



श्रीमद्विजयानन्दसूरिभ्यो नमः ॥

दर्शन और अनेकान्तवाद

लेखक—

पं० हंसराज जी शर्मा ।

प्रकाशक—

श्री आत्मानन्द जैन-पुस्तक प्रचारक-मण्डल,

रोशन मुहल्ला—आगरा ।

वीर संवत् २४५४

विक्रम सं० १९८५

अथमवार १०००]

आत्म सं० ३३

ईस्वी सन् १९२८


मूल्य, ॥)

प्रकाशक—

मंत्रि-श्री आत्मानन्द जैन पुस्तक-

प्रचारक मण्डल,

रोशनमुहल्ला आगरा ।



मुद्रक—

सत्यव्रत शर्मा,

शान्ति प्रेस, शीतलांगली आगरा ।

विद्वानों की सम्मतियां

[१]

❁ वन्दे श्रीवीरेमानन्दम् ❁

हमने पं० श्री हंसराज शास्त्री का निर्माण किया “मध्यस्थ-
वादमाला” का तीसरा पुष्प दर्शन और अनेकांतवाद नाम
पुस्तक आद्योपान्त देखा ।

इसमें शक नहीं कि यह पुस्तक विद्वानों के लिये जिसमें भी
खास करके जैनेतर विद्वानों के लिये, मार्ग दर्शक हो जायगा ।
क्योंकि इस पुस्तक का खास विषय स्याद्धाद अनेकान्तवाद का
है । शास्त्रों में जहां कहीं यह विषय आ जाता है वहां प्रायः
अच्छे अच्छे विद्वान् भी अपरिचित होने के कारण विचार में पड़
जाते हैं, या तो मनः कल्पित यद्वा तद्वा समझकर वस्तु के परमार्थ
से वञ्चित रह जाते हैं ? जैन विद्वान् तो प्रायः स्याद्धाद को
जानते ही हैं, इसलिए उनके निकट इस पुस्तक की इतनी ही
उपादेयता समझी जाती है कि-जैनदर्शन के सिवाय अन्य दर्शनों
में भी स्याद्धाद को कितना आदर मिल रहा है और अन्यान्य
दर्शनकारों ने इसका किस किस रूप में अनुकरण किया है,
परन्तु जैनेतर विद्वानों को इस पुस्तक द्वारा एक तो जैन दर्शन
के स्याद्धाद का स्पष्टतया बोध होगा और दूसरा उनके अपने
अपने दर्शनकारों ने एक ही पदार्थ में विरुद्ध धर्मों का जिस रूप
से प्रतिपादन किया है इसका सुचारु बोध होगा, इसलिए यह

पुस्तक विद्वान् मान को उपयोगी होता हुआ खास करके जैने-
तर विद्वान् को अधिक उपयोगी होगा ऐसा हमारा मानना है।

परिडतजी ने इस पुस्तक को लिखकर अपनी प्रतिभा का
विद्वान् जगत को परिचय दिया है, यह उनके लिये थोड़ी
ख्याति नहीं है। हमारा अन्तःकरण जरूर कबूल करता है कि
जो कोई भी निष्पक्ष विद्वान् इस पुस्तक को सांध्यन्त पढ़ेगा,
अवश्यमेव सिर हिलायेगा और परिडत जी को धन्यवाद दिये
बिना न रहेगा।

हम परिडतजी का कर्त्तव्य समझते हैं कि वे इसी तरह
के साहित्य से जगत की सेवा करके अपने जीवन को
सार्थक करें।

श्री आत्मानन्द जैन पुस्तक प्रचारक मण्डल को इस विषय
में यदि धन्यवाद दिया जाय तो अनुचित न होगा, क्योंकि
जिसने परिश्रम द्वारा पुस्तक तैयार कराकर उसका उपयोग
अधिकतर होवे इस हेतु द्रव्य सहायदाता खड़ा करके अल्प
मूल्य में जनता के हाथ में पहुँचाने की उदारता दिखलाई है।
अन्य धनिकों को भी चाहिये कि वे अजीमगंज (मुर्शिदाबाद)
निवासी स्वर्गीय बाबूजी डालचन्द्रजी सिंघी का अनुकरण
करके अपने सदुद्रव्य का ऐसे सदुपयोग में व्यय करें।

पाटण गुजरात

ता० १४-७-२८

सही—श्रीविजयानन्द सूरिवर्य्य पट्टधर-
आचार्य विजयवल्लभ सूरि महाराज।

प्रवृत्तक—

श्री कान्तिविजय जी महाराज।

‘महाराज श्री हंसविजय जी’

परिडत हंसराज जी शास्त्री वैदिक, पौराणिक, ऐतिहासिक एवं दार्शनिक शास्त्रों के प्रकारण्ड विद्वान् हैं। यही मही, आप जैन धर्म के भी असाधारण परिडत हैं। आपने कई पुस्तके लिखी है जो आपकी विद्वता का अच्छा परिचय दे रहीं हैं। आपकी नवीन पुस्तक अनेकान्तवाद विषयक है। इस विषय पर बहुत विद्वानों ने लिखा है पर जो कुछ परिडत जी ने लिखा है वह अपूर्व है। आपने इस कठिन विषय को बड़ी युक्तियों से समझाया है। इस सिद्धान्त को पाठक के हृदय-पटल पर गाढ़ अंकित करने के उद्देश्य से एक बात को कई कई बार कहा है। यह पुनरुक्ति दोष नहीं है बल्कि जिसे वेदान्त वाले अभ्यास कहते हैं वह है। परिडत जी की हिन्दी बड़ी शुद्ध परमार्जित और बोधगम्य है विषय कठिन और गूढ़ है पर प्रतिपादन की शैली परम स्तुत्य है।

हिन्दू दर्शन शास्त्रोंको तुलनात्मक दृष्टिसे देखना एक प्रकारण्ड विद्वान् का ही काम है। ऐसे वैसे पढ़े लिखे का नहीं। परिडत जी इस विषय के अच्छे जानकार हैं। अन्य मतावलम्बियों की पक्षपात हटाने के लिये परिडत जी ने जो आयोजना की है वह प्रशंसनीय है। इस प्रकार का ग्रन्थ अभी तक देखने में नहीं आया। यह अपने ढंग का अद्वितीय और अनूठा ग्रन्थ है आशा है कि हिन्दी संसार इसका उचित सत्कार करेगा।

इसकी एक एक प्रति सभी घरों में होनी चाहिये। अस्तु।

धौलपुर }
१० जुलाई १९२८ }

कन्नोमले

‘अनेकान्तवाद’ यह एक जैन तत्त्वज्ञान का मूल सिद्धान्त है और यह पुस्तक भी जैन संस्था की ओर से प्रसिद्ध होती है। इसलिए पुस्तक के नाम मात्र से बहुत लोग ऐसा समझ सकते हैं कि इसमें लिखा हुआ जैनों के काम का है, दूसरों के काम का नहीं। परन्तु ऐसे समझने वालों को मैं कहना चाहता हूँ कि यह पुस्तक जैन, जैनेतर सभी ज्ञान पिपासुओं के लिये उपादेय है। इसके दो कारण हैं:—

(क) ज्ञान यह किसी की खास सम्पत्ति नहीं है और किसी स्थान या सम्प्रदाय के सम्बन्ध से वह त्याज्य नहीं ठहरता, अगर असल में वह सत्य हो।

(ख) ‘अनेकान्तवाद’ की विचारणा जैन दर्शन के अलावा वैदिकदर्शनों में भी किननी है और किस प्रकार है इसका परिचय प्रसिद्ध २ वैदिक ग्रन्थों में से प्रस्तुत पुस्तक में कराया गया है। इसलिए जैन विद्वानों को जैनेतर ग्रन्थों से और जैनेतर विद्वानों को जैन ग्रन्थों से अनेकान्तवाद के विषय में जानकारी प्राप्त करने के लिये यह पुस्तक पहला ही साधन है।

उक्त दो कारणों से सच्चे तत्व जिज्ञासु के लिये प्रस्तुत पुस्तक बड़े महत्व की है। संशोधक विद्वानों के लिये तो यह पुस्तक प्रमाणों का संग्रह होने से खास काम की है। कीमत कुछ भी नहीं है।

सुखलाल

(गुजरात पुरातत्त्व मंदिर, अहमदाबाद)

संयुक्त प्रान्त के प्रसिद्ध शहर आगरा के अपने 'श्री आत्मानन्द जैन पुस्तक प्रचारक मण्डल' की ओर से पं० हंसराज जी कृत 'दर्शन और अनेकान्तवाद' नामक पुस्तक मुझे सम्मति देने के लिए भेजी गई है। समाज के धुरंधर विद्वानों की तुलना मैं यद्यपि मैं अपना स्थान बहुत ही निम्नकोटि का समझता हूँ तो भी इस आदेश को गौरव समझ कर दो अक्षर लिखने का साहस करता हूँ।

आज कल क्या हिंदी क्या जैन साहित्य जिस ओर भी देखा जाय नवीन पुस्तकों की संख्या दिनो दिन बढ़ती ही जाती है परन्तु आज मेरे सम्मुख जो पुस्तक उपस्थित है वह बड़े ही महत्व की है। ऐसा गम्भीर गवेषणापूर्ण तुलनात्मक दर्शन की पुस्तक की विशेष कमी थी। इसमें जितने जैन और जैनेतर विद्वानों की पुस्तकों के और उन लोगों के मत के विषय में अनेकान्तवाद दृष्टि से ग्रन्थकार ने जो विवेचन किया है वह ग्रन्थ के प्रारम्भ में सूची से ही पाठकों को अच्छी तरह उपलब्ध होगा कि हमारे पं० हंसराज जी की योग्यता ऐसे जटिल और कठिन विषय में कितनी उच्च है। ग्रन्थ के प्रासंगिक विषय की उपयोगिता पर प्रकाशक महाशय अपने निवेदन में स्पष्ट किये हैं कि 'यह पुस्तक अनेकान्तवाद के तात्विक, ऐतिहासिक व तुलनात्मक स्वरूप का निरूपण करने के लिये विशिष्ट विद्वानों को एक अनुपम प्रमाण संग्रह का काम देगी। लिखना बाहुल्य है कि अपने जैन सिद्धान्त का अनेकान्तवाद एक बड़ा ही कठिन और विचारने योग्य विषय है। बड़े २ विद्वान और अनियों ने इस विषय की गम्भीरता और जटिलता एक स्वर से

स्वीकार किया है मुझे बड़ा ही हर्ष है कि परिणत जी ऐसे विषय को बड़ी सरल भाषा में उपस्थित करके एक महान् उपकार किये हैं। देखिये पुस्तक के पृ० १६८ में कैसे सुन्दर रूप से यह प्रकट किया गया है कि 'परस्पर विरुद्ध धर्मों का एक स्थान में विधान करना-इस प्रकार का स्याद्वाद का स्वरूप जैन दर्शन को अभिमत नहीं। किंतु अनन्त धर्मात्मक वस्तु में अपेक्षा कृत भेद से जो २ धर्म रहे हुए हैं उनको उसी २ 'अपेक्षा' से वस्तु में स्वीकार करने की पद्धति को जैन दर्शन, अनेकान्तवाद अथवा स्याद्वाद के नाम से उल्लेख करता है, इत्यादि।

आशा है कि जैन और जैनेतर दर्शन प्रेमी सज्जन इस पुस्तक के हर पृष्ठों से लाभ उठायेंगे। मेरे विचार में यह पुस्तक बंगला, गुजराती, अंग्रेजी, जर्मन इत्यादि भाषाओं में भी अनुवाद कराने योग्य है। मुझे विश्वास है कि मण्डल की ओर से अवश्य इसके लिये प्रबन्ध किया जायगा और ऐसा होने से ही अजैन विद्वानों में भी इस पुस्तक का विशेष प्रचार होगा। मैं ग्रन्थकार, प्रकाशक और सहायक महाशयों को अंतःकरण से बधाई देता हूँ कि जिन लोगों की सस्मिलित शक्ति से आज यह अमूल्य पुस्तक हस्तगत हुआ है।

ता० २४।७।२८

पूरनचन्द नाहर

M. A. B. L.


वकील-हार्डकोर्ट, कलकत्ता।

‘दर्शन और अनेकान्तवाद’ नामक पुस्तक पढ़कर यथार्थ में मुझे अत्यानन्द प्राप्त हुआ। ऐसी उपयोगी पुस्तक लिखने के लिये मैं लेखक महोदय को बधाई देता हूँ। लेखक महोदय ने इस बात को पूर्ण योग्यता के साथ दर्शाया है कि भिन्न भिन्न दर्शनों ने अपने दार्शनिक सिद्धान्तों में अनेकान्तवाद का समन्वय किस प्रकार किया है। मुझे विश्वास है कि भारतीय दर्शन शास्त्रों के अभ्यासी इस पुस्तक को पढ़कर इससे अत्यन्त लाभ उठावेंगे।

बी० भट्टाचार्य

प्रिंसिपल विद्यावन [शान्ति निकेतन]





अजीमगंज-निवासी परममाननीय धर्मनिष्ठ दीनवीर स्वर्गीय
बाबू डालचन्दजी सिंघी

अहम्

अजिमगंज (मुर्शिदाबाद) निवासी

स्वर्गीय श्रीमान् बाबू डालचन्द जी सिंघी का

संक्षिप्त--परिचय ।



कलकत्ते के मैसर्स, हरिसिंह निहालचन्द फर्म के मालिक वनाम धन्य धनकुबेर श्रीमान् बाबू डालचन्द जी सिंघी के समान आदर्श रखने वाले व्यक्ति समाज में बहुत कम उपलब्ध होते हैं।

आप एक कर्मपरायण, उन्नत चेतन और प्रामाणिकता के अनुपम आदर्श थे। आप केवल सामान्य पूंजी से वाणिज्य व्यवसाय का कार्य आरम्भ कर अपनी कार्य पटुता और धर्मपरायणता आदि गुणों के द्वारा एक पर्याप्त धन सम्पत्ति के अधिकारी बने। इसके साथ २. आप में स्वदेश प्रेम, शिक्षानुराग और समाज सेवा के भाव भी पूर्णतया विद्यमान थे। आपकी धर्माभिरुचि प्रशंसनीय और अनुकरणीय थी। वदान्यता, अनुकम्पा और परोपकार तो आप के एक प्रकार से सहचारी थे। इसीलिये

देश की प्रायः सभी अच्छी २ धार्मिक और सामाजिक संस्थाओं को आपने प्रचुर धन दिया । देश की शिक्षा और शिल्प विद्या की तरफ भी आपका कम लक्ष्य नहीं था । अभी कुछ दिन पहले आपने त्रितरंजनदास सेवा सदन को दस हजार रुपये दान में दिये । इस के सिवाय काशी के हिन्दूविश्वविद्यालय, योधपुर के “बालिका विद्यालय” जियागंज के अस्पताल और जूँयपुर आदि अन्यान्य स्थानों की विविध संस्थाओं को आपने लक्षाधिक रुपये प्रदान किये । समयोपयोगी धार्मिक साहित्य प्रचार में भी आपका बड़ा उत्साह था; कई पुस्तकों के प्रकाशन में आपने आर्थिक सहायता दी है और पं० सुखलाल जी द्वारा बिलकुल ही नये ढंग से लिखा हुआ देवसि राई व पंचप्रतिक्रमण की पुस्तक को तैयार कराने व प्रकाश कराने का सम्पूर्ण व्यय भार आप ही ने वहन किया था । वाणिज्य व्यवसाय में भी आपका स्थान असाधारण था । ईस्वीसन १९०९ में जब, देशी जूट के व्यवसायियों ने “रायल एक्सचेंज” से अपने को अलग करके “जूट वेल्स एसोसियेशन” नाम की एक पृथक् व्यापारिक संस्था की स्थापना की तब व्यापारी जनता की तरफ से आप ही प्रथम उसके सभापति निर्वाचित हुए थे । इसका कारण, आपकी व्यवहार पटुता और सच्ची प्रामाणिकता थी । आप प्रकृति के जितने कोमल उतने गम्भीर भी थे । इस कदर व्यवहार व क्षम और नीति निपुण होने पर भी आप में उसका गर्व नहीं था सामान्य बुद्धि के मनुष्य से भी किसी कार्य में प्राप्त हुए परामर्श पर आप खूब विचार करते थे । किसी के विचार को योंही ठुकरा देना आपकी प्रकृति के प्रतिकूल था ।


इतनी बड़ी सम्पत्ति के स्वामी होने पर भी आपमें उसका गरूर बिलकुल नहीं था। आप धनी और निर्धन दोनों का ही समान आदर किया करते थे। व्यावहारिक शिक्षा के साथ आप में धार्मिक शिक्षा की भी कमी न थी। वह शास्त्रीय रूपमें भले ही कुछ कम हो मगर अनुभव के रूपमें वह पर्याप्त थी।

आपके समान विद्यानुरागी और विद्वत्सेवी पुरुष घनाढ्य वर्गमें बहुत कम देखने में आयेंगे। योग्य विद्वानों के समागम की आपको अधिक उत्कंठा रहती थी। उनके सहवास से आपने भारतीय दर्शन शास्त्रों के सिद्धान्तों का खूब मनन किया था। इसी लिये जैन दर्शन पर आपकी उच्च दर्जे की आस्था थी।

आपके जीवन में रहे हुए इन सब गुणों की अपेक्षा भी अधिक ध्यान खेंचने वाली कोई बात है तो वह आपकी सच्चरित्रता है। जहां पर धन सम्पत्ति का आधिक्य होता है वहां पर सच्चरित्रता-आचरण सम्पन्नता-का प्रायः अभाव सा ही देखने में आता है परन्तु आप इसके अपवाद थे आपमें धन सम्पत्ति का आधिक्य होने के साथ श्रेष्ठ आचार सम्पत्ति की विशिष्टता भी पर्याप्त थी।

आप बीस वर्ष से अखंड ब्रह्मचारी थे। योगाभ्यास में आपका पूर्ण लक्ष्य था और पिछले दस वर्ष से तो आप सर्वथा आत्मचिन्तन में ही निमग्न रहते थे। आपकी प्रकृति में द्वेष का नाम तक भी देखने में नहीं आता था। आप बाल्य काल से ही प्रकृति के मृदु और विचारों के उदार थे। सामाजिक और धार्मिक

कामों में आपका सहयोग, एक कर्तव्यपरायण व्यक्ति के समान था, आप की सार्दगी, विचार स्वतन्त्रता, धर्म परायणता और आचरण सम्पन्नता आदि गुणों की जितनी प्रशंसा की जाय उतनी कम है। अधिक क्या कहे आप के देहावसान से जैन सँसार में जो कमी हुई है उसकी पूर्ति यदि असम्भव नहीं तो कठिनतर अवश्य है। आपका जन्म वि० सं० १९२१ अघनू-मार्ग शीर्ष कृ० ६ शनिवार और स्वर्गवास १९८४ माघ कृ० ६ गुरुवार को हुआ। काश ! ऐसे आदर्श व्यक्ति प्रचुर संख्या में उत्पन्न हो ।



प्रकाशक का निवेदन

बड़े लिखों में से शायद ही जैन समाज में कोई ऐसा हो जो पं० हंसराज जी के नाम से अप्ररिचित हो। उनकी लिखी हुई 'पुराण और जैनधर्म' नामक किताब थोड़े ही दिन हुए पाठकों की सेवा में उपस्थित की जा चुकी है। आज फिर उन्हीं की लिखी हुई 'दर्शन और अनेकान्तवाद' नामक पुस्तक पाठकों की सेवा में उपस्थित की जाती है।

इस पुस्तक का विषय है जैन धर्म का प्राणश्रुत अनेकान्तवाद। इसकी चर्चा प्रस्तुत पुस्तक में पण्डित जी ने बड़े विस्तार से की है। इसकी खास विशेषता यह है कि इसमें जो अनेकान्तवाद दर्शक प्रमाण एकत्र किये हैं वे सब प्रधानतया जैनेतर दर्शन सम्बन्धी प्रधान प्रधान ग्रन्थों में से लिये हैं।

इस प्रमाणमाला के आधार से हर एक जैन, जैनेतर अभ्यासी यह जान सकेगा कि अनेकान्तवाद की व्यापकता कितनी अधिक है। इस के सिवाय अनेकान्तवाद के तात्त्विक, ऐतिहासिक, तुलनात्मक स्वरूप का निरूपण करने के लिए विशिष्ट विद्वानों को यह पुस्तक एक अनुपम, प्रमाण संग्रह का काम देगी। अस्तु आशा है विद्वान् लोग इसे पढ़ कर इसका वास्तविक मूल्य स्वयं ही समझ लेंगे।

मुर्शिदाबाद (अभिमगंज) निवासी बाबू डालचंदजी सिंघी के स्मरणार्थ यह पुस्तक मण्डल की ओर से प्रकाशित की जाती है। इसे तय्यार करने का तथा कागज, छपाई, जिल्द आदि का सब खर्च उक्त बाबू जी के सुपुत्र बाबू बहादुरसिंह जी सिंघी ने दिया है। उनकी यह खास इच्छा थी कि यह पुस्तक निर्मूल्य वितरण की जाय। परन्तु यह सोच कर कि थोड़ा भी मूल्य रखने से पुस्तक का अधिक सदुपयोग होगा और दुरुपयोग से बच जायगी। यह मूल्य सिर्फ जिल्द की कीमत भर है। पुस्तक की लागत का सिर्फ चौथा हिस्सा है। इस अल्प मूल्य के द्वारा भी जो कुछ प्राप्ति होगी उसका उपयोग पुनः ऐसीही पुस्तकें निकालने में मण्डल करेगा।

इस ढंग की पुस्तक आज तक कोई नहीं निकली। आशा है इसे साद्यन्त पढ़कर विद्वान् पाठक उक्त बाबू जीकी उदारता का पूरा फायदा उठावेंगे और मण्डल की प्रकाशन प्रवृत्ति को सफल करेंगे।

मन्त्री—

दयालचन्द जौहरी

वि. सू.—विद्यालय, पुस्तकालय तथा अन्य सार्वजनिक संस्थाओं को यह पुस्तक बिना मूल्य केवल पोस्ट खर्च १२) मात्र भेजने से मिल सकती है।

लेखक का वक्तव्य

दर्शन और अनेकान्तवाद नामका यह प्रस्तुत निबन्ध; मध्यस्थ वाङ्माला के तीसरे पुष्प के रूप में पाठकों की सेवा में उपस्थित किया जाता है। इस के पहले 'स्वामि दयानन्द और जैनधर्म' तथा पुराण और जैनधर्म, नाम के दो निबन्ध पोढ़को की सेवा में पहुँच चुके हैं। प्रस्तुत निबन्ध के लिखने का 'हमारा जो उद्देश है उसको हमने निबन्ध में ही [प्रान्त भाग में] व्यक्त कर दिया है। अनेकांतवाद अथवा अपेक्षावाद का सिद्धान्त कुछ नवीन अथवा कल्पित सिद्धान्त नहीं, किन्तु अति प्राचीन [ऐत-हासिक दृष्टि से] तथा पदार्थों की उनके स्वरूप के अनुरूप यथार्थ व्यवस्था करने वाला सर्वानुभव सिद्ध सुव्यवस्थित और सुनिश्चित सिद्धान्त है। त्रात्विक विषयों की समस्या में उपस्थित होने वाली कठिनाइयों को दूर करने के लिये अपेक्षावाद के समान उसकी कोटी का दूसरा कोई सिद्धान्त नहीं है। विरुद्धता में विविधता का भान कराकर उसका सुचारु रूप से समन्वय करने में अनेकान्तवाद-अपेक्षावाद का सिद्धान्त बड़ा ही प्रवीण एवं सिद्धहस्त है।

जहां तक मालूम होता है जैन दर्शन ने इसी अभिप्राय से अपेक्षावाद को अपने यहाँ सब से अप्रणीय स्थान दिया और उसी के आधार पर अपने सम्पूर्ण तत्त्वज्ञान के विशाल भव्य-भवन का निर्माण किया। परन्तु इसके विपरीत यह भी सत्य है कि जैन दर्शन की भांति (शब्दरूप से नहीं किन्तु अर्थ रूप से) अन्य दर्शनों में भी उसे (अपेक्षावाद को) आदरणीय स्थान मिला है। और कहीं पर तो जैन दर्शन के समान शब्द रूप से भी वह अपेक्षावाद-सम्मानित हुआ है [इसके लिये देखो प्रस्तुत

निबन्ध के [पृष्ठ-१६-२९-३७-३९-५४-५५-५६-५७-५८
५९-६० आदि] भारतीय दार्शनिक संसार में सब से अधिक
ख्याति प्राप्त करने वाले भट्टमहोदय-कुमारिल भट्ट-ने, मीमांसा-
दर्शन में अनेकान्तवाद-अपेक्षावाद-को जो प्रतिष्ठित स्थान दिया
उसका अभ्य दार्शनिकों, की अपेक्षा बौद्ध विद्वानों पर कुछ अधिक
गहरा प्रभाव पड़ा हुआ दिखाई देता है। उन्होंने अनेकान्तवाद के
सम्बन्ध में मीमांसा और जैन दर्शन में कोई भेद नहीं समझा^{*}
मगर मीमांसा दर्शन के धुरीणतम किसी भी विद्वान् ने यह नहीं
कहा कि मीमांसा दर्शन में अनेकान्तवाद की भी प्रतिष्ठा है।
बल्कि सब आज तक यही समझते रहे कि अनेकान्तवाद मात्र
जैनदर्शन का ही सिद्धान्त है। इतर दर्शनो में इसको कथमपि
स्थान नहीं। इस में तो शक नहीं कि जैन विद्वानों ने अनेकान्तवाद
के समर्थन में जैसे और जितने स्वतंत्र ग्रन्थ लिखे तथा जितने आज
उपलब्ध होते हैं, उक्तने उस विषय पर लिखे हुए मीमांसक विद्वानों के
ग्रन्थ आज उपलब्ध नहीं होते। परन्तु तत्त्वसंग्रह आदि देखने से
हमारा यह कथन साफ तौर पर प्रमाणित हो जाता है कि अने-
कान्तवाद-अपेक्षावाद की प्रतिष्ठा जैनदर्शन की तरह अन्य दर्शनों
में भी है^x। अतः यह सिद्ध हुआ कि जैनदर्शन ने जिस सिद्धान्त
[अपेक्षावाद-अनेकान्तवाद] को अपने तत्त्वज्ञान की इमारत का

* देखो नालिन्दा बौद्ध विद्यालय के प्रधानाध्यापक आचार्य शक्ति-
रचित का तत्व संग्रह और धर्मकीर्ति रचित हेतु विदुष्व टीका आदि बौद्धग्रंथ।

x एवमेकाततो भिन्न जातिरेषा निराकृता ।

जैमिनीयाम्युपेता तु स्याद्वादे प्रति वेक्ष्यते ॥

मूल स्तम्भ माना है वह मात्र उसी की सम्पत्ति नहीं किन्तु अन्य दर्शनों का भी उस पर अधिकार है। वह अपेक्षावाद—किसी व्यक्ति विशेष का अविष्कार किया हुआ सिद्धान्त नहीं किन्तु वस्तु स्वभाव के अनुकूल एक नैसर्गिक सिद्धान्त है, इसलिये वा सब की समान सम्पत्ति है, तात्पर्य कि वह जिस प्रकार जैनदर्शन को स्वीकृत है उसी प्रकार अन्य दर्शनों को भी मान्य है। यदि कुछ मतभेद है तो अनेकान्तवाद-या स्याद्वाद-इन शब्दों में है। इनके वास्तविक अर्थ में कोई विरोध नहीं। वस इसी अभिप्राय को व्यक्त करने के लिये हमने यथाशक्ति उपलब्ध प्रामाणिक सामग्री द्वारा प्रस्तुत निबन्ध की रचना का यथामति प्रयत्न किया है। इस के सिवाय किसी दर्शन के उत्कर्ष या अपकर्ष को जतलाने के लिये हमारा यह प्रयास नहीं और न इस आशय से यह निबन्ध लिखा गया है। यहाँ पर इतना और भी ध्यान में रहे कि प्रस्तुत निबन्ध की रचना का उद्देश प्रधानतया विशिष्ट विद्वानों के समक्ष अनेकान्तवाद का वर्णन उपस्थित करने का है। प्रथम और मध्यम श्रेणी के लोग इससे पूरा लाभ तो नहीं उठा सकेंगे, तो भी जहाँ तक हो सका हमने उनका भी पूरा ध्यान रखा है और विषय को सरल एवं सुबोध बनाने का भरसक प्रयत्न किया है। इसी ख्याल से प्रस्तुत निबन्ध में एक बात को कई दफा दोहराया और एक विषय की अनेकवार आवृत्ति की है जिससे कि थोड़ा सा परिश्रम करने पर वे लोग—प्रथम-मध्यम श्रेणी के लोग—भी लाभ उठा सकें। तथा पाठकों को इतना और भी ख्याल में रहे कि इस निबन्ध में ऐतिहासिक क्रम का बिलकुल ध्यान नहीं रखा गया। इसका एक कारण तो यह है कि

हमारा ज्ञान इतिहास के विषय में बहुत ही परिमित है, दूसरे प्रस्तुत निबन्ध का इतिहास के साथ कोई गाढ़ सम्बन्ध भी नहीं, और दर्शनों के नाम से जो ग्रन्थ आजकल ख्याति में आ रहे हैं उनका पौर्वापर्य अभी तक सुनिश्चित नहीं हुआ, एवं उनके रचना काल में भी ऐतिहासिक विद्वानों का अभी तक एकमत नहीं हुआ किन्तु मतभेद ही चला आता है। कई एक विद्वानों का मत है कि इनकी (दर्शनों की) रचना महाभारत के बाद में हुई × और सत्यव्रत सामश्रमी आदि पंडितों का विचार है कि दर्शनों का रचना काल महाभारत से बहुत पहिले का है। — इसलिये भी हमने उक्त विषय में हस्तक्षेप नहीं किया। तथापि प्रस्तुत निबन्ध में प्रमाणरूप से उद्धृत किये जाने वाले ग्रन्थों की पृष्ठ वार सूची और उनके कर्त्ताओं के समय आदि का संक्षिप्त विवरण देकर ऐतिहासिक क्रम की संकलना में कुछ सुगमता प्राप्त करदी है।

इसके अलावा प्रूफ के संशोधन में पूरी सावधानी रखने पर भी अधिकांश में दृष्टि दोष का ही प्राबल्य देखा गया फिर भी कुछ न कुछ अशुद्धियें रह ही गईं ! उनके लिये एक शुद्ध-शुद्ध विषय सूची साथ में देदी गई है अतः निबन्ध में जहाँ पर कोई वाक्य अशुद्ध प्रतीत हो पाठक उसे सूची से मिला कर शुद्ध करलें। अन्त में पाठको से हमारा सविनय निवेदन है कि प्रस्तुत निबन्ध में प्रदर्शित किये गये विचारों को वे मध्यस्थ भाव से ही अवलोकन करने की कृपा करें।

प्रार्थी-हंस।

× देखो—महाभारत मीमांसा हिन्दी अनुवाद पृ०

— देखो—उनका निष्कालोचन पृ० ७२ में ज्ञाने।

प्रस्तुत निबन्ध में प्रमाण रूप से उद्धृत किये गये

जैन जैनेतर ग्रन्थों और ग्रन्थकारों की ।

पृष्ठवार सूची । (क विभाग)



जैनग्रन्थ ग्रन्थकार निबन्ध के पृष्ठांक

(१) सम्मति तर्क	सिद्धसेन दिवाकर	२२-२३
(२) न्यायावतार	सिद्धसेन दिवाकर	२५
(३) तत्त्वार्थ सूत्र	उमास्वाति	७
(४) शास्त्र वार्ता समुच्चय	हरिभद्रसूरि	१३-१५-२४
(५) स्याद्वाद मंजरी	मल्लिषेणसूरि	४-५-९-२०-४२
		४४-५९-१६९-
		१७३
(६) स्याद्वाद कल्पलता उ० यशोविजय		१३-१३१-१७२
(७) अध्यात्मोपनिषत्	” ” ”	१५-६६-१६७
(८) पंचाशती	” ” ”	१३
(९) न्यायावतार निवृत्ति सिद्धर्षि		२५
(१०) प्रमाणनय तत्वा- वादि देवसूरि		२६
लोकालंकार		
(११) रत्नाकरावतारिका रत्नप्रभाचार्य		२६-१६९-१७३
(१२) षड्दर्शन समुच्चय हरिभद्र सूरि		२६

जेनग्रन्थ	ग्रन्थकार	निबन्ध के पृष्ठांक
(१३) नय कर्णिका	उ० विनय विजय	२६-४४
(१४) अन्ययोगव्यवच्छेदिका हेमचन्द्राचार्य		३३-४४
(१५) सिद्धहेम व्याकरण	" " "	७८
(१६) नयोपनिषत्	उ० यशोविजय	७६-१३५
(१७) अनेकांत जयपताका हरिभद्रसूरि		८०-१७५
(१८) षड्दर्शन समुच्चय— मणिभद्र		

लघुवृत्तिः

(१९) न्यायखंडखाद्य	उ० यशोविजय	१२८-१६८
(२०) तर्क रहस्य दीपिका गुणरत्न सूरि		१३१

(षड् दर्शन समुच्चय टीका)

(२१) अष्टक प्रकरण	हरिभद्रसूरि	१४५
(२२) अध्यात्मसार	उ० यशोविजय	१४५
(२३) प्रमाण मीमांसा	हेमचन्द्राचार्य	१४५-१७७
(२४) प्रमेयरत्न कोष	चन्द्रप्रभसूरि	१७१-१७६
(२५) अष्ट सहस्री	स्वामी विद्यानंदी	१७४-१७५
(२६) तत्त्वार्थ श्लोक-	" " "	१३१

वार्तिकालंकार

(२७) पंचास्तिकाय टीका अमृत चन्द्रसूरि	३
---------------------------------------	---

अज्ञेयग्रन्थ	ग्रन्थकार	निबन्ध पृष्ठांक
(१) ऋग्वेद	१३४
(२) तैत्तिरीय ब्राह्मण	१३४
(३) तैत्तिरीय उपनिषत्	१४१
(४) महाभारत, व्यास ऋषि		१४३-१४४-१४६
(५) ब्रह्मवैवर्त्त पुराण	” ” ”	१४१-१४२
(६) मनुस्मृति	महर्षि मनुः	१४९
(वास्तवमे भृगु)		
(७) भगवद्गीता	व्यास ऋषि	१३९
(८) मन्वर्थ मुक्तावली	कुल्लुक भट्ट	१५०
(९) महाभाष्य	पतंजलि ऋषि	८
(१०) पातंजल योग भाष्य	व्यास देव	१२-२९-३३-३४- १४२-४३-४४-४५-४७
(११) तत्त्वविशारदी	वाचस्पति मिश्र— (व्यास भाष्य टीका)	१२-२९-३१-३५- ३६-३७-३९-४०- ४१-४४-४५-४७- १२९
(१२) शास्त्र दीपिका—पार्थसार मिश्र		१०-२८-४५-६२- ६३-६४-६७-६८- ७०-७१-७२-७३- ७४-७५-७७
(१३) शास्त्र दीपिका प्रकाश सुदर्शनाचार्य		११-४६-६७-७०- ७१-७२-७३-७५-७६

अन्यग्रन्थ	ग्रन्थकार	निबन्ध पृष्ठांक
(१४) मीमांसाश्लोकवार्तिक	कुमारिल भट्ट	१६-५४-५५-५७- ५८-५९-६०-१७७
(१५) न्याय रत्नाकर	पार्थसार मिश्र	१६-५६-५७-५८- (श्लोकवार्तिक व्याख्या) ६०
(१६) पातंजल योगदर्शन	पातंजलि ऋषि	३९
(१७) व्यास भाष्य टिप्पण	बालरामजी उदासीन	२९-३१-३३- ३५-३७-४७
(१८) राज मार्तण्ड	भोजदेव	४१
(१९) ब्रह्मसूत्र शांकरभाष्य	स्वामी शंकराचार्य	४९-५१-५२-१२३ १२५-१८२-१६५- १६७
(२०) न्यायनिर्णय	आनंद गिरि	५१-१६०
(शांकर भाष्य टीका)		
(२१) भामति	वाचस्पति मिश्र	१५९-१६३
(शां० भा० टी०)		
(२२) रत्नप्रभा	गोविन्दानन्द	१६०-१६४
(शां० भा० टी०)		
(२३) सांख्यतत्त्व	कौमुदी वाचस्पति मिश्र	५२
(२४) विद्वत्तोषिणी	साधुप्रवर बालरामजी	५३
(सां० तत्त्वकौ० व्या०)		
(२५) तै० उ० शांकरभाष्य	स्वा० शंकराचार्य	५२-१२५
(२६) वृ० उ० शां० भा०	” ” ”	५२
(२७) वैशेषिक दर्शन	कणाद ऋषि	७९-८२
(२८) प्रशस्त पाद भाष्य	प्रशस्तपाद मुनि	७९

ग्रन्थनाम	ग्रन्थकार	निबन्ध पृष्ठांक
(२९) उपस्कार	शकर मिश्र	८०-८२
(३०) वेदान्त, परिभाषा	धर्मराज दीक्षित	१२६
(३१) न्याय भाष्य	वात्स्यायन मुनि	८३-८४
(३२) न्यायसूत्र वैदिकवृत्ति	स्वामि हरिप्रसाद	८६-८७-८८
(३३) वेदान्तसूत्र वै० वृ०	„ „ „	९१-९२-९३
(३४) वैशेषिक सूत्र वै० वृ०	„ „ „	९३
(३५) भास्कराय ब्रह्मसूत्रभाष्य	„ „ „	९४-९५-९७-९८- ९९-१००-१६३- १६७-१६९
(३६) विज्ञानामृत भाष्य	विज्ञान भिक्षु	१००-१०१-१०२- १०३-१५५-१५६
(३७) वेदान्तपारिजातसौरभ	निम्बार्काचार्य	१०४
(३८) श्रीभाष्य	रामानुजाचार्य	१०६-१०७
(३९) ब्रह्म मीमांसा भाष्य	श्रीकण्ठ शिवाचार्य	१०९-११२
(४०) तत्त्वार्थ प्रदीप	बल्लभाचार्य	११४
(४१) उपदेश सहस्री	स्वा० शंकराचार्य	१२५
(४२) पंचदशी	विद्यारण्य स्वामी	
(४३) गीतारहस्य	लोकमान्य तिलक	१३६-१३७-१३८
(४४) ब्राह्मण सर्वस्व	पं० भीमसेन शर्मा	१५१
(४५) हिंदुतत्त्वज्ञाननो इतिहास	नर्मदाशंकर देव शंकर महता	१०५-१२०-१२१- १५३-१५४
(४६) उपनिषद् का उपदेश पं०	कोलिकेश्वर	१६५
(४७) माध्यमिक कारिका	भट्टाचार्य एम० ए०	१२३
(बौद्ध)		

प्रस्तुत निबन्ध में प्रमाण रूप से गृहीत हुए
ग्रन्थों के निर्माताओं के समय आदि का ,

संक्षिप्त विवरण

— — — — —
जैन विद्वान्

उमास्वाति—

जैन साहित्य में दार्शनिक पद्धति का सूत्रपात इन्होंने ही किया है। इनके लिये जैनधर्म की श्वेताम्बर दिगम्बर दोनों सम्प्रदायों के हृदय में समान आदर है। अतएव इनके बनाये हुए तत्त्वार्थ सूत्र पर दोनों ही पक्ष के विद्वानों ने अनेक महत्त्वपूर्ण व्याख्याग्रन्थ लिखे हैं। जैन परम्परा से इनका समय विक्रम की प्रथम शताब्दी माना जाता है परंतु इस विषय में वास्तविक ऐतिहासिक तथ्य क्या है ? उसका अभी तक कोई यथार्थ निर्णय नहीं हुआ।

• सिद्धसेन दिवाकर—

जैन-दार्शनिक साहित्य में इनका, वही स्थान है जो वैदिक ,
साहित्य में कुमारिल भट्ट, शङ्कर स्वामी उदयनाचार्य और

वाचस्पति मिश्र आदि दार्शनिक विद्वानों का है । जैन साहित्य में तर्क पद्धति को विशिष्ट स्वरूप देकर उसको सुचारु रूप से विकास में लाने का सब से प्रथम श्रेय इन्हीं को है । जैन साहित्य में इनसे प्रथम न्याय शास्त्र का कोई विशिष्ट ग्रन्थ बना हुआ उपलब्ध नहीं होता । पश्चाद् भावी अन्य जैन दार्शनिकों ने मात्र इन्हीं की शैली का अनुसरण किया है । इनकी कृतियों का ध्यानपूर्वक अवलोकन करने से प्रतीत होता है कि ये दर्शन शास्त्रों के पारगामी, संस्कृत प्राकृत भाषा के प्रौढ़ परिणत और अनुपम कवि थे । इनका बनाया हुआ न्यायावतार सचमुच ही जैन साहित्य में विशिष्ट न्याय पद्धति का एक सोपान है और इनके सम्मति, तर्क द्वात्रिंशद्वात्रिंशिका आदि ग्रन्थ मध्य कालीन भारतीय दर्शन साहित्य के बहु मूल्य रत्न हैं । जैन परम्परा के अनुसार सिद्धसेन ढिवाकर का समय विक्रम की प्रथम शताब्दी माना जाता है । परंतु कई एक ऐतिहासिक विद्वान् इनका समय विक्रम की पांचवीं शताब्दी मानते हैं ॥ लेकिन अभी तक इसका कोई संतोष जनक निर्णय नहीं हुआ । इनका जन्म स्थान तो विदित नहीं हुआ मगर उज्जयिनी के आस पास में ही इन्होंने अपना जीवन व्यतीत किया । ये जाति के ब्राह्मण और प्रथम वैदिक धर्म के अनुयायी थे । और बाद में इन्होंने बृद्ध वादी नाम के एक आचार्य के पास जैन धर्म की दीक्षा ग्रहण की ।

हरिभद्र सूरि—

श्वेताश्वर जैन सम्प्रदाय में इस नाम के कई आचार्य हो गये हैं। परंतु प्रस्तुत निबंध में जिनके ग्रन्थों का हमने उल्लेख किया है वे हरिभद्र सूरि सब से पुराने हैं। जोकियाकिनीमहत्तरा सूनु के नाम से प्रसिद्ध और १४४४ ग्रन्थों के प्रणेता कहे व माने जाते हैं। जैन परम्परा के अनुसार इनका स्वर्गवास विक्रम सं० ५८५ में हुआ। अतः इनका समय विक्रम की छठी शताब्दी है। परंतु गुजरात पुरातत्व के आचार्य मुनि श्री जिन विजय जी ने हरिभद्र सूरि के समय निर्णय पर जो गवेषणा पूर्वक निबंध लिखा है उसमें इनका समय विक्रम की आठवीं नववीं शताब्दी निश्चित किया है। X उनका यह निश्चय आज कल के ऐतिहासिक विद्वानों में माननीय भी हो चुका है।

हरिभद्र सूरि जाति के ब्राह्मण आचार सम्पन्न प्रतिभाशाली एक अनुपम विद्वान् हुए हैं। इनकी लोकोत्तर प्रतिभा ने अनेकान्त जय पताका, शास्त्रवार्ता समुच्चय, षड् दर्शन समुच्चय, योग विट्ट योग दृष्टि समुच्चय, और न्याय प्रवेशक सूत्रादि विविध विषय के अनेक ग्रन्थ रत्नों को उत्पन्न करके न केवल जैन साहित्य को ही गौरवान्वित बनाया किंतु भारतीय संस्कृत प्राकृत साहित्य रत्न के भाण्डागार को भी विशेष समृद्धिशाली बनाया। ऐसे अनुपम विद्वान् के लिये भारतीय जनता जितना अभिमान कर सके उतना कम है।

X देखो जैन साहित्य संशोधक भाग १, अंक १।

अमृतचन्द्र सूरि—

यह विद्वान् जैन धर्म की दिगम्बर शाखा में हुए हैं। इन्होंने कुन्दकुन्दाचार्य कृत समय सार, पर आत्म ख्याति नाम की टीका लिखी है और प्रवचनसार टीका, पंचास्ति काय टीका तत्त्वार्थसार पुरुषार्थ, सिद्ध्युपाय, पंचाध्यायी और तत्त्व दीपिका आदि ग्रन्थ भी इन्हीं के पवित्र मस्तिष्क की उपज हैं। दिगम्बर पट्टाचलियों में लिखा है कि ये विक्रम संवत् १९६२ में विद्यमान थे अतः इनका समय विक्रम की दशवीं शताब्दी, सुनिश्चित है। ❀

विद्यानन्द स्वामी—

दिगम्बर जैन सम्प्रदाय में आचार्य विद्यानन्दी (विद्या स्वामी) दार्शनिक विषय के एक समर्थ विद्वान् हो गये हैं। जन धर्म में दीक्षित होने के पूर्व यह दर्शन शास्त्रों के धुरीणतम विद्वान् प्रतिभाशाली वैदिक धर्मालम्बी ब्राह्मण थे। उनकी जन्मभूमि मध्य-देश में थी। इनके रचे हुए अष्ट सहस्री, तत्त्वार्थरत्नलोक वार्तिकालङ्कार युक्तयनुशासन, और आत्म परीक्षादि ग्रन्थ इनकी चमत्कारिणी लोकोत्तर प्रतिभा का परिचय देने में पूर्णतया पर्याप्त हैं। ये असाधारण नैयायिक और उच्च कोटि के दार्शनिक और गद्य पद्य के अनुपम लेखक थे। इनके संबंध में श्रवणवेल गोला में प्राप्त हुए शिला लेखों से प्रतीत होता है कि इन्होंने कई एक राज सभाओं में जाकर विपक्षियों पर विजय प्राप्त की। अतः इनके

द्वारा जैन धर्म में जो प्रगति हुई उसके लिये वह इनका । चरकाल तक ऋणी रहेगा । इतिहास गवेषको ने इस तार्किक शिरोमणि का समय विक्रम की नवमी शताब्दी सुनिश्चित किया है ॥३३

सिद्धर्षि—

इनके गुरु का नाम गर्गर्षि था । न्यायावतार (सिद्धसेन दिवाकर कृत) पर एक सुन्दर विवरण लिखने के अतिरिक्त उपमिति भव प्रपच नाम का अध्यात्म विषय का बोध पूर्ण कथा ग्रन्थ भी इन्हीं का लिखा हुआ माना जाता है । ये महात्मा वि० सं० ९६२ मे विद्यमान थे ऐसा ऐतिहासिक विद्वानों का मतव्य है— इनकी विवृति पर मलधार गच्छीय हेमचंद्राचार्य के शिष्य राजशेखर सूरि ने टिप्पन लिखा है । ये वि० सं० १४०५ मे विद्यमान थे ।

चन्द्रप्रभ सूरि—

इनका समय विक्रम की बारहवी शताब्दी माना जाता है । प्रमेय रत्न कोष के अलावा दर्शन शुद्धि नामका भी एक प्रकरण ग्रन्थ इन्हीं का बनाया हुआ कहा जाता है और विक्रम संवत् ११९९ मे इन्होंने पूर्णिमा गच्छ की स्थापना की थी । +

॥३३ देखो अष्ट सहेस्त्री, और श्लोक वार्तिकालंकार की प्रस्तावना । ये ग्रन्थ गान्धी नारायण जैन ग्रन्थ माला मे प्रकाशित हुए है ।

+ देखो न्यायावतार की प्रस्तावना ।

+ देखो जैन ग्रन्थावलि पृ० १२८ ।

८ वादिदेव सूरि--

इनका असली नाम देवसूरि है । वादी यह विशिष्ट उनका शास्त्रीय प्रगल्भता के कारण है । ये महात्मा मुनिचंद्र सूरि के पट्टधर थे । इनका जन्म वि० सं० ११४३ में हुआ, ११५२ में जैनमत की दीक्षा । ११७४ में आचार्य पद और १२२६ में इनका स्वर्गवास हुआ । वि० सं० ११८१ में सिद्धराज की सभा में दिगम्बर विद्वान् कुमुदचंद्र को इन्होंने शास्त्रार्थ में पराजित किया । जैन परम्परा से श्रवण करने में आता है कि इन्होंने स्याद्धाद रत्नाकर नाम का ८४ हजार श्लोक प्रमाण का एक बड़ा ही उच्च कोटि का दार्शनिक ग्रन्थ लिखा है । परन्तु दुर्भाग्यवश से वह आज उपलब्ध नहीं होता । ❀

रत्नप्रभसूरि--

ये प्रभाविक जैन विद्वान् वादि देवसूरि के शिष्य हैं । इनका समय विक्रम की तेरहवीं शताब्दी का प्रारम्भ माना गया है । रत्नाकरावतारिका जैसा उत्तम दार्शनिक ग्रन्थ इन्हीं का निर्माण किया हुआ है इसके सिवाय उपदेश माला की दो घट्टी टीका के निर्माता भी यही माने जाते हैं । -

हेम चन्द्राचार्य--

इस महा पुरुष का जन्म विक्रम संवत् ११४५ की कार्तिक सुदि पूर्णिमा को हुआ था । ११५४ में गंदगच्छाय श्री देवचंद्र

* हेमो जैन ग्रन्थावलि पृ० ८० । जैन ।

- हेमो जैन ग्रन्थावलि पृ० ७८ । जैन ।

सूरि के पास इन्होंने दीक्षा व्रत ग्रहण किया और ११६२ में ये आचार्य पद पर नियुक्त हुए। तथा १२२९ में इनका स्वर्गवास हुआ + ये महापुरुष उस समय के प्रबल प्रतापी महाराजा कुमारपाल के गुरु थे। इनकी अगाध विद्या बुद्धि का अंदाजा लगाना कठिन ही नहीं वरिक्त असंभव है। आपकी अलौकिक प्रतिभा से उत्पन्न होने वाली महान् ग्रन्थराशि आज संसार के सारे विद्वानों को विस्मय में डाल रही है। साहित्य सम्बन्धी ऐसा कोई भी विषय नहीं जिस पर कि आपकी चमत्कार पूर्ण लेखिनी न उठी हो। न्याय व्याकरण काव्य कोष अलंकार छंद नीति और अध्यात्म आदि सभी विषयों पर आपने संस्कृत और प्राकृत भाषा में एक व अनेक महत्त्वपूर्ण ग्रन्थ लिखे हैं। कहते हैं कि आपने अपने प्रशंसा जीवन काल में साढ़े तीन करोड़ श्लोक प्रमाण ग्रंथों की रचना की है। परंतु दुर्भाग्य वश से आज वे सब उपलब्ध नहीं होते मगर जितने आज मिलते हैं उनकी संख्या भी कुछ कम नहीं। इसमें शक नहीं कि श्री हेमचंद्र सूरि ने भारतीय संस्कृत प्राकृत साहित्य की जो अनुपम सेवा की है उसके लिए समस्त भारतीय जनता उनकी चिरकाल तक ऋणी रहेगी।

मल्लिषेण सूरि--

ये आचार्य विक्रम की चौदवीं शताब्दी में हुए हैं। ये नागेन्द्र गच्छीय उदय प्रभसूरि के शिष्य थे। इन्होंने जिनप्रभ सूरि की

+ देखो कुमारपाल चरित्र की भाषा प्रस्तावना।

सहायता से शक सं० १२१४ में स्याद्वाद मंजरी नामक व्याख्या ग्रन्थ की रचना की थी । ❀

गुणरत्न सूरि—

ये विद्वान् विक्रम की पंद्रहवीं शताब्दी में हुए हैं । इनके गुरु का नाम देवसुन्दर सूरि था । विक्रम सं० १४६६ में इन्होंने क्रिया रत्न समुच्चय नाम के ग्रन्थ की रचना की है और तर्क रहस्य दीपिका (षड् दर्शन समुच्चय टीका) जैसा दार्शनिक ग्रन्थ भी इनका ही रचा हुआ है ।

उ० विनय विजय जी—

ये महात्मा विक्रम की सत्रहवीं अठारहवीं सदी में हुए हैं । इनके गुरु का नाम उ० कीर्ति विजय था । इनके ग्रन्थों से इनके समय का परिचय बराबर मिलता है । ये विद्वान् होने के अलावा बड़े शान्त और आचार सम्पन्न थे । अपने जीवन काल में इन्होंने संस्कृत, प्राकृत और गुजराती भाषा में कई एक उत्तमोत्तम ग्रन्थों की

❀ नागेन्द्रगच्छगोविन्दवत्तोऽलंकारकौस्तुभाः ।

ते विश्ववंद्या नन्यासुरुदयप्रभसूरयः ॥ ६ ॥

श्रीमल्लिषेणसूरिभिरकारि तत्पदगगनदिक्प्रमणिभिः ।

वृत्तिरियं मनुर्वि (१२१४) मितं शाकाब्दे दीपमहसिशनौ ॥ ७ ॥

श्रीजिनप्रभसूरीणां साहाय्योद्भिन्नसौरभा ।

श्रुता वुतं सतुसतां वृत्तिः स्याद्वाद मंजरी ॥ ८ ॥

(स्याद्वाद सं० की प्रशस्ति)

रचना की है। उनमें कल्पसूत्र की सुखबोधिका टीका लोक प्रकाश है। लघु प्रक्रिया नयकर्णिका और शान्त सुधारस विशेष उल्लेखनीय हैं।

उपाध्याय यशोविजयजी--

ये महानुभाव जैन दर्शन के एक अनुपम भूषण थे। इनके समान मेधावी ढूंढने पर भी कम मिलेगा। विद्या के हर एक विषय में इनकी अव्याहत गति थी। इनकी ग्रन्थ रचना और तर्क शैली आज बड़े बड़े विद्वानों को चकित कर रही है। इनकी चमत्कारिणी प्रतिभा और प्रकाण्ड पाण्डित्य के उपलक्ष में काशी की विद्वत्सभा ने इनको न्याय विशारद की पदवी प्रदान की थी। और एक शत ग्रन्थ निर्माण के बदले वही से इनको न्यायाचार्य का विशिष्ट पद प्राप्त हुआ था + ये शत ग्रन्थों के निर्माता के

(१) रचना काल वि० सं० १६६६। श्लोक प्रमाण ६०००।

(२) रचना समय वि० सं० १७०८ श्लोक संख्या १७६११।

(३) रचना का समय वि० सं० १७१० मूलश्लोक प्रमाण २५०००।
स्वोपज्ञ टीका श्लोक संख्या ३५०००।

इनके विषय में अधिक देखने की इच्छा रखने वाले नयकर्णिका की गुजराती प्रस्तावना को देखें।

+ इसके लिये एक जगह पर ये स्वयं लिखते हैं—

पूर्व न्यायविशारदत्वं विरुद्धं काश्या प्रदत्तं बुधैः। न्यायाचार्यपदं तत्
शतग्रन्थस्य संस्थापितम्।

शिष्यप्रार्थनया न्यादिविजयप्रोज्ञोत्तमानां शिशुस्तत्त्वं किञ्चिदिदं
यशोविजय दन्ताग्र्या भृदा ख्यातवान् (तृ० भा०)

नाम से प्रसिद्ध हैं। दुर्भाग्यवश वे सब के सब इस समय नहीं मिलते उनमें से जितने ग्रन्थ आज उपलब्ध होते हैं वे जैन साहित्य भण्डार के एक अमूल्य रत्न हैं। इनके न्याय खण्डन खण्डखाद्य, और स्याद्वाद कल्पलता आदि ग्रंथों के देखने का जिस विद्वान् को सौभाग्य प्राप्त हुआ हो वह निस्संदेह हमारे इस कथन का पूर्णतया समर्थन करेगा। इनका समय क्रि.म. की सत्रहवीं अठारहवीं सदी सुनिश्चित है। गुर्जर भाषा के वीरभूतव को इन्होंने वि० सं० १७३३ की विजय दशमी को समाप्त किया। ये उपाध्याय नय विजय के शिष्य थे। ❀ ऐसे प्रकार विद्वान् के लिये जैन जनता जितना गर्व करे उतना कम है।

वैदिक विद्वान्

कणाद ऋषि—

वैशेषिक सूत्रों के कर्त्ता कणाद ऋषि कब हुए इसका पूर्ण निश्चय अभी तक नहीं हुआ। कितने ऐतिहासिकों का अनुमान है कि वैशेषिक दर्शन की रचना गौतम के न्याय सूत्रों से प्रथम हुई है। (१) और अन्य इसे न्याय दर्शन से बाद का कहते हैं और उसकी न्यूनता का पूरक मानते हैं। (२) परन्तु वास्तविक तथ्य

* देखो शास्त्र वार्ता समुच्चय की संस्कृत प्रस्तावना।

(१) देखो हिन्दू तत्त्वज्ञान नो इतिहास पृ० २२३ पूर्वादि।

(२) देखो रमेशदत्त लिखित प्राचीन भारतवर्ष की सभ्यता का इतिहास भाषानुवाद—“कणाद का तात्त्विक सिद्धान्तवाद गौतम के न्याय शास्त्र की पूर्ति है”। (पृ० १०६ भा० २)

अभी गवेषणीय है जो कि अधिकतया पुरातत्त्वज्ञों के परिष्कृत विचारों पर अवलंबित है ।

प्रशस्त पादाचार्य—

, वैशेषिक सूत्रों पर प्रशस्तपाद नाम के विख्यात भाष्य के रचयिता प्रशस्त पादाचार्य का समय आजकल के ऐतिहासिक विद्वानों ने ईसा की पांचवी शताब्दी स्थिर किया है । इनका उक्त भाष्य बड़ा ही अनुपम और दार्शनिक जनता में बड़े आदर की दृष्टि से देखा जाता है ।

वात्स्यायन मुनि—

ऐतिहासिक पंडितों का अनुमान है कि वात्स्यायन मुनि ईसा की चौथी शताब्दी में हुए । न्याय सूत्रों पर किया हुआ इनका भाष्य वात्स्यायन भाष्य के नाम से प्रसिद्ध है । ईसा की पांचवी सदी [४९०] में होने वाले बौद्ध विद्वान् दिङ्नागने अपने “प्रमाणसमुच्चय” ग्रन्थ में इनके भाष्य पर समालोचनात्मक जो विवरण लिखा है उससे इनका चौथी सदी में होना विश्वसनीय है ।

पतंजलि ऋषि—

महाभाष्यकार पतंजलि और योग सूत्रों के रचयिता पतंजलि दोनों एक ही व्यक्ति हैं या भिन्न भिन्न इस बात का अभी तक पूरा निश्चय नहीं हुआ ।

तथा महाभाष्यकार पतंजलि के समय में भी इतिहास वेत्ताओं का मत भेद है । किसी के मत में इनका समय ईसा से

तीन सौ वर्ष पहले का है और कोई ढेढ़ सौ वर्ष पहले मानते है तथा पंडित प्रवर सत्यव्रत सामश्रमी ने इनको ईसवी सन् से ४५० वर्ष पूर्व स्वीकार किया है + एवं योग सूत्रकार पतंजलि के विषय से भी मत भेद ही है । किसी के विचार से इनका समय ईसा की दूसरी से चौथी सदी तक है । लोई १५० वर्ष पूर्व मानते हैं और अन्य विद्वानों का कथन है कि ये ईसा के लगभग सौ वर्ष पहले हुए है †

महर्षि व्यास--

योग सूत्रो पर भाष्य करने वाले और महाभारत की रचना करने वाले व्यास यदि एक ही व्यक्ति है तो इनका समय ईसा से लगभग २०० वर्ष पूर्व का है । क्योंकि आजकल के इतिहासज्ञों ने महाभारत का समय प्रायः यही निश्चित किया है ‡ परन्तु लोकमान्य तिलक ने गीताकाल निर्णय मे महाभारत का समय शक संवत् के आरम्भ से ५०० वर्ष पहले का माना है - और यदि योग दर्शन पर भाष्य लिखने वाले व्यास इनसे—महाभारतीय

+ देखो उनका निरुक्तालोचन पृष्ठ ७२ ।

† वादरायण प्रणीत ब्रह्म सूत्र का समय ई० स० १०० वर्ष पूर्व का माना जाय तो महाभारत इससे पहिले का है । पतंजलि के योग सूत्र का समय भी इसी के लगभग है ।

[महाभारत मीमांसा पृ० ६४ । हिन्दी अनुवाद]

‡ देखो, हिदत्तत्वज्ञाननो इतिहास पृष्ठ १५५ उत्तरार्द्ध ।

• देखो उनका गीतारहस्य हिन्दी अनुवाद पृ० ५६२ ।

व्यास से—भिन्न है तब तो इनका समय हमारे ख्याल में—
अनिश्चित एवं संदिग्ध सा ही है। तथा जिन लोगों ने योग सूत्र-
कार पतंजलि का समय ईसा की दूसरी शताब्दी माना है, उनके
मत से तो ये ईसा की तीसरी शताब्दी से पहले के नहीं होने
चाहियें परन्तु इनके विषय में वास्तविक तथ्य अभी तक स्पष्ट
नहीं हुआ।

कुमारिल भट्ट—

मीमांसक धुरीण महामति कुमारिल भट्ट की दिगन्त
व्यापिनी कीर्तिका आभास दार्शनिक जगत् में आज भी मूर्तिमान्
होकर दिखाई दे रहा है। वैदिक धर्म के अभ्युदयार्थ इन्होंने अपने
जीवन काल में जिस कदर कष्ट उठाये हैं उनसे इनकी धर्म विष-
यिणी अनन्य भक्ति का पूरा सबूत मिल रहा है। इनके समय में
वैदिक धर्म को फिर से जो प्रगति मिली है तदर्थ वह आप का
चिरकाल तक कृतज्ञ रहेगा। इतिहास वेत्ताओं ने इनका समय
ईसा की आठवीं शताब्दी—[७०० से ७८० तक] सुनिश्चित
किया है। मीमांसा श्लोक वार्तिक और तंत्र वार्तिक आदि ग्रन्थ
इनके प्रकारण्डपांडित्य के ज्वलन्त आदर्श हैं।

स्वामि शंकराचार्य—

अद्वैत मत के प्रधान आचार्य स्वामी शंकराचार्य के विषय
में इतना ही कह देना पर्याप्त होगा कि वे तत्कालीन दार्शनिक
युग में एक ही थे। इनके समान प्रभाव और विद्या वैभव रखने
वाली दार्शनिक व्यक्तिये बहुत कम हुई हैं। कुमारिल भट्ट के बाद

वैदिक धर्म की निर्वाणासन्न ज्योति को प्रचण्ड करने वाले ये ही महापुरुष हुए हैं। प्रस्थानत्रयी-उपनिषद्-गीता और ब्रह्मसूत्र-पर इनके जो भाष्य हैं वे इनकी कीर्ति के सुदृढ़ स्तम्भ हैं। भारतवर्ष की चारों दिशाओं में इनके द्वारा स्थापन किये गये मठ, इनकी दिग्विजय का आज भी प्रमाण दे रहे हैं। इसमें सन्देह नहीं कि शकर स्वामी के द्वारा वैदिक धर्म को आशातीत प्रगति मिली।

सम्प्रदायानुसार इनका समय कुछ भी हो परन्तु वर्त्तमान समय के इतिहासज्ञ विद्वानों ने इनका समय ईसा की आठवीं शताब्दी (७८८-८२०) निश्चित किया है। विक्रम की आठवीं सदी से लेकर सत्रहवीं सदी तक इनके विचारों को और भी सुदृढ़ बनाने के लिये इनके असुगामी भारतीय विद्वानों ने बड़े बड़े प्रौढ़ और उच्च कोटि के दार्शनिक ग्रन्थों का निर्माण किया और इनके मत का समर्थन करने वाले दार्शनिक साहित्य में आशातीत वृद्धि हुई।

वाचस्पति मिश्र—

दार्शनिक विद्वानों में वाचस्पति मिश्र का स्थान बहुत ऊँचा है। प्रत्येक शास्त्र में इनकी अव्याहत गति थी। इनके समान दर्शन शास्त्रों के मार्मिक विद्वान् बहुत ही अल्प हुए हैं। इनकी लेखन पद्धति बड़ी ही प्रसन्न और गम्भीर है। इनके रचे हुए

* वे ग्रन्थ और ग्रन्थनिर्माताओं के नाम आदि के विषय में देखो हिं० त० नो० इतिहास पृ० २१६—२१८ तक।

ग्रन्थ, गुणगरिमा में एक दूसरे से स्पर्द्धा कर रहे हैं। इनकी सार्वदेशिक प्रतिभा का प्रकाश, सांख्य योग, वेदान्त न्याय और मीमांसा आदि दर्शनों पर इनके लिखे हुए ग्रन्थों में से पूर्णिमा के चन्द्रमा के समान प्रकाशित हो रहा है। इन्होंने भामति (शांकर भाष्य, व्याख्या) सांख्य तत्व कौमुदी (सांख्य कारिका व्याख्या) तत्व विशारदी (योग भाष्य व्याख्या) तात्पर्य टीका (उद्योतकार के न्याय वार्तिक पर) न्याय सूची (स्वतो निबंध) न्यायकणिका (मंडन मिश्रकृत विधि विवेक की टीका) और कुमारिल भट्ट के विचारों पर तत्वविन्दु आदि अनेक ग्रन्थ रत्नों द्वारा भारतीय दार्शनिक साहित्य की सौभाग्य श्री को अलंकृत किया है। वे नृग राजा के समय में हुए हैं और जाति के ये मैथिल ब्राह्मण थे। इनका समय विक्रम की नवमी शताब्दी कहा व माना जाता है।

पार्थसार मिश्र--

पार्थसार मिश्र, मीमांसा दर्शन के धुरीणतम विद्वान् थे। इनका रचा हुआ शास्त्र दीपिका नाम का ग्रंथ इनके प्रतिभा-उत्कर्ष का नमूना है। इसके सिवाय इन्होंने न्याय रत्नकर (श्लोक वार्तिक व्याख्या) तंत्र रत्न और न्याय माला आदि मीमांसा दर्शन से सम्बद्ध रखने, वाले और भी ग्रंथ लिखे हैं। ये भहामति कुमारिल भट्ट के अनुयायी थे। इनका समय विक्रम की दसवीं और बारहवीं सदी के दरम्यान का निश्चित होता है।

भास्कराचार्य—

स्वामी शंकराचार्य के बाद उनके सिद्धान्त का सत्र से पहिले प्रतिवाद भास्कराचार्य ही ने किया। ये अच्छे समर्थ विद्वान् हुए हैं। वादरायण प्रणीत ब्रह्मसूत्र पर इनका लिखा हुआ भाष्य दर्शनीय है। ऐतिहासिक विद्वानों ने इनका समय विक्रम की दसवीं शताब्दी का पूर्वार्द्ध स्थिर किया है*

रामानुज स्वामी—

रामानुजाचार्य विशिष्टाद्वैत के प्रधान आचार्य होगये हैं। शंकराचार्य की भांति इन्होंने भी प्रस्थानत्रयी पर प्रासादमयी संस्कृत भाषा में विशालकाय भाष्यों की रचना की है। जो कि श्री भाष्य (ब्रह्मसूत्र पर) वेदान्तदीप, वेदान्त सार, वेदान्तार्थ संग्रह और श्री मद्भगवद्गीता भाष्य के नाम से प्रसिद्ध हैं। इनके जीवन का इतिहास बड़ा विलक्षण है परन्तु स्थान के संकोच से हम उसे यहां पर देने में असमर्थ हैं। इनका समय ईस्वी सन् १०१७ से ११३७ तक का माना गया है। इनके विशिष्टाद्वैत का दक्षिण देश विष्णु कांची आदि में अधिक साम्राज्य है।

निम्बार्काचार्य—

ये आचार्य स्वाभाविक भेदाभेद के संस्थापक हैं। इनका समय भास्कराचार्य के निकटवर्ती है। इन्होंने ब्रह्म सूत्रों पर वेदान्त गदिजातसौरभ नाम का एक छोटा भाष्य लिखा है।

* देखो—भास्करीय भाष्य की संस्कृत प्रस्तावना ?

श्रीकंठ शिवाचार्य—

इन्होंने शिव विशिष्टाद्वैतमत की स्थापना की। इनका समय यद्यपि सुनिश्चित नहीं तथापि ईसा की पंद्रवीं सदी में इनके होने का अनुमान ऐतिहासिकों ने बांधा है।

वल्लभाचार्य—

शुद्धाद्वैत मत के संस्थापक श्री वल्लभाचार्य का समय वि० की सोलहवीं सदी माना जाता है। इनका जन्म सं० १५३५ और स्वर्गवास १५८६ में हुआ। ब्रह्मसूत्र पर अणु भाष्य नाम का ग्रन्थ इन्हीं का रचा हुआ है। ये तैलंग ब्राह्मण थे ×।

विज्ञानभिक्षु—

विक्रम की सत्रहवीं शताब्दी में हुए हैं। ब्रह्मसूत्रों पर इनके लिखे हुए विज्ञानामृत भाष्य का परिचय हम प्रस्तुत निबंध में दे चुके हैं। इसके अलावा वर्तमान सांख्य सूत्रों पर इनका बनाया हुआ सांख्य प्रवचन भाष्य भी है तथा पातञ्जल भाष्य पर इन्होंने एक वार्तिक भी लिखा है। इन ग्रंथों के अवलोकन से जान पड़ता है कि ये अच्छे दार्शनिक विद्वान् थे।

विद्यारण्य स्वामी—

यह महात्मा सर्व शास्त्रों के प्रौढ़ विद्वान् थे। इनका पञ्चदशी नाम का प्रकरण अथ वेदान्त शास्त्र में प्रवेश करने के लिये एक उत्तम सोपान रूप है। इसके अलावा शंकर दिग्विजय, विवरण प्रमेयसंग्रह और जीवनमुक्तिविवेक आदि ग्रंथ भी इन्हीं के रचे हुए हैं। इनका दूसरा नाम साधवाचार्य भी कहा जाता है। यह महात्मा विक्रम की चौदहवीं शताब्दी में हुए हैं।

आनन्दगिरि—

इन्होंने ब्रह्मसूत्र के शांकर भाष्य पर न्यायनिर्णय नाम की एक सुन्दर टीका लिखी है। इसके सिवाय भगवद्गीता पर इन की आनन्दगिरि नाम की टीका प्रसिद्ध है। इनका समय विक्रम की चौदहवीं सदी का उत्तरार्द्ध है। और ब्रह्मसूत्र शांकर भाष्य पर रत्नप्रभा नाम की टीका के कर्ता गोविन्दानन्द स्वामी भी इन्हीं के समकालीन प्रतीत होते हैं।

धर्मराज दीक्षित—

वेदान्त परिभाषा के कर्ता, धर्मराज दीक्षित का समय १५५० ई० है इनकी यह पुस्तक वेदान्त न्याय में प्रवेश करने के लिये एक सुन्दर द्वार है।

शङ्कर मिश्र—

इनका समय ई० सन् १६०० के लगभग है। वैशेषिक सूत्रों पर इनकी उपस्कार नाम की स्वतन्त्र व्याख्या बड़ी उत्तम और पदार्थ विवेचन के लिये बड़ी उपयोगी है।

नागार्जुन—

माध्यमिक मत (शून्यवाद) के प्रधान आचार्य बौद्ध विद्वान् नागार्जुन का समय ईशा की दूसरी शताब्दी है। बौद्ध सम्प्रदाय में यह बड़े ही समर्थ थे और विख्यात विद्वान् हुए हैं।

इनके सिवाय प्रस्तुत निबन्ध में और जिन ग्रन्थकारों का उल्लेख आया है वे प्रायः विक्रम की उन्नीसवीं तथा बीसवीं शताब्दी में हुए हैं।

विषय-सूची ।

विषय	पृष्ठांक
आरंभिक निवेदन	१-२
अनेकांतवाद का स्वरूप और पर्याय	२-६
पदार्थों का व्यापक स्वरूप	६-८
महर्षि पतंजलि	८-६
मीमांसक धुरीण पार्थसार मिश्र	१०-११
व्यासदेव	११-१२
हरिभद्रसूरि	१२-१५
महामति कुमारिल	१५-१७
द्रव्य पर्याय अथवा नित्यानित्यत्व	१७-२१
चस्तु का स्वरूप अनेकान्त है	२१-२२
द्रव्य और पर्याय का भेदाभेद	२२-२७

[दर्शन शास्त्रों में अनेकान्तवाद दर्शन]

[पातंजल योग भाष्य]

प्राकृत जगत की अनेकान्तता	२८-३२
धर्म और धर्मी का भेदाभेद	३३-४१
प्रकृति पुरुष का साहचर्य त्रैलोक्य	४२-४३
चस्तु की अनेकान्तता अथवा सामान्य विशेषत्व	४२-४६
प्रधान की प्रवृत्ति में अनेकान्तता	४६-४८
ईश्वर की प्रवृत्ति में अनेकान्तता	४६-५१

[शंकर स्वामी]

सांख्य तत्त्वकौमुदी से (अनेकान्तवाद)	५२-५३
मीमांसा श्लोक वार्तिक से (अनेकान्तवाद)	५४-६१
शास्त्र दीपिका	६१-६२
अवयव अवयवी का भेदाभेद	६२-६४
विरोध परिहार अथवा आक्षेप निराकरण	६५-७०
विरोध परिहार का दूसरा प्रकार	७०-७२
धर्म धर्मी आदि का भेदाभेद	७२-७४
आक्षेपान्तर का समाधान	७४-७८

विषय	पृष्ठांक
वैशेषिक दर्शन में (अनेकान्तवाद)	७८-८०
षडार्थ में सत्त्वासत्त्व	८०-८२
न्याय दर्शन का वात्स्यायन भाष्य	८३-८४
न्याय दर्शन की वैदिक वृत्ति में (अनेकान्तवाद)	८५-८४
भास्कराचार्य का ब्रह्म सूत्र भाष्य	८४-१००
विज्ञान भिक्तुका विज्ञानामृत भाष्य	१००-१०३
वेदान्त पारिजात सौरभ	१०४
श्री भाष्य	१०५-१०८
श्री कंठशिवाचार्य का ब्रह्म भीमांसा भाष्य	१०८-११४
वल्लभाचार्य का तत्त्वार्थ प्रदीप	११४-११५
पंचदशी	११५-११६
भेदाभिद	११६-११७
बौद्धदर्शन	११६-१२२
अनिर्वचनीय शब्द अनेकान्तवाद का पर्यायवाची है	१२३-१२८
एक ब्रह्म की निवृत्ति	१२८-१२९
उपसंहार	१२९-१३२

[परिशिष्ट प्रकरण]

दर्शनों के आधार ग्रन्थों में अनेकान्तवाद	१३३-१३६
भगवद्गीता और उपनिषदें	१३६-१४१
पुराणों में ईश्वर का सगुण निर्गुण स्वरूप	१४१-१४३
महाभारत में अनेकान्तवाद	१४३-१४६
मनुस्मृति में अनेकान्तवाद	१४६-१५०
ईश्वर का कर्तृत्व अकर्तृत्व	१५१-१५२
अनेकान्तवाद के साथ अन्याय	१५२-१६०
शंकर स्वामी और भास्कराचार्य	१६०-१६१
दृष्टिभेद	१६१-१६६
प्रतिपक्षी विद्वानों के प्रतिवाद की तुलना	१६६-१७०
जैनदर्शन किस प्रकार से वस्तु को सदसत् मानता है	१७०-१७१
हस्त विषय का विशेष स्पष्टीकरण	१७१-१७६



मध्यस्थवादमालायास्तृतीयं पुष्पम् ।

दर्शनं और अनेकान्तवाद ।



धरांचरस्वरूपाय विरूपायात्मने नमः ।

अजाय जायमात्राय, मायातीताय मायिने ॥१॥

आरम्भिक निवेदन



रतीय आस्तिकदर्शनों में अनेकान्तवाद को मुख्य स्थान देते हुए जिस दर्शन में अध्यात्म तत्वों का सुव्यवस्थित विचार किया गया है, वह दर्शन जैन दर्शनके नाम से प्रसिद्ध है। आज हम अपने मध्यस्थ पाठको को जैन दर्शन के उसी अनेकान्तवाद का कुछ परिचय दिलाने का प्रयत्न करते हैं। हमारे ख्याल में भारतीय प्राचीन तथा

अर्वाचीन, कतिपय दार्शनिक विद्वानों ने जैन दर्शन के अनेकान्तवाद का जो स्वरूप सभ्यसंसार के सामने रखा है, वह उसका यथार्थ स्वरूप नहीं। उन्होंने अनेकान्तवाद का स्वरूप

प्रदर्शन और उसकी प्रतिवादात्मक आलोचना करते समय बहुधा साम्प्रदायिक विचारों से ही काम लिया है अर्थात् साम्प्रदायिक व्यामोह के कारण ही कितने एक विद्वानों ने अनेकान्तवाद को संदिग्ध तथा अनिश्चित वाद कह कर उसे पदार्थ निर्णय में सर्वथा अनुपयोगी और लज्जामय पुरुषों का प्रलाप मात्र बतलाया है। (१) परन्तु हमारी धारणा इसके प्रतिकूल है। हमारे विचार में तो अनेकान्त वाद का सिद्धान्त बड़ा ही सुव्यवस्थित और परिमार्जित सिद्धान्त है। इसका स्वीकार मात्र जैन दर्शन ने ही नहीं किया किन्तु अन्यान्य दर्शन शास्त्रों में भी इसका बड़ी प्रौढ़ता से समर्थन किया गया है। अनेकान्त वाद वस्तुतः अनिश्चित एवं संदिग्धवाद नहीं किन्तु वस्तु स्वरूप के अनुरूप सर्वांग पूर्ण एक सुनिश्चित सिद्धान्त है। इसी विषय में हम अपने पर्यालोचित विचारों को मध्यस्थ पाठकों के समक्ष उपस्थित करते हैं। आशा है पाठकगण हमारे विचारों को निस्पक्षतया विवेकदृष्टि से ही अवलोकन करने की कृपा करेंगे।

(१) देखो—ब्रह्मसूत्र २-२-३३ का—शांकरभाष्य, विज्ञान भिक्तुका विज्ञानामृत भाष्य, श्रीकंठ शिवाचार्य का भाष्य, बल्लभाचार्य का अणुभाष्य, और रामानुजाचार्य का श्रीभाष्य आदि ग्रन्थों का उल्लेख। इनके लेख पर जो कुछ वक्तव्य होगा उसका जिक्र अन्त के परिशिष्ट प्रकरण में किया जावेगा।

[अनेकान्तवाद का स्वरूप और पर्याय]

अनेकान्तवाद जैन दर्शन का मुख्य विषय है। जैन तत्त्व-ज्ञान की सारी इमारत अनेकान्तवाद के सिद्धान्त पर अवलम्बित है वास्तव में इसे जैन दर्शन की मूल भित्ति समझना चाहिये। अनेकान्त शब्द, एकान्तत्व—सर्वथात्व—सर्वथा एवमेव—इस एकान्त निश्चय का निषेधक और विविधता का विधायक है सर्वथा एक ही दृष्टि से पदार्थ के अवलोकन करने की पद्धति को अपूर्ण समझकर ही जैन दर्शन में अनेकान्तवाद को मुख्य स्थान दिया गया है। अनेकान्तवाद का अर्थ है, पदार्थ का भिन्न भिन्न दृष्टि हिन्दुओं—अपेक्षाओं से पर्यालोचन करना, तात्पर्य कि एक ही पदार्थ में भिन्न २ वास्तविक धर्मों का सापेक्षतया स्वीकार करने का नाम अनेकान्तवाद है। यथा एक ही पुरुष अपने भिन्न २ सम्बन्धिजनों की अपेक्षा से पिता पुत्र और भ्राता भादि संज्ञायों से सम्बोधित किया जाता है इसी प्रकार अपेक्षा भेद से एक ही वस्तु में अनेक धर्मों की सत्ता प्रमाणित होती है।

स्याद्वाद, अपेक्षावाद और कथंचित्वाद अनेकान्तवाद के ही पर्याय-समानार्थवाची शब्द हैं। स्यात् का अर्थ है

नोट—कितने एक लोग स्यात् का अर्थ शायद, कदाचित् इत्यादि संशय रूप में करते हैं परन्तु यह उनका भ्रम है।

१—अत्र सर्वथात्व निषेध कोऽनेकान्त ताद्योतकः कथंचिदयं स्याच्छब्दो निपातः। इति पंचास्तिकाय टीका (अमृत चंद्र चूरि श्लो० १४ की व्याख्या, पृ० ३०)

कथंचित् किसी अपेक्षा से स्यात् यह सर्वथात्त्व-सर्वथापन-का निषेधक अनेकान्तताका द्योतक कथंचित् अर्थ में व्यवहृत होने वाला अव्यय है । इस पर अधिक विवेचन हर्ष सदाभंगी के स्वतंत्र निरूपण में करेंगे ।

जैन दर्शन किसी भी पदार्थ को एकान्त नहीं मानता उसके मत से पदार्थ मात्र ही अनेकान्त है । केवल एक ही दृष्टि से किये गये पदार्थ निश्चय को जैन दर्शन अपूर्ण समझता है । उसका कथन है कि पदार्थ का स्वरूप ही कुछ इस प्रकार का है कि उसमें हम अनेक प्रतिद्वन्द्वी, परस्पर विरोधी धर्मों को देखते हैं अब यदि वस्तु में रहने वाले अनेक धर्मों में से किसी एक ही धर्म को लेकर उसका-वस्तु का-निरूपण करें । और उसी को सर्वांश से सत्य समझें तो यह विचार अपूर्ण एवं भ्रान्त ही ठहरेगा । क्योंकि जो विचार एक दृष्टि से सत्य समझा जाता है सद्विरोधि विचार भी दृष्ट्यन्तर से सत्य ठहरता है । उदाहरणार्थ किसी एक पुरुष व्यक्ति को लीजिये । असुक नाम का एक पुरुष है उसे कोई पिता और कोई पुत्र कोई भाई अथवा भतीजा चाचा अथवा ताया कहकर पुकारता है एक पुरुष की इन भिन्न २ संज्ञाओं से प्रतीत होता है कि उसमें पितृत्व, पुत्रत्व और भ्रातृत्व आदि अनेक धर्मों की सत्ता मौजूद है । अब यदि उसमें रहे हुये केवल पितृत्व धर्म की ही ओर दृष्टि रखकर उसे सर्व प्रकार से पिता ही मान बैठें

१—स्थादित्य व्यय मनेकान्त द्योतकम् । ततः स्याद्वादः ।

अनेकान्त वादः नित्यानित्यावनेक धर्मशवलैक वस्त्वभ्युपगमः इति यावत् ।

(स्थाद्वाद मंजरी का० ४ पृ० १४) ।

तब तो बड़ा अनर्थ होगा वह हर एक का पिता ही सिद्ध होगा परन्तु वास्तव में ऐसा नहीं है वह पिता भी है और पुत्र भी अपने पुत्र की अपेक्षा वह पिता है और स्वकीय पिता की अपेक्षा वह पुत्र कहलायेगा । इसी प्रकार भिन्न २ अपेक्षाओं से इन सभी उक्त संज्ञाओं का उसमें निर्देश किया जा सकता + है । जिस तरह अपेक्षा भेद से एकही देवदत्त व्यक्ति में पितृत्व, पुत्रत्व ये दो विरोधी धर्म अपनी सत्ता का अनुभव कराते हैं उसी तरह हर एक पदार्थ में अपेक्षा भेद से अनेक विरोधी धर्मों की स्थिति प्रमाण सिद्ध है । यह दशा सब पदार्थों की है उनमें नित्यत्व आदि अनेक धर्म दृष्टि गोचर होते हैं इसलिये पदार्थ का स्वरूप एक समय में एक ही शब्द द्वारा सम्पूर्णतया नहीं कहा जा सकता और नाही वस्तु में रहने वाले अनेक धर्मों में से किसी एक ही धर्म को स्वीकार करके अन्य धर्मों का अपलाप किया जा सकता है । अतः केवल एक ही दृष्टि बिन्दु से पदार्थ का अवलोकन न करते हुए भिन्न २ दृष्टि बिन्दुओं से ही उसका अवलोकन करना न्याय संगत और वस्तु स्वरूप के अनुरूप होगा वस, संक्षेप से जैनदर्शन के अनेकान्तवाद का यही तात्पर्य हमें प्रतीत होता है । जैनदर्शन के इस सिद्धान्त का वैदिक दर्शनों में किस रूप में और किस प्रौढ़ता से समर्थन किया है इसका दिग्दर्शन हम आगे चल कर

(+) — एकस्यैव पुंसस्तत्तदुपाधि भेदात् पितृत्व, पुत्रत्व, मातुलत्व, भागनेयत्व, पितृव्यत्व, भ्रातृत्वादि धर्माणां परस्पर विरुद्धानामपि प्रसिद्धि दर्शनात् । (इति. म्याह्लादमंजरी कारो, वल्लिभेष्णाचार्यः) कारिका २३ पृष्ठ १७५ ।

करायेंगे । दर्शन शास्त्रों के परिशीलन से हमारा इस बात पर पूर्ण विश्वास हो गया है कि अनेकान्तवाद का सिद्धांत, अनुभव सिद्ध स्वाभाविक तथा परिपूर्ण सिद्धांत है । इसकी स्वीकृति का सौभाग्य किसी न किसी रूप में सभी दार्शनिक विद्वानों को प्राप्त हुआ है । अनेकान्तवाद के सिद्धांत की सर्वथा अवहेलना करके कोई भी तात्त्विक सिद्धांत परिपूर्णता का अनुभव नहीं कर सकता ऐसा हमारा विश्वास है ।

[पदार्थों का व्यापक स्वरूप]

विश्व के पदार्थों का भली भांति अवलोकन करने से ज्ञात होता है कि वे सब उत्पत्ति, विनाश और स्थिति से युक्त हैं । प्रत्येक पदार्थ में उत्पाद व्यर्थ और ध्रौव्य का प्रत्यक्ष अनुभव होता है । जहां हम वस्तु में उत्पत्ति और विनाश का अनुभव करते हैं वहां पर उसकी स्थिरता का भी अविकल रूप से भान होता है । उदाहरण के लिये एक सुवर्ण पिण्ड को ही लीजिये ? प्रथम सुवर्ण पिण्ड को गला कर उसका कटक (कड़ा) बना लिया गया और कटक का ध्वंस करके उसका मुकुट तैयार किया गया यहां पर सुवर्ण पिण्ड के विनाश से कटक की उत्पत्ति और कटक के ध्वंस से मुकुट का उत्पन्न होना देखा जाता है परन्तु इस उत्पत्ति विनाश के सिलसिले में मूल वस्तु सुवर्ण की सत्ता बराबर मौजूद है । पिण्ड दशा के विनाश और कटक की उत्पत्ति दशा में भी सुवर्ण की सत्ता मौजूद है एवं कड़ेके विनाश और मुकुट के उत्पाद काल में भी सुवर्ण बराबर विद्यमान है । इससे यह सिद्ध

हुआ कि उत्पत्ति और विनाश वस्तु के केवल आकार विशेष का होता है न कि मूल वस्तु का । मूल वस्तु तो लाखों परिवर्तन होने पर भी अपनी स्वरूप स्थिरता से सर्वथा च्युत नहीं होती । कटक कुण्डलादि, सुवर्ण के केवल आकार विशेष हैं इन आकार विशेषों का ही उत्पन्न और विनष्ट होना देखा जाता है । इनका मूल तत्व सुवर्ण तो उत्पत्ति विनाश दोनों से अलग है । इस उदाहरण से यह प्रमाणित हुआ कि पदार्थ में उत्पत्ति विनाश और स्थिति ये तीनों ही धर्म स्वभाव सिद्ध हैं । किसी भी वस्तु का आत्यन्तिक विनाश नहीं होता । वस्तु के किसी आकार विशेष का विनाश होने से यह नहीं समझना चाहिये कि वह बिल्कुल नष्ट हो गई, नहीं ? वह अपने एक नियत आकार को छोड़ कर आकारान्तर को धारण कर लेती है अतः मूल स्वरूप से वस्तु न तो सर्वथा नष्ट होती है और न ही सर्वथा नवीन उत्पन्न होती है किन्तु मूल वस्तु के आकार में जो विशेष २ प्रकार के परिवर्तन होते हैं वे ही उत्पत्ति और विनाश के नाम से निर्दिष्ट किये जाते हैं । मूल द्रव्य तो आकार विशेष की उत्पत्ति समय में भी स्थित है और उसके—आकार विशेष के—विनाश काल में भी विद्यमान है अतः जगत के सारे ही पदार्थ उत्पत्ति विनाश और स्थिति शील हैं, यह बात भलीभांति प्रमाणित हो जाती है । इसी आशय से जैन ग्रन्थों में “उत्पाद व्यधौ व्युत्तं सत्” यह पदार्थ का लक्षण निर्दिष्ट किया है ।

(१) उमास्वाति विरचित तत्त्वार्थाधिगम सूत्र अ० ५ सू० २६

भाष्यम्—उत्पाद व्ययौ ध्रौव्यं च, युक्तं सतो लक्षणम् । यदुत्पद्यते यद्रव्ययेति पञ्चध्रुवं तत्सत् अतोऽन्यदसदिति ॥

यहां पर उत्पाद व्यय को पर्याय और ध्रौव्य को द्रव्य के नाम से अभिहित करके वस्तु-पदार्थ-को द्रव्य पर्यायात्मक भी कहा है । द्रव्य स्वरूप नित्य और पर्याय स्वरूप अनित्य है । द्रव्य नित्यस्थायी और पर्याय बदलते रहते हैं ।

[महर्षि पतञ्जलि]

जैन दर्शन के उक्त सिद्धान्त का महर्षि पतञ्जलि ने भी महाभाष्य के पशुपशाह्निक में निम्नलिखित शब्दों में बड़ी सुन्दरता से समर्थन किया है अर्थात् उन्होंने भी उक्त सिद्धान्त का स्पष्टतया निम्नलिखित शब्दों में प्रतिपादन किया है । तथा हि—

द्रव्यं भित्त्य माकृति रनित्या, सुवर्णं कया
चिदाकृत्यायुक्तं पिण्डो भवति पिण्डाकृतिमुप-
मृद्य रुचकाः क्रियन्ते, रुचकाकृतिमुपमृद्यकटकाः
क्रियन्ते कटकाकृतिमुपमृद्य स्वास्तिकाः क्रियन्ते
पुनरावृत्तः सुवर्णपिण्डः पुनरपरयाऽऽकृत्यायुक्तः

जैन आगमों में भी इस बात का स्पष्ट रूप से उल्लेख है यथा—

सप्यजेइवा विगमेइवा धुवेइवा—

वस्तु तत्त्वं च उत्पाद व्यय ध्रौव्यात्मकम् । (सद्भाषाद मंजरी पृ० ११८)

(१) वस्तुनः स्वरूपं द्रव्यपर्यायात्मकत्वं मिति श्रूयम् । (स्या० वा० मं० पृ० १३)

खदिरांगार सदृशे कुण्डले भवतः । आकृति रन्या-
चान्याचभवति द्रव्यं पुनस्तदेव आकृत्युपमर्देन
द्रव्यमेवावशिष्यते ।

अर्थात्—द्रव्य—मूलपदार्थ—नित्य और आकृति—आकार-
पर्याय-अनित्य है । सुवर्ण किसी एक विशिष्ट आकार से पिण्ड
रूप बनता है पिण्ड का विध्वंस करके उसके रुचक-दीनार-मोहर-
बनाये जाते हैं, रुचको का विनाश करके कड़े और कड़ो के
ध्वंस से स्वस्तिक बनाते हैं एवं स्वस्तिकों को गलाकर फिर
सुवर्ण पिण्ड तथा उसकी विशिष्ट आकृति का उपमर्दन करके
खदिरांगार सदृश दो कुण्डल बना लिये जाते हैं । इससे सिद्ध
हुआ कि आकार तो उत्तरोत्तर बदलते रहते हैं परन्तु द्रव्य
वास्तव में वही है आकृति के विनष्ट होने पर भी द्रव्य
शेष रहता है ।

महाभाष्यकार के इस कथन से द्रव्य की नित्यता और
पर्यायों की विनश्वरता ये दोनों बातें असंदिग्धरूप से प्रमाणित
होगई । तथा द्रव्य का धर्मी और पर्याय का धर्म रूपसे भी निर्देश
होता है । सुवर्ण तथा मृत्तिका रूप द्रव्य धर्मी, कटक कुंडल और
घट शरांबु आदि उनके धर्म कहे व माने जाते हैं । इनमें धर्मी-
अविनाशी और धर्म परिवर्तन शील हैं, क्योंकि सुवर्ण तथा
मृत्तिका के कटक कुंडल और घटशराबादि धर्म तो उत्पन्न होते हैं
और विनष्ट होते हैं परन्तु सुवर्ण तथा मृत्तिकारूप धर्मी द्रव्यतो,
धर्मों के उत्पाद और विनाशकाल में भी सदा अनुगत रूप से ही
अपनी स्थिति का भान कराते हैं ।

[मीमांसक धुरीण पार्थसार मिश्र]

मीमांसा दर्शन के धुरंधर पंडित पार्थसार मिश्र ने अपने सुप्रसिद्ध ग्रन्थ शास्त्र दीपिका में भी इस बात का सुचारु रूप से उल्लेख किया है।

आप लिखते हैं—

(१) अतो न द्रव्यस्य कदाचिदागमापायो वा घटपट गवाश्व शुक्ल रक्ता द्यवस्थानामेवागमापायौ—आहच—

“आविर्भाव तिरोभाव धर्मकेष्वनुयायि यत् ।

तद्धर्मी तत्र चज्ञानं प्राग्धर्मग्रहणात् भवेत् ॥ तथा च

यादृशमस्माभिरभिहितं द्रव्यं तादृशस्यैव हि सर्वस्य गुणएव भिद्यते न स्वरूपम् ।

अर्थात्—द्रव्य—मृत्तिकादिरूप—का कभी उत्पत्ति और विनाश नहीं होता किन्तु उसके रूप और आकारादि विशेष का ही उत्पादविनाश होता है । [आचार्य कुमारिल भट्ट कहते हैं] उत्पत्ति और विनाश शील धर्मों में अन्वयरूप से जिसकी उपलब्धि होती है वह धर्मों है । मृत्पिंड का ध्वस और घटकी उत्पत्ति तथा श्यामवर्ण का विनाश और रक्तवर्ण का उत्पाद आदि उत्पत्ति विनाश के सिलसिले में मृत्तिका रूप द्रव्य का बराबर अनुभव होता है । जो मृत्तिका पिण्डाकार में रहती है

वही मृत्पिंड के विनष्ट होने पर घट के आकार में दृष्टि गोचर होती है अतः, उत्पाद विनाशस्वभाविधर्मों में मृत्तिका रूप द्रव्य को सर्वत्र अनुगत होने से वह धर्म कहा जाता है [एक.औ. प्राचीन विद्वान का कथन है] कि द्रव्य के स्वरूप का कभी भेद नहीं होता किन्तु उसके गुणों का भेद होता है । इससे सिद्ध हुआ कि पदार्थों में उत्पत्ति विनाश और स्थिति ये तीनों धर्म बराबर रहते हैं ।

[व्यासदेव]

ऋषि व्यासदेव प्रणीत पातञ्जलयोग भाष्य में भी उक्त सिद्धान्त का ही निम्न लिखित शब्दों में जिक्र पाया जाता है ।
तथाहि—

नोट—उक्त स्थल की टीका इस प्रकार है—

द्रव्यस्त्वमृदादेर्नागम. उत्पत्ति. नापायः विनाशः किन्तु रूपादीना माकारस्य आगमापायौ भवत । घटादिशब्देन घटाद्याकृतिर्ज्ञेया । अत्रश्री भट्टपादस्य सम्मतिमाह—आविर्भावेति—उत्पत्ति विनाश शालिषु धर्मेषु यदनुयायि, अनुस्यूतं तद्धर्मि । यथाश्याम रक्तादि रूपेषु पिंड कपालाद्याकृतिषु चानुस्यूतं मृद् द्रव्यमेव धर्मि । किंच धर्मग्रहणात् प्राक् यत्र यद्विषयि कं ज्ञानं स्यात् तद्धर्मि । यथा मंदावकारे रूपादि ग्रहणात् प्रथममेव यद्ग्रह्यते घट द्रव्यं तद्धर्मिव्यर्थः ।अत्र प्रमाणातर माह— यादृशमिति । यादृशम्—आगमापायिषु धर्मेष्वनुस्यूतं द्रव्यमस्माभिरुक्तं तादृशस्यैव सर्वस्य द्रव्यस्य गुणादिव भिद्यते न स्वरूप मपि भिद्यत इति ।

[टीकाकारः, सुदर्शनाचार्यः]

[तत्र धर्मस्य धर्मिणि वर्तमानस्यैवाध्वस्व-
तीतानागत वर्तमानेषु भावान्यथात्वं भवति न
द्रव्यान्यथात्वं यथा सुवर्ण भाजनस्य भित्त्वाऽऽन्यथा
क्रियमाणस्य भावान्यथात्वं भवति न सुवर्णान्य
थात्त्वमिति । [विभूतिपाद सू० ११ का भाष्य]

जैसे रुचक स्वस्तिकादि अनेक विध आकारों को धारण करता हुआ भी सुवर्ण पिंड अपने मूल स्वरूप का परित्याग नहीं करता, तात्पर्य कि रुचक स्वस्तिकादि भिन्न २ आकारों के निर्माण होने पर भी सुवर्ण असुवर्ण नहीं होता किन्तु उसके आकार विशेष ही अन्यान्य स्वरूपों को धारण करते हैं । इसी प्रकार धर्मी में रहने वाले धर्मों का ही अन्यथा भाव—भिन्न २ स्वरूप परिवर्तन—होता है धर्मिरूप द्रव्य का नहीं । धर्मी द्रव्य तो सदा अपनी उसी मूल स्थिति में रहता है । तथाच धर्मों का उत्पाद और विनाश एवं धर्मों का ध्रौव्य, अतः उत्पत्ति विनाश और स्थिति रूप वस्तु की सिद्धि में कोई न्यूनता प्रतीत नहीं होती ।

हरिभद्रसूरिः

जैन विद्वान् हरिभद्र सूरि ने पदार्थों के उत्पाद व्यय और ध्रौव्य को एक और ही युक्ति द्वारा प्रमाणित किया है । आप लिखते हैं—

(१) भावः संस्थान भेदः सुवर्णादियथा भाजनस्य रुचक स्वस्तिक व्ययदेश भेदो भवति तन्मात्र मन्यथा भवति नतु द्रव्यसुवर्ण मसुवर्णतामुपैति ग्रह्यन्तमेदा भावादिति [टीकाकारो वाचस्पति मिश्र ।]

“घटमौलिः सुवर्णार्थी, नाशोत्पात्ति स्थितिः ध्वलम् ।

शोक प्रमोदं माध्यस्थ्यं, जनो याति सहेतुकम् ॥” ❀

कल्पना करो कि किसी घट तीन मनुष्य मिल कर किसी सुनार या सर्राफ की दुकान पर गये उनमें से एक को सुवर्ण-घट, दूसरे को मुकुट और तीसरे को मात्र सुवर्ण की आवश्यकता है । वहां जाकर वे क्या देखते हैं कि सुनार एक सोने के बने हुए घड़े को तोड़ कर उसका मुकुट बना रहा है । सुनार के इस

* शास्त्रवार्ता समुच्चय स्त० ७ श्लो० २ । पृ० २२३

इसकी स्याद्वाद कल्पलता नामकी टीका में जैनविद्वान यशो विजय जी इसका अर्थ इस प्रकार लिखते हैं—

घट मौलि सुवर्णार्थी सन्—प्रत्येकं सौवर्ण घट मुकुट सुवर्णान्यभिलषन् एकदा तन्नाशोत्पाद स्थितिषु सतीषु शोक प्रमोदमाध्यस्थ्यं सहेतुकं याति । तदैवहि घटार्थिनो घटनाशाद शोकः मुकुटार्थिनस्तु तदुत्पादात्प्रमोदः सुवर्णार्थिनस्तु पूर्वनाशाऽपूर्वोत्पादा भावात् नशोको नवाप्रमोदः किन्तु माध्यस्थ्य मिति दृश्यते । इदं च वस्तुनैल्लक्षणं लक्षणं विना दुर्धटम् घटनाशकाले मुकुटोत्पादान्भ्युपगमे तदर्थिनः शोकानुत्पत्तेः घटादि विवर्त्तातिरिक्त सुवर्णं ध्यानभ्युपगमे च सुवर्णार्थिनोमाध्यस्थ्यानुपपत्तेः ।

(१) इसी भाव को व्यक्त करने वाला “पंचाशत्ती” का एक और श्लोक भी कई एक जैन ग्रन्थों में लिखा हुआ देखा जाता है वह इस प्रकार है ।

“प्रध्वस्ते कलशे शुशोष तृनया मौलौ समुत्पादिते ।

पुत्रः प्राप्ति मुवाह कामपिनृपः शिश्राय मध्यस्थताम् ॥

पूर्वाकारपरिक्षयस्त पराकारोदयस्तद्वया—

धारस्यैक इतिस्थितं त्रयमयं तत्त्वं तथा प्रत्ययात् ॥

व्यापार को देख कर उन तीनों ही मनुष्यों के मन में भिन्न २ प्रकार का भाव पैदा हुआ । जिसको सुवर्ण-घट की जरूरत थी वह शोक करने लगा, जिसको मुकुट की आवश्यकता थी वह मन में आनन्द मनाने लगा और जिसे केवल सुवर्ण ही अभिलाषित था उसे शोक वा हर्ष कुछ भी नहीं हुआ । किन्तु वह अपने मध्यस्थ भाव में ही रहा । अब यहां पर प्रश्न होता है कि इस प्रकार का भाव भेद क्यों ? यदि वस्तु, उत्पाद व्यय और ध्रौव्यात्मक न हो तो इस प्रकार के भाव भेद की उपपत्ति कभी नहीं हो सकती । घट प्राप्ति की इच्छा से आने वाले मनुष्य को घट के विनाश से शोक और मुकुटार्थी पुरुष को मुकुटोत्पत्ति से हर्ष एवं सुवर्ण मात्र की अभिलाषा रखने वाले को न हर्ष न शोक कुछ भी नहीं होता क्योंकि सुवर्ण रूप द्रव्य तो मुकुट की उत्पत्ति और घट के विनाश, इन दोनों ही दशाओं में बराबर विद्यमान है । यदि घट विनाश काल में मुकुट की उत्पत्ति न मानी जाय तो घटार्थी पुरुष को शोक और मुकुटार्थी को हर्ष का होना दुर्घट सा हो जाता है । एवं घट मुकुटादि सुवर्णपर्यायों के अतिरिक्त, सुवर्ण रूप कोई द्रव्य ही यदि न माना जाय तो सुवर्णार्थी पुरुष के मध्यस्थभाव की उपपत्ति कभी नहीं हो सकती । परन्तु उक्त व्यापार में शोक, प्रमोद और माध्यस्थ्य ये तीनों भाव देखे अवश्य जाते हैं । इनका आकस्मिक अथवा निर्निमित्तक होना तो किसी प्रकार भी युक्ति युक्त नहीं, इसलिये वस्तु के स्वरूप को, उत्पाद व्यय और ध्रौव्यात्मक मानना ही युक्ति संगत और प्रमाणानुरूप है ।

इसके अतिरिक्त हरिभद्र सूरि ने एक और लौकिक उदाहरण से पदार्थ को उत्पाद व्यय और ध्रौव्यात्मक सिद्ध किया है वे कहते हैं कि जिस पुरुष को केवल दुग्ध ग्रहण का नियम है वह दधि नहीं खाता और जिसको दधि का नियम है वह दुग्ध का ग्रहण नहीं करता परन्तु एक पुरुष ऐसा है जिसने गोरस का ही त्याग कर दिया है, वह न दुग्ध को ग्रहण करता है और नहीं दधि भक्षण करता है । इस सुप्रसिद्ध व्यावहारिक नियम से दुग्ध का विनाश, दधि की उत्पत्ति और गोरसकी स्थिरता ये तीनों ही तत्त्व भक्ति भांति प्रमाणित हो जाते हैं । दधि रूप से उत्पाद, दुग्ध रूप से विनाश और गोरस रूप से ध्रौव्य ये तीनों ही धर्म उक्त वस्तु में स्पष्ट प्रतीत होते हैं । इसी आशय से सुप्रसिद्ध जैन तार्किक, उपाध्याय यशोविजय ने अध्यात्मोपनिषत् में लिखा है—

उत्पन्नं दधि भावेन, नष्टं दुग्धतया पयः ।

गोरसत्वात् स्थिरं जानन्, स्याद्वाद्विड्जनोपिकः ॥४४॥

[महामति कुमारिल]

मीमांसा दर्शन के पारगामी महामति कुमारिलभट्ट ने भी पदार्थों के उत्पाद व्यय और ध्रौव्य स्वरूप को मुक्त कंठ से

••• (१) पयोव्रतते न दध्याज्जि न पयोत्ति दधि व्रतः ।

अगोरस व्रंतो नोभे, तस्मात्तत्त्वं त्रयात्मकम् ॥

[शा० वा० स० स्त० ७ श्लो० ३,]

स्वीकार किया है ? पदार्थ को उत्पत्ति विनाश और स्थिति शील सिद्ध करने में भट्ट महोदय ने भी ऊपर दी गई युक्ति का ही अवलम्बन किया है । तथा हि—

“वर्द्धमानकभंगेच, रुचकः क्रियते यदा ।”

“तदापूर्वार्थिनः शोकः प्रीतिश्चायुत्तरार्थिनः” ॥२१॥

“हेमार्थिनस्तुमाध्यस्थ्यं, तस्माद्वस्तु त्रयात्मकम्” ॥”

“नोत्पाद स्थिति भंगाना मभावेस्यान्मतित्रयम् ॥२२॥

“न नाशेन विनाशोको, नोत्पादेन विनासुखम्” ॥”

“स्थित्याविना न माध्यस्थ्यं तेन सामान्यनित्यता ॥२३॥

इन श्लोकों का संक्षेप से अर्थ यह है कि—सुवर्ण के प्याले को तोड़ कर जब उसका रुचक बनाया जावे तब जिसको प्याले की जरूरत थी उसको शोक और जिसे रुचक की आवश्यकता थी उसे हर्ष तथा जिसे सुवर्ण मात्र ही चाहिये था उसे हर्ष शोक कुछ भी नहीं होता किन्तु वह मध्यस्थ ही रहता है । इससे प्रतीत हुआ कि वस्तु उत्पत्ति स्थिति और विनाश रूप है । क्योंकि उत्पत्ति स्थिति और विनाश ये तीनों धर्म यदि वस्तु के न माने जाय तो शोक प्रमोद और मध्यस्थ्य इनकी कभी उपपत्ति नहीं हो सकती ।

१ टीका—त्रयात्मकम्—उत्पत्ति स्थिति विनाश धर्मात्मकमित्यर्थः ।

* मीमांसा श्लोक वार्तिक पृ० ६१६ ।

तारा यंत्रालय बनारस सिटी ।

कुमारिल भट्ट के इस कथन से भी पदार्थ का व्यापक स्वरूप उत्पाद व्यय और ध्रौव्यात्मक ही सिद्ध होता है। हमारे खयाल में अब यह बात आसानी से समझ में आ सकती है कि वस्तु, उत्पत्ति और विनाश युक्त होने पर भी स्थिति शील, एवं स्थिति युक्त होने पर भी उत्पाद विनाश शील है। वस्तु में उत्पाद विनाश और ध्रुवता ये तीनों ही धर्म अवाधित रूप से अपनी सत्ता का अनुभव करा रहे हैं इनमें से किसी एक का भी सर्वथा अपलाप नहीं हो सकता। यदि उत्पत्ति न मानी जाय तो विनाश का कोई अर्थ ही नहीं हो सकता उत्पत्ति के मानने पर विनाश का स्वीकार करना ही पड़ेगा तथा उत्पाद विनाश के स्वीकार करने पर तदाधारभूत ध्रौव्य के माने बिना कोई गति ही नहीं। इसलिये उत्पाद, व्यय और ध्रौव्य ये तीनों ही धर्म वस्तु में स्वभाव सिद्ध हैं यह सुचारु रूप से प्रमाणित हो गया। बस यही पदार्थों का व्यापक स्वरूप है। यह सिद्धान्त केवल जैन दर्शन का ही नहीं किन्तु अन्यान्य दार्शनिक विद्वानों को भी यह अभिमत है इसका जिक्र भी ऊपर आ चुका।

[द्रव्य पर्याय अथवा नित्यानित्यत्व]

वस्तु को उत्पाद, व्यय और ध्रौव्यात्मक कहने से उसके दो स्वरूप प्रमाणित होते हैं। एक विनाशी और दूसरा अविनाशी। उत्पाद व्यय उसका विनाशी स्वरूप और ध्रौव्य अविनाशी स्वरूप है। जैन परिभाषा में पदार्थ के विनाशी स्वरूप को पर्याय और अविनाशी स्वरूप को द्रव्य के नाम से अभिहित किया है। यही

तत्त्व दर्शनान्तरों में धर्म धर्मी, आकृति और द्रव्य आदि के नाम से निर्दिष्ट हुआ है।

हम ऊपर बतला चुके हैं कि जैन दर्शन किसी भी पदार्थ को एकान्ततया नित्य अथवा अनित्य नहीं मानता किन्तु उसके वहां सापेक्षतया नित्यानित्य उभय रूप ही पदार्थ स्वीकार किया गया है। वस्तु का जो अविनाशी स्वरूप है उसकी अपेक्षा से वस्तु नित्य और विनाशी स्वरूप की अपेक्षा से वह अनित्य अतः नित्यानित्य उभय रूप है। इस बात को निम्नलिखित एक उदाहरण द्वारा पाठक समझने का थोड़ा सा कष्ट उठावें।

हम प्रतिदिन देखते हैं कि कुम्हार एक मृत्पिण्ड से घट शराव (प्याला) आदि कई किस्म के वर्तन तैयार करता है। उसने जिस मृत्पिण्ड से एक सुन्दराकृति का घड़ा तैयार किया है उसी मृत्पिण्ड से वह सिकोरा, प्याला आदि और भी अनेक किस्म के भाजन बनाता या बना सकता है। कल्पना करो कि वह कुम्हार यदि उस घड़े को तोड़ कर उसका सिकोरा या प्याला आदि कोई और वर्तन बना कर हमको घड़े के नाम से दिखावे या देवे तो हम उसको घड़ा कहने अथवा घट साध्य प्रयोजन-जलाहरणादि-के निमित्त ग्रहण करने को कदापि तैयार न होंगे। अब देखना यह है कि ऐसा भेद क्यों? जबकि एक ही मृत्तिका रूप द्रव्य, घड़ा सिकोरा और प्याला आदि संज्ञाओं से व्यवहृत होता है, तथाच जिस मृत्तिका से घट बनाया गया वहीं मृत्तिका जब कि सिकोरे और प्याले में मौजूद है तो इनका घट के नाम से विधान क्यों न किया जाय। इसका

उत्तर-यही होगा कि प्रथम-निर्माण-किये गये घट की शकल से इनका आकार सर्वथा जुदा है और जो काम घट से लिया जाता है वह इनसे नहीं हो सकता इसलिये इनका घट के नाम से निर्देश और घट के स्थान में ग्रहण नहीं हो सकता । इससे यह सिद्ध हुआ कि अपना भिन्न २ स्वरूप रखने वाले ये घट शराव आदि मृत्तिका के एक नियत और विभिन्न आकार विशेष हैं । परन्तु यहां पर इतना स्मरण अवश्य रखना चाहिये कि ये सब आकार मृत्तिका से सर्वथा पृथक् भी नहीं और अपृथक् भी नहीं । क्योंकि भिन्न २ आकारों में परिवर्तित की हुई मृत्तिका ही, घड़ा सिकोरा प्याला और रकेवी आदि संज्ञाओं से व्यवहृत हो रही है । ऐसी दशा में ये आकार मृत्तिका से सर्वथा भिन्न नहीं कहे जा सकते । यदि मृत्तिका रूप द्रव्य से इनको सर्वथा पृथक् ही माना जाय तो मृत्तिका के साथ इनका जो कार्य कारण भाव सम्बन्ध है उसकी उपपत्ति कभी नहीं हो सकती अतः ये आकार-विशेष मृत्तिका से सर्वथा भिन्न नहीं हैं । तथा सर्वथा अभिन्न भी नहीं, सर्वथा अभिन्न मानने पर घट और शराव आदि में कोई भेद न रहेगा और यह घट है यह शराव है इस प्रकार के सर्वजनीन भेद व्यवहार का उच्छेद ही हो जावेगा तथा इनका जो कार्यकारण भाव देखा जाता है वह भी लुप्त हो जावेगा । इसलिये ये सर्वथा अभिन्न भी नहीं किन्तु कथंचित्-भिन्नाभिन्न उभय रूप हैं । इस सिद्धान्त का अधिक निरूपण आगे चलकर पदार्थों के भेदांभेद निरूपण के प्रकरण में किया जावेगा । तब इस सारी विवेचना से यह प्रमाणित हुआ कि, मृत्तिका और घड़ा—(लम्बी सी गर्दन बीच से पोला गोल मोलसी

आकृति) — ये दोनों ही घट रूप वस्तु के स्वरूप हैं । अब यहां पर विचार यह करना है कि घट के दो स्वरूपों में से उसका विनाशी स्वरूप कौन ? और अविनाशी स्वरूप कौन ? यह तब प्रत्यक्षतया दृष्टिगोचर हो रहा है कि घट रूप वस्तु का जो, 'लम्बी सी गर्दन बीच से पोला गोलमोल सा जो आकार विशेष देखने में आता है वह तो अवश्य नाशवान है, वह टूट जाता है, उसका नियत आकार बदल जाता है और उसका रूप नष्ट हो जाता । परन्तु उसका दूसरा स्वरूप जो मृत्तिका है वह ध्रुव, नित्य एवं अविनाशी है । उसका मूल रूप से कभी विध्वंस नहीं होता । अनेकानेक आकार विशेषों को धारण करता हुआ भी वह मृत्तिका रूप द्रव्य-ज्योंका त्यों ही बना रहता है । लाखों परिवर्तन होने पर भी वह कायम का कायम ही रहता है । इस सर्वानुभव सिद्ध उदाहरण से यह सिद्ध हुआ कि घट रूप पदार्थ के दो स्वरूप हैं एक ध्रुव-अविनाशी, और दूसरा विनाशी इन दो में से किसी एक का भी तिरस्कार नहीं हो सकता । अतः घट पदार्थ को अपने ध्रुव-अविनाशी स्वरूप की अपेक्षा नित्य और विनाशी स्वरूप की अपेक्षा से अनित्य कहेंगे इसी आशय से जैन ग्रन्थों में स्थान २ पर लिखा है—“द्रव्यात्मनास्थिति रेव सर्वस्य वस्तुनः पर्यायात्मना सर्वं वस्तूत्पद्यते विपद्यते वा इति१”

इस प्रकार सापेक्षदृष्टि से वस्तु में नित्यानित्यत्व आदि विरुद्ध धर्मों का अविरोध व्यवस्थापन करने वाले सिद्धान्त को ही जैन दर्शन में अनेकान्तवाद, स्याद्वाद अथवा अपेक्षावाद के नाम से उल्लेख किया है। पदार्थ के ध्रौव्य स्वरूप को द्रव्य और विनाशी स्वरूप को पर्याय नाम देकर वस्तु को द्रव्य पर्यायात्मक भी इसी प्रकार (सापेक्ष दृष्टि से) माना है। इसलिये जैन दर्शन का वस्तु को द्रव्यपर्यायात्मक अथवा नित्यानित्य स्वीकार करना किसी प्रकार से भी युक्ति विधुर नहीं कहा जा सकता।

[वस्तु स्वरूप अनेकान्त है]

यह बात ऊपर कही जा चुकी है कि जैन दर्शन को कोई भी वस्तु एकान्त नित्य अथवा अनित्य रूप से अभिमत नहीं है। जिस प्रकार पदार्थ में नित्यत्व का भान होता है उसी प्रकार उसमें अनित्यता के दर्शन भी हम करते हैं। जब कि हमारा अनुभव ही स्पष्ट रूप से पदार्थ में नित्यानित्यत्व की सत्ता को बतला रहा है तो एक को न मानना और दूसरे को मानना यह कहाँ का न्याय है। पदार्थ को केवल एकान्त रूप से स्वीकार करने पर उसके यथार्थ स्वरूप का पूर्णतया भान नहीं हो सकता क्योंकि एकान्त दृष्टि अपूर्ण है। यदि पदार्थ को एकान्त नित्य ही मानें तो उसमें किसी तरह की परिणति नहीं होनी चाहिये परन्तु होती है उदाहरणार्थ सुवर्ण अथवा मृत्तिका को ले लीजिये? कटक कुंडल और घट शराब आदि सुवर्ण और मृत्तिका के ही

परिणाम अथवा पर्याय विशेष हैं इन प्रत्यक्ष सिद्ध पर्यायों का अपलाप कदापि नहीं हो सकता एवं सर्वथा अनित्य भी वस्तु को नहीं कह सकते क्योंकि कटक कुंडलादि में सुवर्ण और घट शराब आदि में मृत्तिका रूप द्रव्य का अनुगत रूप से प्रत्यक्ष भान हो रहा है। अतः वस्तु एकान्ततया नित्य अथवा अनित्य नहीं किंतु कथंचित् नित्यानित्य उभय स्वरूप है। द्रव्य की अपेक्षा वह नित्य और पर्याय की अपेक्षा से अनित्य है। इस बात का उल्लेख जैन ग्रन्थों में अनेक स्थानों पर स्पष्ट रूप से किया है। * इसलिये पर्याय की अपेक्षा से तो वस्तु प्रतिक्षण उत्पत्ति और

*-(१) रयणुप्पहा सिय सासया सिय असासया ।

दव्वट्ठयाए सिय सासया पज्जवट्ठयाए सिय असासया॥

छाया—रत्नप्रभा स्याच्छाश्वती स्यादशाश्वती ।

द्रव्यार्थतया स्याच्छाश्वती पर्यायार्थतया स्यादशाश्वती ॥

(२) उप्पज्जंति चयंति आ भावा निअमेण पज्जवनयस्स ।

दव्वट्ठियस्ससब्बं सया अणुप्पन्न मविण्ठं ॥

छाया—उत्पद्यन्ते चयन्ते च भावा नियमेन पर्यवनयस्य ।

द्रव्यास्तिकस्यसर्वं सदानुत्पन्नं मविण्ठम् ॥

(सम्मतिर्क गाथा ११)

(३) द्रव्यात्मना स्थितिरेव सर्वस्य वस्तुनः पर्यायात्मनार्तुसर्वं वस्तुत्पद्यते रिपद्यते चास्खलित पर्यायानुभवसद्भावात् ।

(‘हरिभद्र सूत्रिकृतषट्दर्शन समुच्चय की टीका पृ० ५७)

विनाश की परंपरा को लिये हुये हैं तथा द्रव्य की अपेक्षा वह सदा अविनाशी एवं ध्रुव है यह सुनिश्चित है ।

[द्रव्य और पर्याय का भेदाभेद]

यद्यपि द्रव्य नित्य और पर्याय विनाशी हैं इसी प्रकार द्रव्य धर्मी और पर्याय उसके धर्म, द्रव्य कारण पर्याय कार्य, द्रव्यगुणी पर्यायगुण, द्रव्य सामान्य पर्याय विशेष एवं द्रव्य एक और पर्याय अनेक हैं तथापि द्रव्य और पर्याय आपस में एक दूसरे से सर्वथा पृथक् नहीं हैं । द्रव्य को छोड़ कर पर्याय और पर्यायों को छोड़कर द्रव्य कही नहीं रहता अथवा यूँ कहिये कि पर्याय; द्रव्य से अलहदा नहीं है और द्रव्य पर्यायों से पृथक् नहीं हो सकता । अतः ये दोनों ही सापेक्षतया भिन्न अथच अभिन्न हैं । महामति सिद्धसेन दिवाकर ने इसी अभिप्राय से सम्मति तर्क में लिखा है—

“द्रव्यं पञ्चबलं विडम्बं द्रव्यविडम्बं पञ्चबलं एतत्तिथि ।

: उत्पाद्यद्विष्टं भङ्गा हन्ति द्रव्यलक्षणं एतत् ॥१२॥

(१)—काया—द्रव्य पर्याय कियुतं द्रव्यवियुक्ताश्च पर्यायानसन्ति ।

उत्पादस्थिति भङ्गा हन्ति द्रव्यलक्षणं एतत् ॥१२॥

स्याद्वाद मंजरी आदि अनेक जैन ग्रंथों में इसी आशय का एक और संस्कृत श्लोक उद्धृत किया हुआ देखा जाता है वह इस प्रकार है ।

अर्थात् पदार्थों से रहित द्रव्य और द्रव्यवियुक्त पर्याय नहीं होते।

किंतु उत्पाद विनाश और स्थिति यही द्रव्य का लक्षण है।
आचार्य हरिभद्र ने भी प्रकारान्तर से इसी बात का शास्त्रवार्ता
समुच्चय में उल्लेख किया है।

मृद्द्रव्यं यन्न पिंडादि धर्मान्तर विवर्जितम् ।

तद्वा तेन विनिर्मुक्तं केवलं गम्यते क्वचित् ॥

(स्त० ७ श्लो० ३६१)

तात्पर्य कि, पिंड कपाल शरात्र और घटादि रूप अनेक
विध धर्मों के अतिरिक्त मृत्तिका रूप द्रव्य और मृत्तिका के अति-
रिक्त उक्त नाना विध धर्मों की स्वतंत्र (विभिन्न) रूप से कहीं
पर भी उपलब्धि नहीं होती।

इसलिये पदार्थ न केवल द्रव्य रूप और न सर्वथा पर्याय
रूप ही है किंतु द्रव्य पर्याय उभय रूप है उभय रूप से ही उसकी
उपलब्धि होती है एवं द्रव्य और पर्याय धर्मों और धर्म कारण
तथा कार्य, जाति और व्यक्ति आदि, एक दूसरे से न तो
सर्वथा भिन्न हैं और न अभिन्न किंतु भिन्नाभिन्न उभय रूप हैं।
जिस प्रकार इनका भेद सिद्ध है उसी प्रकार अभेद भी प्रामाणिक
है। तथा जिस प्रकार ये अभिन्न प्रतीत होते हैं उसी प्रकार

“द्रव्यं पर्याय वियुतं पर्याया द्रव्य वर्जिताः ।

“क्व-कदा केन किं रूपा दृष्टा मानेन केन वा ॥१॥

इनमें भिन्नता भी देखी जाती है। दो में से किसी एक का भी सर्वथा त्याग अथवा स्वीकार नहीं किया जा सकता। अतः दोनों की सत्ता का सापेक्ष दृष्टि से स्वीकार करना ही न्याय संगत और वस्तु स्वरूप के अनुरूप प्रतीत होता है।

जैन दर्शन के अनेकान्तवाद का यही तात्पर्य है। इस अनेकान्तवाद का अन्यान्य दार्शनिक विद्वानों ने भी कहाँ और किस रूप में आदर किया है इसका जिक्र हम आगे चलकर करेंगे। कुछ पहले किया भी है + इस सारी विवेचना का सारांश यह है कि जैन दर्शन को वस्तु एकान्त रूप से अभिमत नहीं उसकी दृष्टि में वस्तु का स्वरूप अनेकान्त है। तथा एकान्त दृष्टि पदार्थ के एक देश व्यापिनी और अनेकान्त दृष्टि पदार्थ को सम्पूर्ण रूप से पर्यालोचित करती है इसलिये जो पदार्थ जिस रूप में भासमान होता हो उसको उसी रूप में

+ देखो पृष्ठ ८। १०। १२। १६।

१—(क) अनेकान्तात्मकं वस्तु गोचरः सर्वं संविदाम्।

एक देश विशिष्टोऽर्थो नयस्य विषयो मतः ॥२६॥

(न्यायावतारे वादि सिद्धसेन दिवाकर.)

किंचानेकान्ताभ्युपगमे सत्येषु गुणैः परस्परविभक्तेषु संयोगि संयोग, समवायि समवाय गुणि गुणावयवावयवि व्यक्ति सामान्यादिषु संयोग, समवाय गुणवयवि, सामान्यादीनां संयोगि समवायि गुणावयव विशेषादिषु वर्तन चिन्तायां यद्वर्ण जाल मुपनिपतति, तदपि परिहृतं भवति। एकान्त भेद एव तदुपपत्तोः। अनेकान्ते तत्त्वानाभावात् ॥

[न्यायावतार टीकायां सिद्धर्षिः]

माना अथवा स्वीकार किया जाय तभी वह न्याय संगत कहा लायेगा अन्यथा जिस रूप में वस्तु का भान हो रहा है उस रूप में यदि उसका निर्देश न किया जाय तो उसके वास्तविक स्वरूप का यथार्थतया ज्ञान नहीं हो सकता और न वह ज्ञान सम्यक् ज्ञान कहला सकता है ।

अतः वस्तु का व्यापक स्वरूप उत्पादव्यय ध्रौव्य अथवा द्रव्य पर्यात्मक है तथा द्रव्य और पर्याय एक दूसरे से न सर्वथा भिन्न और न अभिन्न किन्तु कथंचित् भिन्ना भिन्न हैं । इसी प्रकार

(ग) तथाहि सर्वं वस्तु द्रव्यात्मना नोत्पद्यते विपद्यतेवा परिस्फुटमन्वय दर्शनात् ।ततो द्रव्यात्मना स्थितिरेष सर्वस्य वस्तुन । पर्यायात्मना तु सर्ववस्तुपद्यते विपद्यते च अस्खलित पर्यायानुभव सद्भावात् । [इति रत्नाकरावतारिकायां रत्नप्रभाचार्यः पृ० ८४ परि० ४]

(घ) येनोत्पाद व्यय ध्रौव्य युक्त यत्सत्त दिध्यते ।

अनन्त धर्मात्मकं वस्तु तेनोक्तं मानगोचरः ॥५७॥

[षड्दर्शन समुच्चये हरिभद्रसूरिः]

वस्तु तत्त्वं चोत्पाद व्यय ध्रौव्यात्मकम् । इति व्याख्याकारोरुणिभद्रः पृ० ५

(ङ) तस्य विषयः सामान्य विशेषाद्यनेकान्तात्मकं वस्तु ।

[इति प्रमाणनयतत्वालोका लंकारे वादिदेवसूरिः परि० ५]

(च) अर्थाः सर्वेऽपिसामान्य विशेषाभयात्मकाः ।

सामान्यं तत्र जात्यादि विशेषाश्च किमेदकाः ॥३॥

[नयकारिकायां विनय तिजय्योपाध्यायः]

वस्तु का स्वरूप केवल एक ही नहीं किन्तु अनेक भी है, तथा केवल द्रव्य अथवा पर्याय ही नहीं किन्तु द्रव्य पर्याय उभय रूप है और केवल धर्म या धर्मी रूप ही नहीं किन्तु उभय रूप है एवं मात्र, सामान्य अथवा विशेष रूप ही नहीं किन्तु सामान्य विशेष उभय रूप ही वस्तु का स्वरूप जैन दर्शन को अभिमत है। जैन दर्शन का अनेकान्तवाद इसी प्रकार का है पाठकगण जैन दर्शन के इस उक्तसिद्धान्त की तुलना अन्यान्य दार्शनिक विद्वानों के विचारों से करें और हम भी अपने पर्यालोचित विचारों को इसी उद्देश्य से सभ्य जनता के समक्ष रखने का यथा शक्ति प्रयत्न करते हैं।

[दर्शन शास्त्रों में अनेकान्तवाद दर्शन]

जैन दर्शन अनेकान्तवाद प्रधान दर्शन है यह बात ऊपर कही जा चुकी है तथा यह भी पोछे बतलाया है कि जैन दर्शन के अनेकान्तवाद को जैनेतर दार्शनिक विद्वानों ने भी तात्त्विक विचार में कई स्थलों पर उसे किसी न किसी रूप में स्वीकार किया है इस बात के समर्थनार्थ हम यहाँ पर कतिपय दार्शनिक विद्वानों के लेखों को उद्धृत करते हैं ।

पातंजल योग भाष्य

‘ईश्वरवादी’ सांख्यदर्शन के आदरणीय ग्रन्थ पातञ्जलयोग भाष्य में ऋषि प्रवर व्यास और उस पर, “तत्त्व विशारदी” नाम की विख्यात टीका के कर्त्ता निखिल शास्त्र निष्णात आचार्य वाचस्पति मिश्र ने कई स्थलों पर तत्त्वविचारणा में अनेकान्तवाद का अनुसरण तथा प्रतिपादन किया है, उदाहरणार्थ उनके निम्न लिखित स्थलों को देखिये ?

प्राकृत जगत् की अनेकान्ता

प्राकृत जगत् की नित्यानित्यता पर विचार करते हुए भाष्यकार लिखते हैं—

(१) सांख्यदर्शन दो प्रकार का है एक निरीश्वरवादी दूसरा ईश्वर का मानने वाला । “द्विविधं सांख्य दर्शनम् निरीश्वरं सेश्वरंच निरीश्वरवादिनस्तवदाहुः प्रकृति रचेतना त्रिगुणात्मिका प्रधानशब्दाभिधेया महदादि विशेष पर्वन्तेन प्रपञ्च रूपेण चेतनाना मुपभोगाय परिणमतीति । सेश्वर वादिनो प्येव माहुः । इयांस्तु विशेषः पुरुषशब्दाभिधेयमीश्वरं क्लेशकर्मविपाकाशयैर परामृष्टमाश्रित्य प्रकृतिर्जगत् सृजति ।”

[अपर^१ आह धर्मानभ्यधिकोधर्मी^२ पूर्व
तत्त्वानति क्रमात् । पूर्वापरावस्थाभेद मनुपतितः
कौटस्थ्येन विपरिवर्तेत यद्यन्वयी स्यादिति । अय-
मदोषः कस्मात् एकान्तानभ्युपगमात् । तदेतत्
त्रैलोक्यं व्यक्तेरूपैति कस्मात् नित्यत्व प्रतिषेदात् ।
अपेतमप्यस्ति विनाश प्रतिषेधात्] विभूतिपाद सू० १३

भावार्थ—बौद्ध दर्शन एकान्तवादी दर्शन है वह धर्म
और धर्मी को सर्वथा अभिन्न अथच एकही मानता है ।

(१)-+ एकान्त वादिनं बौद्धं मुत्थापयति अपर आहइति । धर्माएवहि
रुचकादयस्तथोत्पन्नाः परमार्थ सन्तो न पुनः सुवर्णं नाम किञ्चिदेकमने केष्वनुगतं
द्रव्यमिति । यदि पुनर्वर्त्तमानेष्वपि धर्मेषु द्रव्य मनुगतं भवेत्ततो न
चित्ति शक्ति वत् परिणमेतापितु कौटस्थ्येनैव विपरिवर्त्तेत । परिणामात्मक रूपं
परिहाय रूपान्तरेण परिवर्त्तनं परिवृत्तिः यथा चित्तिशक्तिं रन्त्यथान्यथा
भावं भजमानेष्वपिगुणेषु स्वरूपदप्रच्युता कूटस्थ नित्या एवं सुवर्णाद-
पिस्यात् । नचेष्यते तस्मान्न द्रव्य मतिरिक्तं धर्मेभ्यइति । परिहरति ।
अयमदोषइति । कस्मादेकान्तानभ्युपगमात् । यदि चित्तिशक्तिं रिव द्रव्यस्यै
कान्तिकीं नित्यतामभ्युपगच्छेम ततएव मुपालभ्येमहि नत्वेकान्तिकीं
नित्यतां मातिष्ठामहे.....तथाच
नात्यन्त नित्यो येन चित्तिशक्तिवत् कूटस्थ नित्यः स्यात् किन्तु कथंचि-
न्नित्यः । इति वाचस्पति मिश्रः । वि भू० पा० सू० १३ पृष्ठ २०५

* धर्म धर्मिणोरत्ययन्त भेद वादिन मित्यर्थः ।

[टिप्पणीकारो बालराम उदासीनः]

अथवा 'यू' कहना चाहिये कि वह धर्मों के अतिरिक्त धर्मों की सत्ता का ही स्वीकार नहीं करता । उसका कथन है कि हार, मुकुट और कटक कुण्डलादि जितने भी सुवर्णरूप द्रव्य के धर्म कहे जाते हैं वे ही सत्य हैं उनके अतिरिक्ति अनुगत रूप से प्रतीत होने वाला सुवर्णरूप धर्मों कोई भिन्न वस्तु नहीं । इस प्रकार धर्मों के अतिरिक्त धर्मों की सत्ता को मानने वाले सांख्य मतावलम्बी के समस्त एक विलक्षण युक्ति से ही धर्मों की सत्ता का बौद्ध खण्डन करता है वह कहता है कि यदि कटक कुण्डल और हार मुकुटादि धर्मों के अतिरिक्त सुवर्ण नाम का कोई धर्म द्रव्य हो तो उसकी उक्त हार कुण्डलादि धर्मों में अनुगत रूप से प्रतीति नहीं होनी चाहिये । एवं उत्पाद व्ययशील हार कुण्डलादि धर्मों की अतीत और अनागत अवस्था काल में भी यदि सुवर्णरूप द्रव्य की अनुगततया सत्ता स्वीकार की जाय तो वह चित्ति शक्ति की तरह कूटस्थ सिद्ध होगा, ऐसा होने पर उसमें परिणति नहीं हो सकती । जिस प्रकार प्राकृत गुणों के अन्यथा, अन्यथा रूप में परिणत होने पर भी चित्ति शक्ति अपने स्वाभाविक रूप से च्युत नहीं होती किन्तु निजी कौटस्थ्य नित्य स्वरूप में ही सदा स्थित रहती है उसी प्रकार सुवर्ण-द्रव्य को भी कौटस्थ्य प्राप्त होगा अर्थात् वह भी चित्ति शक्ति की तरह अपरिणामी ही सिद्ध होगा । परन्तु यह आपको अभीष्ट नहीं, इसलिये

(१) जिस युक्ति के द्वारा धर्मों की सत्ता प्रमाणित होती हो उसी युक्ति के द्वारा धर्मों का खण्डन करना यह बौद्ध की अपूर्व चातुरी का एक अपूर्व नमूना है ।

सुवर्णरूप धर्मी द्रव्य की, कटक कुण्डलादि धर्मों से अतिरिक्त स्वतन्त्र सत्ता नहीं है। एकान्तवादी बौद्ध की इस विलक्षण शंका का समुचित उत्तर देने के निमित्त अनेकान्तवाद का अनुसरण करते हुए भाष्यकार कहते हैं “अयमदोषः कस्मात् एकान्तानभ्युपगमात्” अर्थात् हमारे लिये उक्त दोष को अवकाश नहीं है। यदि हम चित्ति शक्ति की तरह द्रव्य में एकान्त नित्यता को स्वीकार करें, तभी हम पर उक्त आपत्तेप हो सकता है। परन्तु हमारा मन्तव्य ऐसा नहीं है। हम द्रव्य को एकान्ततया नित्य अथवा अनित्य नहीं मानते किन्तु वह कथंचित् किसी अपेक्षा से नित्य अतएव अनित्य भी है। तथाहि—यह संसार—तदन्तर्गत घट पटादि पदार्थ जात—परिदृश्यमान रूप से विनष्ट होता है क्योंकि वह नित्य नहीं और विनष्ट हुआ भी रूपान्तर से स्थित रहता है। क्योंकि इसका आत्यन्तिक विनाश नहीं होता। उक्त दोनों बातों की उपपत्ति टीकाकार ने इस प्रकार से की है। मुद्गरादि के

१—नित्यत्व प्रतिषेधात् प्रमाणेन । यदि घटो व्यक्तेर्नाऽपेयात् कपाल शर्कराचूर्णादिष्ववस्थास्वपि व्यक्तो घट इति पूर्वं बहुपलव्यर्थक्रिये कुर्यात् तस्मादनित्यं, त्रैलोक्यम् । अस्तु तर्ह्यनित्यमेवोपलब्ध्यर्थक्रियारहितत्वेन गगनारविन्दवदति तुच्छत्वादित्यत आह—“अपेतमप्यस्ति” इति । नात्यन्त तुच्छतां येनैकान्ततोऽनित्यस्यादित्यर्थः कस्मात्—विनाश प्रतिषेधात् प्रमाणेन । तथाहि यत् तुच्छं न तत्कदाचिदप्युपलब्ध्यर्थ क्रिये करोति यथा गगनारविन्दम् । करोति चेत् तत्र त्रैलोक्यम् कदाचिदप्युपलब्ध्यर्थ क्रिये X इति ।

(बाचस्पति मिश्रः)

X नात्यन्त तुच्छ मिति शेषः (टिप्पणी) .

प्रहार से टूट जाने पर यदि घट को विनष्ट हुआ न मानें तो उसके खण्डों में भी पूर्ववत् घट और घटसाध्य क्रिया की उपलब्धि होनी चाहिये परन्तु ऐसा होता नहीं। घट के टूट जाने पर जो खण्ड-टुकड़े-देखने में आते हैं उनमें घट और तत्साध्य क्रिया की उपलब्धि नहीं होती इसलिये घटादि पदार्थ अनित्य कहे जाते हैं। तथा दण्डादि के प्रहार से घट टूट गया, इससे यह न समझना चाहिये कि उसका सर्वथा विनाश हो गया। नहीं, वह रूपान्तर से अवश्य स्थित है यदि उसका अत्यन्त विनाश ही मान लिया जाय तब तो वह अति तुच्छ ही सिद्ध होगा परन्तु जो पदार्थ अति तुच्छ है उसकी उपलब्धि कभी नहीं होती, आकाश कुसुम, बन्ध्या-पुत्र और शशशृंग आदि को आज तक किसी ने कभी नहीं देखा, ये सब अत्यन्त तुच्छ हैं परन्तु घटादि पदार्थों और तत्साध्यक्रिया आदि का हम प्रत्यक्ष रूप से अनुभव करते हैं अतः ये—घटादि पदार्थ—तुच्छ नहीं हैं। इससे सिद्ध हुआ कि घटादि पदार्थों का आत्यन्तिक विनाश भी नहीं होता। तब यह प्रमाणित हुआ कि घटादि पदार्थ न तो सर्वथा नित्य हैं और ना ही सर्वथा अनित्य किन्तु कथंचित् नित्यानित्य हैं तात्पर्य कि, घटादि पदार्थों में जिस प्रकार से अनित्यता देखी जाती है उसी प्रकार उनमें नित्यता भी प्रमाणित होती है। अतः उनको सर्वथा नित्य अथवा अनित्य न मानकर कथंचित् किसी रूप अथवा अपेक्षा से नित्यानित्य मानना ही युक्ति युक्त और व्यायोचित प्रतीत होता है। इस प्रकार प्राकृत जगत् की अनेकान्तता को योग-भाष्यकार ने बड़े सरल और स्पष्ट शब्दों में प्रतिपादन किया है।

[धर्म और धर्मी का भेदाभेद]

ऊपर यह बतलाया जा चुका है कि जैन दर्शन धर्म और धर्मी को अत्यन्त भिन्न अथवा अभिन्न नहीं मानता किन्तु सापेक्षतया इनका भेदाभेद हो उसे अभिमत है । परन्तु योग-भाष्य और उसको तत्त्वविशारदी टीका में भी उक्त सिद्धान्त का निम्नलिखित वाक्यों में सुचारु रूप से प्रतिपादन किया है । योग भाष्य में धर्म और धर्मी के विषय में विचार करते हुए स्पष्टीकार लिखते हैं—

न धर्मी व्यध्वा धर्मास्तु व्यध्वानः ते लक्षिता
अलक्षिताश्च तान्तामवस्थां प्राप्नुवन्तोऽन्यत्वेन
प्रति निर्दिश्यन्ते अवस्थान्तरतो न द्रव्यान्तरतः ।
यथैका रेखा शतस्थाने शतं दशस्थाने दशैकं चैक

(१) न धर्म धर्मित्व मतीवभेदे वृत्त्यास्ति चेच्च तृतीयं च कास्ति ।

इहेह मित्यस्ति मतिश्च वृत्तौ न गौण भेदोपि च लोक बाधः ॥७

(इति अन्ययोग व्यवच्छेद द्वात्रिंशिकायाम् हेमचन्द्राचार्यः)

(२) अर्थच लक्षणपरिणामो न धर्मिणो येषाननुगतत्वं प्रसंगं किन्तु धर्मस्ये-
स्याह न इति । यतो धर्मा घटादय एव व्यध्वानः अतीतादिकालयोगिनो,
न धर्मी मृदादि अतस्ते अट्टादयो धर्मा एव ता तां नव पुरातनाद्यवस्थां
प्राप्नुवन्तोऽवस्थान्तरत एव भिन्नत्वेन निर्दिश्यन्ते न धर्मिण सकाशात् । द्रव्यस्य
धर्मिणः सर्वावस्थास्वनुगतत्वादिति भावः (ऽटिप्पणीकारो बालारामः)

स्थाने । यथा चैकत्वेपि स्त्री माताचोच्यते दुहिता
च स्वसाचेति X

इस भाष्य के अभिप्राय को समझने के लिये प्रथम इसके पूर्व जो कुछ लिखा है उस पर जरा ध्यान कर लेना चाहिये । यह भाष्य—“एतेन भूतेन्द्रियेषु धर्मलक्षणवस्थाः परिणामा व्याख्याताः” इस सूत्र पर लिखा है इसके पूर्व भाष्य में उक्त सूत्र की व्याख्या करते हुए भाष्यकार कहते हैं—

“तत्र धर्मिणो धर्मैः परिणामो धर्माणां लक्षणैः परिणामो लक्षणानामप्यवस्थाभिः परिणाम इति । एवं धर्म लक्षणवस्थापरिणामैः शून्यं न लक्षणमपि गुण वृत्त मवतिष्ठते.....एतेन भूतेन्द्रियेषु धर्म धर्मिभेदात्रिविधः परिणामो वेदितव्यः । परमार्थ-तस्त्वेक एव परिणामः धर्मिस्वरूपमात्रो हि धर्मो धर्मिविक्रियवेषा धर्महारा प्रपंच्यते इति तत्र धर्मस्य धर्मिणि वर्तमानस्यैवाध्वस्वतीर्तानागत वर्तमानेषु भावान्यथात्वं भवति न द्रव्यान्यथात्वं । यथा सुवर्णभाजनस्य भित्त्वाऽन्यथा क्रियमाणस्य भावान्यथात्वं भवति न सुवर्णान्यथात्वं”

अर्थात्—धर्म में धर्म परिणाम, धर्मों में लक्षण परिणाम और लक्षणों में अवस्था परिणाम, इस प्रकार धर्म लक्षण और अवस्था परिणाम से शून्य गुण समुदाय कभी नहीं रहता । यह तीन प्रकार का परिणाम, धर्म धर्मों का भेद मान कर ही कहा गया है । वास्तव में—धर्म धर्मों के अभेद को आश्रयण करने पर—तो केवल एक ही परिणाम X है । अर्थात् उक्त, धर्म लक्षण और अवस्था रूप, तीनों परिणाम केवल धर्मों के

(१) एषत्रिविध परिणामो धर्म धर्मिभेदात्—धर्म धर्मिणो भेद * मालक्ष्य तत्र भूतानां पृथिव्यादीनाधर्मिणां गवादिर्घटादिर्वा धर्मपरिणामः । धर्मिणां चातीतानागत वर्तमानरूपता लक्षण परिणामः । घटादीनामपि नव पुरातनता अवस्था परिणामः । इति वाचस्पति मिश्रः ।

इसका भावार्थ—पृथिवी आदि धर्मियों का गो आदि रूप में या घट आदि रूप में परिणत होना धर्म परिणाम कहा जाता है । और गो घटादि धर्मों का भूत भविष्यत और वर्तमान रूप से स्थित होना लक्षण परिणाम है । तथा वर्तमान आदि काल से युक्त गौ आदि का बाल, युवा और वृद्ध तथा घटादि का नया और पुराना आदि होना अवस्था परिणाम है । इत्यादि यह तीन प्रकार का परिणाम धर्म धर्मों के भेद को आश्रयण करके कहा है ।

(२) अभेद माश्रित्याह—परमार्थतस्तु इति । ... पारमार्थिकत्व मस्य ज्ञाप्यते नत्वन्यस्य परिणाम मस्य निषिद्धयते । वाच० मि० ॥

X ननु परिणामानां त्रित्वं निषिद्यतेऽपि तु त्रयोपि परिणामाधर्मिण एवेत्य भेद माश्रित्य ज्ञाप्यते इत्यर्थः (इति टिप्पणीकारो बालरामः)

*—भेद मालक्ष्य—भेदमाश्रित्योक्त इत्यर्थ [टिप्पणी]

ही हैं। धर्म, धर्मी का स्वरूप मात्र ही है। धर्म लक्षण अवस्था रूप धर्मों के द्वारा सर्वत्र धर्मी की ही विकृति का बोध कराया जाता है। तथा धर्मी में रहे हुए धर्म का ही अतीतानगत और वर्तमान काल में आकार भेद से भेद होता है। द्रव्य रूप धर्मी का नहीं। जैसे रुचक स्वस्तिकादि नाना विध आकारों के परिवर्तन होने पर भी सुवर्ण असुवर्ण नहीं हो जाता किंतु सुवर्ण ही बना रहता है इसी प्रकार धर्मों में फेरफार होने पर भी धर्मी अनुगत रूप से ज्यों का त्यों ही बना रहता है इत्यादि। इस कथन से धर्म धर्मी की अनेकान्तता प्रमाणित हुई। परन्तु अनेकान्तता का अवलम्बन करने पर धर्म लक्षण अवस्थाओं के भेद से धर्मी का भी भेद होजायगा ऐसा होने पर उसकी अनुगत रूप से जो प्रतीति होती है वह न होगी इसलिये भाष्यकार कहते हैं “न धर्मी त्र्यध्वा इत्यादि” अर्थात् उक्त लक्षण परिणाम धर्मों का होता है धर्मी का नहीं। तात्पर्य कि घटादि रूप धर्म ही, अतीतानगतादि काल रूप लक्षण परिणाम को धारण करते हैं मृत्तिका रूप धर्मी नहीं। इसलिये वे घटादि रूप धर्म ही नव पुराण आदि अवस्था को प्राप्त होते हुये अन्नस्थान्तर से ही भिन्न २ देखे जाते हैं न कि द्रव्यान्तर से। द्रव्य रूप धर्मी का तो सभी अवस्थाओं में अनुगत रूप से ही भान होता है। जैसे एक

ॐ ननु सत्यप्यनेकान्ताभ्युपगमे भेदोस्तीति धर्मलक्षणावस्थान्यत्वेतदभिन्नस्य धर्मिणोप्यन्यत्वं प्रसंगः। सचनेष्यते तदनुगमानुभवं विरोधात्-इत्यतः
 “आह न धर्मीत्र्यध्वा इति। (वाचरपतिमिश्रः)

ही रेखा, शत के स्थान में शत, दश के स्थान में दश और एक के स्थान में एक रूप से निर्दिष्ट होती है, और जैसे एक ही स्त्री भिन्न २ पुरुषों की अपेक्षा से माता, पुत्री और भगिनी कही जाती है। इसी प्रकार एक ही धर्मी रूप वस्तु का धर्म लक्षण और अवस्था भेद से विभिन्नतया निर्देश होता है वह भी अवस्थान्तर से न कि द्रव्यान्तर से। तात्पर्य कि धर्म धर्मी का भेदाभेद भाष्यकार को अभिमत है इसमें संदेह नहीं।

आचार्य वाचस्पति मिश्र तो, इसी स्थल में धर्म धर्मी के भेदाभेद को बिल्कुल ही स्पष्ट शब्दों में स्वीकार करते हैं। तथाहि “अनुभव एव ही धर्मिणो धर्मादीनां भेदाभेदौ व्यवस्थापयति । नह्यैकान्तिकेऽभेदे धर्मादीनां धर्मिणो धर्मिरूपवद् धर्मादित्वं, नाप्यैकान्तिके भेदेऽगवाश्च वद् धर्मादित्वंसचानुभवोऽनैकान्तिकत्वमवस्थापयन्नपि धर्मादिषूपजनापाय धर्मके ऽवपि धर्मिण मेकमनुगमयन् धर्माश्च परस्परतोव्यावर्तयन् प्रत्यात्ममनुभूयत इति । तदनुसारिणो ×

(१) अत्रैकलौकिकं दृष्टान्तमाह—यथैका रेखा इति । यथातदेवरेखा स्वरूपं तत्तत्स्थानापेक्षया शतादित्वेन व्यपदिश्यत एवं तदेव धर्मिस्वरूपं तद्वर्त्मलक्षणावस्था भेदेनान्यत्वेन प्रति निर्दिश्यत इत्यर्थः (वाचस्पतिमिश्र)

×—अनुभवानुसरण शीला इत्यर्थः । तमतिवर्त्य—अनुभवातिक्रमे इत्यर्थः ।

(टि० बालराम.)

वयं न तमतिवर्त्य स्वेच्छया धर्मानुभवान् व्यवस्थापयितुमीशमह इति ॥

भावार्थ—अनुभव ही धर्म धर्मी के भेदाभेद को सिद्ध कर रहा है । धर्म और धर्मी आपस में न तो सर्वथा भिन्न है और ना ही सर्वथा अभिन्न । इनको यदि अभिन्न मानें तो, सुवर्ण धर्मी और हार मुकुटादि धर्म, इस लौकिक व्यवहार का लोप हो जायगा मृत्तिका रूप धर्मी के घट शराब आदि धर्मों में जो पारस्परिक भेद तथा भिन्न २ कार्य की साधकता देखी जाती है उसका भी उच्छेद हो जायगा । एवं सर्वथा भिन्न भी नहीं मान सकते यदि धर्मी से धर्मों को सर्वथा भिन्न ही स्वीकार किया जाय तो इनका कार्य कारण सम्बन्ध ही दुर्घट है तब तो सुवर्ण से हार मुकुटादि और मृत्तिका से घट शराबादि कभी उत्पन्न नहीं होने चाहिये तथा ना ही हार मुकुटादि और घट शराबादि सुवर्ण एवं मृत्तिका के धर्म हो सकते हैं क्योंकि ये दोनों (धर्म धर्मी) एक दूसरे से सर्वथा भिन्न हैं । गाय और घोड़ा आपस में सर्वथा भिन्न हैं । जिस प्रकार इनका धर्म धर्मी भाव और कार्य कारण भाव संबंध नहीं है उसी प्रकार सुवर्ण, हार मुकुटादि और मृत्तिका घट शराबादि का धर्म धर्मी भाव और कार्य कारण सम्बन्ध भी अशक्य हो जायगा परन्तु वास्तव में ऐसा नहीं है । सुवर्णरूप धर्मी से हार मुकुटादि और मृत्तिका से घट शराबादि की उत्पत्ति का होना सर्वानुभवसिद्ध है । इसलिये धर्म धर्मी के अत्यन्तिक भेद और अभेद का निरास करके उनके भेदाभेद की ही अवाधितरूप से अनुभव, हमारे सामने सम्यक्तया उपस्थित

करता है । जिस अनुभव ने हमारे सामने धर्मधर्मी की अनेकान्तता को उपस्थित किया है वही अनुभव हमारे समक्ष अनुगत रूप से धर्म के एकत्व और व्यावृत्ति रूप से धर्मों के अनेकत्व के साथ साथ धर्मों के अविनाशित्व और धर्मों की विनश्वरता को भी उपस्थित करता है । हम तो अनुभव के अनुसार ही पदार्थों की व्यवस्था करने वाले हैं । अनुभव जिस बात की आज्ञा देगा उसी को हम स्वीकार करेंगे । अनुभव का उल्लंघन करके अपनी स्वतंत्र इच्छा से वस्तु व्यवस्थापन के लिये हम कभी तैयार नहीं हैं ।

इसके अतिरिक्त मिश्रजी ने एक और स्थान में भी इसी बात को प्रक्रमान्तर से लिखा है उसमें भी आपने धर्म धर्मों के भेदा-भेद को ही सर्वथा युक्ति संगत बतलाया है ।

**स्मृतिः परिशुद्धौ स्वरूप शून्येवार्थं मात्रनि-
भासा निर्वितर्का**” इस सूत्र के भाष्य की व्याख्या करते हुए मिश्रजी लिखते हैं—

**नैकान्ततः परमाणुभ्यो भिन्नो घटादिरभिन्नो
वा भिन्नत्वे गवाश्च वद् धर्म धर्मिभावानुपपत्तेः ।
अभिन्नत्वे धर्मिरूपवत्तदनुपपत्तेः । तस्मात् कथं
चिदभिन्नः कथं चिदभिन्नश्चास्थेय स्तथाच सर्व-
मुपयद्यते ”**

भावार्थ—परमाणुओं से, घटादि पदार्थ एकान्ततया भिन्न अथच अभिन्न नहीं इनको यदि सर्वथा भिन्न स्वीकार करें तो इनके धर्म धर्मी भाव की उपपत्ति नहीं हो सकती । जिस प्रकार अत्यन्त भिन्न होने से गाय और अश्व का परस्पर में धर्म धर्मी-भाव नहीं है उसी प्रकार अत्यन्त भिन्न मानने के कारण परमाणु और घटादि का धर्म धर्मी भाव भी निष्पन्न नहीं होगा एवं सर्वथा अभिन्न मानें, तो भी धर्म धर्मी भाव का उपपादन नहीं हो सकता, प्रथम तो धर्म और धर्मी यह भिन्न शब्द निर्देश ही नहीं होगा, दूसरे जब कि धर्मी के अतिरिक्त धर्म नाम का कोई पदार्थ ही नहीं तो फिर धर्म धर्मी भाव सम्बन्ध ही किसका ? अतः इनको एकान्ततया भिन्न अथच अभिन्न न मानकर कथंचित् भिन्न और कथंचित्—किसी अपेक्षा से—अभिन्न मानना ही युक्ति युक्त है ऐसा मानने पर इनके धर्म धर्मी भाव और कार्य कारण सम्बन्ध की भी सम्यक्तया उपपत्ति हो सकती है और किसी प्रकार के दूषणान्तर का भी समावेश नहीं हो सकता ।

इसके सिवाय, ^{११}“अन्यत्वकारणं यथा सुवर्णस्य सुवर्णकारः” इस योग भाष्य की व्याख्या में भी आप लिखते हैं—

“कटक कुण्डल केयूरादिभ्यो भिन्नाभिन्नस्य सुवर्णस्य भेद विवक्षया [‘कटकादि’ भिन्नस्या-

(१) टिप्पणीकार बालरामजी का कथन है कि इस [] चिह्न के अन्तर्गत जो पाठ है वह मनको उचित प्रतीत नहीं होता अर्थात् वह अधिक है—
एतच्चिह्नान्तर्गतं न स्वान्तर्मावर्जयति ।

भेद विवक्षया कटकादभिन्नस्य] सुवर्णस्य कुंडला-
दन्यत्वम् । तथाच कटककारी सुवर्णकारः कुंड-
लादभिन्नात्सुवर्णात् अन्यत्कुर्वन्नन्यत्व कारणम्”
इत्यादि । इसका प्रकृतोपयोगी तात्पर्य मात्र इतना ही है कि कट-
ककुंडलादि धर्मों से सुवर्ण रूप धर्मी, भिन्न अथच अभिन्न है भेद
विवक्षा से वह भिन्न और अभेद विवक्षा से अभिन्न है ।

इसके सिवाय योग दर्शन की, भोज देव कृत राजमार्त्तण्ड
नामावृत्ति में भी धर्म धर्मी का भेदाभेद ही स्वीकृत किया है* ।

* तत्रिविधमपि धर्मं योनुपतति, अनुवर्तते अन्वयित्वेन स्वीकरोति
सशान्तोदितान्यपदेश्य धर्मानुपाती धर्मीत्युच्यते । यथा सुवर्णं रुचकरूप
धर्म परित्यागेन स्वस्तिक रूप धर्मान्तर परिग्रहे सुवर्णरूपतयाऽनुवर्तमानं
तेषु धर्मेषु कथंचिद्भिन्नेषु धर्मीरूपतया सामान्यात्मना धर्मरूपतया विशेषा-
त्मना स्थितमन्वयित्वेनावभासते ॥ समाधिपाद सूत्र ॥१४॥

भावार्थ—उक्त तीन प्रकार के धर्मों को जो सम्बन्धी रूप से स्वीकार
करता है वह धर्मी कहलाता है । जैसे रुचक (छोड़े का जेवर) धर्म को
विना ही छोड़े, स्वस्तिक (कर्णभूषण) रूप धर्म को स्वीकार करने पर किसी
प्रकार भिन्न धर्मों में सामान्यतः धर्मी रूप से और विशेषतः धर्म रूप से
स्थित हुआ सुवर्ण (सोना) सम्बन्धी होकर ही प्रतीत होता है । [गुरुकुल
विद्यालय सेवि पं० भीमसेन शर्मा कृत भाषा टीका]

* धर्मिणश्च भिन्ना भिन्न रूपतया सर्वत्रानुगमः । समा० सू०-१५ ।

भावार्थ—धर्मी का भेदाभेद रूप से ही सर्वत्र अनुगम होता है ।

[प्रकृति पुरुष का सारूप्य वैरूप्य]

यह बात किसी भी दार्शनिक विद्वान् से छिपी हुई नहीं है कि सांख्य दर्शन मुख्यतया प्रकृति और पुरुष इन दो पदार्थों को ही स्वीकार करता है ! उनमें प्रकृति जड़ और पुरुष चेतन है तथा ये दोनों ही नित्य हैं अन्तर केवल इतना ही है कि पुरुष को तो वह कूटस्थ नित्य मानता है और प्रकृति को वह परिणामि नित्य स्वीकार करता है । परिणति होने पर भी जिसके मूल स्वरूप का विनाश न हो उसको नित्य कहते हैं + प्रकृति की अनेकान्तता का जिक्र तो हम पीछे कर आये हैं अब प्रकृति के

+ द्वयीचेयं नित्यता कूटस्थ नित्यता परिणामिनित्यता च तत्र कूटस्थ नित्यतापुरुषस्य परिणामि नित्यता गुणानाम् । यस्मिन् परिणस्यमाने तत्त्वं न बिहन्यते तन्नित्यम् ।

(प्रातंजलभाष्य, कैवल्यपार्द सूत्र ३३)

नोट—जैन दर्शन में भी मुख्यतया जीव, अजीव चेतन और जड़ ये दोही पदार्थ माने हैं । परन्तु 'वह कूटस्थ नित्य' किसी पदार्थ को नहीं मानता, उसके मत में चेतन और जड़ सभी पदार्थ नित्यानित्य अथवा परिणामि नित्य हैं । इसका अधिक विवेचन हम आत्मनिरूपण के किसी स्वतंत्र निबन्ध में करेंगे ।

* तथाचयद् "अप्रच्युतानुत्पन्न स्थिरैकस्य नित्यम्" इति नित्य लक्षण-माचक्षते तदपास्तं, एवं विवृस्यकस्यचिद्वस्तुनोऽभावात् ।

(समाद्वाद संजरी पृ० १६)

कार्य बुद्धि और पुरुष के आत्यन्तिक सारूप्य और वैरूप्य का निषेध करते हुए प्रकृति पुरुष के सम्बन्ध में अनेकान्तता को जिस प्रकार से भाष्यकार ने स्वीकार किया है उसका दिग्दर्शन कराते हैं । तथाहि—

स पुरुषोऽबुद्धः प्रति संवेदी सवुद्धेर्नस्वरूपो नात्यन्तं विरूपइति । न तावत्सरूपः कस्मात् ज्ञाता-ज्ञात् विषयत्वात्.....

अस्तु तर्हि विरूपइति नात्यन्तं विरूपः कस्मात् शुद्धोऽप्यसौ प्रत्ययानुपश्यो यतः प्रत्ययं बौद्धमनु पश्यति? इत्यादि ।

इसका प्रकृतोपयोगी तात्पर्य मात्र इतना ही है कि पुरुष बुद्धि से न तो सर्वथा पृथक् है और न अपृथक् किन्तु भिन्नाभिन्न है । अवशिष्ट लेख में इसी बात की सप्रमाण उपपत्ति की गई है ।

वस्तु की अनेकान्तता अथवा सामान्य विशेषत्व

वैशेषिक दर्शन में सामान्य और विशेष को स्वतंत्र पदार्थ मानकर उनको द्रव्याश्रित स्वीकार किया है । परन्तु अनेकान्तवाद प्रधान जैन दर्शन को यह सिद्धान्त अभिमत नहीं है ।

जैनदर्शन हों इसको स्वतंत्र पदार्थ न मानकर वस्तु के धर्म विशेष ही स्वीकार करता है तथा वस्तु को केवल सामान्य अथवा विशेष रूप ही न मानकर उसे सामान्य विशेष उभयात्मक मानना ही युक्ति युक्त और वस्तु स्वरूप के अनुरूप बतलाता है। अतः वस्तु केवल सामान्य-धर्म अथवा विशेष-धर्म स्वरूप ही नहीं किन्तु सामान्य विशेष उभयरूप है। 'यही जैन दर्शन को अभिमत है। इस सिद्धान्त का उल्लेख हमको पातंजल योग भाष्य में भी स्पष्ट मिलता है। उदाहरणार्थ निम्नलिखित वाक्य पर्याप्त हैं।

(१) सामान्य विशेषात्मनोऽर्थस्य ॥ [सभाषिपा० सू० ७]

(२) य एतेष्वभि व्यक्ता न भिव्यक्तेषु धर्मेष्वनुपाती

सामान्य × विशेषात्मा सोऽन्वयी धर्मी ।

[विभूति पा० सू० १४]

(१) स्वतोऽनुवृत्ति व्यति वृत्तिभाजो भावान भावान्तर नेयरूपाः ॥४

[अन्ययोगव्य० हेभचन्द्राचार्य.]

(१) स्वभाव एवमयं सर्वभावानां यदनुवृत्ति व्यावृत्ति प्रत्ययौ स्वत-
एवजनयन्ति । इति सामान्य विशेषयोः पृथक् पदार्थान्तरत्वं
कल्पनं न्याय्यम् पदार्थ धर्मत्वेनैव तयोः प्रतीयमानत्वात् ।

[स्याद्वाद अंजरी-मल्लिषेणसुरिः]

(२) अर्थः सर्वेपि सामान्य विशेषोभयात्मकाः ।

[नय कर्णिका-विनयवि० उपा०]

× सामान्य धर्मरूपं विशेष. धर्मः तदात्मा उभयात्मक इत्यर्थः ।

[टी० वाचस्पति०]

(३) सामान्य+विशेष समुदायोऽत्र द्रव्यम् ।

विश्व० सु० ४४

भाष्य के इन उक्त सभी पाठों का मतलब यही है कि पदार्थ सामान्य विशेष उभयरूप है ।

मौमांसक धुरीण पार्थसार मिश्र का भी कथन है कि संसार की भी वस्तुएं सामान्य विशेष उभयस्वरूप को धारण किये हुये हैं जब कि, गो शब्द को सजातीय सकल गोव्यक्तियों में अनुवृत्ति-एकाकार प्रतीति-और विजातीय अश्वादिको से व्यावृत्ति-पृथक्त्व-रूप का भान कराते हुए प्रत्यक्ष देखा जाता है तब वस्तु मात्र को अन्वय-व्यतिरेक अथवा सामान्य विशेष रूप से सिद्ध करने वाले इस प्रत्यक्ष प्रमाण से बढ़कर और कौनसा बलवान् प्रमाण है अर्थात् कोई नहीं इसलिये विश्व के समस्त पदार्थ सामान्य विशेष रूप हैं । तथाहि—

“सर्वेष्वपि वस्तुषु इयमपि गौरियमपिगौः
अयमपिवृत्तोऽयमपि, इति व्यावृत्ता नुवृत्ताकारं
प्रत्यक्षं देशकालावस्थान्तरेष्वविपर्यस्त मुदीयमानं

+ ये * चाहुः सामान्यविशेषाश्रयो द्रव्यमिति तान्प्रत्याह सामान्य इति सामान्य विशेष समुदायोऽत्रदर्शने द्रव्यम् ।

[वाचस्पति-मि०]

* ये वैशेषिकादयः—[टिप्पणी]

सर्व मेधतर्का भासं विजित्य द्वाकारं१ वस्तु व्यवस्थापयेत् केनान्येन शक्यते वाधितुं न हिततोऽन्यद् वक्तवत्तरमस्ति प्रमाणं तन्मूलत्वात् सर्व प्रमाणानाम् ।

[सांख्य दीपिका पृ०. ३८७]

इससे यह सिद्ध हुआ कि, वस्तु का स्वरूप एकान्त नहीं किन्तु अनेकान्त है अर्थात् वह केवल धर्म या धर्मी रूप ही न होकर, तथा केवल जाति अथवा व्यक्ति रूप में ही न रहकर धर्म धर्मी जाति व्यक्ति उभयरूप है इसी रूप में उसकी प्रतीति होती है । इस से जैन दर्शन का यह उक्त सिद्धान्त, अन्य दार्शनिक विद्वानों को भी पूर्णतया अभिमत है ऐसा प्रमाणित हुआ ।

[प्रधान की प्रवृत्ति में अनेकान्तता]

सांख्य दर्शन में प्रकृति को प्रधान के नाश से उल्लेख किया है, प्रधान समस्त विश्व का मूल कारण है । “प्रधीयते जन्यते विकार जातमनेनेति प्रधानम्” जिससे समस्त विकार जात-कार्य मात्र-उत्पन्न हो उसे प्रधान कहते हैं । परन्तु विश्व रचना के लिये प्रधान की जो प्रवृत्ति है वह एकान्त-

(१) सामान्य विशेषाकारं वस्त्वस्तीति व्यवस्थापयति ।

[टीकायां-सुदर्शनाचार्यः]

तथा स्थिति अथवा गति रूप से ही नहीं किन्तु स्थितिगति उभयरूप से ही है । कारणान्तर में भी ऐसा ही मानना युक्ति युक्त है । इस बात को योगभाष्य में, सांख्य शास्त्र के प्राचीन आचार्यप्रवर-पञ्चशिख की उक्ति में इस प्रकार से वर्णन किया है ।

[यत्रैदमुक्तं? “प्रधानं स्थित्यैव वर्तमानं विकारांकरणाद् प्रधानं स्यात् तथा गत्यैव वर्तमानं विकार नित्यत्वाद् प्रधानं स्यात् । उभयथा चास्य प्रवृत्तिः प्रधानं व्यवहारं लभते नान्यथा कारणान्तरेष्वपि कल्पितेष्वेष समानश्चर्चः”]

प्रधान की प्रवृत्ति में एकान्तता का निषेध करते हुए पञ्चशिखाचार्य कहते हैं—“प्रधान की यदि केवल स्थितिरूप से ही प्रवृत्ति मानें तब तो वह प्रधान ही न रहेगा, क्योंकि उसमें किसी प्रकार की भी विकृति न होने से किसी पदार्थ की भी उत्पत्ति

(१) यत्रैदं मुक्तमिति—एकान्तिकत्वं व्यासेधद्भिः.....

नान्यथा—एकान्ताभ्युपगमे न केवलं प्रधाने कारणान्तरेष्वपि परब्रह्म तन्माया परमाणवादिविषु कल्पितेषु समानश्चर्चो विचारः तान्यपिहि स्थित्यैववर्तमानानि विकाराकरणादकारणानिस्यु गत्यैव वर्तमानानि विकार नित्यत्वादकारणानिस्युरिति च । [वाचस्पति मिश्रः]

* स्थित्यैव प्रधानं वर्तते न गत्या यद्वा गत्यैव प्रधानं वर्तते न स्थित्येत्यनयोः पक्षयोरेकतर पक्षावधारण रूपं नियमं निराकुर्वद्भिः पञ्चशिखाचार्यैरेतदुक्तमित्यर्थः [टिप्पणी कारोवाल रामः]

उससे नहीं होगा एवं यदि उसकी सर्वथा गति रूप से ही प्रवृत्ति स्वीकार की जाय तब भी उसमें प्रधानत्व का व्यवहार नहीं हो सकता । क्योंकि सर्वथा गति रूप से ही प्रधान की प्रवृत्ति होने से पदार्थों की सदा उत्पत्ति ही बनी रहेगी उनकी विनाश कभी नहीं होगा और इस प्रकार सदा अविनाशी रूप से स्थित रहने वाले भाव-पदार्थ-की उत्पत्ति भी दुर्घट है अतः न केवल स्थिति और न केवल गति रूप से ही प्रधान की प्रवृत्ति माननी उचित है किन्तु गति स्थिति उभयरूप से ही उसकी प्रवृत्ति का अंगीकार करना न्यायोजित है । इसी से उसमें प्रधानत्व का व्यवहार सुचारु रूप से किया जा सकता है । यह बात केवल प्रधान के ही लिये नहीं किन्तु दर्शनान्तरो मे कल्पना किये गये अन्यान्य सृष्टिकारणों (ब्रह्म, माया, परमाणु आदि) के लिये भी यही विचार है । संसारोत्पत्ति के लिये उनकी भी यदि केवल स्थिति रूप से ही प्रवृत्ति मानी जाय तो उनमे किसी प्रकार की विकृति न होने से वे कारण नहीं ठहर सकते और यदि सर्वथा गति रूप से ही प्रवृत्ति मानें तब भी वे कारण नहीं बन सकते क्योंकि गति रूप से प्रवृत्ति मानने पर सदा विकृति ही बनी रहेगी अर्थात् उत्पत्ति की ही सदा विद्यमानता होगी विनाश कभी नहीं होगा इसलिये ब्रह्म, माया और परमाणु आदि जितने भी पदार्थ दर्शनान्तरो मे विश्व की उत्पत्ति के निमित्त कल्पना किये गये हैं उनकी प्रवृत्ति भी स्थिति और गति उभय रूप से ही माननी शुक्ति युक्त और न्याय संगत है ।

[ईश्वर की प्रवृत्ति में अनेकान्तता]

[शंकर स्वामी]

स्वनामधन्य स्वामि शंकराचार्य ने सांख्यों के प्रधान कारण-
वाद का खण्डन करते हुए ईश्वर की प्रवृत्ति में अनेकान्तवाद का
ही अनुसरण किया है। आप लिखते हैं—

सांख्यानां त्रयो गुणाः साम्येनावतिष्ठमानाः
प्रधामम् नतु तद्व्यतिरेकेण प्रधानस्य प्रवर्तकं
निवर्तकं वा किंचिद्वाह्यमपेक्ष्यमवस्थिमस्ति ।
पुरुषस्तूदासीनो न प्रवर्तको न निवर्तक इत्य-
तोऽनपेक्षं प्रधानम् अनपेक्षत्वाच्च कदाचित्प्रधानं
महदाद्याकारेण परिणमते कदाचिच्च न परिणमते
इत्येतदयुक्तम् । ईश्वरस्य तु सर्वज्ञत्वात् सर्व
शक्तिमत्त्वात् महामायत्वाच्च प्रवृत्त्य प्रवृत्तीन
विरुध्येते ॥४॥

(ब्रह्म सू० शा० भा० अ० २ पा० २ सू० ४)

भावार्थ—सांख्यमत में गुणत्रय की साम्यावस्था को
प्रधान कहा है। इन गुणों के अतिरिक्त प्रधान का प्रवर्तक अथवा
निवर्तक दूसरा कोई नहीं। पुरुष सर्वथा उदासीन है वह न
किसी का प्रवर्तक है और न निवर्तक। तब तो प्रधान निरपेक्ष
ठहरा, निरपेक्ष होने से उसका महदादि आकार से कदाचित्

परिणत होना और कदाचित् न होना यह व्यवस्था नहीं हो सकती अर्थात् निरपेक्ष होने से प्रधान में प्रवृत्ति अथवा निवृत्ति ये दोनों बातें सम्भव नहीं हो सकती । परन्तु ईश्वर में यह दोष नहीं क्योंकि वह सर्वज्ञ है, सर्व शक्तिमान है और उसकी अद्भुत माया है इससे उसमें प्रवृत्ति और निवृत्ति दोनों ही सम्भव है तात्पर्य कि उसमें प्रवृत्ति और निवृत्ति ये दोनों ही विरोधी धर्म रह सकते हैं इत्यादि ।

हमारे ख्याल में तो शंकर स्वामी ने एक प्रकार से अनेकार्थवाद का अवलम्बन कर लिया । उनके कथन का स्पष्ट तात्पर्य यह है कि सांख्य दर्शन में केवल प्रधान को जो जगत् का कारण माना है वह उन्हें अभिमत नहीं । उनका कहना है कि कारण में प्रवृत्ति और निवृत्ति दोनों ही होने चाहियें परन्तु प्रधान जड़ है इसलिये उसमें प्रवृत्ति और निवृत्ति ये दोनों बातें सम्भव नहीं हो सकती । यदि उसमें प्रवृत्ति-महदादि आकार से परिणत होना मानें तो निवृत्ति-साम्यरूप से अवस्थित रहना-का उसमें सम्भव नहीं और यदि निवृत्ति को स्वीकार करें तो फिर प्रवृत्ति की संभावना नहीं हो सकती क्योंकि प्रवृत्ति और निवृत्ति ये दोनों आपस में विरोधी हैं इनका एक स्थान में रहना बून नहीं सकता । जगत्-कारणरूप प्रधान में इन दो में से एक ही रहेगा इसलिये केवल प्रधान को जगत् का कारण नहीं मान सकते । परन्तु ईश्वर के लिये यह बात नहीं उस में तो प्रवृत्ति और निवृत्ति ये दोनों ही रह सकते हैं क्योंकि वह सर्वज्ञ है, सर्वशक्ति वाला है और अपने में अद्भुत माया रखता है इस वास्ते उसमें उक्त विरोधी धर्म भी भली भाँति रह सकते हैं ।

शंकर स्वामी ने प्रवृत्ति निवृत्ति इन दो विरोधी धर्मों का प्रकृति में नहीं किंतु ईश्वर में स्वीकार किया है चलो ईश्वर में ही सही, मगर स्वीकार तो किया। बस यही अनेकान्तवाद का प्रकारान्तर से स्वीकार है। अनेकान्तवाद भी तो “परस्पर में विरुद्ध रूप से भान होने वाले धर्मों का, सापेक्षतया वस्तु में स्वीकार करने का ही नाम है। अपेक्षावाद का अवलम्बन शंकर स्वामी ने अपने ग्रन्थों में अनेक स्थानों पर किया है, एवं उनका अनिर्वचनीय शब्द भी प्रायः अनेकान्तवाद का ही रूपान्तर से परिचायक है।

(१) क—परएवात्मा देहेन्द्रिय मनो बुद्ध्युपाधिभिः परिच्छिद्यमानो बालै शरीर इत्युपचर्यते। यथा घटकरकाद्युपाधिवशात् अपरिच्छिन्नमपि न परिच्छिन्नं वदवभासते। तदपेक्षयाचकर्मकतृत्वादि व्यवहारो न विरुध्यते।

(ब्र० सू० शा० अ० १ पा० २ सू० ७ पृ० १६६)

(ख)—निर्गुणमपिसद्ब्रह्म नामरूप गतैर्गुणैः सगुणमुपासनार्थं तत्र तत्रो पदिश्यत इत्येतदप्युक्तमेव। सर्वगतस्यापि ब्रह्मण उपलब्ध्यर्थं स्थान विशेषो न विरुध्यते शालग्राम इवविष्णोरित्येतदप्युक्तमेव।

(ब्र० सू० शा० भा० अ० १ पा० २ सू० १४ पृ० ११७)

(ग)—नन्वभेद निर्दिशोपि दर्शित “तत्त्वमसि” इत्येवंजातीयकः। कथं भेदा भेदौ विरुद्धौ संभवेयाताम्। नैषदोषः। आकाश घटाकाशज्याये नोभयसंभवस्य तत्र तत्र प्रतिष्ठापितत्वात्।

(शा० भा० अ० २ पा० १ सू० २२)

(वास्तवमेकत्त्वमौपाधिकं नानात्वमित्युभयनिर्देशोपपत्तिः)

[आनन्द गिरिः]

[सांख्य तत्व कौमुदी]

निरीश्वर वादी सांख्य दर्शन के सुप्रसिद्ध आचार्य ईश्वर-कृष्ण रचित सांख्य कारिकाओं पर 'सांख्य तत्व कौमुदी' नाम की व्याख्यारूप एक सुप्रसिद्ध पुस्तक है उसके रचयिता श्री निखिल तंत्र स्वतंत्र आचार्य वाचस्पति मिश्र हैं । इस पुस्तक में भी अनुमान के उदाहरण में 'वन्हित्व' को सामान्य विशेष । उभय मानते हुए अनेकान्त वाद का किसी एक रूप में समर्थन किया हुआ देखा जाता है । वह पाठ इस प्रकार है—

(थ) उच्यते द्विरूपं हि ब्रह्मावगम्यते, नाम रूप विकार भेदोपाधिविशिष्टं, तद्विपरीतं च सर्वोपाधि विवर्जितम् ।
एवमेकमपिब्रह्मापेक्षितोपाधि । सम्बन्धं निरस्तोपाधि संबन्धं चोपास्यत्वेन ज्ञेयत्वेनच वेदान्तेषूपदिश्यते ।

(ब्र० सू० शां० अ० १ पा० १ सू० ११)

(च) इह पुनर्व्यवहारविषयिकं सत्यं मृगनृष्णिकाद्यनृतापेक्षया, उदकादि सत्यमुच्यते । (तै० उ० शां० भा० २। ६। ३)

(छ) उपाधि वशात्ससारित्वं न परमार्थतः स्वतोऽसंसार्येक । एवमेकत्वं नानात्वं च द्विरण्यगर्भस्य तथा सर्वजीवानाम् ।

(वृ० उ० शां० भा० १। ४। ६)

इन वाक्यों में अपेक्षावाद की पूरी पूरी भूलक दिखाई दे रही है । इन पर अधिक विचार करना अनावश्यक है । अनिर्वचनीय शब्द पर अंग विचार होगा ।

“यथाधूमात् वन्हित्व सामान्यविशेषः पर्व-
तेऽनुमीयते”^१

अर्थात् पूर्ववत्-अनुमान के उदाहरण में वाचस्पति मिश्र कहते हैं कि “जैसे धूम के ज्ञान से वन्हित्व रूप सामान्यविशेष का पर्वत में अनुमान होता है। यहाँ पर वन्हित्व को सामान्य अथच विशेष उभयरूप से स्वीकार करना ही अनेकान्तवाद का अनुसरण है।

(१) इस पर व्याख्या करते हुए प्रशस्तपाद भाष्य की सम्मति द्वारा साधुप्रवर बालराम जी ने जो प्रकाश डाला है, विद्वन्मंडली के अवलोकनार्थ उसको भी हम अविकल रूप से यहां पर उद्धृत कर देते हैं।

“नात्रवन्हित्व सामान्यस्य विशेषोऽनुमेय इति त्रिवक्षितं किन्तु वन्हित्वरूपः सामान्य विशेषोऽनुमीयते, इत्यभिप्रेतमिति गृहाण कथं वन्हित्वस्य सामान्य विशेषोभयात्मकत्वमिति चेत् अत्राहु पदार्थधर्म सपहकाराः (सामान्यं द्विविधं परमपरं चानुवृत्ति प्रत्यय कारणं तत्र परं सत्ता महाविषयत्वात् साचानुवृत्तेरेव हेतुत्वात् सामान्यमेव द्रव्यत्वाद्यपरमत्प विषयत्वात् तच्च व्यावृत्तेरपि हेतुत्वात् सामान्यं सद् विशेषाख्यामपिलभते) इति ।

अर्थः—अत्यन्त व्यावृत्तानां तत्त्वानां सतः कारणादन्योन्य स्वरूपानुगमः प्रतीयते तत्सामान्यमित्यभिधीयते तच्च द्विविधम् एकं द्रव्यादि-त्रिकवृत्ति सत्ताख्यं परम्, एतच्च स्वाश्रयस्यानुवृत्तेरेव हेतुत्वात् सामान्यमित्येव कीर्तयते । अपरं च द्रव्यत्व पृथित्व गोत्वादि रूपमपरं सामान्यम् एतच्च स्वाश्रयस्य त्रिजातीयेभ्योपि व्यावृत्तेरपि हेतुत्वात् विशेष इत्यपि व्यवहियते, तथा च सिद्धवन्हुत्वादेः सामान्य विशेष रूपत्वमिति ।

[मीमांसा श्लोक बार्तिक]

मीमांसा दर्शन के प्रकाण्ड विद्वान महामति कुमारिल भट्ट ने महर्षि जैमिनी प्रणीत मीमांसा दर्शन पर तंत्र बार्तिक और श्लोक बार्तिक नाम के दो बड़े ही उच्च कोटि के ग्रन्थ लिखे हैं उनमें से श्लोक बार्तिक में ही दार्शनिक विषयो की अधिक चर्चा की है । उक्त ग्रन्थ में ऐसे कितने ही स्थल हैं जिन में कि अनेकान्तवाद की चर्चा स्पष्ट देखने में आती है, हमारे ख्याल में तो अन्य दार्शनिक विद्वानों की अपेक्षा कुमारिल भट्ट ने कुछ अधिक और स्पष्ट शब्दों में अनेकान्तवाद का समर्थन किया है । पाठक उनके लेखों को देखें वे कितने सरल और स्पष्ट हैं । अवयवों से अवयवी के भेदाभेद का विचार करते हुए महामति कुमारिल लिखते हैं—

क—पूर्वोक्तादेव तुन्यायात्किञ्चेदत्रावयव्यपि ।

तस्याप्यन्तः१ भिन्नत्वं नस्याद्वयवैः सह ॥७५॥

व्यक्तिभ्यो जातिवच्चैष न निष्कृष्टः प्रतीयते ।

कैश्चदव्यति रिक्तत्वं कैश्चित्च व्यति रिक्तता ॥७६॥

दूषिता साधिताऽत्रापि नच तत्र बलाबलम् ।

कदापि निश्चितं कैश्चित्तस्मान्मध्यस्थतावरम् ॥७७॥

(१) किमत्यन्तभिन्नोऽवयवी—तस्यापीति, कस्मादित्याह व्यक्तिभ्यइति अन्तवत्त्वहि संयोग विशेष वशेन एक द्रव्यत्वमापन्नाः पटोय मित्येकाकारतया बुद्ध्यागृह्यन्ते, अतोऽवस्थामान्नादेवावयवभ्योऽवयविनो भेदो नत्वत्यन्त भेद इति ।

स्तोन्यान्यते तस्य स्तानेस्तश्चेति कीर्त्यते ।

तस्माच्चित्रवदेवास्य मृषा स्यादेकरूपता ॥७८॥

वस्त्वनेकत्ववादाच्च X न संदिग्धा प्रमाणाता ।

ज्ञानं सदिह्यते यत्र तत्र न स्यात् प्रमाणाता ॥७९॥

इहानैकान्तिक वस्त्वित्येवं ज्ञानं सुनिश्चितम् ॥८०॥

भावार्थ—अवयवो से 'अवयवो अत्यन्त भिन्न नहीं किन्तु भिन्नाभिन्न है । कितने एक विद्वान अवयवो से अवयवी को एकान्तरूप से भिन्न मानते हैं और कई एक ने इनको सर्वथा अभिन्न सावित किया है । इन विद्वानो ने अपने पक्ष के समर्थन और पर पक्ष के खडन में जिन २ युक्तियों का उल्लेख किया है उनसे आज तक यह निश्चित नहीं हो सका इनमें से, एकान्ततया किसका पक्ष प्रबल और किसका दुर्बल है । भेदवाद की युक्तियों जिस तरह भेद वाद को पूर्णतया सिद्ध कर रही है उसी प्रकार अभेद वाद की युक्तियों अवयव अवयवी के अभेद का भी पूर्णरूप से समर्थन कर रही है । इससे मध्यस्थ भाव का आश्रयण करना ही उचित है । टीकाकार पार्थसार मिश्र के वचनो में इसका अभिप्राय यह है कि “जो लोग” अवयव, अवयवी को एकान्ततया भिन्न अथवा अभिन्न मानते हैं वे ही लोग खुद अनेकान्तवाद को सिद्ध कर रहे हैं । क्योंकि भेद और अभेदवादी

. X अनेकान्त वादादिति ३ पु० पाठ ।

* श्लो० वा० बनवाद पृ० ६३२-३३ । (ताराग्रालय बनारस सिटी)

दोनों ही दलों की युक्तियों अपने २ पक्ष के समर्थन में समर्थ हैं इनमें से किसी एक का भी सर्वथा स्वीकार अथवा त्याग नहीं हो सकता, प्रत्युत दोनों ही आदरणीय हैं, अतः भेद अथवा अभेद दोनों ही सिद्ध होगये। अवयव, अवयवी के भेद और अभेद को एकान्तरूप से सत् अथवा असत् नहीं बतलाया जा सकता इसलिये इनको एकान्तरूप मानना मिथ्या है। शंका-अवयव अवयवी को भिन्नाभिन्न उभयरूप मानने पर दो में से किसी एक पक्ष का भी निश्चय न होने से संशय ज्ञान की तरह यह विचार भी अप्रामाणिक अतएव भ्रान्त ठहरेगा। जैसे एक रुण्ड मुण्ड दरुन्त में “थाणुर्वा पुरुषोवा” यह स्थाणु है या पुरुष ऐसा संशय होने से वह ज्ञान या निश्चय प्रामाणिक नहीं कहला सकता। इसी प्रकार अवयव अवयवी के भेदाभेद ज्ञान को भी अनिश्चयात्मक होने से अप्रामाणिकता प्राप्त होगी।

येचैकान्तिकं भेदमभेदं वाऽवयविन् समाश्रयन्ते तैरेवार्यमनेकान्त-
वादः साधित इत्याह कैश्चिदितिसाद्धेन उभयोक्तयुक्ति वलादेवोभय सिद्धि-
रिति। यतश्चाऽन्यत्वं मनन्यत्वं च द्वयं सदसत्तया न शक्य दर्शयितुं, अत-
श्चित्र वदनेक रूपत्वादत्रैक रूपाऽभ्युपगमोऽमृषेत्याह तत इति।

नन्वेव मन्यानन्यत्वं वादिनामन्यतमस्या नवधारणात् स्थाणुर्वा पुरुषो
वेतिवत्संदेहात् किंचिदप्यन्यानन्यत्वादिकं बाधितं किं सिध्येदत आह व-
स्त्वितिसाद्धेन—वस्तु विषयोऽह्यस्माकमनेकान्तवाद् नैकाकारं वस्त्विति।
यत्रतुज्ञान मेवाऽवस्तुरूप मनेकमवभासते किमयं स्थाणु किंवा पुरुषइति
तत्र संशयादप्रामाण्यंभवति इहत्वनेक रूपमेववस्त्विति निर्णयात्कुतोऽ
प्रामाण्यमिति।

उत्तर—हमारे मत में तो वस्तु मात्र ही अनेकान्त है एकान्त नहीं । जहाँ पर अवस्तु रूप ज्ञान का अनेक रूप से भान हो वहाँ पर ही संशय होने से उक्त ज्ञान को अप्रमाणिकता की प्राप्ति होती है यथा स्थाणुर्वा पुरुषोवा परन्तु यहाँ पर तो वस्तु का स्वरूप ही अनेकान्त अंगीकार किया गया है । इसलिये उक्त स्थल में अप्रमाणिकता का सन्देह नहीं हो सकता । क्योंकि वस्तु का स्वरूप ही इस प्रकार का है । इसके सिवाय वस्तु को अनेकान्त रूप बतलाने वाला श्लोक वार्तिक का एक और स्थल भी अवलोकन करने योग्य है ।

× संवित्त्वाविरुद्धाना मेकस्मिन्नप्यसम्भवः ।

एकाकारं भवेदेक मिति नेश्वर भाषितम् ॥२१६॥

तथैव तदुपेतव्य यद्यथैवोपलभ्यते ।

नचाप्यैकान्तिक तस्य स्यादेकत्वच वस्तुनः ॥२१०॥

वस्तु सर्वथा एकान्त रूप ही है यह ईश्वर का कहा हुआ नहीं अर्थात् एक वस्तु सर्वदा एक रूप में ही रहती है इसमें कोई प्रमाण नहीं ।

× यदुक्तं प्रतीति भेदादेकस्यापि बह्वाकारत्वमिति तद्विष्णोति, एकेति । न ह्येकमेकाकारमेवेति किंचन प्रमाणमस्ति । तेनयथादृशमेकाकार अनेकाकारं उपलभ्यते तत्तथैवाङ्गीकर्तव्यमिति । किन्त्वेकत्वमपि तस्य वस्तुनो न केनचिद् व्यवस्थापितम्-यतोऽनेकाकारता न स्यात् तदपि ह्यनेक धर्ममवगम्यमानं तेनात्मना नैकतामपि भजते । (व्याख्या पृष्ठ १३१ प्र० शून्यवादः)

इस लिये तत्तु एक अथवा अनेक जिस रूप में-प्रतीत हो उसको (वस्तु को) उसी रूप में अंगीकार करना चाहिये । वस्तु में एकत्व की स्थापना और किसी ने आकर नहीं की जिससे कि उसमें अनेकत्व का निषेध किया जावे किन्तु एकत्वानेकत्व की व्यवस्था, उसमें-वस्तु में उपलभ्य मान एक और अनेक धर्मों की अपेक्षा स्वतः सिद्ध है, अतः वस्तु में एकत्व की तरह अनेकत्व भी प्रमाण सिद्ध है ।

इसी प्रकार अभाव प्रकरण में वस्तु को सदसत उभय रूप मान कर और भी सुन्दरता से अनेकान्तवाद का विधान उक्त ग्रन्थ में किया है । यथा—

“स्वरूपं पर रूपाभ्यां नित्यं सदसदात्मके ।

वस्तुनि ज्ञायते कैश्चिद्रूपं किंचन कदाचन ॥१२॥

[पृ० ४७६]

वस्तु, स्वरूप से सत् और पर रूप से असत् एवं स्वरूप पर रूप से सदसत् उभय रूप है । जैसे घट, स्वरूप से—स्वरूप की अपेक्षा से—सत् और पर—पटरूप से—पट की अपेक्षा से असत् है,

(१)—सर्वहि वस्तु स्वरूपतः सद्वृत्तं पररूपतश्चासद्वृत्तं यथा 'घटो घटरूपेण सन् घटरूपेणाऽसन् पटोऽप्यसद्वृत्तेण भावान्तरे घटादौ समवेतः तस्मिन् स्वीयाऽसद्वृत्ताकारा बुद्धिं जनयति योऽयं घटः स पटो न भवति । (व्याख्या)

इत्यादि× इसके सिवाय उक्त ग्रन्थ के आकृतिवाद, प्रकरण में वस्तु के भेदाभेद एकत्वानेकत्व तथा सामान्य विशेष स्वरूप और नित्यानित्यत्व का जिक्र करते हुए कुमारिल लिखते हैं—

“सर्व वस्तुषु बुद्धिश्च व्यातृत्यनुगमात्मिका ।

जायते द्वन्द्वात्मकत्वन विना साच न सिद्ध्यति ॥५॥

अन्योन्यापेक्षिता नित्यं स्यात्सामान्य विशेषयोः ।

विशेषाणाच सामान्यं तेच तस्य भवन्ति हि ॥६॥

निर्विशेषं न सामान्य भवेच्छशविषाणवन ।

सामान्यं रहित त्वाचविशेषास्तद्वदेव हि ॥७॥

तदनात्मक रूपेण हेतू वाच्या विमौ पुनः ।

तेन नात्यन्त भेदोपि स्यात् सामान्य विशेषयोः ॥८॥

[पृ० ५४६-४७-४८]

× जैन ग्रन्थों में भी इसी प्रकार लिखा है । यथा—

सर्वभावानां हि भावाभात्मकं स्वरूपं । एकान्त भावात्मकत्वे वस्तुनो
वैरूप्यं स्यात् । एकान्ताभावात्मकत्वेच नि स्वभावता स्यात् तस्मात् स्वरूपेण
सत्त्वात् पररूपेण चा सत्त्वात् भावाभात्मक वस्तु । यदाह—

सर्वमास्ति स्वरूपेण पररूपेण नास्ति च ।

अन्यथा सर्वसत्त्वं स्यात् स्वरूपस्याप्युप्युः सभवं ॥

(स्याद्वाद मंजरी-मल्लिषेण सूरिः पृ० १०७ का १३)

“एवंच परिहर्तव्या भिन्नाभिन्नत्व कल्पना ।

केन चिद्धत्वात्मनैकत्वं नानात्वं चास्य केनचित् ॥५॥”

[पृ० ५६०]

इन श्लोकों का संक्षेप में अभिप्राय यह है, सर्व वस्तुओं का अनुवृत्ति, व्यावृत्ति—सामान्य विशेष रूप से ही भान होता है । इनके विना वस्तु का वस्तुत्व ही असिद्ध है । तथा सामान्य विशेष ये दोनो सापेक्ष हैं, दोनो ही एक दूसरे की अपेक्षा नित्य अथच अनित्य भिन्न और अभिन्न हैं एक की दूसरे के विना सिद्धि नहीं हो सकती । विशेष से शून्य सामान्य, और सामान्य विरहित विशेष, दोनों ही शशविषाण—ससले के सींग—के तुल्य हैं । इनके विना वस्तु का वस्तुत्व भी वैसा ही है । इस लिये सामान्य विशेष आपस में अत्यन्त भिन्न नहीं है ॥११॥

(१)—यत्वन्यानन्यतैव कथमेकस्येत्युक्तं तत्राह एवमिति—एतदेव दर्शयति केन चिदिति गोत्वंहि शावलेयात्मना बाहुलेयाद्भिद्यते स्वरूपेण च नभिद्यते तथा व्यक्ति रपि गुण कर्म जात्यन्तरात्मनागोत्वाद् भिद्यते, स्वरूपेण च न भिद्यते तथा व्यक्त्यन्तरादपि व्यक्तिः जात्यात्मनाच न भिद्यते स्वरूपेण च भिद्यते अपेक्षा भेदादविरोधः समाविशन्तिहि विरुद्धान्यपि अपेक्षा भेदात् । एकमपीह किञ्चिदपेक्ष्य ह्रस्वं किञ्चिदपेक्ष्य दीर्घं तथैकोपि चैत्रो द्वित्वापेक्षया भिन्नोपि स्वात्मापेक्षया न भिद्यते अनेनैकानेकत्वमपि परिहर्तव्यं तद्वहि वस्तु स्वरूपेण सर्वत्र सर्वदा “चैकमपिशावलेयादि” रूपेणानेकं भवतीति न विरोधः ।

(व्याख्याकारः)

इसी प्रकार अपेक्षा भेद से वस्तु में भेदाभेद और एकत्वा नेकत्वादि सभी धर्म रह सकते हैं गोत्व जाति, स्वरूप से यद्यपि भिन्न नहीं तथापि श्वेत और कृष्ण गौ की अपेक्षा वह अवश्य भिन्न है। इसी तरह गो व्यक्ति गुण कर्म और जात्यन्तर की अपेक्षा, गोत्व रूप जाति से भिन्न होती हुई, भी, स्वरूप की अपेक्षा अभिन्न है, तथा व्यक्ति भी व्यक्त्यन्तर से स्वरूप की अपेक्षा भिन्न है, जाति की अपेक्षा से नहीं जाति की अपेक्षा से तो व्यक्ति व्यक्त्यन्तर से भी अभिन्न है। यह बात लोक में प्रत्यक्ष देखी जाती है कि विरोधी धर्म भी अपेक्षा भेद से एक स्थान में रह सकते हैं। एक ही पदार्थ किसी की अपेक्षा से ह्रस्व और किसी की अपेक्षा से दीर्घ कहा या मात्रा जाता है, और एक ही चैत्र दूसरे की अपेक्षा भिन्न होता हुआ भी स्वरूप से एक अथवा अभिन्न है ऐसे ही वस्तु, स्वकीयरूप से सदा एक होते हुए भी तत्तद्रूप की अपेक्षा अनेक कही या मानी जा सकती है इसमें विरोध की कोई आशंका नहीं।

महामति कुमारिल ने अनेकान्तवाद का किस रूप और किस सीमा तक समर्थन किया है इस पर अधिक अब कुछ भी कहना सुनना, व्यर्थ है, विज्ञपाठक इसका स्वयं ही अन्दाजा लगा सकते हैं।

[शास्त्र दीपिका]

कुमारिल भट्ट के परवर्ति विद्वान महामति पार्थसार मिः ने भी मीमांसा दर्शन पर “शास्त्र दीपिका” नाम का एक

उच्च कोटि का संस्कृत भाषा का ग्रन्थ लिखा है उसमें भी अनेकान्तवाद की चर्चा के कई स्थल हैं। पार्थसार मिश्र ने भी कुमारिल भट्ट की तरह बड़ी प्रौढ़ता से अनेकान्तवाद का प्रतिपादन-समर्थन किया है इतना ही नहीं बल्कि, विरोधियों के आक्षेपों का भी बड़ी उत्तमता से परिहार किया है। यथा—

[अवयव, अवयवी अथवा कार्यकारणका भेदाभेद]

प्रथम अवयव, अवयवी अथवा कारण और कार्य को लीजिये ? अवयवों से अवयवी, एकान्ततया न तो भिन्न है और न अभिन्न किन्तु भिन्नाभिन्न उभय रूप है तात्पर्य कि जिस प्रकार इनका भेद अनुभव सिद्ध है उसी प्रकार अभेद भी युक्तियुक्त है। दो में से किसी एक का भी सर्वथा तिरस्कार नहीं किया जा सकता इसलिये भेदाभेद दोनों 'ही' स्वीकृति के योग्य हैं। तभी पदार्थों की ठीक २ व्यवस्था हो सकती है। अतएव इनका अवयव अवयवी और कार्य कारण का 'एकान्ततया भेद और अभेद मानने वाले वैशेषिक तथा वेदान्त दर्शन के सिद्धान्त में जैन दर्शन की भाँति अपूर्णता का अनुभव करते हुये मौमांसक धुरीण पार्थसार मिश्र लिखते हैं—

“वयंतु भिन्नाभिन्नत्वं नहि तन्तुभ्यः शिरः
पाण्यादिभ्योवा अवयवेभ्यो निष्कृष्टः पटो देव-
दत्तो वा प्रतीयते तन्तु पाण्यादयोऽवयवाएवपटा-

द्यात्मना प्रतीयन्ते विद्यतेच देवदत्ते अस्यहस्तः
शिरः इत्यादि क्रियानपि भेदावभास इत्युपयन्नमुभ-
यात्मकत्वम्”] ×

तात्पर्य—हमज्ञो अवयवो से अवयवी अथवा कारण (उपा-
दानरूप) से कार्य को न तो एकान्ततया भिन्न मानते हैं और न
अभिन्न, किन्तु भिन्नाभिन्न उभयरूप से स्वीकार करते हैं अर्थात्
अवयवरूप कारण से अवयवीरूप कार्य किसी अपेक्षा से भिन्न
और किसी दृष्टिविन्दु से अभिन्न भी है। यदि कारण से कार्य
को सर्वथा भिन्न ही मान लिया जाय तब तो, तन्तुओ से पट
और हस्तपादादि से पुरुष रूप अवयवी की भिन्नरूप से पृथक्
उपलब्धि होनी चाहिये परन्तु होती नहीं। इससे प्रतीत होता है
कि जो पट एवं मनुष्य के अवयव हैं वे ही अमुक सम्बन्ध द्वारा
सम्मिलित हुए पट और मनुष्य के रूप में दृष्टिगोचर होते हैं
अतः सिद्ध हुआ कि कारण से कार्य एकान्त भिन्न नहीं।
परन्तु इस ख्याल से इनको सर्वथा अभिन्न भी नहीं कह सकते
यदि इनका एकान्त अभेद ही मान लिया जाय तो लोक में, यह
कारण और यह इसका कार्य, तथा पुरुष के लिये यह इसका
पाद और हस्त एवं यह इसका सिर इत्यादि जो व्यवहार देखा
जाता है उसकी उपपत्ति कभी नहीं हो सकती क्योंकि हस्तपा-
दादि अवयवो से अतिरिक्त स्वतंत्र रूप से पुरुष नाम की यदि

+ [शास्त्रदीपिका पृ० ४१२ विद्या विलास प्रेस काशी] .

निष्कृष्ट—पृथक्कृतः [इति टीकाकारः]

कोई व्यक्ति ही न हो तो यह उसका-पुरुषका-सिर और यह उसका पाद इस प्रकार का सर्वानुभव सिद्ध भेद व्यवहार ही कैसे होगा । इस व्यवहार को भ्रान्ति कहना या मानना हमारे ख्याल में भ्रान्ति से भी बड़ी भ्रान्ति है । यह व्यवहार तो स्पष्ट रूप से अवयव अवयवी के भेद को साबित कर रहा है । इससे सिद्ध हुआ कि अवयव अवयवी अथवा कारण और कार्य का परस्पर में भेद अथवा अभेद दोनों ही प्रामाणिक और अनुभव सिद्ध हैं ।

जाति व्यक्ति के सम्बन्ध में भी आपका वही विचार है जिसका जिक्र ऊपर आ चुका है अर्थात् जाति व्यक्ति का भी एकान्त भेद अथवा अभेद शास्त्र दीपिका कार को अभिमत नहीं, किन्तु भेदा भेद ही सम्मत है ।

“तादात्म्यप्रतीतेर भेदोप्यस्तु पूर्वोक्त न्यायेन भेदोपि तस्मात् प्रमाण बलेन भिन्नाभिन्नत्वमेवयुक्तम्”

अर्थात्—जाति व्यक्ति की तादात्म्य स्वरूपतया प्रतीति होने से ये दोनों अभिन्न हैं और ऊपर दी गई युक्तियों द्वारा इनका परस्पर भेद भी अनुभव सिद्ध है इसलिये प्रमाण बल से भेदा-भेद दोनों ही माननीय हैं ।

[विरोध परिहार अथवा आक्षेप निराकरण]

यह बात ऊपर कई दफा कही जा चुकी है कि जैन दर्शन किसी भी पदार्थ को एकान्ततया नित्य अथवा अनित्य नहीं मानता किन्तु नित्यानित्य उभय रूप ही स्वीकार करता है तथा उसके मत में द्रव्य रूप से सभी पदार्थ नित्य और पर्याय रूप से अनित्य हैं इसी प्रकार द्रव्य पर्याय, धर्म धर्मी, गुणगुणी और कार्य, कारण को एकान्ततया, भिन्न अथवा अभिन्न न मान कर उनको भिन्नाभिन्न ही स्वीकार करता है इस बात को परिपूर्ण समझ कर ही जैन दर्शन में अनेकान्तवाद की पुष्टि की गई है परन्तु जो वस्तु नित्य अविनाशी है उसे अनित्य विनाश शील भी कहना और भिन्न हो उसे अभिन्न भी बतलाना तथा एक को अनेक भी कथन करना किस प्रकार युक्ति युक्त कहा जा सकता है। क्योंकि जो पदार्थ अविनाशी है वह विनाशी नहीं हो सकता तथा जो विनाश शील है उसे नित्य नहीं कह सकते एवं जो भिन्न है वह अभिन्न कैसे तथा जो एक है वह अनेक किस प्रकार? नित्य, अनित्य का विरोधी है, भेद अभेद का प्रतिद्वन्द्वी और अनेक एक का शत्रु है। क्या एक ही पदार्थ को नित्य कहते हुए अनित्य कहना, भिन्न बतलाते हुये अभिन्न भी मानना एक प्रकार का उन्मत्त प्रलाप नहीं है?

इसी प्रकार सत्, असत् और एकत्वानेकत्वादि के विषय में भी यही न्याय समझना चाहिये अर्थात् जो सत् है वह असत् नहीं हो सकता तथा जो एक है वह अनेक नहीं कहा जा सकता। यदि ऐसा ही माना जाय तब तो शीत को उष्ण और उष्ण को शीत भी कह और मान सकते हैं! इसलिये, वस्तु नित्य भी है

और अनित्य भी, भिन्न भी है और अभिन्न भी तथा एक भी है और अनेक भी इत्यादि प्रकार का उन्मत्त प्रलाप निस्सन्देह विस्मयोत्पादक है ! इसी विचार को लेकर जैन दर्शन के प्रति-द्वन्दी शंकराचार्य प्रभृति दार्शनिक विद्वानों ने अनेकान्तवाद को उचितानुचित शब्दों में कोसा है ! और उसकी कड़ी से कड़ी आलोचना की है । किसी ने इसको (अनेकान्तवाद को) उन्मत्त प्रलाप; किसी ने संशयवाद और किसी ने अतिश्रितवाद, के नाम से उल्लेख करके इसके समर्थकों की भी खूब-खबर ली है ।

परन्तु—प्राचीन तथा अर्वाचीन जैन विद्वानों ने भी अनेकान्त-वाद पर होने वाले इन उक्त आक्षेपों का संयुक्त उत्तर देने में किसी प्रकार की कमी नहीं रखी और अनेकान्तवाद का स्वरूप तथा पदार्थों की अनेकान्तता को जैन दर्शन किस रूप में मानता है इत्यादि बातों को उन्होंने बड़ी शांति और प्रौढ़ता से समझाने की कोशिश भी की है तथा कड़ी आलोचना का उत्तर उन्होंने भी उसके अनुरूप शब्दों में ही दिया है ❧ तथापि उन सबका हम यहां

❧ दूषये दज्ञ एवोच्चैः स्याद्वादं ततु पारिडतः ।

० अज्ञप्रलापे सुज्ञाना न द्वेषः करणैर्वाहि ॥

उपाध्याय यशोविजय अध्यात्मोपनिषत् अ० २ श्लो १४

एवं न्यायाविरुद्धेऽस्मिन् विरोधोद् भावनं नृणाम् ।

व्यवसन वाजडत्वं वा प्रकाशयति केवलम् ॥

(शा० वा० स० स्त० ७ श्लो० ३४ हरिभद्रसुरि)

+देखो—ब्रह्मसूत्र २-२-३१ पर शंकराचार्य प्रभृति विद्वानों के भाष्य

पर जिकर न करते हुये महामति पार्थसार मिश्र की ही उन उक्तियों का इस स्थान में उल्लेख करते हैं जिनके द्वारा उन्होंने उक्त शंकाओं अथवा आक्षेपों का निराकरण किया है जैन दर्शन में भी प्रायः इसी प्रकार की युक्तियों का उक्त आक्षेप समूह के निरसनार्थ अनुसरण किया है। इनमें बलाबल का विचार पाठक स्वयं करें।

**क-ननु विरुद्धौ भेदाभेदौ कथमेकत्र स्याताम् ?
न विरोधः सहदर्शनात् । यदि हि “इदं रजतं नेदं-
रजतं” इतिवत् परस्परोपमर्देन भेदाभेदौ प्रतीये-
त्रातां ततो विरुद्धयेधातां नतु तयोः परस्परोपमर्देन**

(१) ययो सहदर्शनं भवति तयोर्नविरोधो भवति जाति व्यक्त्योस्तु भेदाभेदावपि सह दृष्टाविति न तयोर्विरोधि इति युक्तं जाति व्यक्त्योर्भिन्नाभिन्नत्वं मित्यर्थः । उपपादयति-अदीत्यादिना । भेदाभेदौ जाति व्यक्त्योरिति शेषः । तयोः भेदाभेदयोः । किंतु परस्पराणुकूल्येनैव प्रतीतिर्भवतीति शेषः । * अपर्यायेण-अपर्यायत्वेन-भिन्नु विषयिकत्वेन , प्रतिभासमानम् इयमितिवुद्धिर्गर्ह्येति विषयी करोति गौरितिच सामान्यम् । द्वात्मात्मकम्-सामान्य विशेषरूपम् । भेदाभेदयोः समुच्चये हेतुमाह-सामानाधिकरण्येति, इयं गौरिति सामानाधिकरण्यं जातिव्यक्त्यो रभेदं बोधयति, अन्यथा घट पटयोरिव सामानाधिकरण्यं नक्यात्, इयंवुद्धिं गोबुद्धयोश्चापर्यायत्वं जाति व्यक्त्योर्भेदमापादयति सर्वथा अभेदे घट कलशयोरिव पर्यायत्वं स्यादिति । प्रतीतिबलादेव जातिव्यक्त्यो किंवा व्यक्तितो जातेर्भिन्नाभिन्नत्वं सिद्धमिति नैकत्र भेदाभेदयोर्विरोधदत्यर्थः ॥

[इति शास्त्रदीपिका प्रवृत्तश व्याख्यायां सुदर्शनाचार्यः]

प्रतीतिः । इयंगौरितिबुद्धिद्वयमपर्यायेण प्रति
भासमानमेकं वस्तु द्वयात्मकं व्यवस्थापयति
सामानाधिकरण्यं ह्यभेदमापादयति 'अपर्यायत्वं च
भेदं अतः प्रतीति बलादविरोधः"]

(शा० दी० पृष्ठ ३६३-६४)

भावार्थ—(शंका) अवयव अवयवी, द्रव्यगुण और
जाति व्यक्ति आदि को भिन्नाभिन्न उभयरूप मानना किसी प्रकार
भी युक्ति युक्त नहीं क्योंकि भेद और अभेद दोनों परस्पर
विरोधी हैं इन दोनों का एक स्थान में रहना असंभव है जहाँ
पर भेद है वहाँ अभेद नहीं रह सकता एवं जिस स्थान में
अभेद की स्थिति होगी वहाँ पर भेद नहीं ठहर सकता इसलिये
द्रव्य गुण और जाति व्यक्ति आदि को परस्पर में या तो सर्वथा
भिन्न ही मानना चाहिये या अभिन्न दोनों रूप में—भेदाभेद रूप में—
स्वीकार करना किसी प्रकार भी युक्त नहीं है । (समाधान) यह
कथन ठीक नहीं है । जाति व्यक्ति आदि के भेदाभेद विषय में
इस प्रकार का विचार रखना अनुचित है क्योंकि भेद और
अभेद आपस में विरोधी नहीं हैं जिनका परस्पर में विरोध
होता है वे ही एक स्थान में नहीं रह सकते परन्तु भेदाभेद दोनों
एक स्थान में रहते हैं इसलिये ये आपस में विरोधी नहीं । जाति,
व्यक्ति और कार्य कारण आदि में भेदाभेद का साथ रहना
असंदिग्ध रूप से प्रतीत होता है । जैसे “इदं रजतं नेदं रजतं” ।
“यह चांदी है यह चांदी नहीं” इस वाक्य में पारस्परिक विरोध
दिखाई देता है उसी प्रकार यदि भेदाभेद में हो तब तो इनको विरोधी

समझा जाय परन्तु ऐसा नहीं है । इसका तात्पर्य यह है कि जहाँ पर एक दूसरे का, जो उपमर्दक हो—विनाशक हो—वहाँपर ही उनका, विरोध होता है [जैसे प्रकाश, अन्धकार का विरोधी है] यथा “इंदरजतं नेदंरजतं” इस स्थल में विरोध देखा जाता है । परन्तु भेदाभेद में ऐसा नहीं, भेदाभेद तो एक दूसरे की अनुकूलता को लिये हुए है अर्थात् भेदाभेद दोनों सहचारी हैं । विरोध तो इनका तब समझा जाय जबकि इनकी सहचारिता न हो जिनका परस्पर में सहचार देखा जाय उनको विरोधी कदापि नहीं कहा जा सकता भेदाभेद में कथन मात्र के लिये शाब्दिक विरोध भले ही प्रतीत होता हो मगर आर्थिक विरोध इनमें बिलकुल नहीं है । जाति व्यक्ति के भेदाभेद विषय में एक उदाहरण लीजिये ? “इयंगौ” (यह गौ है) इस वाक्य से जो शाब्दबोध—ज्ञान—उत्पन्न होता है उसके दो विषय हैं एक “विशेष” और दूसरा “सामान्य” “इयं” से तो गोव्यक्ति विशेष का बोध होता है और “गौः” इससे गो सामान्य का भान होता है । इससे प्रतीत हुआ कि जस्तु-पदार्थ-सामान्य अथच विशेष उभय रूप है तब, “इयंगौ” यह जो सामानाधिकरण्य समानाश्रयत्व-रूप की प्रतीति है उससे तो जाति व्यक्ति के अभेद का बोध होता है—अन्यथा घट और पट की तरह जाति व्यक्ति का भी सामानाधिकरण्य नहीं बनेगा । और “इयं” तथा “गौः” इन दो शब्दों से क्रमशः गोव्यक्ति विशेष और गो सामान्य का जो भिन्न २ रूप से बोध होता है उससे जाति व्यक्ति का परस्पर भेद सिद्ध होता है । यदि दोनों को—जातिव्यक्ति को—सर्वथा अभिन्नही स्वीकार किया जाय तब तो घट कलश शब्द की भांति जाति व्यक्ति शब्द भी पर्याय

वांची हो जावेंगे । अर्थात् जिस प्रकार घट शब्द से कलश और कलश शब्द से घट का ग्रहण होता है उसी प्रकार जाति से व्यक्ति और व्यक्ति से जाति का बोध होना चाहिये परन्तु होता नहीं । इससे सिद्ध हुआ कि जाति व्यक्ति आदि का परस्पर मे भेद और अभेद दोनों ही प्रतीतिसिद्ध अर्तएव प्रामाणिक हैं इनका परस्पर में कोई विरोध नहीं ।

[विरोध परिहार का दूसरा प्रकार]

जाति व्यक्ति और कार्य कार्य आदि के भेदाभेद की एकत्र वस्थिति में जो विरोध की आशंका की जाती है उसके निराकरण में पार्थसार, मिश्र, एक और युक्ति देते हैं । आप कहते हैं—

× अपेक्षाभेदाच्च, तथाहि गोरूपेण निरूप्य
माणया जात्या व्यक्ति रभेहेन प्रतीयते “गौरयं

× भेदाभेदयोर्विरोधाभावे हेत्वन्तरमाह-अपेक्षाभेदादिति, निरूपक भेदादिति यावत् । यद्येकेनैव रूपेण भेदाभेदौ स्यातां तदाविरोधः स्यादपि नैवमस्ति किंतु केनचिद्रूपेण भेदः केन चिद्रूपेणा भेद इति न विरोधः । यथा यज्ञदत्तस्य देवदत्तापेक्षया ह्रस्वत्वेऽपि विष्णुदत्तापेक्षया दीर्घत्व मपीति परस्पर विरुद्धयोरपि ह्रस्वत्व दीर्घत्वयोरेकत्र यज्ञदत्ते, न विरोध स्तथाऽत्रापि द्रष्टव्यम् । उपपादयति तथाहीति । गोरूपेण तद्व्यक्ति रूपेण निरूप्यमाणा या जाति स्तयासह तद्व्यक्तेरभेद एव प्रतीयते यथा “अयंगौ, शावलेयः” अत्र गोपदं वाच्य जाति मुद्दिश्य शावलेयत्व विधानाद् योगौः स शावलेय इत्यभेद एवावभासते । व्यक्त्यन्तर रूपेण निरूप्यमाणा तु या जाति स्तयासह व्यक्ते

शावलेय' इति यदा तु जातिव्यक्त्यन्तरात्मना निरूप्यते तदेयं व्यक्तिस्ततो भिन्नरूपाऽवसीयते योऽसौ बाहुलेयोगौः सोऽयं शावलेयोनभवति ।

(पृष्ठ ३६४)

भावार्थ—अपेक्षा भेद से जाति व्यक्ति के भेदाभेद में कोई विरोध नहीं । यदि एक ही रूप से जाति व्यक्ति में भेदाभेद को स्वीकार करें तभी यहां विरोध की आशंका उपस्थित की जा सकती है परन्तु वस्तुतः ऐसा नहीं है वास्तव में तो भेद किसी और रूप से है तथा अभेद किसी अन्य रूप से है । ह्रस्वत्व और दीर्घत्व ये दोनो ही धर्म आपस में विरोधी हैं परन्तु अपेक्षा भेद से ये दोनो जैसे एक स्थान में रहते हैं उसी प्रकार अपेक्षा भेद से भेदाभेद की भी एकत्र स्थिति हो सकती है । जैसे “यज्ञदत्त छोटा भी और बड़ा भी है” इस स्थल में देवदत्त की अपेक्षा यज्ञदत्त में ह्रस्वत्व-छोटापन-और विष्णुदत्त की अपेक्षा दीर्घत्व-बड़ापन-देखा जाता है अर्थात् एक ही यज्ञदत्त व्यक्ति में ह्रस्वत्व, दीर्घत्व ये दोनो धर्म जैसे अपेक्षा भेद से विद्यमान हैं ऐसे ही जाति व्यक्ति में भी अपेक्षा भेद से

भेद एवावभासते । यथा योऽसौ शावलेयोगौः स बाहुलेयो न भवति—अत्र गोपद वाच्यं जातेः शावलेय व्यक्ति रूपेण निरूपणात् शावलेय बाहुलेय व्यक्तयोश्च परस्परं भेदाज्जाति व्यक्तयोर्भेद एवावभासते इत्याह यदेति । ततः व्यक्त्यन्तर रूपेण निरूप्यमाण जातितः । एवं च जातिव्यक्तयोर्भेदाभेदो सप्रामाण्यवेवेति भावः—[टीकाकारः] ।

भेदाभेद की स्थिति निर्विवाद है । जहां पर गो-व्यक्ति विशेष-रूप से जाति का निरूपण किया जाता है । [“गाख्यं शाबलेयः” यह शबल-श्वेत चित्र-कर्बुरी-गाय है] वहां पर तो जाति के साथ व्यक्ति का अभेद है और जहां पर व्यक्त्यन्तर रूप से जाति का निरूपण हो [“योऽसौशाबलेयोगौः सबाहुलेयी न भवति”— यह शबल गाय कृष्ण नहीं हैं—] वहां पर शबल और बहुल-श्वेत और कृष्ण-का परस्पर में भेद होने से जाति का व्यक्ति से भेद है । इसलिये निरूपक भेद के कारण जाति व्यक्ति को भिन्नाभिन्न मानने में विरोध मूलक कोई भी आपत्ति नहीं । तद् व्यक्ति रूप से अभेद, और व्यक्त्यन्तर रूप से भेद । अतः अपेक्षा भेद से, भेदाभेद उभय की एकत्र स्थिति निर्विवाद सिद्ध है ।

[धर्म धर्मी आदि का भेदाभेद]

जाति व्यक्ति के भेदाभेद का उपपादन करने के अनन्तर पार्थसार मिश्र ने धर्म धर्मी के भेदाभेद का भी सप्रमाण उपपादन किया है । यथा—

❀ धर्मिणो द्रव्यस्य रसादि धर्मान्तर रूपेण रूपादिभ्योभेदो द्रव्यरूपेण चा भेदः । तथाऽवयविनः स्वरूपेणावयवैर भेदोऽवयवान्तर रूपेण त्व

*यत्र हि मधुर मिदं द्रव्यं मित्येवं द्रव्यस्य मधुरत्वेन रूपेण निरूपणं क्रियते तत्र रूपरसयोः परस्परं भेदान्मधुरत्वेन निरूप्यमाणस्य द्रव्यस्यापि

वयवान्तरैर्भेदइत्यूहनीयम् । तत्र यथा दीर्घ ह्रस्वा
दीनां विरुद्धस्त्रभाना मप्यपेक्षाभेदा देकत्राप्यविरु-
द्धत्वं प्रतीतिबलादंगीक्रियते तथा भेदाभेदयोरपि
द्रष्टव्यम् प्रतीत्य, विशेषात् ।

. . °.

[शा० दी० पृ० ३६५]

अर्थात्—जाति व्यक्ति की तरह, द्रव्य गुण-धर्मधर्मी-
अवयव और अवयवी भी परस्पर भिन्नाभिन्न ही हैं । द्रव्य रूप
धर्मी का रसादि रूप धर्मों की अपेक्षा रूपादिको के साथ भेद
और स्वरूप-द्रव्य-की अपेक्षा अभेद है । इसी प्रकार स्वरूप की
अपेक्षा अवयवों से अवयवीअ भिन्न और अवयवान्तर की अपेक्षा
से भिन्न, अतः भिन्नाभिन्न उभयरूप है ।

रूपादिभ्यो भेदोवभासते, यत्र चाम्यर्हमिदं द्रव्यत्वेनैव रूपेण निरूपण
क्रियते तत्ररूपदिभ्योऽभेदोप्यवभासते केनापि गुणेन सामानाधिकरण्या
भावादित्यर्थः । एवमेवावयवाऽवयविनोरपि भेदाभेदावेवेत्याह तथेति-
यथा वनमित्युक्तेऽवयविनो वनस्य स्वरूपेण स्वावयवै सर्वैरप्यामूकदम्बप्ल-
क्षादिभिर्भेदोऽवभासतेऽवयविनोऽवयवसमुह रूपत्वात् । अवयवानां परस्परं
भेदादवयवान्तररूपेण निरूपणे तु तद् भिन्नावयवै सहावयविनो भेदोऽवभासते
यथाऽऽमूकमिति युक्तेऽवयविनो वनस्याप्ररूपेण निरूपणात् प्लक्षादिभिर्भेदएव,
प्रतीयते । विरुद्धयोरपि धर्मयोरेकत्र प्रतीतावपेक्षा भेदा द्विरोधाभावे उदा-
हरणमाह—तत्रयथेति यथाह्रस्वत्व दीर्घत्वयोः परस्परं विरोधेऽप्यपेक्षा भेदा
देकत्र प्रतीतिर्भवति तथा भेदाभेदयोरप्यपेक्षा भेदादेकत्र प्रतीतिर्भवत्येवेति
न कोपि विरोध इत्याह प्रतीत्य विशेषादिति ।

[व्याख्या]

जिस प्रकार विरुद्ध स्वभाव रखने वाले हस्तत्व दीर्घत्वादि धर्मों की, अपेक्षा भेद से अविरोधतया एक जगह पर स्थिति मानी जा सकती है। एवं प्रतीति बल से उनका एक स्थान पर रहना स्वीकार किया जाता है। उसी तरह अपेक्षा भेद से भेदाभेद की एकत्र स्थिति मानने में भी कोई आपत्ति नहीं है। क्योंकि प्रतीति की दोनो स्थानों में समानता है।

[आक्षेपान्तर का समाधान]

जाति व्यक्ति आदि पदार्थों को, भिन्नाभिन्न, एकानेक और नित्यानित्य मान कर अनेकान्तवाद का समर्थन करते हुए पार्थसार मिश्र ने एकान्तवादी लोगो के एक और गुरुतर आक्षेप का समाधान किया है। जिस लेख में उक्त विषय की चर्चा की है वह लेख अन्य लेखों की अपेक्षा, अनेकान्तवाद के सिद्धान्त पर कुछ और भी अधिक प्रकाश डालता है जाति व्यक्ति आदि पदार्थों को एकान्ततया भिन्न अथवा अभिन्न एक या अनेक, नित्य अथवा अनित्य ही मानने वाले अन्य दार्शनिक विद्वानों के द्वारा पदार्थों की अनेकान्तता पर किये गये आक्षेपों का उल्लेख और समाधान करते हुए मिश्र महोदय इस प्रकार लिखते हैं—

[“ नन्वनुवृत्ता नित्याऽनुत्पत्तिं विनाशधर्मा-
चजातिः, विपरीतस्वभावा, च व्यक्तिः कथं
तयोरैक्यम् ? नह्येकमेववस्तु-अनुवृत्तं व्यावृत्तं नित्य
अनित्य मुत्पत्तिं विनाशधर्मकं सतद्वर्मकं च संभ-

वति, त्रैलोक्यसंकर प्रसंगात्, जातिरप्येव मनित्य
धर्मा स्यात् व्यक्तिरपि नित्यत्वादि धर्मा । नैषदोषः ।
नानाकारं हि तद्वस्तु केनचिदाकारेण नित्यत्वादिकं
केनचिच्चाऽनित्यत्वादिकं विभ्रन्न विरोत्स्यते । जाति-
रपि व्यक्तिरूपेणानित्या व्यक्तिरपि जात्यात्मना
नित्येति, नात्र काचिदनिष्ठाप्रतिः ”]

[शा. दी. पृ. ३६६] +

शंका—जाति व्यक्ति को एक अथवा अभिन्न स्वीकार
करना किसी प्रकार से भी उचित नहीं कहा जा सकता क्योंकि
जाति, व्यक्ति आपस में सर्वथा विभिन्न स्वभाव रखने वाले
पदार्थ हैं । जाति अनुगत-सामान्य-व्यापक स्वरूप, और व्यक्ति-
व्यावृत्ति-विशेष-व्याप्यरूप है । जाति नित्य है व्यक्ति, अनित्य,
तथा जाति उत्पत्ति विनाश से रहित और व्यक्ति-उत्पत्ति विनाश
वाली है अतः ये दोनों पदार्थ एक अथवा अभिन्न नहीं माने
जा सकते । संसार में ऐसा कभी नहीं देखा गया कि एक ही
वस्तु सामान्यरूप भी हो और विशेषरूप भी, नित्य भी हो और
अनित्य भी तथा उत्पत्ति विनाश से रहित भी हो और उत्पत्ति

(†) आकार भेदेनै कत्रापि विरुद्ध धर्म समावेशे नास्ति विरोध । यथै
कत्रैव देवदत्ते गृहदत्त निरूपितं पितृत्वं विष्णुदत्त निरूपितं च पुत्रत्वं, यथा
चैकत्रैव घटेऽवयवात्मनाऽनेकत्वं मवयव्यात्मना चैकत्वं तथेत्यर्थः । यथा-
कार्यमपि कारणात्मना सद्भवति कारणमपि कार्यात्मनाऽसत्तथाऽत्राविज्ञेयमि-
ति (टीकाया सुदर्शनाचार्यः)

विनाश वाली भी हो । यह कभी नहीं हो सकता कि परस्पर विरोधी धर्म भी एक स्थान में रह सकें यदि ऐसा ही है तब तो बन्धि में भी शीतता की प्रतीति होनी चाहिये इस प्रकार तो विश्व भर के पदार्थों में संकरता का प्रसार होजायगा (×)

जाति भी अनित्य और विनाशी हो जायगी तथा व्यक्ति भी नित्य एवं अविनाशी ठहरेगी । इसलिये परस्पर विरुद्ध स्वभाव रखने वाले पदार्थों का अभेद मानना कदापि युक्तियुक्त नहीं कहा जा सकता ।

इस प्रकार जाति व्यक्ति को सर्वथा विभिन्न मानने वालों के इस गुरुतर आक्षेप का समाधान करते हुए पार्थसार मिश्र कहते हैं हमारे मत में इस प्रकार का कोई भी दोष उपस्थित नहीं किया जा सकता । यथार्थ में तो वस्तु में वस्तुत्व ही यह है कि वह अनेक विध आकारों को धारण किये हुए हो । अथवा यूँ कहिये कि संसार की सभी वस्तुएं अनेक विध आकारों को धारण कर रही हैं + । अनेक विध आकार-स्वरूप-धर्म की अधिकरणता ही वस्तु में वस्तुत्व है । अतः वस्तु, किसी आकार स्वरूप से नित्य और किसी आकार से अनित्यत्वादि धर्मों को धारण कर रही है इसलिये विरोध की कोई अशंका नहीं है । अतएव आकार-[स्वरूप-अपेक्षा] भेद से विरुद्ध

(×) यद्येकत्र वस्तुनि विरुद्ध धर्म समावेशः स्यात्तदा बन्धौ शैत्यमपि-
स्यादित्येवं त्रैलोक्य संकरः स्यात् । (टीकाया सुदर्शनाचार्यः)

+ — यद्वन्तु नानाकारं तदस्तु, किं वा तद्वस्तु सासारिकं वस्तु (टीका)

स्वभावि धर्मों का एक स्थान में समावेश सुकर है । जैसे एक ही देवदत्त व्यक्ति मे अपेक्षा भेद से पितृत्व और पुत्रत्व ये दोनों विरोधी धर्म सुगमतया रह सकते हैं— [यज्ञदत्त की अपेक्षा उसमें पितृत्व और विष्णुदत्त की अपेक्षा पुत्रत्व है—]—तथा जैसे एकही घट पदार्थ मे अवयवों की अपेक्षा अनेकत्व और अवयवों की अपेक्षा से एकत्व इन दो विरोधी धर्मों का समावेश देखा जाता है उसी प्रकार जाति व्यक्ति मे भी अपेक्षा भेद से नित्यानित्यत्व आदि धर्मों की सत्ता मौजूद है । जाति भी व्यक्ति रूप से अनित्य और विनाशी कही जा सकती है एवं व्यक्ति भी जाति रूप से नित्य और अविनाशी मानी जा सकती है । इसी तरह कार्य भी कारण रूप से सत् और कारण, कार्य रूप से असत् कहा जा सकता है । इसमे अनिष्ट की कोई आशंका नहीं । इसके अतिरिक्त, जाति व्यक्ति आदि मे अमेद की तरह भेद भी विद्यमान है तथा नित्यानित्य की भांति उसमे व्यापकत्व और अव्यापकत्व भी समझ लेना चाहिये× । अर्थात् जैसे उसमे—जाति व्यक्ति मे—अपेक्षा भेद से नित्यानित्यत्वादि धर्मों की स्थिति निर्धारित होती है उसी प्रकार जाति रूप से व्यक्ति भी व्यापक और व्यक्ति रूप से जाति भी व्याप्य है ।

महामति कुमारिल और पार्थसार मिश्र के लेखों से एक ही वस्तु नित्यानित्य, भिन्नाभिन्न, एक और अनेक किस प्रकार कही

× —अभेदैपि जाति व्यक्तयोर्भेदस्यापि विद्यमानत्वात् । नित्यानित्यत्वादिवत् सर्वगतत्वात्सर्वगतत्वं मपि नानुपपन्नम् (शा० दी० पृ० ४०२)

अथवा मानी जा सकती है इस बात पर तथा एक वस्तु में परस्पर विरुद्ध धर्मों की स्थिति को स्वाभाविक और नियम सिद्ध बतलाने वाले अपेक्षावाद के सिद्धान्त पर जो प्रकाश पड़ता है उससे जैन दर्शन के अनेकान्तवाद का महत्त्व भली भांति विदित हो जाता है। इसी खयाल से जैन विद्वानों ने अनेकान्तवाद को सर्व दर्शन सम्मत कहा है ॐ और प्रत्येक दर्शन में उसके बीज को माना है

[वैशेषिक दर्शन]

अनेकान्तवाद का कुछ उल्लेख वैशेषिक दर्शन में भी पाया जाता है यह कथन ऊपर आ चुका है कि जैन दर्शन किसी भी वस्तु को एकान्ततया सामान्य अथवा विशेषरूप से नहीं मानता किन्तु सामान्य विशेष उभयरूप से ही स्वीकार करता है इस सिद्धान्त को, महर्षि कणाद ने सर्वथा तो नहीं अपनाया परन्तु अपनाया अवश्य है। तथा किसी स्थान पर तो इसे पूर्णतया स्वीकार किया है जैसे उन्होंने सामान्य और विशेष नाम के दो स्वतंत्र पदार्थ माने हैं उनमें सामान्य के “पर” और “अपर” ऐसे

*—सकल दर्शनसमूहात्मक स्याद्वाद् समाश्रयण मतिरमर्णीम् ।

(हेमचन्द्राचार्य—सिद्धहेम व्याकरणे-सिद्धि-स्याद्वादादिति सूत्रे)

प्रवाणाभिन्नभिन्नार्थान्नयभेदव्यपेक्षया ।

प्रतिक्षिपेयुर्नोवेदाः स्याद्वादं सार्वतांत्रिकम् ॥

नय उ० यशोवि० उ०

दो भेद करके परको “सत्ता” अपर को “सामान्य” के नाम से उल्लेख किया है। तथा सत्ता को तो उन्होंने केवल सामान्य-रूप से ही स्वीकार किया है और अपर सामान्य को, सामान्य-विशेष उभयरूप से माना है।

[द्रव्यत्वं गुणत्व कर्मत्वं च सामान्यानि विशेषाश्च ।

(वै. सु. ब्र. १ ब्रा. २ सु ५)

प्रशस्नपादभाष्य—सामान्यं द्विविधं परमपरं चानु-
वृत्ति प्रत्ययकारणं, तत्रपरं सत्ता महाविषयत्वात् साचानु-
वृत्तेरेव हेतुत्वात् सामान्यमेव । द्रव्यत्वाद्यपरमल्प विषयत्वात्
तच्च व्यावृत्तेरपि हेतुत्वात् सामान्यं सद्विशेषाख्यामपि लभते ।

इस लेख से सिद्ध हुआ कि सामान्य, केवल सामान्य रूप ही नहीं किन्तु विशेष रूप भी है। द्रव्यत्व, गुणत्वादि रूप सामान्य में, सत्ता की अपेक्षा विशेषत्व और पृथिवीत्वादि की अपेक्षा से सामान्यत्व ये दोनों ही विभिन्न धर्म रहते हैं। इस बात को वैशेषिक दर्शन में और भी स्पष्ट कर दिया है।

सामान्यं विशेष इति बुद्ध्यपेक्षम् । [अ० ६ ब्रा० २ सु० ३]

भाष्यम्—द्रव्यत्वं, पृथिवीत्वापेक्षया सामान्यं सत्ता
पेक्षायाच्च विशेष इति ।

अर्थात्—द्रव्यत्व, पृथिवीत्व की अपेक्षा सामान्य और सत्ता की अपेक्षा से विशेष है। अतएव सामान्य विशेष उभयरूप है। उपस्कार के कर्त्ता शंकर मिश्र ने भी उपस्कार में

इसी बात का उल्लेख किया है × इसलिये वस्तु (पृथिवीत्वादि) केवल सामान्य अथवा विशेष रूप ही है ऐसा एकान्त नियम नहीं किन्तु सामान्य रूप होकर विशेष रूप भी है। इस सिद्धान्त को स्वीकार करते हुये कणाद ऋषि ने भी अनेकान्तवाद का अनुसरण किया ऐसा स्पष्ट प्रतीत होता है। अधिक विवेचन की आवश्यकता नहीं।

[पदार्थ में सत्वासत्त्व]

कोई भी पदार्थ एकान्त रूप से सत् अथवा असत् नहीं वह जैसे सत् है वैसे असत् भी है ऐसा जैन दर्शन का मन्तव्य है वह पदार्थ में सत्त्व और असत्त्व इन दोनों ही धर्मों की सत्ता को मानता है। उसके मत में घट सत् भी है और

×—परमपिसामान्यमपरमपितथा ! परन्तु सामान्यं विशेषसंज्ञा मपिलभते यथा द्रव्य मिदमित्यनुवृत्तिप्रत्यये सत्ययेव नायं गुणो नेदं कर्मेति विशेष प्रत्ययः तथाच द्रव्यत्वादीनां सामान्यानामेव विशेषत्वम् । (वै० द० 'गुजराति प्रेस ५० ५२)

भाष्यम्—द्रव्यत्वं पृथिवीत्वापेक्षया सामान्यं, सत्तापेक्षया विशेष इति (५० ५३)

१ *—(क)—सदसद्रूपस्य वस्तुनो व्यवस्थापितत्वात् [५० ६३]

(ख)—यतस्ततः स्वद्रव्यक्षेत्रकाल भाव रूपेण संपूर्वते, पर द्रव्य क्षेत्र काल भाव रूपेणासत् ततश्च सत्त्वासत्त्वभवति अन्यथा तदभाव प्रसंगात्। (५० ४)

[अनेकान्त जयपत्माकायां हरि भद्रसूरिः]

असत् भी, अथवा यूँ कहिये कि घट में जैसे सत्त्व मौजूद है वैसे, असत्त्व भी विद्यमान है। यद्यपि उपराउपरि देखने से तो यह बात कुछ बिलक्षण और संदिग्ध सी प्रतीत होती है परन्तु ज़रा ठंडे दिल से इस पर कुछ विचार किया जाय तो यह सिद्धान्त बड़ा ही सुव्यवस्थित और वस्तु स्वरूप के सर्वथा अनुकूल प्रतीत होगा। घट है और नहीं इसका यह तात्पर्य नहीं कि घट जिस रूप से है उसी रूप से नहीं, किंतु इसका अर्थ यह है कि घट अपने स्वरूप की अपेक्षा तो 'है' और पर रूप की अपेक्षा से 'नहीं' अतः स्वरूप की अपेक्षा अस्तित्व और पर रूप की अपेक्षा नास्तित्व एवं अस्तित्व नास्तित्व ये दोनों ही धर्म, पदार्थ में अपनी सत्ता का प्रामाणिक रूप से भान कराते हुए घटादि पदार्थ को सदसत् उभय रूप सिद्ध कर रहे हैं। यदि घट को स्वरूप की तरह पर रूप से भी सत् मान लिया जाय तब तो वह पट रूप से भी सत् ही ठहरेगा इस प्रकार वस्तु का जो प्रति नियत स्वरूप है वह बिगड़ जायगा और घट पद में जो भेद दृष्टिगोचर होता है उसका उच्छेद ही हो जावेगा इसलिये स्वरूप की अपेक्षा सत् और पर

(ग) तथैकान्तसत्त्वमेकान्तासत्त्वं च वार्तमेव तथाहि सर्वभावानादि सदसदात्मकत्वं मेव स्वरूपम् । एकान्तसत्त्वे वस्तुनो वैरूप्यस्याव । एकान्तासत्त्वे च निस्स्वभावता भावानां स्याव । तस्मात्स्वरूपेण सत्त्वाव पर रूपेण चासत्त्वाव सदसदात्मकं वस्तु सिद्धम् यदाहुः—

सर्वं मस्तिस्वरूपेण पररूपेण नास्ति च ।

अन्यथा सर्वं सत्त्वं स्यात् स्वरूपस्याप्यसंभवः ॥

(हरिभद्रसूरि कृत षट् दर्शन समुच्चय टीकायां मणिभद्रः)

रूप की अपेक्षा असत् एवं सदसत् उभयरूप रूप से ही पदार्थ का निर्वचन करना युक्ति युक्त है ऐसा जैन विद्वानों का कहना और मानना है ।

वस्तु के सदसत् स्वरूप विषय में जो विचार ऊपर प्रदर्शित किये गये हैं उनका कुछ उल्लेख अन्योन्याभावा के निरूपण में महर्षि कणाद और उनके अनुयायी अन्य विद्वानों ने भी किया है । तथाहि—

(१) सच्चा सत् (२) यच्चान्यदसदस्तदसत् ।

[वै० द० अ० ६ आ० १ सू० ४-५]

उपस्कार—प्रागभाव प्रध्वंसौ साधयित्वाऽऽन्योन्याभावं साधयितु माह-सच्चासदिति । यत्र सदेव घटादि असदिति व्यवहियते तत्र तादात्म्याभावः प्रतीयते । भवति हि असन्नश्चो गवात्मना, असन् भीरश्वात्मना, असन् पटो घटात्मना इत्यादिः । [पृ० ३१३]

भाष्यम्—तदेवं रूपान्तरेण सदप्यन्येन रूपेणासद् भवतीत्युक्तम्.....
अश्वात्मना सन्नप्यश्वो न गवात्मनास्तीति ” [पृ ३१५]

ऊपर दिये गये सूत्रों का, शंकर मिश्र के उपस्कार और भाष्य को लेकर प्रकृतोपयोगी इतना ही तात्पर्य है कि घट अपने निजी स्वरूप से तो है और पट रूप से नहीं । अश्व अपने स्वरूप से सत् और गोरूप से असत् है तब इस कथन का अभिप्राय यही निकला कि घटादि पदार्थों में अपने स्वरूप की

अपेक्षा सत्त्व और पर घटादि-रूप की अपेक्षा से असत्त्व है इससे अर्थान् सिद्ध हुआ कि इनमें-घटादि पदार्थों में-स्वरूप और पर रूप से सत्त्वा सत्त्व दोनों ही रहते हैं ।

[न्याय दर्शन का वात्स्यायन भाष्य]

महर्षि गौतम प्रणीत न्याय दर्शन के सुप्रसिद्ध भाष्यकार वात्स्यायन मुनि ने भी पदार्थ विवेचना के लिये एक दो स्थानों पर अनेकान्तवाद का अनुसरण किया है ऐसा प्रतीत होता है । पाठक उनके लेख को भी देखें ?

“विमृश्य पक्षप्रतिपक्षाभ्यामर्था वधारणं निर्णयः”

(१-१-४१) इस सूत्र के भाष्य में आप लिखते हैं—

“एतच्च विरुद्धयो रेक धर्मिस्थयोर्वोधव्यं, यत्र तु धर्मिसामान्यगतौ विरुद्धौधर्मौ हेतुतः सम्भवतः तत्र समुच्चयः हेतुतोऽर्थस्य तथाभावोपपत्तेः । इत्यादि”

भावार्थः—पक्ष प्रतिपक्ष द्वारा विचार करके पदार्थ का जो निश्चय किया जाता है उसे निर्णय कहते हैं । परन्तु यह विचार किसी एक धर्मी में स्थित विरुद्ध धर्मों के विषय में ही है, जहाँ पर धर्मी सामान्य में विरुद्ध धर्मों की सत्ता प्रामाणिक रूप से सिद्ध हो वहाँ पर तो समुच्चय ही मानना चाहिये, क्योंकि प्रामाणिक रूप से ऐसा ही सिद्ध है । अर्थात् वहाँ पर परस्पर विरुद्ध दोनों ही धर्मों को स्वीकार करना चाहिये ।

इससे प्रतीत हुआ कि वात्स्यायन मुनि को परस्पर विरुद्ध धर्मों की एकत्रावास्थिति में वहां पर ही आपत्ति है जहां पर कि कोई प्रमाण-युक्ति न हो और जहाँ पर प्रमाण है वहाँ पर विरोधि धर्मों की एक स्थान में स्थिति मानने में उनको कोई दोष प्रतीत नहीं होता ।

इसके सिवाय “ **समानप्रसवात्मिका जातिः** ” [२-२-६६] इस सूत्र के भाष्य में जाति का लक्षण करते हुये आप लिखते हैं—

या समाना बुद्धिं प्रसूते भिन्नेष्वधिकरणेषु यया बहूनीत-
रतो न व्यावर्तन्ते योऽर्थोऽनेकत्र प्रत्ययानुवृत्तिनिमित्तं तत्सामा-
न्यम् । यच्च केषां चिदभेदं कुतश्चिद् भेदं करोति तत्सामान्य
विशेषो जातिरिति ।

भावार्थ — “जाति केवल सामान्य रूप भी है और सामान्य विशेष उभय रूप भी है” द्रव्यों के आपस में भेद रहते हुये जो सामान्य बुद्धि को उत्पन्न करे [इत्यादि लक्षणों वाली] वह केवल सामान्य जाति है और जो किन्ही का तो आपस में अभेद, और किसी के साथ भेद को साबित करे वह सामान्य विशेष उभयरूप जाति है ।

एक ही जाति पदार्थ को, केवल सामान्य, और सामान्य अथवा विशेष उभयरूप रूप स्वीकार करना अनेकान्तानुसरण नहीं तो और क्या है ?

[न्यायदर्शन की वैदिकवृत्ति]

महर्षि गौतम रचित न्याय सूत्रों पर वात्स्यायन भाष्य के अतिरिक्त न्यायवार्तिक, तात्पर्य टीका, तात्पर्य परिशुद्धि, जयन्त वृत्ति और न्याय वृत्ति आदि कई एक प्राचीन व्याख्याग्रन्थ उपलब्ध होते हैं तथा अर्वाचीन कतिपय विद्वानों ने भी संस्कृत तथा हिन्दी भाषा में उक्त दर्शन पर अनेक प्रकार के व्याख्याग्रन्थ लिखे हैं और वे उपलब्ध भी होते हैं। उनमें से प्रस्तुत विचार के लिये हमारे सामने इस समय वैदिकमुनि स्वामि हरि प्रसाद जी उदासीन की लिखी हुई “वैदिक वृत्ति” उपस्थित है। वृत्ति क्या है न्याय सूत्रों पर एक खासा भाष्य है। हरिप्रसाद जी ने केवल न्याय दर्शन को ही नहीं किंतु सांख्य, योग और वैशेषिक आदि सभी दर्शनों को अपनी वैदिक वृत्तियों से अलंकृत करके उनकी सौभाग्य श्री को दोवाला कर दिया है ! तदनुसार आपने ऋषि व्यासदेव प्रणीत ब्रह्मसूत्रों पर भी अपनी वैदिक वृत्ति द्वारा बड़ा अनुग्रह किया है अर्थात् अन्य दर्शनों की भांति उन पर भी आपने एक सर्वाङ्ग सुन्दर वैदिक वृत्ति नाम का भाष्य लिखा है।

नोट—स्वामि हरिप्रसाद जी अभी विद्यमान हैं वर्तमान आर्य समाज के साधु संन्यासियों में आप आदरणीय हैं परन्तु कई बातों में वर्तमान आर्यसमाज से आपका मतभेद भी है। आप मुक्तात्मा की पुनरावृत्ति नहीं मानते। कहीं कहीं पर तो आपने आर्यसमाज के जन्मदाता स्वामि द्रयानन्द सरस्वती की बातों को स्पष्ट शब्दों में प्रमाण विरुद्ध बतलाया है।

(देखो आपका लिखा हुआ वैदिक सर्वस्व पृ० ४ से लेकर)

उक्त वृत्ति में “नैकस्मिन्न सम्भवात्” [२।२।३३] इस सूत्र को आगे रख कर आपने जैन दर्शन के अनेकान्तवाद की खूब ही खबर ली है। अनेकान्तवाद के खंडन में आप आचार्य प्रवर शंकर स्वामी से भी दो कदम आगे बढ़ गये हैं। आपका कथन है कि दो विरोधी धर्म एक स्थान पर किसी प्रकार से भी नहीं रह सकते। जो सत् है वह असत् कभी नहीं कहा जा सकता तथा जो असत् है उसे सत् नहीं कह सकते। एक ही वस्तु में सत्त्व और असत्त्व उभय को मानना निस्सन्देह अज्ञानता है। इसलिये यह सिद्धान्त किसी प्रकार भी विश्वास करने योग्य नहीं इत्यादि। परन्तु जैन दर्शन के अनेकान्तवाद का वास्तविक स्वरूप क्या है, वस्तु के स्वरूप को उसने किस प्रकार का माना है, परस्पर विरोधी धर्मों की सत्ता को वह एक वस्तु में किस रूप से मानता है और उसके इस मन्तव्य का अन्यान्य दार्शनिक विद्वानों ने किस सीमा तक प्रतिपादन और समर्थन किया है, इत्यादि बातों का कुछ तो जिक्र हम ऊपर कर आये हैं और कुछ प्रकाश इस विषय पर आगे चलकर और भी डालेंगे। परन्तु वैदिक मुनिजी भी उक्त सिद्धान्त के आगे किस प्रकार से नतमस्तक हुए हैं अर्थात् एक ही वस्तु को सदसत् उभय रूप से उन्होंने स्वयं किन जोरदार शब्दों में स्वीकार किया है उसका परिचय हम पाठकों को कराते हैं। आपका वह लेख इस प्रकार है—

ननु कर्मणा यदिदं फलं निष्पद्यते तत्किं निष्पत्तेः प्रागसद् वर्त्तते किं वाऽसदिति जिज्ञासायां पूर्व तावत् पूर्वपक्ष माह ।

(१) “नासन्न सन्न सदसत् सदसतोर्वैधर्म्यात्” [४।१।४८]

प्राङ् निष्पत्तेरित्यनुवर्तते । फलमिति प्रकरणा-
ल्लभ्यते तच्च कार्यमात्रोपलक्षणं नासदिति प्रति-
ज्ञायां “उपादाननियमात्” न सदिति प्रतिज्ञायां
“उत्पत्त्यसंभवात्” इति हेतुद्वयशेषः । असत्-
निष्पत्तेः प्राक्फलमसत् न भवति कुतः उपादान-
नियमात्, कार्यविशेषनिष्पत्त्यै कारणविशेषो-
पादानस्य नियमात् । सत्-निष्पत्तेः प्राक्फलं सत् न-
न भवति, कुतः ? उत्पत्त्यसंभवात्-सत् उत्पत्तेः
संभवाभावात् । सदसत्-निष्पत्तेः प्राक्फलं
सदसत् न न भवति कुतः ? सदसतोः सतोऽस-
तश्च द्वयोर्वैधर्म्यात्-विरुद्धधर्मकत्वात् मिथो
विरोधादिति यावत् ॥४८॥

(२) सिद्धान्तमाह—

“उत्पादव्ययदर्शनात्” [अ० ४ आ० १ सू० ४६]

प्राङ् निष्पत्तेः सदसदिति चानुवर्तते फल-
संबन्धः पूर्ववत् निष्पत्तेः प्राक्फलं कार्यं सदस-
दिति वेदितव्यम् । कुतः ? उत्पादव्ययदर्शनात् ।
तदुत्पत्तिविनाशयो रूपलभ्यमानत्वात् । चेदुत्पत्तेः
प्राक्कार्यमसद् भवेत्-न जातूत्पद्येत । असतः

शशशृङ्गादेरुत्पत्त्यदर्शनात् । सचेत् न कदाचिद्विनश्येत् । पुरस्तात् सतः पश्चादपि सत्त्वं नियमेन विनाशासंभवात् । उत्पद्यते विनश्यति च कार्यम् तस्मात् भवति प्रतिपत्तिर्नूनमेतदुत्पत्तेः प्राक् नासदस्ति नापिसत् किंतु सदसदिति ॥४६॥

ननु सदसतोर्वैधर्म्यात् सह भावाऽसंभवः ? तत्राह

(३) “बुद्धिं सिद्धं तु तदसत्” [अ० ४ आ० १ सू० ५०]

अबुद्धिं सिद्धं तु ना व्यवच्छिन्नं । तदसत्-सदसतो र्यदसदित्युक्तं तदसत् । बुद्धिसिद्धं-बुद्ध्यासिद्धं बुद्धिसिद्धम् बुद्धिं सहमिति यावत् परिगृहीतव्यं मित्यर्थः उत्पत्तेः पूर्वं येन रूपेण कार्यं सद् वर्तते तेनैव रूपेण चेदसत् इति ब्रूयाम तदास्यात् विरोधात्तयोः सह भावासंभवः न च वयं तेनैव रूपेणासदिति ब्रूमः किंतु येन रूपेण सत् तत्तोरूपान्तरेणासदिति निगदामः । तच्च बुद्धिं सहते । कारणं रूपेण सतः कार्यं रूपेणासत्त्वस्योत्पत्तेः प्रागुपपन्नत्वात् । नर्ह्युत्पत्तेः प्राक् कार्यरूपेणासत्त्वं बुद्ध्या न सिद्ध्यति न च बुद्ध्या सिद्धे विरोधः कथंचिदुपतिष्ठते तस्मादुत्पत्तेः प्राक् कार्यस्य सदसत्त्वे नास्ति सहभावासंभव इति भावः ॥५०॥

भावार्थ—कर्म से जो फल उत्पन्न होता है वह उत्पत्ति से पूर्व सत् है किंवा असत् ? इस प्रश्न पर प्रथम पूर्व पक्ष रूप सूत्र का उल्लेख करते हैं “नासन्नसन्न” इत्यादि अर्थात् उत्पत्ति से पूर्व फल कार्य न तो असत् है और न सत् नहीं सत् असत् । “यदि उत्पत्ति से पूर्व कार्य को सर्वथा असत् रूप ही माना जाय तब तो तंतुओं से पट मृत्तिका से घट और तिलो से ही तेल आदि उत्पन्न होने का जो नियम देखा जाता है उसकी उपपत्ति नहीं हो सकती । जिस प्रकार असत् रूप पट तंतुओं से, असत् रूप घट मृत्तिका से और असत् रूप तेल, तिलो से उत्पन्न होता है उसी प्रकार तंतुओं से घट, मृत्तिका से पट और बालु-रेतां-से तेल भी उत्पन्न होना चाहिये । क्योंकि जैसे तंतुओं से पट, उत्पत्ति से पूर्व में सर्वथा नहीं है ऐसे मृत्तिका में भी नहीं है तथा जिस प्रकार तिलो में प्रथम, तेल का सर्वथा अभाव है ऐसे बालु आदि में भी उसका असत्त्व है फिर क्या कारण है जो कि तंतुओं से ही पट, मृत्तिका से ही घट और तिलो से ही तेल उत्पन्न होता है असत्त्व तो सब जगह पर समान ही है । और लोक में भी देखा जाता है कि जिसको तेल की आवश्यकता होती है वह तिलो को ही खरीदता है तथा जिसको घट बनाना आवश्यक होता है वह कुम्हार मृत्तिका और कपड़ा बनाने का अभिलाषी तंतुनाय-जुलाहा-सूत्र को ही ढूंढता है यदि उत्पत्ति से पूर्व कार्य, सर्वथा असत् हो तब तो इस प्रकार का नियम नहीं रहना चाहिये इससे मालूम होता है कि उत्पत्ति से पूर्व कार्य सर्वथा असत् नहीं ॥ तथा सत् भी नहीं कह

* यह सब, मूल में दिये गये “उपादान नियात्” की व्याख्या है ।

सकते क्योंकि यदि सत् रूप ही मान लिया जाय तब तो उसकी-
कार्य की-उत्पत्ति ही नहीं बन सकती । जो सत् है वह उत्पन्न
कभी नहीं होता । उत्पत्ति विनाश से रहित होना ही सत् का
लक्षण है परन्तु कार्य को हम उत्पन्न होता देखते हैं अतः वह
सत् भी नहीं । तथा सदसत् उभय रूप भी कार्य को नहीं कह
सकते क्योंकि सत् असत् दोनों आपस में विरोधी हैं जहां पर
एक की स्थिति हो वहां पर दूसरा नहीं रह सकता । इसलिये
उत्पत्ति से पूर्व कार्य सदसत् उभय रूप भी नहीं है । इस पूर्व
पक्ष का अब समाधान करते हैं ।

(२) “उत्पादव्यय दर्शनात्” अर्थात् कार्य में उत्पत्ति
और विनाश दोनों की उपलब्धि होती है इस लिये कार्य सत्
और असत् उभय रूप है । यदि उत्पत्ति से पूर्व कार्य को सर्वथा
असत् माना जाय तब तो उसकी उत्पत्ति ही कदापि नहीं हो
सकती जो सर्वथा असत् है वह उत्पन्न कभी नहीं हो सकता
और न उत्पन्न होता देखा गया । शाश्वत सर्वथा असत् है
अतः उसकी उत्पत्ति कभी नहीं होती । इसी प्रकार कार्य भी
असत् रूप होने से कभी उत्पन्न नहीं होगा । एवं यदि उसको
कार्य को-सर्वथा सत् ही मानें तो उसका विनाश कभी नहीं होगा
जो उत्पत्ति से प्रथम सत् है वह बाद में भी सत् रूप ही रहेगा ।
परन्तु कार्य को तो हम देखते हैं कि वह उत्पन्न भी होता है और
विनष्ट भी इससे सिद्ध हुआ कि उत्पत्ति से पूर्व कार्य न तो सर्वथा
सत् है न असत् किन्तु सदसत् उभय रूप है ।

० (३) “विरोध परिहार” ऊपर कहा जा चुका है कि सत्
असत् आपस में अत्यन्त विरोधी हैं इनकी एक स्थान में स्थिति

नहीं हो सकती फिर उत्पत्ति से पूर्व कार्य को सदसत् उभय रूप कहना या मानना किस प्रकार उचित समझना चाहिये ? इस शंका के समाधानार्थ कहते हैं “बुद्धिसिद्धं तु तदसत्” अर्थात् कार्य को सदसत् उभय रूप स्वीकार करना बुद्धि सिद्ध अनुभव सिद्ध है । जो बात अनुभव सिद्ध हो उसके मानने में कोई आपत्ति नहीं । उत्पत्ति से पूर्व कार्य जिस रूप से सत् है उसी रूप से यदि उसको असत् कहा जाय तब तो सत्-असत् का एक स्थान में रहना न भी बन सके परन्तु हमारा मन्तव्य ऐसा नहीं है हम तो जिस रूप से कार्य को सत् कहते हैं उसी रूप से उसे असत् नहीं किन्तु रूपान्तर से असत् बतलाते हैं । उत्पत्ति से पूर्व कार्य, कारण-रूप से सत् और कार्यरूप से असत् है । क्या यह बात अनुभव सिद्ध नहीं ? क्या अनुभव सिद्ध का भी कभी अपलाप हो सकता है ? इसलिये उत्पत्ति से पूर्व कार्य को सत् एवं असत् उभयरूप मानने में कोई आपत्ति नहीं । कारण रूप से सत्त्व और कार्य रूप से असत्त्व एवं सत्त्वासत्त्व दोनों ही अपेक्षा भेद से उत्पत्ति से पूर्व कार्य में माने जा सकते हैं इसमें विरोध की कोई आशंका नहीं । इसके अतिरिक्त वेदान्त और वैशेषिक-सूत्रों की वैदिक श्रुतिग्रो में इस सिद्धान्त को और भी अधिक रूप से पुष्ट किया है ॥ वैदिक मुनि जी का उक्त लेख अनेकान्तवाद का

॥ (क)—नखल्वस्माभि रूपात्तः प्राक् कार्यं सर्वथा कार-
णतोऽन्यदनन्यद्वाऽभ्युपगम्यते येन तत्र भवदुत्प्रेक्षिता दोषाः

कहाँ तक समर्थक है इस बात का अधिक जिक्र करना अब हमारे ख्याल में अन्तः आवश्यक है पाठक स्वयमेव विचार करें कि उन्होंने एकही पदार्थ को अपेक्षा कृत भेद से किस प्रकार सदसत् उभयरूप स्वीकार किया है जैन दर्शन का अनेकान्तवाद भी तो इसी प्रकार (अपेक्षाकृत भेद—निरूपक भेद से) वस्तु मे

प्रसज्येरन् किंतिर्हि ? कार्यात्मना कारणतोऽन्यत् सत् कारणात्मनाऽन्यत् । तदेतद्वयं श्रुतिवाक्यावष्टम्भेच्छाभ्युपगच्छामो न तर्कावष्टम्भेन । श्रुति वाक्यानि च सर्वस्यास्य कार्यं वर्गस्य प्रागुत्पत्तेः कार्यात्मना कारणतोऽन्यत्वं कारणात्मना चानर्भ्यत्वं व्यक्तं भवगमयन्ति । “वाचारम्भणं विकारो नामधेयं मृत्तिके त्येवसत्यं” [छां० ६ । १ । ४] “असदेवेदमग्र आसीत् तत् सदासीत्” [३ । १९ । १] “तद्धेदं तर्ह्यव्याकृतमासीत् तन्नामरूपाभ्यामेव व्याक्रियत” [थू० १ । ४ । ७] इत्यादीनि [वे०सू०वै०वृ०पृ० ३९६ । अ० २ पा० १ सू० १४]

(ख)—एवंहि वैदिकाः पश्यन्ति- कार्यं चेदुत्पत्तेः प्रागत्य-

न्तमसद्भवेत् तदा कारण व्यापारेणापि नोत्पद्येत् । नात्यन्ता सच्छशश्रृगादयः कारणव्यापारेण कथंचिदुत्पत्तुं पाह्यन्ते । सच्चेत् कृतं तत्र कारणव्यापारेण । नहि सति कार्ये कारण व्यापारस्य कृत्यं किंचिद् विद्यते । तस्य पूर्वमेव सत्वात् । पुरस्तात् सतश्च परस्तादपि सत्त्व नियमेन विनाशोपि न स्यादित्यतः प्रागुत्पत्तेः कारणात्मना सद्भवदपि कार्यं कार्यात्मना भवत्यसदित्यभ्युपगन्तव्यम् । यच्चेदं घटपदादि

सत्त्वासत्त्व का अंगीकार करता है इस दशा में उसपर आक्षेप करना हमारे विचार में वृथा है । और सुप्रसिद्ध तार्किक रघुनाथ शिरोमणि ने तो यहाँ तक लिख दिया है कि 'यदि घटत्वेन पटो नास्तीति प्रत्ययः स्वरसवाही लोकानां तदा व्यधिकरण धर्मा वच्छिन्न प्रतियोगीत्वाकाभाव वारणा गीर्वाणा गुरोरप्यशक्यम्' । [चिन्तामणि व्याख्या दीधिति] अर्थात् घट रूप से पट नहीं यह प्रतीति, यदि लोक मे है तो व्यधिकरण धर्मावच्छिन्न प्रति योगिता का जो अंभाव है [घटत्वेनपटोनास्ति-घटत्व रूप से पट

कार्यं कार्यात्मनाऽसद्भवद् कारणात्मना सदित्यभ्युद्यते तदेव कार्यात्मना कारणादन्यत् भवत् कारणात्मना ततोऽनन्यदिति प्रणिगद्यते । कार्यमात्रे चैष समानश्चर्चः । तथाच वैदिकाना मस्माकं कार्यात्मना कारणतोऽन्यद् भवदप्यस्ति प्रागुत्पत्तेः कारणात्मना तदनन्यदिदं पृथिव्यादिकं कार्यं जगदिति ज्ञातव्यम् ।

• (पृ० ३६७-६८ । वे० सु० । वै० वृ०)

(ग)—सदसत् ॥२॥

प्रागित्यनुवर्तते । प्राक् कारणात्मना सद् भवत्कार्यात्मना कार्यं मसद् भवतीत्यर्थः ।

सदेवहि कारण व्यापारेण न कथंचिदुत्पद्यते, यत्केनापि रूपेणोत्पत्तेः पूर्वं सन्नभवेत् । यथा सिकतासुतैलं कार्यजातं तु प्रागुत्पत्तेः कारणात्मना सद्भवदेव कार्यात्मना भवत्यसत् । अतो नकश्चिदोष इति भावः ।

(वै० सु० वै० वृ० पृ १७४ । अग्न्या० ६ आ० १ सु० २) •

नहीं यह] उसको बृहस्पति भी नहीं हटा सकता । तथा वृत्त में, कपि संयोग और तदभाव-कपि संयोगाभाव इस प्रकार, भाव और 'अभाव को अवच्छेदक भेद से एक स्थान में मान कर दीधिति-कार ने भी अनेकान्तवाद के समर्थन में कुछ कमी रखी हो ऐसा हमें प्रतीत नहीं होता ।

[वेदान्तदर्शन]

वेदान्त दर्शन में भी अनेकान्तवाद की चर्चा पाई जाती है कहीं पर तो स्पष्ट रूप से और कहीं अस्पष्ट रूप से, मगर है अवश्य, ऐसा हमारा विश्वास है ।

(भास्कराचार्य का ब्रह्म सूत्र भाष्य)

महर्षि व्यास देव प्रणीत ब्रह्म सूत्रों पर अनेकानेक भाष्य और टीकायें लिखी गई हैं उनमें से महामति भास्कराचार्य विरचित भाष्य भी एक है उसमें “तत्तुल्यमन्वयात्” (१-१-४) सूत्र के भाष्य में लिखा है “यदप्युक्तं भेदा भेदयोर्विरोध इति । तदभिधीयते अनिरूपित प्रमाण प्रमेय तत्त्वस्येदंचोद्यम् ।

एकस्यैकत्वमस्तीति प्रमाणादेव गम्यते ।

नानात्वं तस्य तत्पूर्वकस्माद् भेदोपि नेष्यते ॥

पत्प्रमाणैः परिच्छिन्न मविरुद्धं हित तथा ।

वस्तु जातं गवाश्चादि भिन्नाभिन्नं प्रतीयते ॥

नह्यभिन्नंभिन्नमेव वा कचित् केनचिद्दर्शयितुं शक्यते ।
सत्ता ज्ञेयत्वद्रव्यत्वादि सामान्यात्मना सर्वमभिन्नं व्यक्त्या-
त्मना तु परस्परवैलक्षण्याद् भिन्नम् । तथाहि—

प्रतीयतेतदुभयं विरोधः कोयमुच्यते ।

विरोधे चाविरोधे च प्रमाणं कारणं मतम् ॥

एकं रूपं प्रतीतत्वात् द्विरूपं तत्तथेष्यताम् ।

एकं रूपं भवेदेक मिति नैश्वर भाषितम् ॥

ननु शीतोष्णयोर्यथा परस्परं विरोधस्तथा भेदाभेदयोः
किमिदमुच्यते नास्ति विरोध इति अत्रोच्यते भवतः प्रज्ञापराधोयं
न वस्तुविरोधः कथं सहानवस्थानं छायातपवद् भिन्नदेश
वर्तित्वं च शीतोष्णवद्विरोधो नाम एतदुभयमिह कार्य कारण
यो ब्रह्मप्रपञ्चयोर्नास्ति तदुत्पत्तेस्तत्रैवावस्थिते स्तत्रैव प्रल-
यात् ।

..... अतो भिन्ना भिन्न रूपं ब्रह्मेति स्थितम् । संग्रहः श्लोकः

कार्यरूपेण नानात्वमभेदः कारणात्मना ।

हेमात्मना यथाऽभेदः कुण्डलाद्यत्मनाभिदा ॥ इति

(पृ० १७ । १५)

भावार्थ—ब्रह्म का जगत् के साथ भेदाभेद मानने में
जो यह कहा जाता है कि भेदाभेद का आपस में विरोध है
इसलिये भेदाभेद एक स्थान में नहीं रह सकते । सो यह बात

वही मनुष्य कह सकता है ओ कि प्रमाण प्रमेयके तत्त्व से सर्वथा अभिन्न है । वस्तु मे एकत्व हमको जिस प्रमाण से प्रतीत होता है उसी से यदि उसमें नानात्व का भान हो तो फिर उसको क्यों न स्वीकार किया जाय ? जो प्रमाण से सिद्ध है उसमें विरोध की आशंका ही कैसी ? प्रमाण द्वारा संसार की गो महषी और अश्वादि सभी वस्तुएं परस्पर भिन्नाभिन्न रूप से प्रतीत होती है । वस्तु एकान्ततया भिन्न अथवा अभिन्न रूप ही है ऐसा कहीं धर भी कोई पुरुष दिखलाने को समर्थ नहीं हो सकता । सत्ता-ज्ञेयत्व और द्रव्यादि सामान्यरूप से सभी वस्तुएं परस्पर मे अभिन्न हैं तथा व्यक्तिरूप से उनका परस्पर मे भेद है । इस प्रकार भेदाभेद उभयरूप से पदार्थों की प्रतीति होती है इसमे विरोध क्या ? विरोध और अविरोध में प्रमाण ही तो कारण है ? प्रमाणानुरोध से वस्तु मे जैसे एकत्व का भान होता है वैसे ही उसमे अनेकत्व भी अनुभव सिद्ध है । एक वस्तु सदा एक रूप मे ही स्थित रहती है यह कोई ईश्वर का कहा हुआ नहीं अर्थात् यह कथन किसी प्रकार से भी प्रामाणिक नहीं कहा जा सकता [शंका]—जिस प्रकार शीत और उष्ण का आपस मे विरोध है वह एक जगह पर नहीं रह सकते इसी तरह भेदाभेद मे भी विरोध अवश्य है आप कैसे कहते हैं कि भेदाभेद में विरोध नहीं [उत्तर]—यह अपराध आपकी बुद्धि का है जो कि आपको भेदाभेद में विरोध प्रतीत होता है—वस्तु का इसमें कोई अपराध नहीं । भेदाभेद का छाया और धूप की तरह भिन्न दिशवर्ती होना और शीत उष्ण की तरह विरोधी होना इत्यादि जो कथन हैं वह कार्य

कारण रूप, ब्रह्म-प्रपञ्च के लिये उपयुक्त नहीं हो सकता । क्योंकि शीतोष्ण और छायातप में अधिकरण की भिन्नता है और ब्रह्मप्रपञ्च रूप कार्य कारण में वह नहीं है अर्थात् वहाँ पर तो उत्पत्ति, स्थिति, और प्रलय-विनाश इन तीनों का ही आधार-ब्रह्म है.....इत्यादि । इसलिये ब्रह्म, भिन्न अथवा अभिन्न उभयरूप है यह सिद्ध होगया । कार्यरूप से नानात्व-भेद और कारणरूप से एकत्व-अभेद ये दोनों अनुभव सिद्ध हैं । जैसे सुवर्ण रूप से कंठक कुण्डल का आपस में अभेद और कुण्डल रूप से परस्पर में भेद प्रत्यक्ष सिद्ध है इसी प्रकार ब्रह्म में भी भेदाभेद की सिद्धि अनिवार्य है । इसके सिवाय भास्कराचार्य ने और भी एक दो स्थानों में भेदाभेद की चर्चा की है । यथा—“आधिकतुभेद निर्देशात्” [१ । ४ । २२] सूत्र के भाष्य में—“यथा वाऽत्यन्तभिन्नो जीवो न भवति तथा वक्ष्यामः । ननुभेदाभेदौ कथं परस्पर विरुद्धौ सम्भवेतां नैष दोषः—

प्रमाणतश्चेत् प्रतीयेत को विरोधोऽयमुच्यते ।

विरोधे चाविरोधे च प्रमाणं कारणं मतम् ॥

(पृ० १०३)

तथा—“नस्थानतोपि परस्योभयलिङ्गं सर्वत्रहि”

(३ । २ । १२), इस सूत्र के भाष्य में आप लिखते हैं—

“भेदाभेद रूपं ब्रह्मेति समधिगतं, इदानीं भेदरूपं अभेद

रूपं चोपास्यमुतोपसंहृत समस्त भेदमभिन्नं सत्तत्त्वज्ञान बोध रूपं मुपास्य मित्यंशो विचार्यते”

(पृ० १६४)

यथाचेश्वरादन्यस्यासंसारित्वं जीवपरयोश्च भेदाभेदौ
तथोत्तरत्रांशो नानाव्यपदेशादित्येवमादौ विस्पष्टं वक्ष्यामः”

[पृ० २६]

“भेदाभेदयोर्हि सर्वं प्रमाणं सिद्धत्वा दुष्टपत्तिः”

(१५० ६२)

इत्यादि वाक्यों में ब्रह्मप्रपञ्च और जीव ब्रह्म के भेदाभेद
का स्पष्टतया उल्लेख है । तथा—“युक्तेः शब्दान्तराच्च”
(२ । १ । १८) इस सूत्र पर भाष्य करते हुए आप लिखते हैं—

“अवस्था तद्वतोश्च नात्यन्त भेदो नहि शुक्लं
पटयोर्धर्मधर्मिणो रत्यन्त भेदः किन्त्वेकमेव वस्तु
नहि निर्गुणं नाम द्रव्यमस्ति नहि निर्द्रव्यो गुणोस्ति
तथोपलब्धेः उपलब्धिर्धर्मश्च भेदाभेद व्यवस्थार्था
प्रमाणं प्रमाणं व्यवहारिणां च तथा कार्यकारणयो
र्भेदाभेदावलुभूयेत अभेदधर्मश्च भेदो यथा
महोदधे रभेदः स एव तरङ्गाद्यात्मना वर्तमानो भेद
इत्युच्यते न हितरंगादयः पाषाणादिषु दृश्यन्ते
तस्यैव ताः शक्तयः शक्ति शक्तिमतोश्चानन्यत्वं
मन्यत्वं चोपलभ्यते । यथाग्नेर्दहन प्रकाशनादि
शक्तयो भेदाः यथाचवायोः प्राणादि वृत्तिभेदे

(१) यह पाठ अशुद्ध प्रतीत होता है अन्य पुस्तक पाँस में न होने से
हमने इसको अपनी बुद्धि के अनुसार ठीक करना उचित नहीं समझा । ले०

नभेदः । तस्मात् सर्वमेकानेकात्मकं नात्यन्तमभिन्नं
भिन्नं वा । 'तदेवं प्रत्यक्षमनुमानागमश्चास्मत्पक्षे
प्रमाणत्रयत्वत्पक्षे न किञ्चिदस्तीति विशेषः ।'

(पृ० १०१)

अवस्था और अवस्था वाले का आपस में अत्यन्त भेद नहीं है । "शुक्ल पट" ग्रहों पर शुक्ल और पट रूप धर्मधर्मी, आपस में अत्यन्त भिन्न नहीं हैं किन्तु एक हैं । संसार में कोई द्रव्य निर्गुण नहीं और कोई गुण द्रव्य बिना का (स्वतंत्र) नहीं किन्तु द्रव्य और गुण साथ ही उपलब्ध होते हैं । यह उपलब्धि ही भेदाभेद की व्यवस्थापक है तथा कार्यकारण का भेदाभेद अनुभव सिद्ध है । अभेद स्वरूप ही भेद है । जैसे समुद्र, रूप से जो (जल का) अभेद प्रतीत होता है वही तरंग रूप से भिन्न २ देखा जाता है, तरंगादि की कहीं पाषाणादि में उपलब्धि नहीं होती अतः वे सब जल की ही शक्तियों हैं । शक्ति और शक्ति वाले का भेदाभेद उपलब्ध ही है । इसलिये सभी पदार्थ एक और अनेक तथा परस्पर में न तो अत्यन्त भिन्न हैं और न अभिन्न किन्तु भिन्नाभिन्न हैं । इस बात को सिद्ध करने के लिये हमारे पास तो प्रत्यक्ष, अनुमान और आगम ये तीनों ही प्रमाण उपस्थित हैं आपके पास कुछ भी नहीं इत्यादि ।

इसके अतिरिक्त भास्कराचार्य ने जीव ब्रह्म का जो भेदाभेद माना है उसको भी आप सर्वथा यौक्तिक ही नहीं मानते किन्तु श्रुति सिद्ध भी बतलाते हैं । आपके भाष्य का वह स्थल भी द्रष्टव्य है आप कहते हैं कि यह कभी नहीं हो सकता कि

स्त्री के वचन की तरह श्रुति वचन का भी अनादर कर दिया जाय । जब कि एक श्रुति अभेद का प्रतिपादन करती है और दूसरी भेद का तब यह कहाँ का न्याय है कि एक को मानना और दूसरी का तिरस्कार कर देना, नहीं, दोनों को ही स्वीकार करना चाहिये इसलिये भेद और अभेद दोनों का ही ग्रहण करना उचित है × इन लेखों से प्रतीत होता है कि भास्कराचार्य अनेकान्तवाद के अर्थतः बहुत बड़ी सीमा तक प्रतिपादक और समर्थक हैं ।

[विज्ञान भिक्षु का विज्ञानामृत भाष्य]

महामणि भास्कराचार्य की भांति यति प्रवर विज्ञान भिक्षु ने भी ब्रह्म सूत्रों पर विज्ञानामृत नाम का एक छोटा सा भाष्य लिखा है । उसमें आप लिखते हैं—

(१) “शक्ति शक्तिमतोभेदं पश्यन्ति परमार्थतः ।

अभेदं वानुपश्यन्ति योगिनस्तत्त्व चिन्तकाः ॥

× ‘अत्रोच्यते यथैवेयमेवाभेदं दर्शयति तथा पूर्वं मुदाहृतं । आत्मनितिष्ठन्निति च भेदं दर्शयति किं पृथगसि नर्हस्याः श्रुतेर्वचनं सुभगा वचनं मिवानादरणीयम् प्रामाण्यं तुल्यत्वात् । अतो भेदाभेदौ गृहीतव्यौ ।

(स्मृतिकारों ने भी—“श्रुतिद्वैधंतु यत्र स्यात्तत्र धर्मावुभौ स्मृतौ”

इस वाक्य से भास्कराचार्य के कथन का कथमपि समर्थन किया है ।

इतिकूर्मनारदीय वाक्येनान्योन्या भव साम
 श्रणरूपयोर्भेदाभेदयो रेव पारमार्थिकत्व वचना-
 चेति । अतएवोक्तम्—

त एते भगवद्रूपं विश्वं सदसदात्मकम् ।

आत्मनोऽव्यतिरेकेण पश्यन्तो व्यचरन् महीम् ॥

एवमेव कार्य कारणयोः धर्म धर्मिणोश्चोभयो
 रेवलक्षण भेदः सत्त्वेपि संमिश्रणरूप एवाभेदो
 बोध्यः” (१)

अर्थात्—“तत्त्व के चिन्तक योगी लोग शक्ति और शक्ति
 वाले का भेदाभेद ही देखते हैं” इस कूर्म और नारद पुराण के
 वाक्य से प्रतीत होता है कि भेदाभेद ही परमार्थ है । इसलिये
 कहा कि “यह सदसत् रूप विश्व-संसार भगवान् का ही रूप है ।
 इसी प्रकार कार्य कारण और धर्म धर्मी का लक्षण रूप भेद होने
 पर भी संमिश्रण रूप से अभेद है ।

(२) ब्रह्म सत्यमिति श्रुत्यैव स्पष्टमुक्तम् । तथा

चैतन्यापेक्षया प्रोक्तं व्योमादि सकल जगत् ।

असत्यं सत्यरूपं तु कुम्भ कुण्डाद्यपेक्षया ॥

इति रुक्मान्देऽप्युक्तश्रुति समानार्थके ब्रह्मण एव
 सत्यासत्यत्वं लब्धमिति (२)

(१) (पृष्ठ १११ विद्याविलास प्रेस काशी ।

(२) पृ० १६३ ।

ब्रह्म सत्यं इत्यादि श्रुति ने ही स्पष्ट कहा है और श्रुति के समान ही स्कन्द पुराण में लिखा है—चैतन्य की अपेक्षा यह समस्त संसार असत् और घट कुण्डादि की अपेक्षा से सत् है इससे ब्रह्म में सत्यत्व, असत्त्व इन दोनों ही धर्मों की उपलब्धि प्रमाणित है ।

विज्ञान भिक्षु के इस लेख से प्रतीत होता है कि उनको, अपेक्षाकृत भेद को लेकर पदार्थ में सत्त्वासत्त्व और भेदाभेद का सह अवस्थान अभीष्ट है । और भेदाभेद की सह अवस्थिति में जो विरोध बतलाया जाता है उस पर विज्ञान भिक्षु की शंका समाधि इस प्रकार है ।

“ननु विरुद्धौ भेदाभेदौ कथमेकत्र संभवेता-
मिति चेन्न । अन्योन्याभाव लक्षण भेदस्याविभाग
लक्षणेनाभेदेना विरोधात् । विभागाविभागरूप-
योरपि भेदाभेदयोः कालभेदेन व्यवहार परमार्थ
भेदेन चाऽविरोधाच्च । न चा यमभेदो गौर्ण इति
वाच्यं, लवणं जलमभूत् ; दुग्धं जलमभूत्—यन्नत्वस्य
सर्वमात्मैवाभूत् इत्यादि लोकवेदयोः
प्रयोगबाहुल्येनाविभागस्यापि मुख्याभेदत्वात्
भिदिर विदारणे इत्यनुशासनाच्च ।

परमात्मा जगद्रूपी सर्वसाक्षी निरञ्जनः ।

निन्नाभिन्न स्वरूपेण स्थितोऽसौ परमेश्वरः ॥

इत्यादि स्मृति शतादपि भेदाभेद विरोधोऽप्रामाणिक इति ।

भावार्थ—(शंका) भेदाभेद परस्पर विरोधी है अतः ये दोनों एक स्थान में नहीं रह सकते ।

(उत्तर)—अन्योन्याभाव रूप भेद का अविभाग रूप अभेद के साथ अविरोध होने से भेदाभेद की सह अवस्थिति में कोई आपत्ति नहीं । तथा विभागाविभाग रूप भेदाभेद में कालकृत अपेक्षाभेद, व्यवहार और परमार्थ कृत अपेक्षा भेद से कोई विरोध नहीं अर्थात् भिन्न २ समय की अपेक्षा व्यवहार और परमार्थ की अपेक्षा से भेदाभेद, एक स्थान में रह सकते हैं । जैसे भेद मुख्य है ऐसे अभेद भी मुख्य है । तथा सर्वसाक्षी परमात्मा भिन्नाभिन्न स्वरूप से ही सब जगह पर अवस्थित है इत्यादि सैकड़ों स्मृतियों भेदाभेद का बोधन करती हुई उनके विरोध को अप्रामाणिक बतला रही हैं ।

हमारे खयाल में विज्ञान भिक्षु के इस उक्त लेख पर किसी प्रकार के टीका टिप्पण की आवश्यकता नहीं, लेख सरल और स्पष्ट है । वे (विज्ञान भिक्षु) अपेक्षा कृत भेद दृष्टि से कार्य कारण और धर्म धर्मी आदि के भेदाभेद को मुक्त कठ से स्वीकार कर रहे हैं और उसको भी वे केवल युक्ति संगत ही नहीं किंतु शास्त्र सम्मत भी बतला रहे हैं । अनेकान्तवाद का भी यही मंतव्य है वह भी तो अपेक्षाकृत भेद से ही भेदाभेद की एकत्र अवस्थिति मानता है केवल शब्दों का कुछ फेर है अर्थ में कुछ

भेद नहीं । हमारे विचार में तो “विज्ञानामृत” भाष्य का उक्त लेख किसी सीमा तक अनेकान्तवाद का सम्पूर्ण रूप से समर्थक है, ऐसा कहने में जरा भी अतिशयोक्ति नहीं ।

[वेदांत पारिजात सौरभ]

निम्बार्काचार्य ने ब्रह्म सूत्र पर “वेदान्त पारिजात सौरभ” नाम का एक बहुत ही छोटा सा भाष्य लिखा है । उसमें “तत्तुसमन्वयात्” (१ । १ । ४) इस सूत्र पर निम्बार्काचार्य लिखते हैं—

“सर्व भिन्ना भिन्नो भगवान् वासुदेवो विश्वात्मैव जिज्ञासा विषय इति”

(पृ० २ विद्या विलास यंत्रालय बनारस)

अर्थात् भिन्नाभिन्न स्वरूप विश्वात्मा भगवान् वासुदेव ही जिज्ञासा का विषय है ।

निम्बार्काचार्य भेदाभेद वाद के पूरे अनुयायी है × इसलिये उनका कथन अनेकान्तवाद का कहाँ तब पोषक है इसकी अधिक चर्चा करनी अनावश्यक है पाठक स्वयं समझ सकते हैं ।

× निम्बार्काचार्य के सिद्धान्त के विषय में हमारे इस कथन का समर्थन, गुजरात के साक्षर विद्वान् श्रीयुत नर्मदा शंकर देव शंकर महता वी० ए० के एक लेख से भली प्रकार होता है । वह लेख गुजराती भाषा में इस प्रकार है—

[श्री भाष्य]

विशिष्टाद्वैत मत के प्रधान आचार्य श्री रामानुजस्वामी ने भी ब्रह्म सूत्र पर “श्री भाष्य” नाम का एक वृहत्काय ग्रन्थ लिखा है। रामानुजाचार्य यद्यपि अनेकान्तवाद के पूर्ण विरोधी हैं

“प्रस्थानत्रयी उपर शुद्धाद्वैत मतंनुस्थापन श्री वल्लभाचार्यैक्यु अने विशिष्टाद्वैत मतंनु स्थापन श्री रामानुजे क्युते उपरांत बीजी वे सिखाना वैष्णव मतो प्रस्थानत्रयी (गीता उपनिषत् और ब्रह्म सूत्र) उपर सिद्धान्त रचेछे तेमां निम्बार्क मत कड़क बधारे जूनोछे अनेते भट्ट भास्कर (भास्कराचार्य जिसके भाष्य का उल्लेख पीछे आ चुका है वह) ना लगभग समकालीन जणायछे तेमतमा भेद अने अभेद वन्ने समकक्षाए खराछे एवोतात्त्विक सिद्धान्तछे अनेतेथी तेमा आ दृश्य जगत् स्वाभाविक भेदा भेद वालुं ब्रह्म छे एवोनिर्णय छे ।

• • (हिंदू तत्त्वज्ञाननो इतिहास पृ० २८१ जुविली प्रेस अहमदाबाद)

नोट—सुनाइये कि इस भाष्य पर निम्बार्क सम्प्रदाय के किसी विद्वान् ने एक बड़ी भारी व्याख्या लिखी है और वह सुद्रित भी हो चुकी है हमने उसकी तलाशी भी कराई मगर वह उपलब्ध नहीं हो सकी यदि मिल जाती तो सम्भव था कि उस पर से अनेकान्तवाद के विषय में उक्त भाष्य की अपेक्षा कुछ अधिक प्रकाश पड़ता । (ले०)

उन्होंने भेदाभेद के सह अवस्थान का श्रीभाष्य में बड़े ही विस्तार से निराकरण किया है परन्तु उनके विशिष्टाद्वैत के सिद्धान्त का जब सूक्ष्म दृष्टि से निरीक्षण किया जाता है तब वह (विशिष्टाद्वैत) अनेकान्तवाद की छाया से ओत प्रोत ही प्रतीत होता है। रामानुज मत के अनुसार ब्रह्म निर्विशेष पदार्थ नहीं किन्तु चित् और अचित् इन दो विशेषणों से विशिष्ट है। चित्-जीव राशी-जीव समुदाय, अचित्-जड़ राशि-समस्त जड़ वर्ग—ये दो ब्रह्म के विशेषण और ब्रह्म इनका विशेष्य है तात्पर्य कि चित् अचित् ये दोनों ब्रह्म के शरीर और ब्रह्म शरीरी है। तब विशिष्टाद्वैत का यह अर्थ हुआ विशिष्ट-चित् अचित् विशेषण वाला ब्रह्म एक अथवा अभिन्न है। विशेषण भूत चित्-जीव-अचित् प्रकृति वस्तु, स्वरूप से पृथक् होने पर भी समुदाय रूप-विशिष्ट रूप-से एक अथवा अभिन्न हैं यह तात्पर्य विशिष्टाद्वैत का निकला। इस दशा में स्वरूपापेक्षया अनेकत्व-भिन्नत्व और विशिष्टापेक्षया एकत्व-अभिन्नत्व की प्रतीति होने से ब्रह्म में अपेक्षाकृत एकत्वानेकत्व बलात् स्वीकृत हुआ। हमारे इस कथन की सत्यता को श्री भाष्य का निम्न लिखित पाठ कुछ और भी अधिक रूप से प्रमाणित करता है। यथा—

एतदुक्तं भवति चिदचिद् वस्तु शरीरतया
तदात्म भूतस्य ब्रह्मणः संकोचविकासात्मक कार्य
कारण भावावस्था द्वयान्वयेऽपि न कश्चिद् विरोधः
यतः संकोचविकासौ परब्रह्म शरीरभूतं चिदचि-

द्वस्तु गतौ शरीर गतास्तु दोषानात्मनि प्रसज्यन्ते
आत्म गताश्च गुणा न शरीरे] ❀

स्थूल सूक्ष्म चिदचिद्विशिष्ट [स्थूल सूक्ष्म जड़चेतन शरीर
वाला] ब्रह्म ही कार्य अथच कारण रूप से अवस्थित है × इस
सिद्धान्त के अनुसार कार्य कारण भाव से संकोच विकास
स्वरूपता ब्रह्म को प्राप्त होगी जोकि अनिष्ट कारक है इस आक्षेप
का समाधान करते हुए रामानुजोचार्य कहते हैं—“चिदचिद्वस्तु
शरीर, भूत ब्रह्म मे” संकोच विकासात्मक कार्य कारण रूप अवस्था
द्वय का सम्बन्ध होने से भी कोई आपत्ति नहीं क्योंकि संकोच
विकास वस्तुतः ब्रह्ममे नहीं किन्तु उसके शरीर भूत [शरीर स्वरूप]
चिदचित् [चेतन और जड़] वस्तु में है । शरीर गत दोषों की
आत्मा मे प्रसक्ति नहीं हो सकती और आत्मगत गुणों का शरीर
में लेप नहीं होता । इसलिये परब्रह्म में संकोच विकास की
स्वीकृति होने पर भी कोई दोष नहीं ।

भला इससे बढ़कर अनेकान्तवाद की स्वीकृति का और
कौनसा लेख हो सकता है ! प्रथमतो विशिष्ट को एक अथवा

* २। १। ६ सूत्र का भाष्य पृ० ४११

(निर्णय सागर प्रेस बम्बई)

❀ अतः स्थूलसूक्ष्म चिदचित्पूकारक ब्रह्मैवकार्य कारणं
चेति ब्रह्मोपादानं जगत् ।

अभिन्न मानकर उसमें [चिदचिद्विशिष्ट ब्रह्म में] संकोच विकास अथवा कार्य कारणत्व रूप अवस्थाद्वय को स्वीकार करना, फिर उक्त संकोच विकास अवस्था को, उसके शरीर भूत विशेषण स्वरूप-चिदचिद्वस्तु में ही बतलाना निस्संदेह विशिष्ट में एकत्व अभिन्नता-अथच अनेकत्व-भिन्नता को प्रमाणित करता है। यदि विशिष्ट सर्वथा एक अथवा अभिन्न है तो शरीरादिगत अथवा चिदचिद्वस्तु गत गुण दोषों का उसमें संचार क्यों नहीं? विशिष्ट को अभिन्न मानकर भी गुण दोषों को मात्र विशेषण में ही स्वीकार करना, बलात् सिद्ध करता है कि ये दोनों [विशेषण और विशेष्य-विशेषण-चिदचिद्वस्तु । विशेष्य-परब्रह्म] कथंचित् भिन्ना भिन्न हैं। एकान्ततया भिन्न अथच अभिन्न नहीं। हमारे ख्याल में विशिष्टाद्वैत का यही तात्पर्य है कि समुदायरूप से चित् अचित् और ब्रह्म एक अथवा अभिन्न है और व्यक्ति रूप से ये सब अनेक अथच भिन्न हैं। श्री भाष्य के लेखों से भी ऐसा ही प्रतीत होता है अतः हमारे विचार में रामानुजाचार्य का विशिष्टाद्वैत भी अनेकान्तवाद का ही प्रतिरूप है।

[श्री कंठ शिवाचार्य का ब्रह्ममीमांसा भाष्य]

श्री रामानुज की तरह, शिव विशिष्टा द्वैतमत के संस्थापक, श्री कंठशिवाचार्य ने भी ब्रह्मसूत्र पर “ब्रह्म मीमांसा भाष्य” इस नाम का एक भाष्य लिखा है। श्री कंठाचार्य ने तो सीधे और स्पष्ट शब्दों में विशिष्टाद्वैत को भेदाभेद का सादृश्य देते हुए अनेकान्तवाद की अनुश्रुति का असंदिग्ध रूप से परिचय

दिया है। “अधिकंतुभेद निर्देशात्” [२।१।२२]
 इस सूत्र की व्याख्या करते हुए उक्त भाष्य में आप लिखते हैं—

ननु तदनन्यत्वं [२।१।१५] इत्यभेद प्रतिपाद-
 नात् अधिकंतु [२।१।२२]

ज्ञाते भेद प्रतिपादनात् प्रपञ्चब्रह्मणो भेदाभेदः साधितो-
 भवति, इति चेत् न। भेदाभेद कल्प विशिष्टाद्वैतं साधयामः।
 न वयं ब्रह्म प्रपञ्चयो रत्यन्तमेव भेदवादिनः घटपटयोरिव
 तदनन्यत्व पर श्रुति विरोधात् । नवात्यन्ताभेद वादिनः शक्ति
 रजतयोरिवैकतर मिथ्यात्वेन तत्त्वाभाविक गुण भेद पर श्रुति
 विरोधात् । नापि भेदाभेद वादिनः वस्तु विरोधात्
 किन्तु शरीर शरीरिणोरिव गुणगुणिनो रिव च विशि-
 ष्टाद्वैतै वादिनः । प्रपञ्च ब्रह्मणो रनन्यत्वंनाम मृद् घटयोरिव
 गुण गुणिनोरिव कार्य कारणत्वेन, विशेषण विशेष्यत्वेन विना
 भाव रहितत्वं । नहिमृदं विना घटो दृश्यते नीलिमानं विनाचो-
 त्पलु तथा ब्रह्म विना प्रपञ्च शक्तिस्थितिः शक्ति व्यतिरेकेण न
 कदाचिदपि ब्रह्म विज्ञायते बन्धिरिवौष्ण्यं विना येन विना यन्न
 ज्ञायते तत्तेन विशिष्टमेव तत्त्वं च तस्य स्वभाव एव । अतः
 सर्वथा प्रपञ्चाविना भूतं ब्रह्म तस्मादनन्यत्व मित्युच्यते
 भेदश्च स्वाभाविकः ✕

भावार्थ—प्रश्न—“तदनन्यत्वं” इत्यादि सूत्र, अभेद का प्रतिपादन करता है और “अधिकंतु भेद निर्देशात्” सूत्र, भेद का विधान कर रहा है। इससे सिद्ध हुआ कि सूत्रकारको ब्रह्म और प्रपञ्च का भेदाभेद ही अभिमत है [न कि अत्यन्त-भेद अथच अभेद]

उत्तर—ऐसे न कहो हम भेदाभेद सट्टश, विशिष्टाद्वैत को सिद्ध करते हैं। हम ब्रह्म और प्रपञ्च का एकान्त भेद नहीं मानते, इनका आत्यन्तिक भेद मानने से घट पट की तरह ये भी अत्यन्त भिन्न सिद्ध होंगे तब तो अभेद का प्रतिपादन करने वाली श्रुति के साथ विरोध होगा। इस भय से यदि इनको एकान्ततया अभिन्न स्वीकार करें तब श्रुति रजत की भांति, ब्रह्म और प्रपञ्च इन दो में से एक मिथ्या ठहरेगा। [तभी अभेद सिद्ध होगा] परन्तु ऐसा मानने पर ब्रह्म और प्रपञ्च का—इनके स्वाभाविक गुणों को लेकर श्रुति ने जो भेद प्रतिपादन किया है उसकी उपपत्ति नहीं होगी अर्थात् भेद प्रतिपादक श्रुति से विरोध होगा। तथा भेदाभेद का भी अंगीकार नहीं कर सकते क्योंकि भेदाभेद आपस में विरोधी हैं। किन्तु शरीर और शरीरी (शरीर वाला) गुण और गुणी की तरह इनका [ब्रह्म प्रपञ्च का] विशिष्टाद्वैत-विशिष्ट रूप से अभेद मानना ही युक्तिसंगत है।

× ब्रह्म में नित्यत्व, प्रपञ्च में अनित्यत्व, ब्रह्म में अधिकृति, प्रपञ्च में त्रिकार, ब्रह्म में चेतनत्व, प्रपञ्च में जड़ता, ब्रह्म में एकत्व और प्रपञ्च में अनेकता आदि स्वाभाविक गुणों की परस्पर भिन्नरूप से उपलब्धि होती है।

प्रश्न—तब अभेद और भेद प्रतिपादक श्रुतियों की क्या गति ?

उत्तर—मृत्तिका और घट गुण और गुणी की तरह कार्य-कारण और विशेषण विशेष्य रूप से सदा व्याप्त रहना ही, प्रपंच और ब्रह्म का अनन्यत्व या अभेद है। जिस प्रकार मृत्तिका के बिना घट और नीलिमादि के बिना उत्पल-कमल की उपलब्धि नहीं होती उसी प्रकार ब्रह्म के बिना प्रपंच शक्ति की स्थिति और शक्ति के बिना ब्रह्म का भी कहीं पर ज्ञान नहीं होता। उष्णता के बिना अग्नि की जैसे कहीं पर उपलब्धि नहीं होती उसी तरह शक्ति के बिना ब्रह्म का भी भान असम्भव है जिसके बिना जिसका ज्ञान न हो वह उससे विशिष्ट होता है। इस लिये ब्रह्म को सर्वथा प्रपंचविशिष्ट होने से वह प्रपंच से अभिन्न है, और भेद तो स्वाभाविक है ही। अर्थात् विशेषण विशेष्यगत स्वाभाविक गुणों की विभिन्नता से इनका-प्रपंच और ब्रह्म का-भेद तो सिद्ध ही है इत्यादि।

आचार्य प्रवर श्री कण्ठ के इस लेख से अनेकान्तवाद पर जो उज्ज्वल प्रकाश पड़ता है वह तो प्रत्यक्ष ही है परन्तु उन्होंने श्रुति, सूत्र और प्रमाण सिद्ध सापेक्षक भेदाभेद को न मान कर तत्सदृश विशिष्टाभेद को ही आदरणीय स्थान दिया, ऐसा द्राविड़ प्राणायाम क्यों ? क्या भेदाभेद में आप जो वस्तु विरोध बतलाते हैं वह आपके विशिष्टाद्वैत में नहीं ? विशिष्टाद्वैत भी तो भेदाभेद रूप ही है। कार्यकारण [प्रपंच ब्रह्म] में विशिष्टतया अभेद और स्वभावरूप से भेद का अंगीकार करना, क्या भेदाभेद की स्वीकृति नहीं क्या यह भेदाभेद, उक्त भेदाभेद से जिसमें कि आप वस्तु

विरोध बतलाते हैं] कुछ भिन्न प्रकार का है? अच्छा! अब आपका एक और लेख देखिये।

“नतु दृष्टान्ताभावात्” [२।१।६४] इस सूत्र के भाष्य में आप लिखते हैं।

“यस्यात्मा शरीरं” “यस्याव्यक्तं शरीरं” इत्यादि श्रुत्या—

विग्रहं देव देवस्य जगदेतच्चराचरम् ।
एतमर्थं न जानन्ति पशवः पाशगौरवात् ॥

इत्यादि पुराणोक्त्या सिद्धं चिदचिच्छरीरकस्य परं ब्रह्मणः शिवस्य कार्यतया कारणतया चावस्थाने गुण दोष व्यवस्थायां दृष्टान्त सद्भावात् तत्र वेदन्तवाक्य समन्वयसामरस्य असमंजसं न भवति कथम्? यथा शरीरस्य मनुष्याद्यात्मनो बालत्वं युवत्व स्थविरत्वादि भावेऽपि बालत्वादयः शरीर एव सुखादयस्त्वात्मन्येव तद्वदत्रापि शरीरभूतं चिदचिदस्तु गताज्ञानविकाराद्यनिष्ठानि शरीरभूते चिदचिदस्तुन्येव तिष्ठन्ति निरवद्यत्वा विकारित्वं सार्वज्ञ्यं सत्यं सङ्कल्पत्वादय आत्मभूते परमेश्वर एव तदेव दृष्टान्तभावात् श्रुत्यसामंजस्यं ब्रह्मणि नास्त्येव । (पृ० १२६)

“जिसका आत्मा शरीर है, जिसका अव्यक्त शरीर है” ।
इत्यादि श्रुति और “अज्ञान की प्रचुरता से पशु लोग इस बात को नहीं जानते कि यह चराचर जगत् देवाधिदेव [परमात्मा] का ही

शरीर है”- इत्यादि पुराणोक्तियों से चिदचित्त-चेतन और जड़-शरीर भूत परब्रह्म शिव ही कार्य और कारण रूप अवस्था-द्वय से अवस्थित है। तथा उसमें चिदचिद्विशिष्ट ब्रह्म में-गुण दोष व्यवस्था के लिये दृष्टान्त का सद्भाव होने से वेदान्त वाक्यों का समन्वय भी भली भांति हो सकता है। जैसे-मनुष्य रूप शरीरात्मा में बाल, युवा और वृद्धत्वादि तथा सुख दुःखादि दोनो दृष्टिगोचर होते हैं परन्तु इनमें बालत्वादि धर्म जैसे शरीर के और सुख दुःखादि आत्मा के हैं वैसे ही परब्रह्म के शरीर भूत चिदचिद्वस्तु में रहने वाले अज्ञान विकार आदि अनिष्ट दोष तो शरीर रूप चिदचिद्वस्तु में ही रहते हैं और निरवयवत्व-निष्पापता-अविकारित्व सर्वज्ञत्व और सत्य संकल्पत्वादि गुण, आत्मभूत परमेश्वर में ही निवास करते हैं इसलिये किसी प्रकार का भी असामंजस्य नहीं है इत्यादि ।

इस लेख का तात्पर्य यह है कि जड़ चेतन शरीर वाला परमात्मा ही कार्य कारण रूप से सर्वत्र स्थित है। चिदचिद्विशिष्ट ब्रह्म एक अथवा अभिन्न होने पर भी विशेषण और विशेष्य-गत गुणदोषों का एक दूसरे में संमिश्रण नहीं होता। जैसे शरीर विशिष्ट आत्मा की एक अथवा अभिन्न रूप से प्रतीति होने पर भी बढ़ना घटना शरीर में होता है और सुख दुःख आदि का भान आत्मा में होता है इसी प्रकार परमेश्वर के शरीर भूत जीव और प्रकृति में तो अज्ञान और विकारत्वादि दोष रहते हैं और आत्मभूत परमेश्वर में सर्वज्ञत्वादि गुण रहते हैं। परन्तु विशिष्ट एक अथवा अभिन्न ही है ।

उक्त लेख से जो अभिप्राय प्रकट होता है वह स्फुट है । चिदचिद्विशिष्टब्रह्म, विशिष्ट रूप से—समुदायरूपसे—एक अर्थवा अभिन्न है तथा विशेषण और विशेष्यरूप से अनेक अथवा भिन्न है । यही विशिष्टाद्वैत का तात्पर्य प्रतीत होता है । इससे सिद्ध हुआ कि श्रीकंठाचार्य भी वस्तुतः, अनेकान्तवाद के विरोधी नहीं किन्तु शब्दान्तर से उसके प्रतिपादक हैं ।

[वल्लभाचार्य का तत्त्वार्थ प्रदीप]

श्रीवल्लभाचार्य, शुद्धाद्वैत मत के संस्थापक हैं आपने ब्रह्म-सूत्र पर अणुभाष्य लिखने के सिवाय 'तत्त्वार्थ प्रदीप' नाम का छोटा सा एक सटीक ग्रन्थ लिखा है । उसके देखने से मालूम होता है कि आप ब्रह्म में सभी विरोधी गुणों को स्वीकार करते हैं । इससे सर्वथा तो नहीं परन्तु किसी अंश में तो अनेकान्तवाद का समर्थन होता है । फर्क सिर्फ इतना है कि अनेकान्तवाद विरोधी धर्मों का एक पदार्थ में अविरोध, अपेक्षा, दृष्टि से मानता है और वल्लभाचार्य ने ईश्वर के विषय में अपेक्षा की कुछ आवश्यकता नहीं मानी । वे तो स्पष्ट शब्दों में विरोधिगुणों की सत्ता को ईश्वर में स्वीकार करते हैं । यथा—

❀ सर्थ वादानवसरं नाना वादानुरोधिव ।

अनन्त मूर्ति तद्ब्रह्म कूटस्थं चलमेवच ॥७२॥

विरुद्ध सर्व धर्माणां आश्रयं युक्तयगोचरम् ॥ (पृ० ११५)

❀ तत्र ब्रह्मणि विरुद्ध धर्माः सन्तीति ज्ञापनार्थमाह—अनन्त मूर्ति-इति । अनन्त मूर्त्योयस्य । ब्रह्म एकं व्यापकं च तेना नेकत्वं मेकत्वं च निरूपितं एवं गुण विरोध मुक्त्वा क्रिया विरोधमाह—कूटस्थं चलमेवेति [प्रकाश व्याख्या]

ब्रह्म सभी विरोधी धर्मों का आश्रय है—वह कूटस्थ भी है और चल भी एक भी है और अनेक भी इत्यादि ।

इस लेख से जो कुछ प्रतीत होता है वह स्फुट है—ब्रह्म एक भी है और अनेक भी अचल भी है और चल भी इत्यादि रूप से जो विरुद्ध गुणों की उसमें स्थिति बतलाई जाती है वह अपेक्षा कृत भेद के अनुसार ही युक्तियुक्त समझी जाती है अन्यथा नहीं इसलिये इस प्रकार के वाक्य भी अपेक्षावाद अनेकान्तवाद के ही समर्थक हैं ऐसा हमारा विचार है ।

[पञ्चदशी]

शांकर मत के अनुयायी विद्यारण्य स्वामी ने वेदान्त विषय पर पञ्चदशी नाम का एक सुवाच्य प्रकरण ग्रन्थ लिखा है । उक्त ग्रन्थ में भी रूपान्तर से अनेकान्तवाद का उल्लेख देखा जाता है । माया का निरूपण करते हुए विद्यारण्य स्वामी स्पष्ट रूप से अपेक्षावाद का आश्रय लेते हुए प्रतीत होते हैं । अपेक्षावाद, अनेकान्तवाद का ही पर्यायवाची शब्द है यह बात कई दफा कही गई है ।

पञ्चदशी के चित्रदीप प्रकरण में आप लिखते हैं—

(१) तुच्छा निर्वचनीया च वास्तवी चेत्यसौ त्रिधा ।

ज्ञेया मायात्रिभिर्बोधैः श्रौत यौक्तिक लौकिकैः ॥१३७॥

(२) अस्व सत्त्वमसत्त्वं च जगतो दर्शयत्यसौ ।

प्रसारणाच्च संकोचाद्यथा चित्रपटस्तथा ॥१३८॥

(३) अस्वतंत्रा हि माया स्याद प्रतीतेर्विना चितिम् ।

स्वतंत्रापि तथैवस्या दसंगस्यान्यथा कृतेः॥१३२॥

(१) माया, तुच्छ, अनिर्वचनीय और वास्तवरूप से तीन प्रकार की है श्रुति से तुच्छ, युक्ति से अनिर्वचनीय और लौकिक व्यवहार से सत्य है ।

(२) जिस प्रकार पट के प्रसारण और संकोच से तद्गत चित्रों का दर्शन और अदर्शन प्रतीत होता है उसी प्रकार इस जगत् के भी सत्त्वासत्त्व को यह माया दिखलाती है ।

(३) यह माया स्वतंत्र भी है और परतंत्र भी । अस्वतंत्र इसलिये कि चेतन के बिना इसकी प्रतीति नहीं होती और स्वतंत्र इस अपेक्षा से कि संग रहित चेतन को भी यह अन्यरूप में बदल देती है । इस कथन से माया में स्वतंत्रता और परतंत्रता ये दोनों ही धर्म अपेक्षा भेद से विद्यमान हैं यह तत्त्व साबित हुआ ।

भेदाभेद

शक्ति और शक्ति वाले के सम्बन्ध का जिक्र करते हुए उनको परस्पर में भिन्नाभिन्न रूप से ही आपने स्वीकार किया है और कार्य कारण का भी भेदाभेद रूप से ही उल्लेख किया है तथाहि—

ॐ स्वाभासक चैतन्यं विहाय न प्रकाशते इत्यस्वतंत्रा, असंगस्यात्मनोऽन्यथा करणात् स्वतंत्रापीत्यर्थः [टीका]

(१) “शक्तिः शक्तात् पृथङ्नास्ति तद्वद् दृष्टेर्न चाभिदा”
 “प्रतिबन्धस्य दृष्टत्वात् शक्त्याभावे तु कस्य सः” ११

भावार्थ—अग्न्यादि पदार्थ में जो दाहक-जलानेवाली-

शक्ति है वह अग्नि आदि से भिन्न नहीं, यदि भिन्न हो तो अग्नि से भिन्न रूप में उसकी उपलब्धि होनी चाहिये । तथा वह शक्ति सर्वथा अभिन्न भी नहीं क्योंकि प्रतिबन्धक के सद्भाव में उसका विलोप देखा जाता है । तात्पर्य कि अग्नि में रहने वाली दाहक शक्ति यदि सर्वथा अग्नि का ही स्वरूप हो तो मणि मंत्र औषधि के सन्निधान से अग्नि में दाहकत्व का जो अभाव देखा जाता है, उसकी संगति नहीं हो सकती । अग्नि के मौजूद होने पर भी वहां दाह नहीं होता इससे प्रतीत हुआ कि शक्ति अग्नि से सर्वथा अभिन्न भी नहीं । किन्तु भिन्न अथवा अभिन्न है यह अर्थात् सिद्ध हुआ । इसलिये शक्ति और शक्तिवाले का अपेक्षाकृत भेदाभेद ही प्रमाणित हुआ ।

• (१) शक्ति रग्न्यादि निष्ठा स्फोटादिज्ञानिका, शक्ता-
 दग्न्यादिस्वरूपात् पृथङ्नास्ति कुत इत्यत आह-तद्वदिति ।
 तद्वत्तथात्वस्य भेदेनासत्त्वस्य दृष्टेर्दर्शनात् अग्न्यादिस्वरूपा-
 तिरेकेणा नुपलभ्यमानत्वादित्यर्थः । नाप्यग्न्यादि स्वरूपमेव
 शक्तिरित्यत आह-नचेति । अभिदा अभेदोपि नच-नैव तन्नापि-
 हेतुमाह प्रतिबन्धस्येति मणिमंत्रादिभिः शक्ति कार्यस्य स्फोटादेः
 प्रतिबन्ध दर्शनात् स्वरूपातिरिक्ता शक्तिर्द्रष्टव्येत्यभिप्रायः ।

(इति टीकया पृ० ४४ निर्णय सागर प्रेस बम्बई)

कार्य कारण के विषय में विद्यारण्य लिखते हैं—

(२) “स घटो नो मृदो भिन्नो वियोगे सत्यनीक्षणात्”

“नाप्यभिन्नः पुरापिण्ड दशाया मनवेक्षणात्” ॥३५

“अतोऽनिर्वचनीयोऽयं शक्ति वत्तेन शक्तिजः” ।

“अव्यक्तत्वे शक्ति रुक्ता व्यक्तत्वे घट नाम भृत्” ॥३६

भावार्थ—घट मृत्तिका से भिन्न नहीं हैं भिन्न हो तो मृत्तिका के बिना भी स्वतंत्र रूप से घट की उपलब्धि होनी चाहिये । तथा अभिन्न भी नहीं अभिन्न हो तो पिण्ड दशा में भी उसको उपलब्ध होना चाहिये अर्थात् मृत्तिका के पिण्ड में भी घट का प्रत्यक्ष होना चाहिये । इसलिये मृत्तिका से घट न तो सर्वथा भिन्न और न अभिन्न किन्तु अनिर्वचनीय है [कथंचित्-सापेक्षतया-भिन्नाभिन्न है] अव्यक्त दशा में वह शक्ति रूप से अवस्थित है और व्यक्त दशा में ‘घट’ नाम को धारण कर लेता है इत्यादि ।

विद्यारण्य स्वामी यद्यपि अद्वैत मत के ही अनुयायी हैं उनका सिद्धान्त वही है जिसका स्थापन स्वामि शंकराचार्य ने किया है । परन्तु उनके उक्त कथन से कार्यकारण के भेदाभेद की एकान्तता का निषेध स्पष्ट प्रतीत होता है । वे, घट को मृत्तिका से एकान्ततया भिन्न अथवा अभिन्न न मानते हुए उसको अतिर्वचनीय बतलाते हैं परन्तु विचार दृष्टि से देखा जाय तो यह

“अनिर्वचनीय” शब्द अनेकान्तवाद का ही रूपान्तर से परिचायक है। इस पर हम आगे चलकर यथाशक्ति अवश्य विचार करेंगे।

वेदान्त दर्शन में अनेकान्तवाद का कहां और किस रूप में जिक्र है इसका उल्लेख हमने इस प्रकरण में कर दिया है, अब इस पर अधिक विचार विवेकशील जनता स्वयं कर सकती है हमारी धारणा तो यही है कि वेदान्त दर्शन में भी पदार्थ व्यवस्था के लिये अनेकान्तवाद का कहीं २ पर आश्रय अवश्य लिया गया है जोकि उसके अनुरूप ही है।

[बौद्ध दर्शन]

बौद्ध दर्शन के विषय में हमारा ज्ञान बहुत परिमित है हमने स्वतंत्ररूप से बौद्ध धर्म के तात्त्विक विषय का कोई ग्रन्थ नहीं पढ़ा अन्य दर्शन शास्त्रों में बौद्ध तत्त्वज्ञान के विषय में पूर्व पक्षरूप में जो कुछ लिखा गया है उतने मात्र का ही हमें यथा कथंचित् बोध है परन्तु हमारा विश्वास है कि साम्प्रदायिक व्यामोह के कारण प्रतिवाद के निमित्त अनुवाद रूप से जो कुछ लिखा जाता है वह वास्तविक अभिप्राय से कुछ भिन्न होता है। परन्तु कतिपय भारतीय विद्वानों ने ऐतिहासिक गवेषणा के उपलब्ध में बौद्ध तत्त्व ज्ञान पर जो कुछ लिखा है उसके आधार से हम इतना कहने का साहस अवश्य कर सकते हैं कि बौद्ध दर्शन में भी तात्त्विक विषय की व्यवस्था के लिये अपेक्षावाद का अवलम्बन अवश्य किया गया है।

बुद्ध भगवान् के बाद, बौद्ध धर्म “हीनयान” और “महायान” इन दो मुख्य शाखाओं में विभक्त हुआ उनमें भी हीनयान की, सौत्रांतिक और वैभाषिक, ये दो मुख्य शाखायें, और महायान की योगाचार और माध्यमिक ये दो मुख्य शाखायें हुई इस प्रकार मिलकर इन चार शाखाओं में बौद्ध तत्त्वज्ञान संकलित हुआ प्रतीत होता है । (×) तात्पर्य कि बुद्ध भगवान् के पीछे, जब उनकी शिक्षा पर दार्शनिक विचार उठे तो बौद्धों के सौत्रांतिक, वैभाषिक, योगाचार और माध्यमिक ये चार मुख्य भेद हुए* । इनमें सौत्रांतिक और वैभाषिकों का जो सिद्धान्त है वह “हिन्द तत्त्वज्ञान नो इतिहास” के लेखक के साधारण कथन के मुताबिक इस प्रकार है + बाह्य और अभ्यन्तर पदार्थ

× परन्तु छेवटे हीनयाननी वे मुख्य शाखा सर्वास्तित्ववादीनी (१) सौत्रांतिक अने (२) वैभाषिक अने महायाननी वे मुख्य शाखा (१) योगाचार अने (२) माध्यमिक मली चार शाखामां बौद्ध तत्त्वदर्शन ग्रथित थयुं जणायछे ।

(हिन्द तत्त्वज्ञाननो इतिहास पृ० १५०)

* सिद्धान्त चन्द्रोदय [तर्क संग्रह टीका] में इनके और भी भेदों तथा उपभेदों का जिक्र है परन्तु दार्शनिक विचार में वे उपयोगी नहीं हैं ।

+ सर्वास्तित्ववादी (सौत्रांतिक और वैभाषिक) का मत प्रमाणों, भूत भौतिक समुदायरूप पदार्थों अने स्कन्धरूप समुदाय रूप पदार्थों जेने अपरमाणु अनुक्रमे बाह्यार्थ अने आंतर

समुदाय बाहर और अन्दर की वस्तुओं का समूह-नित्य सत्ता वाला है और उसकी प्रतीति में क्षणिकत्व उसके साथ मिला हुआ है वह पदार्थ समूह-सन्तान अथवा प्रवाह रूप से नित्य और प्रत्येक रूप से क्षणिक-अनित्य है ।

यह कथन जैन दर्शन के अनेकान्तवाद [नित्या नित्यत्व-वाद]—का असन्दिग्धतया समर्थन कर रहा है ।

तथा विज्ञानवादी योगाचार का आलय विज्ञान भी “ विकारिनित्य अथवा परिणामि नित्य पदार्थ होने से कथंचित् नित्यानित्य ही सिद्ध होता है + ।

इसके सिवाय माध्यमिक मत-शून्यवाद-के प्रधान आचार्य नागार्जुन ने बुद्ध भगवान् के वास्तविक अभिप्राय को प्रकट करते हुए “ माध्यमिक कारिका ” के आरम्भ में जो कारिका लिखी है उससे अनेकान्तवाद की और भी पुष्टि होती है ।

अर्थ कहिये ते उभय नित्य अस्तित्व वालाछे । अने क्षणिकता ते तेनी प्रतीति ने बलगेलीछे । संतान अथवा प्रवाहरूपे ते नित्य छे अने प्रत्येक स्वभावे क्षणिक छे ।

(पृ० १५५)

+ ‘आलय विज्ञान’ विकारि नित्य अथवा परिणामि नित्य पदार्थ छे । (हिन्दू तत्त्व ज्ञान नो इतिहास पृ० १७६)

वह कारिका इस प्रकार है—

अनिरोध मनुत्पाद मनुच्छेद मशश्वतम् ।

अनेकार्थ मनानार्थ मनागम मनिर्गमम् ॥

यःप्रतीत्य समुत्पादं प्रपंचोपशमं शिवम् ।

देशयामास संबुद्ध स्तं वन्दे द्विपदां त्वरम् ॥१॥

भावार्थ—शिवरूप परम तत्व का उपदेश करने वाले सर्व श्रेष्ठ-बुद्ध भगवान् को नमस्कार हो । परमतत्त्व, उत्पत्ति और विनाश वाला भी नहीं, तथा उसको स्थिर अथवा नित्य कह सकें ऐसा भी नहीं, एवं अस्थिर अथवा विनाशशील भी नहीं और उसे एक अथवा अनेक भी नहीं कह सकते एवं वह गर्मागम [आना अथवा जाना] से भी रहित है । तात्पर्य कि छै कल्पों में से एकान्ततया कोई भी इस परमतत्त्व में संघटित नहीं हो सकता इसके सिवाय माध्यमिक कारिका का एक और पाठ देखिये । बुद्धों के उपदेश का सार धतलाते हुए महामति नागार्जुन लिखते हैं—

“आत्मेत्यपि प्रज्ञापित मनात्मेत्यपि देशितम्” ।

“बुद्धैर्नात्मा नचानात्मा कश्चिदित्यपि देशितम्” ॥

अर्थात्—बुद्धों ने (बुद्ध भगवान् ने)—आत्मा है ऐसा उपदेश भी किया है तथा अनात्मा है ऐसा उपदेश भी दिया है । एवं आत्मा भी नहीं और अनात्मा भी नहीं ऐसा भी कहा है इत्यादि ।

बुद्ध भगवान् के इस उपदेश की संगति, अपेक्षावाद के सिद्धान्त का अनुसरण किये बिना कभी नहीं हो सकती ।

“आत्मा है भी, और नहीं भी” यह कथन विला किसी रुकावट के अपनी सिद्धि के लिये अपेक्षावाद का आह्वान कर रहा है ! तथा परम सत्य के विषय में—वह स्थिर भी नहीं और अस्थिर भी नहीं तथा नित्य भी नहीं और अनित्य भी नहीं—इत्यादि जो कुछ लिखा है वह भी निषेधरूप से अनेकान्त का ही समर्थक है । इन शब्दों का यही अर्थ युक्ति संगत है कि वह—परमतत्त्व—एकान्ततया स्थिर अथवा अस्थिर नहीं तथा एकान्तरूप से नित्य अथवा अनित्य नहीं । उक्त छै विकल्पों की एकान्तसत्ता का निषेध करना ही बुद्ध भगवान् को अभीष्ट है अन्यथा परमतत्त्व में पदार्थत्व ही कभी नहीं बन सकता । वस्तुतस्तु बौद्धों ने परमतत्त्व का जो स्वरूप बतलाया है वह वेदान्तियों के अनिर्वचनीय शब्द के ही समान प्रतीत होता है । तब, इसका यह सार निकला कि बौद्धदर्शन का तत्त्वविचार भी अपेक्षावाद के अवलम्बन बिना अपनी सिद्धि में अपूर्ण है । इसलिये उसने भी अपेक्षावाद को अपने घर में उचित स्थान दिया । •

[अनिर्वचनीय शब्द अनेकान्तवाद का पर्याय वांछी है]

१ शांकर वेदान्त में प्रपञ्चकारणीभूत माया के स्वरूप को अनिर्वचनीय बतलाया है । जिसका किसी प्रकार से निर्वचन न

• (१) सर्वज्ञेश्वरस्यात्मभूत इवाविद्याकल्पिते नामरूपे तत्त्वान्यत्वाभ्यां अनिर्वचनीये सैसार प्रपञ्च बीजभूते सर्वज्ञेश्वरस्य मायाशक्तिः प्रकृतिरिदं च श्रुति स्मृत्योर्भिन्नप्येते ।

(ब्रह्म सु० शा० भा० २ । १ । १४)

हो सके उसको अनिर्वचनीय कहते हैं । अर्थात् भावरूप से या अभावरूप से, भेदरूप से अथवा अभेदरूप से, इत्यादि प्रकारों में किसी प्रकार से भी जिसका वर्णन न किया जाय वह पदार्थ अनिर्वचनीय कहाता है । शंकर स्वामी माया अथवा प्रकृति को इसी रूप में देखते हैं ।

“ तत्त्वान्यत्वाभ्या मनिर्वचनीये ? ” अर्थात् यह माया ब्रह्म से एकान्त भिन्न “ अन्य ” नहीं है तात्पर्य कि स्वतंत्र कोई वस्तु नहीं है किन्तु एक प्रकार से यह ब्रह्म की ही आत्मभूत शक्ति है । तथा यह मायाशक्ति परिणामिनी अथवा जड़ स्वरूपा है और ब्रह्म अपरिणामी और चेतन है इसलिये यह मायाशक्ति और ब्रह्म दोनों अभिन्न वा एक भी नहीं हो सकते । एवं भिन्नाभिन्न भी नहीं क्योंकि भेदाभेद का आपस में विरोध है इसलिये वह अनिर्वचनीय है । हमारे विचार में तो शंकर स्वामी के उक्त कथन का यही तात्पर्य प्रतीत होता है कि ब्रह्म की आत्मभूत इस मायाशक्ति को ब्रह्म से एकान्ततया भिन्न अथवा अभिन्न नहीं बतलाया जा सकता । इससे माया के एकान्त भेद और एकान्त अभेद स्वरूप का निषेध होकर उसके अनेकान्त स्वरूप [कथंचित् भेदाभेद रूप] का ही बोध होता है । यदि उसके अनेकान्त स्वरूप का भी सर्वथा निषेध कर दिया जाय तब तो उसे किसी प्रकार से पदार्थ कहना अथवा मानना भी बड़ी भारी भूल है । तथा वह ब्रह्म की * शक्ति भी सिद्ध नहीं हो

* प्रकृतिस्तु साम्यावस्थापन-सत्त्वरजस्तमो गुणमयीं अव्याकृतं नाम रूपा पारमेश्वरी शक्तिः । (वेदान्त परिभाषा-प्रत्यक्ष परिच्छेद की टीका)

सकती । माया की ब्रह्म से अतिरिक्त कोई स्वतंत्र + सत्ता नहीं किन्तु ब्रह्म सत्ता में ही उसकी सत्ता है । अतः वह ब्रह्म का ही स्वरूप है इस दृष्टि से माया के साथ ब्रह्म का अभेद है—माया और ब्रह्म दोनो एक हैं । और वह—माया परिणामि और विकारी जगत् का कारण होने से स्वयं विकृति और परिणति से युक्त है तथा जड़ है और ब्रह्म अविकारी और चेतन स्वरूप होने से इससे (माया से) विलक्षण है और इसी के आश्रय से ब्रह्म में जगत् का कर्तृत्व है इससे ये दोनो परस्पर में विभिन्न हैं इस दृष्टि से इसका भेद है माया को ब्रह्म से यदि किसी प्रकार भी भिन्न न माना जाय तो माया की भांति ब्रह्म भी परिणामी अथच विकारी सिद्ध होगा तथा ब्रह्म की अपेक्षा विवर्त और माया की अपेक्षा परिणाम,

† (क) नहि आत्मनोऽन्यत् अनात्मभूतं तत् अतो नाम अपे सर्वावस्थे ब्रह्मैव आत्मवती इति ते तदात्मके उच्येते ।

(तै० उ० शा० भा० २ । ६ । २)

(ख) जड़पञ्चस्यागन्तुक तथा स्वत सत्ता भावात् इत्यदि ।

(उपदेश सहस्री)

† अचिन्त्य शक्तिर्मायैषा ब्रह्मण्यव्याकृताभिधा ।

अविक्रिय ब्रह्मनिष्ठा विकारं यात्यनेकधा ॥ (पंचदशी १३)

* परमेश्वराधीना त्विद्यमस्माभिः प्रागवस्था जगतोऽभ्युपगम्यते न स्वतंत्रा साचावुर्यमभ्युपगन्तव्या । अर्थवती हि सा नहि तथा विना परमेश्वरस्य स्रष्टृत्वं सिध्यति शक्तिरहितस्य तस्य प्रवृत्त्यनुपपत्तेः । इस कथन से माया की स्वीकृति को शंकर स्वामी ने नितान्त आवश्यक बतलाया है । अतः वह पदार्थ अवश्य है ।

(ब्र० सू० भा० १ । ४ । ३)

इस प्रकार विवर्त और परिणामवाद का अंगीकारX भी इनके पारस्परिक भेद का ही बोधक है तथा, “अर्थवतीहि सा” इत्यादि भाष्यगत लेख से उसमें किसी प्रकार से स्वतंत्रता का भी बोध होता है क्योंकि यदि “माया” न हो तो ब्रह्म, सृष्टि ही नहीं रच सकता “नहि तथा बिना परमेश्वरस्य स्रष्टृत्वं सिद्ध्यति” । शक्ति-सामर्थ्य के बिना वह क्या कर सकेगा (शक्ति रहितस्य तस्य प्रवृत्त्यनुपपत्तेः) इससे सिद्ध हुआ कि ब्रह्म की आत्मभूत मायाशक्ति की भी कोई स्वतंत्रसत्ता किसी न किसी रूप में है अतः वह माया ब्रह्म से भिन्न भी है । इस प्रकार माया में भेद अथवा अभेद दोनों ही प्रामाणिक रूप से उपलब्ध होते हैं और दोनों ही स्वीकृति के योग्य हैं । अब रही भेदाभेद के परस्पर विरोध की बात + सो इसका उत्तर तो

× अविद्यापेक्षया परिणामः चैतन्यापेक्षया विवर्तः ।

(वे० परि भा० प्र० परिच्छेद)

इसके सिवाय वेदान्त परिभाषा में ब्रह्म को जगत् का अधिष्ठान उपादान और माया को परिणामी उपादान बतला कर उनकी भिन्न २ लक्षणों द्वारा अनेकतः विभिन्नता सिद्ध की है ।

+ हमारे खयाल में तो—

न्यायात् खलु विरोधो यः सविरोध इहोच्यते ।

यद्वेदान्त भेदादौ तयोरेवाप्रसिद्धितः ॥

(हरिभद्रसूरी)

न्याय से जो विरोध उपलब्ध हो उसी को वस्तुतः विरोध कह सकते हैं जैसे कि धर्म धर्मी और गुणगुणी आदि को एकान्ततया भिन्न अथवा अभिन्न मानने में है अर्थात् विरोध की उपस्थिति है । क्योंकि

माया से ही पूछना चाहिये ? अथवा जिस सर्वज्ञ परमात्मा को वह शक्ति मानी जाती है उससे पूछना चाहिये ? कि उसने स्वशक्तिभूत माया का इस प्रकार का स्वरूप क्यों बनाया जो कि वह (माया) ब्रह्म की आत्म भूत होते हुये भी उससे अलग और भिन्न होते हुये भी अभिन्न रूप से रहती है । इसका उत्तर हम कुछ नहीं दे सकते कि अग्नि में दाहशीलता क्यों है पदार्थों का स्वरूप ही ऐसा है कि वे अनेकानेक विरोधी धर्मों की सत्ता को सापेक्षतया अपने में धारण किये हुये हैं । माया रूप पदार्थ भी इसी प्रकार का है उसमें भी अपेक्षाकृत भेद दृष्टि से भेदाभेद दोनों ही रहते हैं । तथा भेद और अभेद के विषय में जो विरोध की सम्भावना की जाती है वह केवल शाब्दिक है इनमें (भेद और अभेद में) आर्थिक विरोध विलकुल नहीं है । तब माया को अनिर्वचनीय क्यों कहा ? इसका उत्तर यही है कि उसका-माया का-एकान्ततया-सर्वथा भाव रूप से वा अभाव रूप से निर्वचन नहीं हो सकता अथवा यूँ कहिये कि सर्वथा भेद रूप से अथवा अभेद रूप से ही उसका कथन नहीं किया जा सकता इसलिये वह माया अनिर्वचनीय कहलाती है । बौद्धों के परम सत्य के विषय में भी यही न्याय समझना चाहिये । उसमें भी एकान्ततया, नित्यानित्यत्व आदि धर्मों का निषेध अभिप्रेत है अन्यथा परम सत्य पदार्थ की सत्ता ही साबित नहीं हो सकती । इसलिये

इनका एकान्त भेद भी नहीं बन सकता और अभेद भी सिद्ध नहीं होता इसलिये यहां पर तो विरोध अवश्य है । भेदाभेद का सह अवस्थान तो अनुभव सिद्ध है ।

बौद्धों के 'परमतत्त्व' और वेदान्तियों के अनिर्वचनीय शब्द की जो व्याख्या अथवा स्वरूप निर्दिष्ट हुआ है उसका सूक्ष्म दृष्टि से निरीक्षण करने पर उनमें अनेकान्तवाद का ही सम्पूर्णतया दर्शन होता है अतः अनिर्वचनीय शब्द अनेकान्तवाद का ही समानार्थ वाची शब्द है ऐसा हमें प्रतीत होता है ।

[एक भ्रम की निवृत्ति]

स्याद्वाद के विषय में बहुत से विद्वानों की यह धारणा है कि एक वस्तु में विरुद्ध धर्मों की सत्ता को प्रतिपादन करने का नाम स्याद्वाद अथवा अनेकान्तवाद है । परन्तु यह उनका भ्रम है इसी भ्रम के कारण उन्होंने स्याद्वाद के ऊपर बड़े तीव्र प्रहार किये हैं वास्तव में नाना विरुद्ध धर्मों का एक स्थान में विधान या प्रतिपादन करने का नाम स्याद्वाद नहीं किंतु, वस्तु में अपेक्षा भेद से उनके विरोधि धर्मों के अविरोध को साबित करने वाली पद्धति का नाम स्याद्वाद वा अनेकान्तवाद है ऐसा ही जैन विद्वानों का मानना है ❀ इस लिये अपेक्षाकृत दृष्टिभेद से वस्तु में नित्यानित्यत्व आदि अनेक विरोधि धर्म अपनी सापेक्ष सत्ता को

❀ नह्येकत्र नाना विरुद्ध धर्म प्रतिपादकः स्याद्वादः किन्त्वपेक्षाभेदेन तदविरोध धोतक स्यात् पद समन्विता वाक्य विशेष इति ।

(उपाध्याययशो विर्जय । न्याय खंडखाद्य श्लो० ४९ की व्याख्या)

प्रमाणित करते हुये उसको (वस्तु को) नित्यानित्यादि स्वरूप में ही उपस्थित करते हैं ।

[उपसंहार]

प्रिय सभ्य पाठकगण ! जैनदर्शन का अनेकान्तवाद किस प्रकार का है तथा अनुभव, उसकी प्रामाणिकता को किस प्रकार से साधित कर रहा है, एवं भारतीय दर्शनशास्त्रों-दार्शनिक ग्रन्थों-में उसको-अनेकान्तवाद को-कहाँ और किस रूप में स्थान दिया है इत्यादि बातों को हमने यथामति यथाशक्ति आपके सामने प्रस्तुत कर दिया है । प्रस्तुत विषय से सम्बन्ध रखने वाली जितनी प्रमाण सामग्री हमको दार्शनिक ग्रन्थों में मिली उतनी का हमने उल्लेख कर दिया । इस विषय में हमारा विचार तो यही है कि जैन दर्शन का अनेकान्तवाद संदेहात्मक अथवा अनिश्चयात्मक नहीं किन्तु अनुभव के अनुसार यथार्थ रूप से वस्तु स्वरूप का निर्णय करने वाला एक सुनिश्चित सिद्धान्त है । जबकि अनुभव ही वस्तु में एकान्तत्व का निषेध करके उसमें अनेकान्तता का व्यवस्थापन कर रहा हो तब जैन दर्शन का इसमें क्या दोष ? अनुभव के विरुद्ध वस्तु स्वरूप का स्वीकार करना कभी उचित नहीं समझा जा सकता × । इसलिये किसी •

× अनुभव एवहि धर्मिणो धर्मादीनां भेदाभेदौ
व्यवस्थापयति..... अनुभवानुसारिणो वयं न तु माति-
वत्स्व स्वेच्छया धर्मानुभवान् व्यवस्थापयितुं मशिमहे [वाचस्पतिमिश्र]

साम्प्रदायिक व्यामोह के कारण, अनेकान्तवाद को अनिश्चयवाद वा 'संदेहवाद' के नामसे वर्णन करके उसके संस्थापकों का उपहास करना निस्संदेह एक जीता जागता अन्याय है। एवं अनेकान्तवाद, मात्र जैन दर्शन का ही सिद्धान्त नहीं [जैन दर्शन ने इसको अधिक रूप से अपनाया यह बात दूसरी है] किन्तु दर्शनान्तरों में भी इसे वस्तु व्यवस्था के लिये—कही स्पष्ट रूप से और कहीं अस्पष्ट रूप से—आदरणीय स्थान अवश्य मिला है इत्यादि। तथा हमारा यह प्रयास अनेकान्तवाद प्रधान जैन दर्शन की प्रशंसा और एकान्तवादी दर्शनों की अवहेलना के लिये नहीं किन्तु वस्तु का आनुभविक स्वरूप अनेकान्त अथवा सापेक्ष है और इसी स्वरूप में उसकी सर्वत्र उपलब्धि होती है इसके प्रतिकूल, सर्वथा एकान्त अथवा निरपेक्ष स्वरूप से वस्तुस्वरूप का अंगीकार करना, (यह निर्णय)—वस्तु के वास्तविक स्वरूप से विरुद्ध और उसके वस्तुत्व का व्याघातक है। इस प्रकार सामान्य रूप से निरूपण किये जाने वाले, जैन दर्शन के अनेकान्तवाद सिद्धान्त को—अन्यान्य दार्शनिक विद्वानों ने भी तत्त्वार्थ व्यवस्था के लिये शुद्ध वा विकृत स्वरूप, नाम अथवा नामान्तर से शब्दरूप में या अर्थ रूप में अवश्य स्वीकार किया है। अतः अनेकान्तवाद अथवा अपेक्षावाद—केवल जैन दर्शन का ही मुख्य सिद्धान्त नहीं है। दर्शनान्तरों का भी इस पर अधिकार है इतना तत्त्व समझा देने की खातिर ही हमारा यह अल्प प्रयास है।

इसके सिवाय हमारी परिमार्जित धारणा तो यह है कि यथार्थ एकान्त और अनेकान्तवाद के सभी दर्शत पक्षपाती हैं।

तथा अयथार्थ—मिथ्या एकान्त और अनेकान्तवाद के सभी विरोधी हैं ? जैन दर्शन भी अनेकान्तवाद को अनेकान्त रूप से ही स्वीकार करता X है एकान्त रूप से नहीं । अतः वह भी सम्यक् एकान्तवाद का पक्षपाती और मिथ्या अनेकान्तवाद का विरोधी

• X (क) अनेकान्तस्याप्यनेकान्तानुविद्धैकान्तगर्भात्-तदुक्तम् “भयणा विहु भइयव्वा जह भयणा भयइ सब्बदव्वाइ । एवं भयणा नियमो वि होइ समया विराहणया” । (भज्जनापि खलु भक्तव्या यथा भजना भजति सर्वं द्रव्याणि)

• एवं भजनानियमोऽपि भवति समयाविराधनया ।

• (स्याद्वाद कल्पलता टी० शा० वा० स० स्त० ७ पृ० २२३)

(ख) नचैव मेकान्ताभ्युपगमादनेकान्तहानि, अनेकान्तस्य सम्यगे कान्ताविनाभावित्वात् । अन्यथा नेकान्तस्यैवाघटनात् । नयार्पणादेकान्तस्य प्रमाणादनेकान्तस्यैवोपदेशात्, तथैव दृष्टेष्टाभ्यां भविरुद्धस्य तस्य व्यवस्थिते ।

• (षड्दर्शन समुच्चय टी० गुणरत्नसूरि श्लो० ५७ पृ० ६४)

(ग) नचैव मेकान्तोपगमे कश्चिद्दोषः सुनयार्पितस्यैकान्तस्य समीचीनतयास्थितत्वात् । येनात्मभा नेकान्तस्तेनात्मना नेकान्त एवेत्येकान्तानुपगोपि ना निष्ठः प्रमाण साधनस्यैवानेकान्तस्य सिद्धे । नय साधनस्यैकान्तत्वं व्यवस्थिते रनेकान्तोप्यनेकान्त इति प्रतिज्ञानात् । तदुक्तम्—

• अनेकान्तोप्यनेकान्तः प्रमाण नयसाधन ।

• अनिकान्तः प्रमाणत्वे तदेकान्तोऽर्पितान्नयात् ॥

• (प्रमाण नयैरधिगमः । १ । ६ सूत्रे तृत्वार्यं श्लोक वार्तिकालंकारे विद्यानद स्वामी । पृ० १४०)

है। इस लिये सम्यक् एकान्त और सम्यक् अनेकान्तवाद में किसी को विप्रतिपत्ति नहीं है।

प्रस्तुत विषय में हमारे जो विचार थे उनको हमने संक्षेप रूप से इस निबन्ध में यथामति दर्शा दिया है और तदुपयोगी संकलित सामग्री को भी उपस्थित कर दिया है। आशा है विवेकशील पाठक हमारे इन विचारों का मध्यस्थ दृष्टि से अवलोकन करते हुए हमारे इस अल्प परिश्रम को सफल करेंगे। शुभम्।

विनीत—हंस



[परिशिष्ट प्रकरण]

(क) विभाग—

[दर्शनों के आधार ग्रन्थों में अनेकान्तवाद]



न ग्रंथों का आधार लेकर दर्शन शास्त्रों की सृष्टि हुई है उनमें भी रूपान्तर से अनेकान्तवाद—अपेक्षावाद—का मूल उपलब्ध होता है। सभी वैदिक दर्शनों के प्रमाण भूत, मूल आधार वेद उपनिषद् और गीता हैं इनके सिवाय महाभारत और पुराण ग्रंथों

का भी कहीं कहीं पर प्रमाण रूप से उल्लेख + है। श्रीमद्भगवद्गीता, उपनिषद् और मूल ऋग्वेदादि संहिता ग्रंथों के पर्यालोचन से ज्ञात होता है कि उनमें ब्रह्म के स्वरूप का जिस रूप में निरूपण किया है वह स्वरूप एवमन्त नहीं किन्तु अनेकान्त है। वैदिक साहित्य के सब से प्राचीन और प्रामाणिक ग्रंथ ऋग्वेद में सृष्टि के मूल कारण ब्रह्म को सत् असत् से भिन्न बतलाते हुए अन्यत्र उसको सत् भी कहा है और असत् भी बतलाया है। उदाहरणार्थ ऋग्वेद के नादसीय सूक्त में—

✕ देखो विज्ञान भिच्छु और श्रीकंठ शिवाचार्य आदि के भाष्यों का लेख जो पीछे दिया जा चुका है।

“ना सदासी नो सदासीत्तदीनीं”

(ऋ० मं० १०, सूत्र० १२१ मं० १) उस काल में सत् भी नहीं था और असत् भी न था अर्थात् जो नहीं वह उस वक्त नहीं था और जो है वह भी उस समय नहीं था । किंतु सदसत् रूप केवल ब्रह्म ही अवस्थित था ।

“नाम रूप रहितत्वेन “असत्” शब्द वाच्यं.
“सत् एवावस्थितं परमात्म तत्त्वम्”

[तैत्तिरीय ब्राह्मण २।१।९।१] तथा अत्यत्र सत् और असत् रूप का इस प्रकार वर्णन आता है ।

“एकं सद्विप्रा बहुधा वदन्ति”

[ऋ० मं० १ सू० १६४ मं० ४६] उस एक ही सत् का विद्वान लोग अनेक प्रकार से कथन करते हैं ।

“देवानां पूर्वे युगे असतः सद जायत्”

(ऋ० मं० १० सू० ७२ मं० ७)

देवताओं से भी प्रथम असत्—(भव्याक्त ब्रह्म) से सत् (व्यक्त-संसार) की उत्पत्ति हुई । इस कथन से ब्रह्म में सत् और असत् दोनों शब्दों का विधान भी देखा जाता है, और सत् असत् का उसमें निषेध भी दृष्टिगोचर होता है यह कथन उपरा उपरी देखने से यद्यपि विरुद्ध सा प्रतीत होता है तथापि इसकी उपपत्ति अपेक्षावाद के सिद्धान्तानुसार भली भाँति हो सकती है । यह कथन साक्षेप है अपेक्षा कृत भेद को लेकर ही ब्रह्म में असत् और सत् शब्द का उल्लेख है । कहीं पर तो इन शब्दों का

ब्रह्म के व्यक्ताव्यक्त स्वरूप का बोध कराने के निमित्त किया गया है और कही पर अव्यक्त स्वरूप में सगुण निर्गुण स्वरूप का भान कराने के लिये है, और कही पर केवल निर्गुण स्वरूप बोधनार्थ सत् और असत् से विलक्षणता का उल्लेख है। इसी आधार से उपनिषदों में तथा भगवद्गीता में अनेक जगह पर ब्रह्म को सद्व्यक्त से असद्व्यक्त से और सदसद्व्यक्त से उल्लेख करके सत् और असत् उभय से विलक्षण भी बतलाया है। भगवद्गीता और उपनिषदों में आने वाले इस प्रकार के विरुद्ध वाक्यों का समन्वय बिना अपेक्षावाद का अवलम्बन किये कदापि नहीं हो सकता। अमुक वाक्य इस तात्पर्य को लेकर लिखा गया है, अमुक वाक्य, यहां पर इस अभिप्राय से विहित हुआ है, यह कथन परमात्मा के निर्गुण स्वरूप का बोध कराता है और इस कथन से उसकी सगुणता अभिप्रेत है इत्यादि रूप से जो विद्वान् विरोध का परिहार अथवा विरोधी वाक्यों की एक वाक्यत्वा या समन्वय करते हैं यही अपेक्षावाद के सिद्धान्त का अर्थतः आलम्बन या अनुसरण है। हमारे ख्याल में जैन विद्वान् उपाध्याय यशो विजय ने ठीक ही कहा है—

“ब्रुवाणा भिन्न भिन्नार्थान् नय भेद व्यपेक्षया ।

प्रतिक्षिपेयुर्न वेदाः स्याद्वादं सार्वतात्रिकम् ॥

[नयोपनिषत्]

अर्थात् अपेक्षाकृत भेद को लेकर पदार्थ का भिन्न भिन्न रूप से प्रतिपादन करने वाले, वेद (उपनिषद् आदि) भी स्याद्वाद के प्रतिषेधक नहीं हैं ।

[परमात्मा का व्यक्ताव्यक्त अथवा सगुणानिर्गुण स्वरूप]

भगवद्गीता और उपनिषदें ।

प्रकृति और पुरुष के भी परे जो पुरुषोत्तम परमात्मा या परब्रह्म है उसका वर्णन करते समय भगवद्गीता में पहले उसके दो स्वरूप बतलाये गये हैं, यथा व्यक्त और अव्यक्त (आँखों से दिखने वाला और आँखों से न दिखने वाला) इसमें सन्देह नहीं कि व्यक्त स्वरूप अर्थात् इन्द्रियगोचर रूप सगुण ही होना चाहिये और अव्यक्त रूप यद्यपि इन्द्रियों को अगोचर है तो भी इतने ही से यह नहीं कहा जा सकता कि वह निर्गुण ही है क्योंकि यद्यपि वह हमारी आँखों से न देख पड़े तो भी उसमें सब प्रकार के गुण सूक्ष्म रूप से रह सकते हैं इसलिये अव्यक्त के भी तीन भेद किये हैं, जैसे सगुण, सगुण-निर्गुण और निर्गुण । यहाँ “गुण” शब्द में उन सब गुणों का समावेश किया गया है कि जिनका ज्ञान मनुष्य को केवल उसकी बाह्येन्द्रियों से ही नहीं होता किन्तु मन से भी होता है । परमेश्वर के मूर्तिमान् अवतार भगवान् श्रीकृष्ण स्वयं साक्षात् अर्जुन के सामने खड़े होकर उपदेश कर रहे थे, इसलिये गीता में जगह जगह पर उन्होंने अपने विषय में प्रथम पुरुष का निर्देश इस प्रकार किया है— जैसे, “ प्रकृति मेरा रूप है ” [९।८] “जीव मेरा अंश है” [१५।७] “सब भूतो का अन्तर्यामी आत्मा मैं हूँ” [१०।२०] संसार में जितनी श्रीमान् या विभूतिमान् मूर्तियाँ हैं वे सब मेरे अंश से उत्पन्न हुई हैं [१०।४१] मुझ में भन लगाकर मेरा भक्त हो [९।३४] मैं ही ब्रह्म का, अव्यय मोक्ष का,

शाश्वत धर्म का और अनन्त सुख का मूल स्थान हूँ [गी० १४।२७]
 इससे विदित होगा कि गीता में आदि से अन्त तक अधिकांश में
 परमात्मा के व्यक्त स्वरूप का ही वर्णन किया गया है । ..

इतने ही से केवल भक्ति के अभिलाषी कुछ पंडितों और
 टीकाकारों ने यह मत प्रगट किया है कि गीता में परमात्मा का
 व्यक्तरूप ही अन्तिम साध्य माना गया है । परन्तु यह मत सच
 नहीं कहा जा सकता, × क्योंकि उक्त वर्णन के साथ ही भगवान् ने
 स्पष्ट रूप से कह दिया है कि मेरा व्यक्त स्वरूप मायिक है और
 उसके परे जो अव्यक्त रूप अर्थात् इन्द्रियो को अगोचर है वही
 मेरा सच्चा स्वरूप है ।

इतनी बात यद्यपि स्पष्ट हो चुकी कि परमेश्वर का श्रेष्ठ
 स्वरूप व्यक्त नहीं अव्यक्त है तथापि थोड़ा सा यह विचार
 होना भी आवश्यक है कि परमात्मा का यह श्रेष्ठ अव्यक्त स्वरूप
 सगुण है या निर्गुण । जब कि सगुण अव्यक्त का हमारे सामने
 यह एक उदाहरण है कि सांख्य शास्त्र की प्रकृति अव्यक्त
 (अर्थात् इन्द्रियो को अगोचर) होने पर भी सगुण अर्थात्

(×) पाठक ! देखें यह कथन एकान्त पक्षका कैसा स्पष्ट विरोधी है अर्थात्
 जो लोग परमात्मा को एकान्ततया सर्वथा व्यक्त रूप से ही मानते हुए
 उसके अव्यक्त स्वरूप का निषेध करते हैं वे एकान्ततया व्यक्तरूप के पक्ष-
 पाती होने से उनका पक्ष ठीक नहीं है यह उक्त कथन से दर्शाया है ।

सत्त्व रजस्तम गुणमय है, तब कुछ लोग यह कहते हैं कि परमेश्वर का अव्यक्त और श्रेष्ठरूप भी उसी प्रकार सगुण माना जावे । अपनी माया से क्यों न हो परन्तु जब वही अव्यक्त परमेश्वर व्यक्त-सृष्टि निर्माण करता है [गी. ९।८] और सब लोगों के हृदय में रहकर उनके सारे व्यवहार करता है [१८।६१].....

तब तो यही बात सिद्ध होती है कि वह अव्यक्त अर्थात् इन्द्रियों को अगोचर भले ही हो तथापि वह दया, कर्तृत्वादि गुणों से युक्त अर्थात् सगुण अवश्य ही होगा । परन्तु इसके विरुद्ध भगवान् ऐसा भी कहते हैं कि “नमांकर्माणि लिपन्ति” मुझे कर्मों का अर्थात् गुणों का कभी स्पर्श नहीं होता [४।१४] प्रकृति के गुणों से मोहित होकर मूर्ख लोग आत्मा ही को कर्ता मानते हैं [३।२७।१४।१९] अथवा यह अव्यय और अकर्ता परमेश्वर ही प्राणियों के हृदय में जीवरूप से निवास करता है [१३।३१] और इसीलिये यद्यपि वह प्राणियों के कर्तृत्व और कर्म से वस्तुतः अलिप्त है तथापि अज्ञान में फंसे हुए लोग मोहित हो जाया करते हैं [५।१४।१५] इस प्रकार अव्यक्त अर्थात् इन्द्रियों को अगोचर परमेश्वर के रूप-सगुण और निर्गुण-दो तरह ही कि नहीं है प्रत्युत इसके अतिरिक्त कहीं कहीं इन दोनों रूपों को एक मिलाकर भी, अव्यक्त परमेश्वर का वर्णन किया गया है । उदाहरणार्थ—“भूतभृत् न च भूतस्थो” [९।५] मैं भूतों का आधार होकर भी उनमें नहीं हूँ, “परमात्मा न तो सत् है और न असत्” × [१३।१२]

× अनादिमत्पदं ब्रह्म न सत्तन्ना सदुच्यते ।

सर्वेन्द्रियवान् होने का जिसमें भास हो परन्तु “ जो, सर्वेन्द्रिय रहित है । और निर्गुण होकर गुणों का उपभोग करने वाला है । [१३।१४] “ दूर है और समीप भी है ” * [१३।१५.] “अविभक्त है और विभक्त भी देख पड़ता है” + [१३।१६] इस प्रकार परमेश्वर के स्वरूप का सगुण निर्गुण मिश्रित अर्थात् परस्पर विरोधी वर्णन भी किया गया है ।

भगवद्गीता की भांति उपनिषदों में भी अव्यक्त परमात्मा का स्वरूप तीन प्रकार का पाया जाता है—अर्थात् कभी सगुण कभी उभयविधि यानी सगुण निर्गुण मिश्रित और कभी केवल निर्गुण ।

..... भगवद् गीता के समान ही परस्पर विरुद्ध गुणों को एकत्र कर ब्रह्म का वर्णन इस प्रकार किया गया है कि ब्रह्म-सत्

ॐ सर्वेन्द्रिय गुणाभासं, सर्वेन्द्रिय विवर्जितम् ।

• “असक्तं सर्वमृचैव” निर्गुणं गुणभोक्तृ च ॥

• वाहिरन्तश्च भूताना मचरं चरमेव च ।

• सूक्ष्मत्वाद विज्ञेयं दूरस्थं चांतिके च तत् ।

• + अविभक्तं च भूतेषु विभक्तमिव च स्थितम् ।

नहीं और असत् भी नहीं (ऋ० १० । १२९ । १) अथवा
 “अणोरणीयान् महतो महीयान्” अर्थात् अणु से भी
 छोटा और बड़े से भी बड़ा है (कठ० २ । २०) “तदेजति
 तन्नैजति तत् दूरे तद्वांतिके” अर्थात् वह हिलता है और हिलता
 भी नहीं, वह दूर है और समीप भी है (ईश० ५. मुं० ३ । १।७)
 “अथवा” सर्वेन्द्रिय गुणाभास होकर भी सर्वेन्द्रिय विवर्जित
 है (श्वेता० ३ । १७) (इत्यादि)

उपर्युक्त वचनो से यह प्रकट होता है किन्तु केवल भगवद्-
 गीता में ही वरन् महाभारतान्तर्गत नारायणीय या भागवत में
 और उपनिषदों में भी परमात्मा का अव्यक्त स्वरूप ही व्यक्त
 स्वरूप से श्रेष्ठ माना गया है और यही अव्यक्त श्रेष्ठ
 स्वरूप वहाँ तीन प्रकार से वर्णित है अर्थात् सगुण
 सगुण-निर्गुण और अन्त में केवल निर्गुण इत्यादि + ।

ब्रह्म या परमात्मा के स्वरूप विषय में भगवद्गीता
 और उपनिषदों का यह सार है जो ऊपर प्रदर्शित किया
 गया है भगवान् श्रीकृष्ण ने अर्जुन से स्पष्ट शब्दों में
 कहा है कि अर्जुन ! सत् और असत् दोनों में ही
 हूँ (†) तथा तैत्तिरीय उपनिषद् में भी ब्रह्म का ‘प्रतिद्वन्द्व्यात्मक

(*) नासदासीन्नो सदासीत्तदानीं

(+) लोकमान्य तिलक का गीता रहस्य हिन्दी अनुवाद पृष्ठ २०३
 से २०६ तक ।

(†) “सदसच्चाह्वयर्जुन” (गी० अ० ६ श्लो० १६)

शब्दों में ही वर्णन किया है (§) इससे प्रतीत हुआ कि गीता और उपनिषदों को ब्रह्म का एकान्त स्वरूप अभिमत नहीं किन्तु उनके मत में ब्रह्म, का स्वरूप व्यक्त, अव्यक्त सगुण, सगुण-निर्गुण और निर्गुण आदि रूप से अनेकान्त ही निर्णीत है। अपेक्षाकृत भेद से ब्रह्म में उक्त सभी विरोधी गुणों का समावेश सुकर है। इसी अभिप्राय से ब्रह्म के यथार्थ स्वरूप का प्रतिद्वन्द्वात्मक शब्दों में वर्णन किया गया है।

इसके अतिरिक्त पुराणों में भी ईश्वर के सगुण निर्गुण स्वरूप का वर्णन है इस वर्णन में भी अपेक्षावाद के सिद्धान्त की स्पष्ट झलक दिखाई देती है। उदाहरण के लिये कुछ वाक्य नीचे उद्धृत किये जाते हैं—

ब्रह्मैकं मूर्तिभेदस्तु, गुणभेदेन सन्ततम् ।

तद्ब्रह्म द्विविधं वस्तु, सगुणं निर्गुणं तथा ॥१॥

मायाश्रितो यः सगुणो, मायातीतश्च निर्गुणः ।

स्वेच्छामयश्च भगवानिच्छया विकरोति च ॥२॥

इच्छा शक्तिश्च प्रकृतिः सर्वं शक्तिः प्रसूः सदा ।

तत्र सक्तश्च सगुणः, सशरीरी च प्राकृतः ॥३॥

निर्गुणस्तत्र निर्लिप्तः अशरीरी निरंकुशः ।

सचात्मा भगवान्नित्यः, सर्वाधारः सनातनः ॥४॥

(§) तदनुप्रविश्य सच्चत्यन्नाभवत् निरुक्तं चानिरुक्तं च नित्यं चानित्यं च सत्यं चानृतं च इत्यादि । (ब्रह्मवल्ली २ अनुवाक ६) •

सर्वेश्वरः सर्वसाक्षी, सर्वत्रास्ति फलप्रदः ।

शरीरं द्विविधं शम्भो-नित्यं प्राकृतमेव च ॥५॥

नित्यं विनाश रहितं नश्वरं प्राकृतं सदा × ।

भावार्थ—ब्रह्म यद्यपि एक है परन्तु गुण भेद से उसके स्वरूप में भेद है इस लिये ब्रह्म रूप वस्तु दो प्रकार की है । एक सगुण दूसरी निर्गुण, माया संयुक्त तो वह ब्रह्म सगुण कहलाता है और माया रहित को निर्गुण कहते हैं । संसार को उत्पन्न करने वाली, भगवान् की इच्छा शक्ति ही प्रकृति है । वह भगवान् से भिन्न नहीं है । उस प्रकृति से संयुक्त हुआ भगवान् सगुण, शरीरी अथच प्राकृत-कहलाता है, उसमें निर्लिप्त हुआ वह निर्गुण अशरीरी और निरंकुश-स्वतन्त्र-माना जाता है । परमात्मा के नित्य अथच प्राकृत ये दो स्वरूप हैं । उनमें जो नित्य शरीर है वह तो अविनाशी-विनाश रहित है और जो प्राकृत है, उसका विनाश हो जाता है ।

ब्रह्म वैवर्त पुराण का यह लेख भगवान् को सगुण, निर्गुण शरीरी, अशरीरी मित्य और प्राकृत रूप से बोधन करता हुआ उसमें अनेक रूपता को सिद्ध कर रहा है परन्तु यह अनेक रूपता अपेक्षाकृत भेद का आश्रय लिये बिना किस प्रकार संगत हो सकती है ? जो सगुण है वह निर्गुण कैसे ? जो शरीरी वह अशरीरी किस प्रकार कहा जाय ? क्योंकि इनमें विरोध है । तब

इसके समाधानार्थ यही कहना होगा कि माया की अपेक्षा वह सगुण और शरीरी, और केवल स्वरूप की अपेक्षा से उसे निर्गुण अथवा अशरीरी कहते हैं। इसलिये अपेक्षा भेद से वह शरीरी भी है सगुण भी है निर्गुण और अशरीरी भी कहा जा सकता है। इसी प्रकार उसके नित्यानित्य स्वरूप की भी अपेक्षाकृत भेद से उपपत्ति हो सकती है। मायिक स्वरूप की अपेक्षा वह अनित्य और शुद्ध स्वरूप की अपेक्षा नित्य है इस भाँति उसके नित्यानित्य शरीर विषयिणी विरुद्ध उक्ति का समाधान भी सुकर है।

इस सारी विवेचना से यह प्रमाणित हुआ कि ब्रह्म का स्वरूप भी अनेकान्त है सर्वथा एकान्त नहीं “अनेकरूप रूपाय विष्णवे प्रम विष्णवे” (विष्णु सहस्र नाम) ।

[महाभारत में अनेकान्तवाद]

जैनधर्म के सिद्धान्त रूप अनेकान्तवाद—सप्तभंगी नयवाद—का महाभारत में कई स्थानों में उल्लेख किया है^x परन्तु वह कथन अनेकान्तवाद के समर्थन में उपयुक्त नहीं किया जा सकता वह तो स्वीकृत सिद्धान्त का अनुवादमात्र समझा जा सकता है इसलिये प्रस्तुत विषय में वह उपयोगी नहीं हो सकता, परन्तु इसके

(^x) देखो महाभारत श्रुति पर्व अध्याय २३८ श्लोक ६—

एतदेवं च नैवं च नचोभे नानुभेतथा ।

कर्मस्था विषयं त्रयः सत्त्वस्थाः समदर्शिनः ॥

सिवाय महाभारत में कहीं कहीं पर ऐसा लेख भी है जिस पर से ग्रन्थकर्त्ता का ही प्रस्तुत विषय में स्वतन्त्रतर्या आशय प्रगट होता है । शिष्य प्रश्न के बाद—

गुरुः—“यो विद्वान्सह संवासं चिवासं चैव पश्यति ।
तथैकत्व नानात्वे स दुःखात् परिमुच्यते ॥ (?)”

अर्थात्—जो विद्वान् जड़ और चेतन के भेदाभेद को तथा—
एकत्व और नानात्व को देखता है वह दुःख से छूट जाता है ।

इस श्लोक में चेतन और जड़ जीव और परमात्मा के भेदाभेद और एकत्व नानात्व का उल्लेख स्पष्ट है । चेतन जड़ का नीर नीर की भांति मिश्रण रूप अभेद सम्प्रज्ञात में और पृथक्त्व-भेद पदार्थ दर्शन में तथा जीव का ब्रह्म के साथ अभेद परमार्थ दशा में और भिन्नता व्यवहार दृष्टि में ऐसा टीका-कार का कथन है X इस प्रकार भेदाभेद और एकत्व नानात्व को देखना ही मानो दुःख की निवृत्ति का उपाय है ऐसा इस श्लोक का अभिप्राय है इससे भेदाभेद और एकत्व नानात्व दोनों ही चेतन और जड़ में अपेक्षा कृत भेद से विद्यमान हैं ऐसा स्फुट-तया प्रमाणित हुआ ।

(?) आश्वमेधिक पर्व [अनुगीता] अध्याय ३५ श्लो० १७ ।

X सह संवासं चिज्जडयोरेक लोलीभावं संप्रज्ञाते, विवासं तपोः ।

एकत्वं शुद्धत्वं पदार्थ दर्शने । एकत्वं ईश्वरादभेद-तयैव ।

“नानात्वं तयोर्भिन्नत्वं व्यवहारे” [इति नीयकण्ठाचाराः]

जैन दर्शन का भी इस विषय में प्रायः ऐसा ही सिद्धांत है × इसके अतिरिक्त इसी विषय पर प्रथम लेख की अपेक्षा कुछ अधिक प्रकाश डालने वाला एक और लेख भी महाभारत में देखा जाता है । जो लोग क्षेत्रज्ञ और सत्त्व [आत्मा और प्रकृति] के वास्तविक भेद वा अभेद, एकत्व अथवा नानात्व को एकान्त-तया वास्तविक या प्रातीतिक ही मानते हैं उनका मत महाभारत के कर्त्ता को अभीष्ट नहीं है । उसके विचार में आत्मा और प्रकृति में एकान्त रूप से भेद अथवा अभेद का स्वीकार करने वाले दोनों ही अद्वैती हैं । आत्मा में स्वाभाविक रूप से कर्तृत्व

× ('क') नित्यानित्ये तथा देहाद्, भिन्नाभिन्ने च तत्त्वतः ।

घटन्त आत्मानि न्यायां द्विसादी न्यविरोधतः ॥ .

(हरिभद्र सुरि कृत अष्टक)

(ख) मौनीन्द्रे च प्रवचने युज्यते सर्वं मेव हि,

नित्यानित्ये स्फुटं देहात् भिन्नाभिन्ने तथात्मनि ॥३८॥

• (उ० यशोविजय, कृत अध्यात्मसार पृ० १०३)

तथा देहात् कथंचिद्भिन्नः चैतन्य रूप पृथक् सत्ता पेक्षया व्यतिरिक्त. मृतक शरीरे दृष्ट विभागत्वात् तथा, कथं चिद्भिन्न' क्षीर नीर वत् वन्ध्य पिंडवत् सकल शरीर व्यापित्वात् सकचन्दनांगनादि कंटक खड्ग ज्वरादीष्टानिष्ट स्पर्शतः साता सातयोः शरीरेऽनुभूयमानत्वात् ।

[टी० मु० गंभीर विजय]

(ग) प्रमाणाद् भिन्नाभिन्नम् । १।१ ४२

[प्रमाण मीमांसायों हेमचन्द्राचार्याः]

भोक्तृत्वादि धर्मों का अंगीकार करने वाले नैयायिकों और इन कर्तृत्वादि गुणों को केवल प्रतीतिमात्र से आत्मा में स्वीकार करने वाले सांख्यों—सांख्य मतानुयायियों—में से किसी एक का भी एकान्त पक्ष उसे ग्राह्य नहीं है इन दोनों ही पक्षों में महा-भारत के रचयिता को अपूर्णता प्रतीत होती है । इस लिये उसने आत्मा और प्रकृति में सापेक्षतया भिन्ना भिन्नत्व और एकत्व नानात्व, दोनों की सत्ता को, यथार्थ माना है ।

यथा—एतेनैवानुमानेन मन्यन्ते च मंत्रीषिणः ।

सत्त्वं च पुरुषश्चैव तत्र नास्ति विचारणा ॥८॥

आहुरेके च विद्वांसो ये ज्ञानपरिनिष्ठिताः ।

क्षेत्रज्ञ सत्त्वयो रैक्य मिति तन्नोपपद्यते ॥ ९ ॥

पृथग्भूतं ततः, सत्त्वं मित्येतद्विचारितम् ।

पृथग्भावश्च विज्ञेयः सहजश्चापितत्त्वतः ॥१०॥

तथैकैकत्वं नानात्वं, मिथ्येतदे विदुषा नयः ।

मशुकोदम्बरे चैक्यं, पृथक्त्वं मपि दृश्यते ॥११॥

(x)—[आश्वमेधिकपर्व—अनुगीता—अध्याय ४८]

पुरुषवत् स्वच्छत्वात्पुरुषोपकारित्वाच्च सत्त्वं पुरुषार्थ—भिन्न-मिति मन्यन्ते तार्किकाः अतएवात्मनि सत्त्वधर्मान् कर्तृत्वादीन् वास्तवान् मन्यन्ते, इत्यत आह एतेनेतिद्वाभ्याम् । सत्रापि मन्यन्ते प्राचीनिकमेकत्वं सांख्यादयः, तार्किकास्तु तदेव वास्तव मित्याहुरिति विवेकः । एतद्दूषयति आहुरिति । सांख्यं प्रत्याह पृथगिति ।

इन श्लोकों का अभिप्राय यह है कि—मनाषी अर्थात् विद्वान् लोग सत्त्व (प्रकृति प्रधान) और पुरुष [आत्मा] इन दो पदार्थों का अंगीकार करते हैं । उनमें भी कितने एक विद्वान् सत्त्व और पुरुष को सर्वथा एक वा अभिन्न मानते हैं । परन्तु यह मत ठीक नहीं है । एवं कई एक सत्त्व और पुरुष को सर्वथा भिन्न स्वीकार करते हैं । यह सिद्धान्त भी विचारपूर्ण नहीं है । टीकाकार, इस कथन का उपपादन इस प्रकार करते हैं । पुरुष की तरह स्वच्छ और पुरुष का उपकारी होने से, “सत्त्व पुरुष से

यदि सत्त्वं ततः पुरुषात् पृथगन्यत्-भूतं नित्यनिवृत्तं च स्यात्तर्हि मुक्तमप्यात्मानं न जह्यात् भूतत्वे तस्य निरन्वय नाशयोगात्, तस्मादनिर्मोक्षप्रसक्तेः, इदं मत मविचारितम् । एकत्वपक्षोपि प्रत्युक्तएव, कर्तृत्वादेर्वास्तवत्वे धर्मनाश मतरेणानिवृत्तेर्नैरात्म्यं । अनिमोक्षोवा प्रसज्येत इतिभावः सिद्धान्तमाह—“पृथग्भावश्च-विज्ञेयः सहजश्चापितत्त्वतः.” •सत्त्व पुरुषयोः समुद्रतरंगयोरिव शब्दतः प्रतीतिश्चपृथग्भावोऽस्ति । सत्त्वंच समुद्रे तरंग इव पुरुषे सहजम् । एवं विलीनतरंगस्येव मुक्तसत्त्वस्य पुनरुत्पत्त्ययंगान्त्रा-निर्मोक्षइति । कल्पित भेदेन संसारयात्रानिर्वाहः, अकल्पिताभेदेन मोक्षोपपत्तिरित्यर्थः । एवमपि सत्त्वपुरुषयो रेकजात्यापत्तेर्जडा जडविभागो न स्यादित्याशङ्क्याह—तथैवेति । नयः युक्तिः यथा-उदम्बरफलोदरे बाह्यस्यान्यस्य प्रवेशायोगात्तदवयव एव मशकदे-हस्ततो विजातीयः सन्नाधिर्भवति । एवं चिद्वलासएव सत्त्वं ततः पृथग्भूय जडत्वेनाविर्भवति ।

अभिन्न है' ऐसा मंतव्य तार्किकों-नैयायिकों का है, इसीलिये कर्तृत्वादि जो सत्त्व के धर्म हैं उनको वास्तविक रूप से वे आत्मा में मानते हैं तथा आत्मा और प्रकृति में सांख्यमतानुयायी तो केवल प्रतीति मात्र ही एकत्व मानते हैं और नैयायिक लोग उसी एकत्व को वास्तव रूप से स्वीकार करते हैं। परन्तु ये दोनों ही मत असंगत हैं, विचार शून्य हैं। इस अभिप्राय से सत्त्व और पुरुष का आत्यन्तिक भेद मानने वाले सांख्य मतावलम्बी के प्रति यह विरोध उपस्थित किया गया है कि, यदि सत्त्व, पुरुष से सर्वथा भिन्न और स्वतन्त्र सत्ता रखने वाला है तो वह मुक्तात्मा का भी कभी त्याग नहीं कर सकता। तात्पर्य कि जिस प्रकार संसार दशा में या बन्ध दशा में वह पुरुष से सर्वथा भिन्न और स्वतन्त्र होता हुआ उसका त्याग नहीं करता उसी प्रकार मोक्ष दशा में भी वह पुरुष से किसी प्रकार पृथक् नहीं हो सकता इस प्रकार मोक्ष का ही अभाव हो जावेगा। तथा जो तार्किक लोग सत्त्व के धर्म भूत कर्तृत्वादि गुणों को आत्मा में वास्तव रूप से स्वीकार करते हैं उनके मत में भी मोक्ष की उपपत्ति नहीं हो सकती। क्योंकि वास्तविक-स्वाभाविक-धर्मों का धर्मों के नाश के बिना कभी विनाश नहीं हो सकता, कर्तृत्वादि धर्म, यदि आत्मा में स्वभाव सिद्ध हो तो उनका आत्मा के नाश हुए बिना कभी नाश नहीं होगा (आत्मा का कभी नाश होता ही नहीं इसलिये उसके स्वभाव भूत कर्तृत्वादि गुण भी कभी नष्ट न होंगे) तब तो मोक्ष का होना असंभव ही होजायगा किन्तु सत्त्व और पुरुष में विचार दृष्टि से पृथक् भाव-भेद और सहजत्व-अभेद दोनों को ही मानना यथार्थ है। इसी प्रकार इनमें एकत्व और

आर नानात्व का स्वीकार भी युक्तियुक्त है । जिस प्रकार उदम्बर फल—(गुल्मर का फल) में रहने वाला उसी में उत्पन्न हुआ मशक (एक छोटा सा जीव) उससे भिन्न अथवा अभिन्न है उसी प्रकार सत्व और पुरुष भी परस्पर में भिन्न अथवा अभिन्न है इत्यादि । इससे प्रतीत होता है कि महाभारत के रचयिता को प्रकृति पुरुष का सापेक्ष भेदाभेद ही अभीष्ट है इसी को वह युक्ति युक्त सम्भ्रता है इनका एकान्त भेद अथवा अभेद उसे ग्राह्य नहीं है । अतः महाभारत भी किसी न किसी अंश में अनेकान्तवाद का समर्थक है ।

[मनुस्मृतिः]

मनुस्मृति को, सभी स्मृतियों से प्रधान माना है यह स्मृति अन्य स्मृतियों की अपेक्षा अधिक प्राचीन और महत्वशालिनी समझी जाती है, छान्दोग्य उपनिषद् में लिखा है—कि “जो कुछ मनु ने कहा है वह औषधि-देवाई है” (×) उक्त स्मृति में भी एक ऐसा उल्लेख है, कि जिसमें अनेकान्तवाद का अर्थतः स्पष्ट विधान पाया जाता है । तथाहि—

‘अनार्य मार्य कर्माण मार्य चानार्य कर्मिणम् ।

सम्प्रधार्या ब्रवीद्धाता न समौ ना समाविति ॥

(अ० १० श्लोक० ७३)

(×) “यन्मनुरवदत्तद्भेषजं भेषजतायाः”

कुल्लुकभट्ट— शूद्रं द्विजाति कर्म कारिणं द्विजातिंच शूद्र
कर्म कारिणं, ब्रह्मा विचार्य “नसमौ नासमौ” इत्यवोचत् । यत्
शूद्रो द्विजाति कर्मोपि न द्विजाति समः तस्यानधिकारिणो द्विजाति
कर्माचरणेऽपि तत्साम्याभावात् एवं शूद्र कर्मोपि द्विजाति-
नशूद्रसमः निषिद्धसेवनेन जात्युत्कर्षस्थानपायात् । नाप्यसमौ
निषिद्धाचरणेनोभयोः साम्यात् ।

भावार्थ—द्विजाति—[ब्राह्मण-क्षत्रिय-वैश्य] के लिये जिन
कर्मों का विधान किया गया है उनका आचरण करने वाला शूद्र
और शूद्रोचित कर्मों का सेवन करने वाला द्विजाति, इन दोनों के
विषय में विचार करके ब्रह्मा ने यह कहा कि ये दोनों [आर्य-
अनार्य द्विजाति और शूद्र]—आपस में न तो समान हैं और न
असमान हैं, अर्थात् ये दोनों सर्वथा एक भी नहीं और सर्वथा
भिन्न भी नहीं हैं । द्विजाति का कर्म करने पर भी शूद्र द्विजाति
नहीं हो सकता एवं शूद्रोचित कर्म का अनुष्ठान करने पर द्विजाति
शूद्र नहीं बनजाता इस अपेक्षा से ये दोनों सम अर्थात् एक नहीं
हो सकते परन्तु दोनों ही निषिद्ध का आचरण कर रहे हैं अतः
ये, असम अर्थात् भिन्न भी नहीं हैं । तब इसका यही तात्पर्य
निकला कि ये दोनों किसी अपेक्षा से समान और किसी दृष्टि से
असमान भी हैं किन्तु एकान्ततया न सम हैं और न असम हैं ।

मनुस्मृति के इस उक्त श्लोक से प्रस्तुत विषय पर जो प्रकाश
पड़ता है वह स्पष्ट है ।

[ईश्वर का कर्तृत्व अकर्तृत्व]

सनातन धर्म के सुप्रसिद्ध विद्वान् पंडित भीमसेन शर्मा लिखते हैं—ईश्वर के कर्तृत्ववाद में सनातन धर्म का सिद्धान्त यह है—

• • निरिच्छे संस्थिते रत्ने यथा लोहः प्रवर्तते ।

सत्ताभावेण . देवेन तथा • चायं जगज्जनः ॥ १ ॥

अत्र आत्मनि कर्तृत्वं मकर्तृत्वं च संस्थितम् ।

निरिच्छत्वादकर्ता सां कर्ता सन्निधिमात्रतः ॥ २ ॥

भावार्थ—जैसे इच्छारहित धरे हुए चुम्बक के समीप होते ही लोहे में क्रिया होती है लोहगत क्रिया का हेतु-कर्ता चुम्बक है, वैसे ही ईश्वर के विद्यमान होने मात्र से प्रकृति में सृष्टि रचनादि की सब चेष्टा हुआ करती है। दृष्टान्त दार्ष्टान्त में भेद इतना ही है कि चुम्बक जड़ है और ईश्वर सर्वज्ञ चेतन है निरिच्छता और प्रयोजकता दोनों में एकसी है। इस दृष्टान्त से परमेश्वर में कर्तृत्व, अकर्तृत्व दोनों ही माने जाते हैं। निरिच्छ होने से परमेश्वर अकर्ता और उसके समीप हुए बिना प्रकृति कुछ नहीं कर सकती इस कारण ईश्वर कर्ता है—

“वृद्धीप भावा भावयोर्दर्शनस्य तथा भावादर्शन हेतुः पूर्यप इतिन्यायः”

• • • [ब्राह्मण सर्वस्व भा० ८ सं० १ पृ० २२] • •

लेख सर्वथा स्पष्ट है किसी प्रकार के टीका टिप्पण की आवश्यकता नहीं रखता पाठकों से यह कहने की कोई आवश्यकता •

प्रतीत नहीं होती कि उक्त लेख किस हद तक अनेकान्तवाद की प्रामाणिकता का समर्थक है। ईश्वर मे अपेक्षाभेद से कर्तृत्व और अकर्तृत्व ये दोनों विरुद्ध धर्म किस प्रकार रह सकते हैं इस बात का सप्रमाण निरूपण करके स्वर्गवासी उक्त पंडित जी ने न केवल अपेक्षावाद की उपयोगिता को ही साबित किया, किन्तु सनातन धर्म के इस महत्वपूर्ण मौलिक सिद्धान्त के विषय मे फैली हुई साधारण जनता की अज्ञानता को भी बहुत अंश तक दूर कर दिया है। इसी प्रकार के अनेकानेक वाक्य, दर्शनों के आधार भूत श्रुतिस्मृति और पुराणादि मे उपलब्ध होते हैं जिनसे कि अपेक्षावाद की उपयोगिता भली भांति विदित है।

[परिशिष्ट प्रकरण]

(ख)—विभाग ।

[अनेकान्तवाद के साथ अन्याय]

(१) एक भारतीय साक्षर विद्वान् का कथन है कि—जिस प्रकार जैनो के अनेकान्तवाद अथवा सप्त भंगी नय के साथ अन्याय हो रहा है उसी प्रकार वेदान्त के अनिर्वचनीय वाद के

(१) देखो “हिन्दू तत्त्व ज्ञाननो इतिहास” ग्रन्थकर्ता—श्रीयुक्त नर्मदा-
शंकर देवशंकर मेहता बी. ए. मु० अहमदाबाद ।

साथ भी है । (+) तथा—“जैसे वेदान्त की अनिर्वचनीय-
ख्याति का यथार्थ स्वरूप समझे बिना ही कतिपय जैन विद्वानों
ने वेदान्त दर्शन को सर्वथा भ्रांतिमय बतलाते हुए उसका अनु-
चित उपहास किया है उसी तरह ब्राह्मण विद्वानों ने भी जैनो के
अनेकान्तवाद अथवा स्याद्वाद के वास्तव स्वरूप को नासमझ करही
उन्मत्त प्रलाप कह कर उसका मिथ्याखण्डन किया है + इससे
प्रतीत हुआ कि जैनदर्शन के प्रतिपक्षी पंडितों ने अनेकान्तवाद का
प्रतिवाद करते समय, उसको जिस रूप में समझा अथवा माना है
वह उसका यथार्थ स्वरूप नहीं । प्रतिपक्षी विद्वानों के द्वारा प्रदर्शित

✕ जेवी रीते जैनो ना अनेकान्तवाद ने अथवा षडभगी
(सप्तभगी) नयने अन्याय थाप छे तेवी रीते वेदान्त ना
अनिर्वचनीयताना वाद ने पण अन्याय थायछे ।

[पृष्ठ २०७—पूर्वार्द्ध]

+ जेवी रीते ब्राह्मणों ना वेदान्तना मायावादनी अनि-
र्वचनीय ख्याति नूं स्वरूप केटलाक जैनोने नहीं समजायाथी
जैनदर्शनमा वेदान्तशास्त्र नो “मुक्तिमा भ्रांति, प्रपंच एटले
संसारमा भ्रांति, शास्त्रमां भ्रांति, प्रवृत्तिमा भ्रांति—एम जेनी
मूर्तिज भ्रांति मय छे तेवा वेदातिने शामा भ्रांति न कहे वाय?”
ए रीतनो उपहासथयोछे, तेवीज रीते जैन दर्शन नूं अनेकान्त-
वाद अनेस्याद्वाद नूं स्वरूप विचारशील ब्राह्मणो ने पण स्पष्ट
नहिंथवाथी, जैनो नूं शास्त्र एकान्त निश्चय जणावनार नहीं

किये गये स्याद्वाद के स्वरूप से जैन दर्शन का स्याद्वाद कुछ भिन्न प्रकार का है। इसलिये उनका प्रतिवाद या खंडन अनेकान्तवाद के वास्तविक स्वरूप के अनुरूप नहीं कहा जा सकता। जब कि—अनेकान्तवाद का, जो स्वरूप कल्पना करके प्रतिपक्षी विद्वानों ने उसका प्रतिवाद किया है—वह स्वरूप जैन दर्शन को अभिमत ही नहीं तब उक्त प्रतिवाद को किस प्रकार से न्यायोचित कहा जाय? जो बात वादी को स्वीकृत ही नहीं उसको जबरदस्ती उसके गले मढ़कर पीछे से उसकी अवहेलना करना यह कहां का न्याय है? वस यही दशा अनेकान्तवाद के प्रतिपक्षी विद्वानों की है।

हमारा यह कथन तो बड़ा ही साहसयुक्त वा धृष्टतापूर्ण समझा अथवा माना जायगा कि, जैन दर्शन के प्रतिपक्षी विद्वानों में से आज तक किसी ने अनेकान्तवाद के स्वरूप को समझा ही नहीं है। परन्तु वस्तु स्थिति कुछ ऐसी विलक्षण और जबरदस्त है कि एक विलकुल निष्पक्ष और तटस्थ विचारक को भी उसके सामने बलात् नहिं 'मस्तक' होना पड़ता है। जैन दर्शन के प्रतिद्वन्द्वी विद्वानों ने भले ही अनेकान्तवाद का

होवाथी मत्तप्रलाप जेवुं स्वीकारवा योग्यनथी—एवुं खोटुं खंडन-
करवामा आव्युं छे। परन्तु हरिभद्रसूरि नामना जैन विधारके
पक्षगत रहित बुद्धि थी वाक्षणो ना दर्शन शास्त्र ना भिन्न २.
प्रमेयो जेवी रीते उकेल्यांछे तेवाज दृष्टि बिन्दु थी जैन तत्त्व
ज्ञान ना मर्मो पण समजवानी जरूर छे।

अन्तस्तल तक अवगाहन करके उसके यथार्थ स्वरूप को भली भाँति अवगत कर लिया हो और यह भी सच हो कि उनका प्रौढ़ प्रतिवाद एक गम्भीर विचारक के हृदय में भी कुछ समय के लिये चोभ पैदा करदे परन्तु हमारे विचार में उनका प्रतिवाद—खंडन—अनेकान्तवाद के यथार्थ स्वरूप के अनुरूप तो नहीं है और उनमें कई एक विद्वान् तो ऐसे भी हैं कि जिनको जैन मत का कुछ भी ज्ञान प्रतीत नहीं होता ।

उदाहरण के लिये प्रथम विज्ञान भिक्षु को लीजिये विज्ञान भिक्षु के विज्ञानामृत भाष्य का कुछ नमूना हम पाठको को भेदा-भेद की प्रामाणिकता के उपलक्ष में दिखा आये हैं । अब ब्रह्म-सूत्र २।२।३३ के भाष्य में आपने जो कुछ जैन दर्शन के विषय में लिखा है उसको पाठक देखें—

[अपरेतु वाह्या दिगम्बरा एकस्मिन्नेव पदार्थे भावाभावौ मन्यन्ते जन्मतं निराक्रियते, वेदान्तोक्तस्य, सत्कार्यवादस्य ब्रह्मकारणतोपयोगिनः सिद्धयर्थमूतत्रैवं ते कल्पयन्ति सामान्यतः सदसत्तौ द्वावेवपदार्थौ । आकाशादयो धर्मिणः एकत्वादय-
अधर्माः अनयोरेव विशेषः । तत्र सर्वेऽवेव पदार्थेषु सप्तभङ्गी न्यायेन सदसत्त्वमनिर्वचनीयत्वं चास्ति तद्यथा सर्ववस्त्वव्यवस्थितमेव । स्यादस्ति स्यान्नास्ति, स्यादवक्तव्यः स्यान्नास्तिवा वक्तव्यः स्यादस्तिवा नास्तिवा स्यादस्तिवावक्तव्यः स्यादा-

स्तिचा वक्तव्यः स्यादस्ति चनास्तिचा वक्तव्य-
 श्चेति सर्वत्रैव स्याच्छब्दो भवतीत्यादिरर्थ इति ।
 अत्रेदमुच्यते न एकस्मिन् वस्तुनि यथोक्तभाषा
 भावादि रूपत्वमपि, कुतः असम्भवात् प्रकार भेदं
 विना विरुद्धयोरेकदा सहावस्थान संस्थासम्भवात्
 प्रकार भेदाभ्युपगमे चास्मन्मत प्रवेशेन, सर्वैव
 व्यवस्थास्ति कथं व्यवस्थितम् जगदभ्युपगम्यते
 भवद्भिरित्यर्थः]

भावार्थ—ब्रह्म की कारणता में उपयोगी, जो वेदा-
 न्तोक्त सत्कार्यवाद है उसकी सिद्धि के लिये वेदवाह्य जैन
 मत का निराकरण करते हैं । जैन मत में सामान्यतः “सत्”
 और “असत्” ये दो ही पदार्थ माने गये हैं ! आकाशादि धर्मी
 और एकत्वादि धर्म, यह सब कुछ, इन्हीं दो—सत्-असत्
 पदार्थों का प्रपञ्च है । इस मत में सप्ताभंगीन्याय से सभी
 पदार्थों में सत्त्व, असत्त्व और अनिर्वचनीयत्वादि का स्वीकार
 किया है । जैसे—सर्व वस्तु अव्यवस्थित—[व्यवस्था—नियम
 रहित] ही है । स्यादस्ति स्यान्नास्तित्यादि यहां स्यात् शब्द
 सब जगह पर “भवति” इस अर्थ का ही बोधक है [यह तो
 जैन मत का स्वरूप बतलाया गया अब इस मत का जिस प्रकार,
 खण्डन किया है उसको भी पाठक सुनें]

अत्रोच्यते इत्यादि—भाव और अभाव आपस में
 विरोधी हैं । इनका एक वस्तु में रहना प्रकार भेद [निरूपक

भेद—अपेक्षा भेद] के बिना कभी सम्भव नहीं हो सकता !
 यदि प्रकार भेद से भावाभाव की स्थिति को मानेंगे तब तो
 यह हमारे ही मत को आपने स्वीकार कर लिया अर्थात् प्रकार
 भेद या अपेक्षाकृत भेद से दो विरुद्ध धर्मों का एक जगह पर
 रहना तो हम मानते ही हैं इसलिये हमारे मत का आपने
 आश्रय लिया । यदि ऐसा ही है तो फिर आप जगत—तद्वर्त्ति
 पदार्थों को अव्यवस्थित [अनिश्चित—व्यवस्था नियम से रहित]
 रूप से क्यों मानते हो अर्थात् जगत् को अव्यवस्थित न मानकर
 व्यवस्थित ही स्वीकार करना चाहिये ।

विज्ञान भिक्षु के विज्ञानामृत भाष्य के इस लेख से उनके
 जैन मत सम्बन्धी विधान और प्रति विधान की यथार्थता का
 अच्छी तरह से ज्ञान होजाता है । मालूम नहीं भिक्षु महोदय
 जैन दर्शन के कितने बड़े पण्डित होंगे । हमारे ख्याल में तो वे
 जैन दर्शन से विलकुल अनभिज्ञ प्रतीत होते हैं । उन्होंने जैन
 दर्शन के द्रव्यानुयोग विषय की कोई प्रारम्भिक पुस्तक भी
 साद्यन्त पढ़ी अथवा देखी हो ऐसा उनके लेख से स्पष्ट प्रतीत
 नहीं होता । हमारा अब तक यही ख्याल रहा कि आजकल के
 ही कतिपय भट्टाचार्य, किसी धर्म या सम्प्रदाय के
 सिद्धान्तों का पूर्णतया मनन किये बिना ही उसको समझाने
 शब्दों में कोसने को तैयार होजाते हैं परन्तु विज्ञानभिक्षु के उक्त लेख से
 अब विदित हुआ कि यह रोग आजकल का ही नहीं किन्तु,
 बहुत पुराना है । सत् और असत् ये दो ही मुख्य पदार्थ हैं
 आकाशादि धर्मों और एकत्वादि धर्म यह सब कुछ इन्हीं दो, सत्,
 असत् पदार्थों का विशेष—(प्रपञ्च) है । इस प्रकार का जैन दर्शन का

नंतव्य भिक्षु महोदय ने किस जैन ग्रंथ में से लिया होगा यह हमारी समझ से बाहिर है तथा जैन मत में सब वस्तु अव्यवस्थित-अनिश्चित-रूप से ही स्वीकार की है। अर्थात् जैन दर्शन को सभी पदार्थ अव्यवस्थित रूप से ही अभिमत हैं। इस प्रकार का जैन सिद्धान्त उन्होंने किस जैन ग्रंथ के उल्लेख से स्थिर किया इसका भी कुछ पता नहीं चलता। कदापि अनेकान्त शब्द का ही अव्यवस्थित अर्थ उन्होंने समझा हो तो कुछ आश्चर्य नहीं ऐसा और भी अनेक विद्वानों ने समझा वा माना है। फिर “सर्वत्रैव स्याच्छब्दो भवतीत्यादिरर्थः” यहां सभी स्थानों में “स्यात्” शब्द भवति [है—या होता है—सत्ता] इस अर्थ का बोधक है। इस लेख से तो आपने जैन धर्म विपरिणी अपनी अन्तस्तलवर्तिनी प्रज्ञा का परिचय देने में कुछ बाकी ही नहीं रखी। साधारण जनता की भाँति कुछ और है परन्तु विचारक श्रेणी के लोगो में तो इस प्रकार के लेखक कभी उपहास का पात्र हुए बिना नहीं रहते। अच्छा अब आपके प्रतिवाद के लेख का विचार करिये। आपका कथन है कि एक वस्तु में प्रकार भेद का आश्रय लिये बिना भाव और अभाव ये दो विरोधी धर्म नहीं रह सकते। परन्तु ऐसा मानता कौन है? क्या किसी जैन ग्रन्थ में ऐसा लिखा है कि एक वस्तु में जिस रूप से भाव और उसी रूप से अभाव रहता है? यदि नहीं तो फिर उस पर [जैन दर्शन पर] यह वृथा दोषारोपण क्यों किया जाता है? क्या यह अन्याय नहीं? तथा—“यदि प्रकार भेद से ही एक वस्तु में दो विरोधी धर्मों को आप स्वीकार करते हो तो यह हमारा ही मत-सिद्धान्त है अर्थात् प्रकार भेद से दो विरोधी धर्मों की एक पदार्थ में सत्ता

को तो हम भी मानते हैं । इस कथन से सिद्ध हुआ कि यदि प्रकार भेद से—अपेक्षाकृत भेद से—एक वस्तु में दो विरोधी धर्मों का अंगीकार जैन दर्शन को अभिमत हो तो इसमें कोई आपत्ति नहीं कोई दोष नहीं, परन्तु यह मत तो हमारा है । चलो फ़ैसला हुआ ? आप ही का मत सही, हमको इसमें कोई आप्रह नहीं कि यह मत हमारा है या आपका । भले आपका हो या हमारा परन्तु है तो युक्तियुक्त ? बस जो सिद्धान्त अनुभव गम्य या युक्ति गम्य हो उसके स्वीकार करने में किसी को भी किसी प्रकार की आना-कानी नहीं होनी चाहिये । ऐसा हरिभद्र सूरि आदि जैन विद्वानों का भी कहना अथवा मानना है + विज्ञान भिक्षु के सिवाय कतिपय अन्य दार्शनिक विद्वानों को भी जैन मत के विषय में कहीं कहीं पर विपरीत सा ज्ञान हुआ देखा जाता है (१) परन्तु इतने पर से यह नहीं कहा जा सकता कि उनको जैन दर्शन का

× पक्षपातो न मे वीरे न द्वेषः कपिलादिषु,
युक्तिमद्वचनं यस्य तस्य कार्यः परियहः ।

(१) —क—अनन्तावयवो जीवस्तस्य त एवावयवा अल्पे शरीरे संकुंचेयुर्महति च विकसेयुरिति [शंकराचार्य २।२।३४ का शा० भा०]

• (ख) जीवास्तिकायं त्रिधा वद्धो मुक्तो नित्य सिद्धश्चेति ।
• पुद्गलास्तिकायः षोढा—पृथिव्यादीनि च त्वारि भूतानि स्थावरं जंगमचेति [वाचस्पतिमिश्र भाषति] ।

ज्ञान ही नहीं था । किसी मत के अमुक एक सिद्धान्त के विषय में भ्रम का हो जाना छद्मस्थ पुरुष के लिये अनिवार्य है ।

[शंकर स्वामी और भास्कराचार्य]

स्वामी शंकराचार्य और भट्ट भास्कर के सिद्धान्त में बहुत अन्तर है, शंकरस्वामी पूरे अभेदवादी, और भास्कराचार्य पूर्णतया भेदाभेद वाद के अनुयायी हैं । शंकरस्वामी के मायावाद का

(ग) — जीवास्तिकायस्त्रेधा-वद्धोमुक्तो नित्यसिद्धश्चेति । तत्रार्हन्मुनिर्नित्य सिद्धः इतरे केचत् साधनैर्मुक्ताः अन्ये वद्धा इति भेदः । पुद्गलास्तिकायः षोढा-पृथिव्यादि चत्वारि भूतानि स्थावरं जंगमंचेति [आनन्दगिरिः]

(घ) — जीवास्तिकायस्त्रिविधः कश्चित्ज्जीवो नित्य सिद्धोर्हन्मुख्यः । केचित्ताम्प्रतिकमुक्ताः केचत् वद्धा इति । पुद्गलास्तिकायः षोढा-पृथिव्यादीनि चत्वारि भूतानि स्थावरं जंगमंचेति [रत्नप्रभा व्याख्या]

इन ऊपर दिये गये पाठों में (ग) जीव को अनन्त अवयवों वाला कहना और (ख० ग० घ०) — जीवास्तिकाय को 'वद्ध मुक्त और नित्य सिद्ध, कहकर अर्हन् को नित्य सिद्ध और बाकी दो को मुक्त और वद्ध बतलाना, एवं पुद्गलास्तिकाय को पृथिवी आदि चार भूत और स्थावर तथा जंगम भेद से छै प्रकार का कथन करना जैन सिद्धान्त के अनुसार नहीं है । इनका इस रूप में किसी जैन ग्रंथ में उल्लेख हमारे देवने में नहीं आया ।

सब से प्रथम खंडन करने वाला यदि कोई विद्वान् हुआ है तो वह भास्कराचार्य है इसलिये ये दोनों ही विद्वान् सिद्धान्त के विषय में एक दूसरे के विचारों से सहमत नहीं किंतु एक दूसरे का प्रतिपक्षी है । भास्कराचार्य ने शंकर स्वामी के अनिर्वचनीय वाद के सिद्धान्त का बड़ी ही प्रौढ़ता से प्रतिवाद किया है। सिद्धान्त के विषय में इनका इस कदर विचार भेद होने पर भी जैन दर्शन के विषय में ये दोनों विद्वान् एक जैसे ही विचार रखते हैं अर्थात् जैन दर्शन के अनेकान्तवाद को दोनों ने एक ही रूप में समझा और एक ही शैली से उसका खण्डन किया । अन्तर सिर्फ इतना ही है कि शंकर स्वामी का लेख कुछ विशद और भास्कराचार्य ने कुछ संक्षेप में लिखा है । मगर प्रतिवाद की शैली दोनों की समान है ।

इनके अतिरिक्त और भी जितने प्राचीन तथा अर्वाचीन विद्वानों ने ब्रह्मसूत्र पर भाष्य लिखे हैं उनमें भी प्रायः इन्हीं दोनों विद्वानों की शैली का अनुसरण किया है । इसलिये इन दोनों में से किसी एक विद्वान् (शंकर स्वामी अथवा भास्कराचार्य) के लेख पर विचार कर लेने से सब के लेख का विचार हो जाता है । अतः इन्हीं दोनों के लेख का यहाँ पर विचार करते हैं ।

[दृष्टि भेद]

अन्य विद्वान् चाहे कुछ भी कहें परन्तु हम तो यह कहने का साहस नहीं कर सकते कि शंकराचार्य प्रभृति विद्वानों ने

अनेकान्तवाद के स्वरूप को समझा ही नहीं ऐसा कहना तो उनका घोर अपमान करना है। हां इतना तो हम अवश्य कहेंगे कि उन्होंने अनेकान्तवाद का जो खण्डन किया है वह उसके—अनेकान्तवाद के—स्वरूप के अनुरूप नहीं। जिस प्रकार शंकर स्वामी के अनिर्वचनीयवाद के सिद्धान्त के साथ उनके 'प्रतिपक्षी विद्वानों ने जबरदस्ती की है, अर्थात् अनिर्वचनीय शब्द का मनमाना अर्थ व तात्पर्य कल्पना करके उसका 'यथारुचि खण्डन' करके स्वामी शंकराचार्य के साथ अन्याय किया है। उसी प्रकार जैत दर्शन के अनेकान्तवाद के साथ स्वामी शंकराचार्य और भास्कराचार्य प्रभृति विद्वान् भी सचमुच अन्याय ही कर रहे हैं। इसका कारण परस्पर का दृष्टि भेद है। जिस दृष्टि को लेकर जैन दर्शन में अनेकान्तवाद के सिद्धान्त की कल्पना की गई है उसी दृष्टि से अगर शंकराचार्य प्रभृति विद्वान् उसकी आलोचना करते तब तो उनका प्रतिवाद विचारपूर्ण कहा अथवा माना जाय परन्तु वस्तु स्थिति इसके सर्वथा विपरीत है। अर्थात्—जैनदर्शन का अनेकान्तवाद कुछ और है और शंकर स्वामी उसको किसी और रूप में ही कल्पना कर रहे हैं इस दृष्टि भेद के कारण ही इनका परस्पर में विरोध है। उदाहरणार्थ शंकर भाष्य की निम्नलिखित पंक्तियों को देखें—

ब्रह्मसूत्र २।२।३१। के भाष्य में शंकर स्वामी लिखते हैं—

“न ह्येकस्मिन् धर्मिणि युगपत् सदसत्त्वादि विरुद्ध धर्म समावेशः सम्भवति शीतोष्णवत्”। शीत और उष्णता की भांति एक धर्म में परस्पर विरोधी सत्व

और असत्त्व आदि धर्मों का एक काल में समावेश (स्थिति) नहीं हो सकता अर्थात् जिस प्रकार शीत और उष्णता ये दो विरुद्ध धर्म एक काल में एक जगह पर नहीं रह सकते उसी तरह सत्त्व और असत्त्व का भी एक काल में एक स्थान पर रहना नहीं बन सकता । इसलिये जैनो का सिद्धान्त ठीक नहीं है “**नाय-मभ्युपगमोयुक्तः**” (महामति भास्कराचार्य ने आपने भाष्य में इसी बात को और प्रकार से लिखा है परन्तु आशय में फर्क नहीं है*) ।

भाष्य के व्याख्याकारों ने यहां इस प्रकार वर्णन किया है । “जो वास्तव में सत् है वह सदा और सब रूप से सत् ही रहेगा, जैसे आत्मा और जिसमें कभी और किसी रूप से सत्त्व की उपलब्धि होती है वह वस्तुतः सत् नहीं उसमें जो सत्त्व है वह केवल व्यावहारिक है अर्थात् व्यवहारमात्र को लेकर उसको सत् कहा जायगा परमार्थ से वह सत् नहीं जैसे प्रपंच” (वाचस्पति×) ।

जो सत् है वह सदा सत् ही रहेगा कभी असत् नहीं हो सकता, जैसे “ब्रह्म” और जो असत् है वह सदा असत् ही

❧ तत्रेदं मुच्यते नैकस्मिन् धर्मिण्यसम्भवात् कश्च मेकोभावोऽस्ति च नास्ति च स्याद्यदा स्वीत्यवधार्यते विरोधात् २।२।३३ (का भाष्य)

× “एतदुक्तं भवति—सत्यं यदस्ति वस्तुतस्तस्मै सर्वदा सर्वत्र सर्वात्मना निर्वचनीयेन रूपेणास्त्येव न नास्ति, यथा प्रत्यगात्मा । यद्वच्चित् कथंचित् कैन चिदात्मनास्तीत्युच्यते, यथा प्रपंचः तद् व्यवहारतो न तु परमार्थतः” (भामति)

रहेगा । यथा शशविषाण-ससले के सींग-और प्रपंच इन दोनों (सत्-असत्—) से विलक्षण हैं अतः एकान्तवाद ही युक्तियुक्त है अनेकान्तवाद नहीं (गोविन्दाचार्य)‡ “जो पदार्थ ‘ है ’ उसको ‘ है ’ और ‘ नहीं ’ यह किस प्रकार कहा जाय” (भास्कराचार्य)

उपर्युक्त भाष्य और उसकी टीकाओं के लेख से दूरे बातें साबित हुई ।

(१) सत् असत् का और असत् सत् का अत्यन्त विरोधी है ।

(२) जिसका कभी किसी रूप में भी वाध न हो वह सत् [ब्रह्म] और जिसकी किसी दशा में भी कभी प्रतीति न हो वह असत् है [शशशृङ्ग] तथा प्रपंच का वाध भी होता है [ब्रह्म साक्षात् कार के उत्तरकाल में] और प्रत्यक्ष रूप से प्रतीति भी होती है अतः वह न केवल सत् और न असत् किन्तु दोनों से विलक्षण है । इससे सिद्ध हुआ कि जो वस्तुतः सत् है वह असत् कभी नहीं हो सकता [ब्रह्म] और जो सर्वथा असत् है वह सत् कभी नहीं बन सकता [शशशृङ्ग] तथा प्रपंच जगत न सर्वथा सत् है और नाहीअसत्, [इससे साफ़ सिद्ध

‡ “यदस्तित् सर्वत्र सर्वदास्त्येव यथा ब्रह्मात्मा..... यन्नास्ति तन्नास्त्येव, यथा शशविषाणादि । प्रपञ्चस्तुभय विलक्षण एवेत्येकान्तवाद एव युक्तो नानेकान्तवाद. [रत्नप्रभा]

हुआ कि वह कथंचित् सत् असत् उभय (X) रूप है]—इस प्रकार सत्, असत् का आपस में अत्यन्त विरोध होने से एक ही पदार्थ को सत् असत् उभयरूप मानना कभी युक्ति युक्त नहीं है । इसके सिवाय, एक अनेक, नित्य, अनित्य और व्यतिरिक्ता-व्यतिरिक्तत्व आदि धर्मों के सम्बन्ध में भी यही न्याय समझ लेना चाहिये ❀ ।

अर्थात्—जैसे एक ही पदार्थ, सत् असत् उभयरूप नहीं हो सकता उसी प्रकार उसको एक, अनेक, नित्य अनित्य और भिन्न, अभिन्न भी नहीं मान सकते । अथवा यूँ कहिये कि जिस प्रकार सत् असत् का एक धर्म में युगपत्-समावेश नहीं होता ऐसे

X शंकर स्वामी ने जगत् में आपेक्षिक सत्यता का स्पष्ट रूप से स्वीकार किया है देखो उनका तैत्तिरीय उपनिषद् का भाष्य—

“इहपुनर्यवहार विषय मापेक्षिकं सत्यं मृगतृष्णिका बन्धतापेक्षया उदकादि सत्यमुच्यते । २ । ६ ।

तथा—(शंकर ने अलीक और असत्यमें भेद माना है । आकाश कुसुम मृगतृष्ण प्रभृति अलीक पदार्थ हैं इन पदार्थों की तुलना में जगत् को शंकर ने सत्य कहा है इसलिये शंकर मत में जगत् अलीक नहीं शक्ति भी मिथ्या नहीं, तैत्तिरीय भाष्य देखो, केवल ब्रह्म के सन्मुख ही जगत् असत्य कहा गया है । देखो—

• (उपनिषद् का उपदेश भाग ० हिन्दी अनुवाद पृ० ६० लेखक . पं० कोलिकेश्वरभट्टाचार्य एम० ए० विद्यारत्न)

• ❀ ऐतेनैकानेक नित्यानित्य व्यतिरिक्ता व्यतिरिक्ताव नेकान्ताभ्युपगमा निराकृता मन्तव्याः (शंकरभाष्य) •

ही, 'एकत्वं', अनेकत्व और नित्यानित्यत्व आदि धर्म भी एक स्थान में नहीं रह सकते । परन्तु जैनदर्शन इसके विरुद्ध ऐसा ही मानता है अर्थात् परस्पर विरुद्ध धर्मों की भी वह एक स्थान में स्थिति का अंगीकार करता है । अतः उसका यह मंतव्य सर्वथा अनुभूत विरुद्ध और युक्ति विकल होने से असंगत एवं त्याज्य है "असंगतमिदं मार्हतं मतम्" [शां० भा०] . . .

शंकराचार्य प्रभृति विद्वानों का प्रस्तुत विषय में यही मत है इसी के अनुसार उन्होंने जैन दर्शन के अनेकान्त वाद का बड़ी प्रौढ़ता से खंडन किया है, परन्तु हमारे ख्याल में उक्त विद्वानों का इस रूपमें अनेकान्त वाद या स्याद्वाद का खंडन करना, उसके साथ [अनेकान्त वाद के साथ] सरासर अन्याय करना है । जैनदर्शन का अनेकान्तवाद वा स्याद्वाद ऐसा नहीं जैसा कि शंकराचार्य आदि विद्वानों ने समझा अथवा माना है किन्तु उससे विलक्षण है । यदि स्याद्वाद का यही वास्तव स्वरूप होता जो कि शंकराचार्य प्रभृति विद्वानों ने प्रतिपादक के लिये कल्पना किया है तो उनके प्रतिवाद का अवश्य कुछ मूल्य पड़ता परन्तु वस्तुस्थिति इसके सर्वथा विपरीत है, अर्थात्—जैनदर्शन के स्याद्वाद का वह स्वरूप ही नहीं इसलिये प्रतिपक्षी विद्वानों का प्रतिवाद एक तटस्थ विचारक के सामने कुछ मूल्य नहीं रखता ।

[[प्रतिपक्षी विद्वानों के प्रतिवाद की तुलना]

अनेकान्त वाद का अथवा स्याद्वाद का जो स्वरूप जैन दर्शन ने प्रतिपादन किया है उसके साथ यदि प्रतिवादी दल के प्रतिवाद का मिलान किया जाय तो वह एक

दूसरे से कुछ भी सम्बन्ध रखता हुआ प्रतीत नहीं होता । बहुधा मतान्तरीय विद्वानों की आजतक यही धारणा रही और है कि परस्पर विरुद्ध धर्मों को एक स्थान में स्वीकार करने का नाम अनेकान्तवाद या स्याद्वाद है । परन्तु क्यों ? और कैसे ? इस पर किसी ने भी अधिक लक्ष नहीं दिया इसी कारण जैनदर्शन के स्याद्वाद पर प्रति पक्षी विद्वानों ने अनेक तरह के मिथ्या उचितानुचित आक्षेप किये हैं x और यह भी सत्य है कि—उन आक्षेपों का उत्तर देते हुए कतिपय जैन विद्वानों ने भी कहीं कहीं पर भाषा समिति के सर्वोच्च अधिकार में हस्ताक्षर कर दिया है ❀ इस कदर मनोमालिन्य का कारण तत्त्व-विषयणी अज्ञानता और बढ़े हुए एकान्त दृष्टि भेद के सिवाय और कुछ नहीं । अस्तु कुछ भी हो, अब यहाँ विचार इस बात का करना है कि जैन दर्शन के स्याद्वाद या अनेकान्तवाद का वास्तव स्वरूप क्या है अर्थात् परस्पर विरोधी धर्मों की सत्ता को एक अधिकरण में जैनदर्शन मानता है या कि नहीं ? अगर मानता है तो किस रूप में ? तथा उसके इस मन्तव्य के

x अतश्चानिर्धारितार्थं शास्त्रं प्रणयन्मत्तोन्मत्तं वदनुपादेयवचनं स्यात्
(शा० भा० पृ० ४८३)

“तत्रैवं शास्त्रं प्रणयन्नुन्मत्तं तुल्यं स्तीर्थंकरं स्यात्”

(भास्कराचार्य)

❀ दूषयेदज्ञएवोच्चैः स्याद्वादं नतु पंडितः ।

अज्ञ प्रलापे सुज्ञानां न द्वेषः करुणैवतु ॥६४॥

(अध्या० उ० अधि० १ उ० यशो-विजय)

अनुसार ही अनेकान्तवाद के प्रतिद्वन्द्वा विद्वाना ने उसका खंडन किया है या उसका यथामति स्वरूप कल्पना करके प्रतिवाद किया है ?

जहां तक हमने जैन दर्शन का अभ्यास किया है । वहां तक हम यह निःशंकतया कह सकते हैं कि “परस्पर विरुद्ध धर्मों का एक स्थान में विधान करना” इस प्रकार का स्याद्वाद का स्वरूप जैन दर्शन को अभिमत नहीं । किन्तु अनन्त धर्मात्मक वस्तु में अपेक्षा कृत भेद से जो जो धर्म रहे हुए हैं उन को उसी उसी अपेक्षा से वस्तु में स्वीकार करने की पद्धति को जैन दर्शन, अनेकान्तवाद अथवा स्याद्वाद के नाम से उल्लेख करता है X जो पदार्थ जिस रूप से सत् है उसको उसी रूप से असत् एवं जिस रूप से जो नित्य है उसको उसी रूप से अनित्य, न तो जैन दर्शन कहता अथवा मानता है और नाही इस प्रकार की सम्मति देता है । अथवा इस बात को इस प्रकार समझिये कि, एक ही पदार्थ में जिस रूप से सत्त्व है उसी रूप से उसमें असत्त्व भी है तथा जिस रूप से पदार्थ में नित्यत्व है उसी रूप से उसमें अनित्यत्व भी है इस प्रकार की मान्यता जैन दर्शन की नहीं है । जैन विद्वानों ने इस भ्रम को बड़े ही स्पष्ट शब्दों में दूर

X नह्येकत्र नाना विरुद्ध धर्म प्रतिपादकः स्याद्वाद किन्तु अपेक्षाभेदेन । तदविरोध द्योतक स्यात्पद समभिग्याहृतवाक्यविशेष इति”

(उ० यशोविजय न्यायखंड खण्ड श्लो० ४२ की व्याख्या)

करने का प्रयत्न किया है (?) उस पर यदि मतान्तरीय विद्वान् सम्यक्-
तया ध्यान न दें तो इसमें जैनदर्शन अथवा जैन विद्वानोंका क्या दोष ?
“जायस्थाणो रपराधो यदेनमन्धोनपश्यति” [निरुक्ते यास्काचार्थ]
स्थाणु का यह कोई अपराध नहीं जो कि नेत्रहीन उसको नहीं
देखता । अतः शंकराचार्य प्रभृति विद्वानो के—“जो पदार्थ सत्
रूप है वह असत् नहीं हो सकता अथवा पदार्थ में जिस रूप से
‘सत्त्व’ है उस रूप से असत्त्व उसमें नहीं रह सकता” इस कथन
के साथ जैन दर्शन को कोई विरोध नहीं है, जैन दर्शन भी तो
पदार्थ में जिस रूप से सत्त्व है उस रूप से असत्त्व का अंगीकार
नहीं करता अर्थात् इस विषय में इन सब का मन्तव्य एकसा ही
है, इस दृशा में प्रतिपक्षी विद्वानों के द्वारा अनेकान्तवाद पर
उक्त रूप से जो आक्षेप किया गया है और जिसके आधार पर
वे अनेकान्तवाद के सिद्धान्त को मिथ्या या उन्मत्त प्रलौप बतलाते
हैं वह कुछ मूल्यवान् प्रतीत नहीं होती । जो बात जैन दर्शन को
अभीष्ट ही नहीं उसको जबरदस्ती उसके गले में मढ़ना और

(?) क—“नखलु यदेव सत्त्वं तदेवासत्त्वं भवितु मर्हति विधि प्रतिषेध
रूपतया विरुद्ध धर्माध्यामेनानयो रैक्यायोगात्”
“नहि वयं येनैव प्रकारेण सत्त्वं, तेनैवासत्त्वं, येनैवासत्त्वं, तेनैवसत्त्वमभ्युपेयः
किन्तु” इत्यादि ।

(स्याद्वाद मंजरी पृ० १०८)

४३. यदि येनैव प्रकारेण सत्त्वं, तेनैवासत्त्वं येनैवासत्त्वं तेनैव सत्त्व मभ्यु-
पेयेत तदा इत्यादिरोध. इत्यादि ।

(रत्नाकरावतारिका ५ परि पृ० ८६)

फिर उसकी उसी निमित्त से प्रतारणा करना, कहां तक न्याय-संगत है, इसका विचार पाठक स्वयं करें ।

हमारे खयाल में तो यह प्रतिवाद जैन दर्शन के अनेकान्त-वाद का नहीं जो कि शंकराचार्य प्रभृति विद्वानों ने किया है । किन्तु एक ही रूप से निरपेक्षतया पदार्थ को सत् असत् उभय रूप मानने वालों का है—क्या जाने, ऐसा भी कोई मानते होंगे ? “भिन्नमतिर्हि लोकाः” संसार में अनेक विचार के लोग विद्यमान हैं उनके लिये शंकराचार्य प्रभृति का कथन भले ही उपयुक्त समझा जाय । इस विषय में तो जैन दर्शन भी उनके—प्रतिपक्षी विद्वानों के—साथ सहमत है ।

[जैनदर्शन किस प्रकार से वस्तु को सदसत् रूप मानता है]

उपर्युक्त विवेचन से यह प्रमाणित हुआ कि शंकर स्वामी प्रभृति विद्वानों ने जिस सिद्धान्त का खण्डन किया है—अर्थात् जिसको असंगत या उन्मत्त प्रलाप बतलाया है वह सिद्धान्त वास्तव में जैन दर्शन का सिद्धान्त नहीं अतएव उनका यह प्रतिवाद जैन-अनेकान्तवाद का प्रतिवाद नहीं कहा जा सकता और यह भी सिद्ध हुआ कि शंकराचार्य आदि विद्वानों को जिस प्रकार यह मत—[पदार्थ एक ही रूप से सत् असत् उभय रूप है] असंगत प्रतीत हुआ उसी प्रकार जैन दर्शन भी इससे सहमत नहीं है अर्थात् वह भी उक्त मत को असंगत ही मानता है । इसलिये यह बात भलीभांति साबित होगई कि प्रतिपक्षी विद्वानों ने जो स्वरूप कल्पना करके अनेकान्तवाद का खण्डन किया है

वह स्वरूप जैन दर्शन के अनेकान्तवाद का नहीं है जैनदर्शन का अनेकान्तवाद उससे भिन्न प्रकार का है ।

अब यहां इस बात का विचार करना बाकी रह जाता है कि जैन दर्शन के अनेकान्तवाद का वास्तव स्वरूप क्या है—अर्थात् जैन दर्शन, एक ही पदार्थ को सत् असत् उभय रूप किस प्रकार से मानता है तथा उसकी मान्यता में भी विरोध का प्रसार हो सकता है या कि नहीं ।

जैन दर्शनको कोई भी प्रतीयमान पदार्थ एकान्ततया सत् व असत् नित्य अथवा अनित्य रूप से अभिमत नहीं । उसके मत में वस्तु मात्र ही अनेकान्त अर्थात् अनेक धर्मों से युक्त है । स्त्वं, असत्त्व नित्यत्व अनित्यत्व आदि सभी वस्तु के धर्म हैं वस्तु में जिस प्रकार सत्त्व वा नित्यत्व रहता है उसी प्रकार असत्त्व और अनित्यत्व भी विद्यमान है + परन्तु एक ही रूप से नहीं किन्तु भिन्न रूप से अर्थात् जिस रूप से वस्तु में सत्त्व या नित्यत्व का निवास है उसी रूप से उसमें असत्त्व वा अनित्यत्व को स्थान नहीं किन्तु सत्त्वादि किसी और रूप से वस्तु में रहते हैं और असत्त्वादि किसी भिन्न प्रकार से निवास करते हैं इस तरह, प्रकार भेद या अपेक्षाभेद से दोनों ही धर्म वस्तु में मौजूद हैं अतः सापेक्षतया वस्तु सत् अथवा असत् उभय रूप है । इसी प्रकार अपेक्षाकृत भेद से वस्तु में नित्यानित्यत्व आदि धर्म भी मौजूद हैं । इस दशा में विरोध की कोई आशंका नहीं रहती ।

* वयखलु जैनेन्द्रा. “एकं वस्तु सप्रतिपक्षानेकधर्मरूपाविक्रमणम्”
इत्याचक्षमहे । [प्रमैयरत्न कोष चंद्रप्रभ सूरिः पृ० ५]

[उक्त विषय का विशेष स्पष्टीकरण]

जैन दर्शन में वस्तु तत्त्व का विचार उसके [वस्तु के] स्वरूप के अनुसार किया है। लौकिक अनुभव से वस्तु का जो स्वरूप प्रतीत हो उसके अनुसार किया गया विचार ही युक्ति, युक्त कहा वा माना जा सकता है। वस्तु स्वरूप का विचार करते हुये अनुभव से वह एकान्ततया सत् [भार्यरूप]० किम्वा असत् [अभाव रूप] प्रतीत नहीं होती, किंतु अनेकान्त-सत्, असत्-भाव और अभाव रूप से-ही उसकी प्रतीति होती है। अतः वस्तु को सर्वथा सत् [भावरूप] किम्वा असत् [अभावरूप] ही न मानकर, सत् असत्-भाव-अभाव उभय रूप से ही स्वीकार करना युक्तियुक्त और प्रमाण के अनुरूप है। परन्तु वस्तु [पदार्थ] जिस रूप से सत् [भावरूप] उसी रूप से असत् (अभाव रूप) भी है ऐसी मान्यता को जैन दर्शन में स्थान नहीं दिया गया, जैन दर्शन एक ही रूप से वस्तु को सत् और असत् नहीं मानता किंतु सत् वस्तु को वह उसके स्वभाव की अपेक्षा कहता है और असत् [अभाव रूप] अन्य वस्तु की अपेक्षा से कथन करता है। इस तत्त्व के स्पष्टीकरणार्थ ही जैन दर्शन में स्वरूप और पररूप इन दो शब्दों का विधान किया है। स्वरूप की अपेक्षा वस्तु में सत्त्व और पर रूप की अपेक्षा असत्त्व, एवं अपेक्षा कृत भेद से वस्तु का अनेकान्त-सत्-असत्, भाव, अभाव, नित्य, अनित्य, स्वरूप ही जैन दर्शन को अभिमत है॥ इस विषय की चर्चा करते हुये

+ एवं स्वतः परतोवानुवृत्तिव्यावृत्त्यायेक शक्ति युक्तो त्पादादि त्रैलक्षण्य लक्षण मनेकान्तात्मकं जगत् । (श्री० वा० स० स्त० ७७ पृ० २२ कल्पलता टीका) ।

जैन विद्वानों ने जो सिद्धान्त स्थिर किया है उसका सारांश इस प्रकार है।

(१) हम एक ही रूप से वस्तु में सत्त्व और असत्त्व का अंगीकार नहीं करते जिससे कि विरोध की सम्भावना हो सके किन्तु सत्त्व उसमें स्वरूप की अपेक्षा और असत्त्व पर रूप की अपेक्षा से है इसलिये विरोध की कोई आशंका नहीं ।

(मल्लिषेण सूत्रिः)

(२) नित्यानित्य होने से वस्तु जैसे अनेकान्त है ऐसे सदसत् रूप होने से भी अनेकान्त है तात्पर्य कि

१—नहि वयं येनैव प्रकारेण सत्त्वं, तेनैवासत्त्वं, येनैव चासत्त्वं तेनैव सत्त्व मभ्युपेयः किन्तु स्वरूप द्रव्य क्षेत्रकालभावैः सत्त्वं, पररूप द्रव्य क्षेत्र काल भावैः सत्त्वसत्त्वं तदा कं विरोधावकाशः

(स्याद्वाद मंजरी पृ० १०८)

२—एवं सदसदेकान्तोपि नन्वत्र विरोधः । कथमेकमेव कुम्भादि वस्तु सच्च, असच्च भवति सत्त्वं हि असत्त्व परिहारेण व्यवस्थितं अमत्त्व मपि सत्त्व परिहारेण, अन्यथा तयो रविशेषः स्यात् । ततश्च तद्यदि सत्त्वं कथमसत्त्वं ? अथासत्त्वं कथं सदिति ? तदनवदानम् । यतो-
यदि येनैव प्रकारेण सत्त्वं तेनैवासत्त्वं येनैव चासत्त्वं, तेनैव सद्व मभ्युपेयः, तदा स्याद्विरोधः । यदा तु स्वरूपेण घटादित्वेन, स्वद्रव्येण हिरण्यमादित्वेन स्वक्षेत्रेण नागरादित्वेन, स्वकालत्वेन बासन्तिकादित्वेन सत्त्वं । पररूपादिना तु पटत्व, तन्तुत्व ग्राम्यत्व ग्रैष्मिकत्वादिनाऽसत्त्वं । तदा कं विरोधग्न्योपि । रत्नाकरावतारिका प० ५ पृ० ८६

वस्तु नित्यानित्य की तरह सत् असत् रूप भी है [शंका]
 यह कथन विरुद्ध है, एक ही वस्तु सत् और असत् रूप
 नहीं हो सकती, सत्त्व असत्त्व का विनाशक है और
 असत्त्व सत्त्व का विरोधी है यदि ऐसा न हो तो सत्त्व और
 असत्त्व दोनों एक ही हो जावेंगे । अतः जो सत् है वह असत्
 कैसे ? और जो असत् है वह सत् कैसे कहा जा सकता है,
 इसलिये एक ही वस्तु को सत् भी मानना और असत् भी
 स्वीकार करना अनुचित है [समाधान] यह कथन ठीक नहीं है
 क्योंकि यदि हम एक ही रूप से वस्तु में सत्त्व और असत्त्व का
 अंगीकार करें तब तो विरोध हो सकता है परन्तु हम ऐसा नहीं
 मानते तात्पर्य कि जिस रूप से वस्तु में सत्त्व है उसी रूप से
 यदि उसमें असत्त्व मानें, तथा जिस रूप से असत्त्व है उसी रूप
 से सत्त्व को स्वीकार करें तब तो विरोध हो सकता है परन्तु हम
 तो वस्तु में जिस रूप से सत्त्व मानते उससे भिन्न रूप से उसमें
 असत्त्व का अंगीकार करते हैं अर्थात् सूक्ष्म द्रव्य क्षेत्रकाल भाव की
 अपेक्षा उसमें सत्त्व, और परद्रव्य क्षेत्रकाल भाव की अपेक्षा
 असत्त्व है, इसलिये अपेक्षाभेद से सत्त्व असत्त्व दोनों ही वस्तु
 में अविरुद्धतया रहते हैं इसमें विरोध की कोई आशंका नहीं ।

[रत्न प्रभातार्थ]

(३) सत्त्व वस्तु का धर्म है, उसका यदि स्वीकार न किया
 जाय तो खर विपाण की तरह वस्तु में वस्तुत्व ही न रहेगा, इस

(३) तत्र सत्त्वं वस्तु धर्मः तदनुगमे वस्तुनो वस्तुत्वायीगात्, खर
 विपाणादि वत् । तथा कथंचिदसत्त्वं, स्वरूपादिभिर्नि व पररूपादिभिरपि

लिये वस्तु सत् है तथा सत्त्व की भांति उसमें वस्तु में—कथंचित् असत्त्व भी है कारण कि जिस प्रकार स्वरूपादि की अपेक्षा से वस्तु में सत्त्व अनिष्ट नहीं । उसी प्रकार यदि पर रूपादि से भी अनिष्ट न हो तो वस्तु के प्रति नियत स्वरूप का अभाव होने से वस्तु प्रति नियम का विरोध होगा । अतः स्वरूपादि की अपेक्षा जैसे वस्तु में सत्त्व इष्ट है वैसे पर रूपादि से नहीं इसका तात्पर्य यह हुआ कि स्वरूपादि की अपेक्षा वस्तु में सत्त्व और पर रूपादि की अपेक्षा से असत्त्व अतः अपेक्षाकृत भेद से सत्त्वासत्त्व दोनों ही वस्तु में भिन्न किसी विरोध के रहते हैं । + (विद्यानन्द स्वामी)

• (४) वस्तु स्व द्रव्य क्षेत्रकाल भाव रूप से सत् और पर द्रव्य क्षेत्रकाल भाव रूप से असत् अतः सत् और असत् उभय रूप है,

वस्तुनोऽसत्त्वानिष्टौ प्रति नियत स्वरूपाभावात् वस्तु प्रतिनियम विरोधात् ।

(अष्टसहस्री १ परिच्छेद पृ० १२६)

+ ततः स्यात्सदसदात्मकाः पदार्थाः सर्वस्य सर्वाकरणात् । नहि घटादि वत् चीराद्याहरण लक्षणा मर्थक्रिया कुर्वति घटादि ज्ञानं वा । तदुभयात्मनि दृष्टान्तः सुलभः, सर्वप्रवर्तिना श्रेष्ठ तत्त्वस्य स्वरूपेण सत्त्वेऽनिष्ट रूपेणासत्त्वे च विवादाभावात् तस्यैव च दृष्टान्तोपपत्तेः । (अष्ट स० पृ० १३३)

स्वरूपाद्यपेक्षं सदसदात्मकं वस्तु, न विपर्यासेन तथाऽदर्शनात् सकल जन साक्षिकं हि स्वरूपादिचतुष्टयापेक्षया सत्त्वस्य पर रूपादि चतुष्टयापेक्षया चासत्त्वस्य दर्शनं तद्विपरीत प्रकारेण चादर्शनं वस्तुनीति तत्प्रमाणतया तथैव वस्तु प्रपिप्लव्यम् । (अष्ट स० पृ० १३५)

• (५) यतस्तत् स्वद्रव्य क्षेत्रकाल भावरूपेण सद् वर्तते, पर द्रव्यक्षेत्रकाल भावरूपेण चासत् । तत्तच्च सत्चासच्च भवति अन्यथा तदभाव प्रसंगात् (घटादिरूपेण वस्तुनोऽभाव प्रसंगात्) इत्यादि । (अनेकान्त जय पताका)

अन्यथा वस्तु के अभाव का—घटादि रूप वस्तु के अभाव का प्रसंग होगा अर्थात् जिस प्रकार स्वद्रव्य क्षेत्रकाल भाव की अपेक्षा वस्तु सत् है उसी प्रकार यदि पर द्रव्य क्षेत्रकाल भाव रूप से भी वस्तु सत् ही हो तो घटादि वस्तु ही नहीं ठहर सकते, क्योंकि वह अपने स्वरूप की भांति अपने से भिन्न पर द्रव्यादि रूप से भी स्थित हैं। एवं पर द्रव्यादि रूप से घटादि पदार्थ जैसे अस्त हैं वैसे स्व द्रव्यादि रूप से भी अस्त हो तो घटादि पदार्थ गधे के सींग की भाँति तुच्छ ही ठहरेंगे। अतः सापेक्षतया वस्तु, सदसद् रूप ही स्वीकार करनी चाहिये “नहि स्वपर सत्ता भावा भाव रूपता विहाय वस्तुनो विशिष्टैव सम्भवति” वस्तु में स्वसत्ता का भाव और पर सत्ता का अभाव यदि न हो तो उसका—वस्तु का—विशिष्ट स्वरूप ही सम्भव नहीं हो सकता।
(हरिभद्र सूरि)

(५) जैसे स्वरूपादि की अपेक्षा वस्तु में सत्त्व है उसी प्रकार पर रूपादि से भी उसमें यदि सत्त्व ही मानें तो एक ही घटादि वस्तु सर्वत्र प्राप्त हो जाय अर्थात् सभी वस्तुएं एक वस्तु रूप ही बन जाँय (चंद्रप्रभ सूरि :)

(६) कोई भी वस्तु सर्वथा भाव और अभाव रूप नहीं किंतु स्वरूप की अपेक्षा भाव और पर रूप की अपेक्षा अभाव रूप

१—यथा स्वद्रव्यापेक्षया सत्त्वं तथा पर द्रव्यापेक्षयापि सत्त्वं, तथा तदेव घटादि वस्तु सर्वत्र प्राप्नोति, ततश्च सर्वपदार्थाद्वैतापत्तिं लक्षणं दूषणमापद्यते ।
(प्रमेयारत्न कोष पृ० १५)

होने से भावाभाव उभय रूप से ही वस्तु को मानना चाहिये ।
(हेमचन्द्राचार्य)

इस सारे विवेचन से यह सिद्ध हुआ कि जैन दर्शन को वस्तु सत् और असत् उभयरूप इष्ट है परंतु एक ही रूप से नहीं किन्तु भिन्न रूप से अर्थात् सत्त्व, स्वरूप से असत्त्व, पर रूप से । अतः प्रतिवादि विद्वानों ने जो एक ही रूप से सत्त्व और असत्त्व की मान्यता स्थिर करके जैन दर्शन पर विशेष का आक्षेप किया है वह उचित नहीं क्योंकि जैन दर्शन, वस्तु में एक ही रूप से सत्त्वासत्त्व का अंगीकार नहीं करता इसलिये प्रतिपक्षी विद्वानों का प्रतिवाद जैन दर्शन के अनेकांतवाद के अनुरूप नहीं कहा जा सकता । महामति कुमारिल भट्ट ने वस्तु के यथार्थ स्वरूप को खूब समझा और उन्होंने श्लोक वार्तिक में स्पष्ट लिख दिया कि—

“स्वरूप पररूपाभ्यां नित्यं सद सदात्मके ।
वस्तुनि ज्ञायते कैश्चिद्रूपं किञ्चित् कदाचन ॥

(बृ० ४७६)

६—भावाभावात्मकत्वाद्वस्तुनो निर्विषयोऽभाव । १ । १ । १२ नहि
भावैक रूपं न वस्तु इति विष्वस्य वैरूप्य प्रसंगात् । नाप्यभावैक रूपं नीरु-
पत्वं प्रसंगात् । किन्तु स्वरूपेण सत्त्वात् पररूपेण च सत्त्वात् भावाभाव रूपं
वस्तु तथैव प्रमाणं प्रवृत्तेः ।

अर्थात्—स्वरूप और पररूप की अपेक्षा वस्तु सत् और असत् उभय रूप है । अर्थात् वस्तु स्वरूपतः सद्रूपं पररूपतश्चा सद्वरूपम् यथा घटो घट रूपेण सत् पट रूपेणासत्” सभी वस्तुएं स्वरूप से सत् और पररूप से असत् हैं जैसे घट घटरूप से सत् है और पट रूप से असत् है (टीकाकार) तथा वैशेषिक दर्शन में भी अभाव निरूपण में इसी प्रकार की उल्लेख है । उसका जिक्र पीछे आ चुका है ।

भास्कराचार्य ने पूर्व पक्ष में इस बात का कुछ जिक्र किया है परन्तु इसका प्रतिवाद करते हुए उन्होंने उसी शैली का अनुकरण किया जो कि स्वामी शंकराचार्य की है । वे कहते हैं कि “घट रूप से घट सत् है और पट रूप से असत् इस प्रकार स्वरूप पर रूप की अपेक्षा से वस्तु सद् असद् रूप भी हो सकती है” यह कथन भी ठीक नहीं क्योंकि स्वरूपादि के विषय में भी सप्तभंगी नय का प्रवेश है, अर्थात्—स्वरूप भी कथंचित है और कथंचित् नहीं इत्यादि रूप से अनिश्चित ही रहेगा ×

× ननु पट रूपेण घटो नास्ति स्वेन रूपेणास्तीति को विरोधः । उच्यते स्वरूपेऽपि सप्तभंगी नयस्यावर्णनात् । स्वरूपमस्तीत्यपि स्यान्नस्तीत्यपि तत्रा नध्यवसानमेव स्यात् ।

(भास्करीय ब्रह्म सूत्र भाष्य २ । २ । ३३)

जैन दर्शन अनेकान्तवाद को अनेकान्त रूप से स्वीकार करता है “अनेकान्तस्याप्यनेकान्तानु विद्वैकान्त गर्भत्वात्” इसलिये भट्ट भास्कर जिस विषय में उस पर दोष का उद्भावन कर रहे हैं वह सुसंगत नहीं है । इस बात की चर्चा हम पीछे कर आये हैं ।

परन्तु विचार करने से भास्कराचार्य का यह कथन कुछ युक्ति युक्त प्रतीत नहीं होता, “वस्तु का स्वरूप अनेकान्त है” जैन दर्शन के इस सिद्धान्त का यह अर्थ नहीं कि पदार्थ व्यवस्था के लिये उपयुक्त किये गये शब्दों में भी हम अनेकान्त शब्द का ही मनमाने अर्थों में व्यवहार करें। इस प्रकार तो किसी दर्शन का भी कोई सिद्धान्त स्थिर नहीं हो सकता। इस रीति से अनेकान्तवाद के सिद्धान्त का प्रतिवाद करना, निस्सन्देह साम्प्रदायिक व्यामोह और विशिष्ट पक्षपात है। किसी सिद्धान्त का मनमाना स्वरूप कल्पना करके उसकी अवहेलना करनी न्यायोचित नहीं कही जा सकती। वेदान्त दर्शन के अन्यान्य भाष्यों और टीकाओं में भी प्रतिवाद की यही शैली है जिसकी आलोचना ऊपर की जा चुकी है इसलिये उनका पृथक् उल्लेख करना अनावश्यक है तथा उन लेखों पर विचार करना भी पिष्ट पेषण है।

ॐ ✽ ✽ ✽
निवमस्तु सर्वजगतः ।



शुद्धाशुद्ध पत्र

पृष्ठ	पंक्ति	अशुद्ध	शुद्ध
३	१०	दृष्टिहिन्दुओं	दृष्टिबिन्दुओं
४	३	सदाभंगी के	सप्तभंगी के
६	२६	पञ्चध्रुवं	यञ्चध्रुवं
७	२०	व्यधौव्य	व्ययधौव्य
८	१३	स्वास्तिका	स्वस्तिकाः
११	१६	तद्धर्मीव्यर्थ	तद्धर्मीत्यर्थः
१२	२१	व्ययदेश	व्यपदेश
१२	२२	मेदाभावा	भेदाभावा
१५	१५	स्याद्वाद्विद्	स्याद्वादद्विद्
१६	५	प्रीतिश्चाप्युत्तर	प्रीतिश्चाप्युत्तरा
२२	१७	मविनष्टम्	मविनष्टम्
२६	७	पर्यात्मक	पर्यायात्मक
२६	७	पर्यायाय	पर्याय
२८	८	अनेकान्ता	अनेकान्तता
२८	१३	वादिनस्तवदाहुः	वादिनस्तावदाहुः
२९	५	प्रतिषेदात्	प्रतिषेधात्
२९	२१	रत्यन्तभेद	रत्यन्तभेद
३१	३०	दरधुजब्धयर्थ	दप्युपलब्धयर्थ
३१	२०	त्रैलोक्यं	त्रैलोक्यं
३६	३	अतीतानगत	अतीतानागत
३७	१३	गवाश्रवद्	गवाश्रवद्
३८	१६	"	"

पृष्ठ	पङ्क्ति	अशुद्ध	शुद्ध
३६	१६	मुपयद्यते	मुपपद्यते
४४	२०	अर्थःसर्वेऽपि	अर्थाःसर्वेऽपि
४४	२३	वाचस्पति	वाचस्पति
४५	१४	गौरियमपिगाः	गौरियमपिगौः
४८	१	नहीं होगा	नहीं होगी
५१	२	ईश्वर में ही	ईश्वर में ही
५१	१२	कर्मकर्तृत्वादि	कर्मकर्तृत्वादि
५२	१२	आगे विचार होगा	आगे विचार होगी
५३	११	किन्तु नहीं	किन्तु ही
५३	२०	पृथिवीत्व	पृथिवीत्व
५४	१३	तस्याप्यन्त भिन्नत्वं	तस्याप्यत्यन्त भिन्नत्वं
५६	६	थाणुर्वा पुरुषोवा	स्थाणुर्वा पुरुषोवा
५८	८	सदसत्	सदसत्
५८	१२	कैश्चिद्रूपं किञ्चन	कैश्चिद्रूपम किञ्चित्
५६	५	ह्यात्मकत्वेन	ह्यात्मकत्वेन
५६	१४	भावाभात्मकं स्वरूपं	भावाभावात्मकं स्वरूपं
५६	१६	भावाभावत्मकं	भावाभावात्मकं
५६	१७	सर्वमस्ति स्वरूपेण	सर्वमस्ति स्वरूपेण
६३	२	इत्युपपन्न	इत्युपपन्न
६३	२२	पृथक्कृतः	पृथक्कृत
६४	१६	यद्भेद	यद्भेद
६७	२२	विरोधद्वयार्थः	विरोधद्वयार्थ
७०	८	कारण	कारण
७१	१७	यौऽसोशावलोयोगौ	यौऽसोशावलेयो गौः
७२	२	गौरयं शावलेयः	गौरयं शावलेयः

पृष्ठ	पंक्ति	अशुद्ध	शुद्ध
७८	१६ •	मतिरमणीम्	मतिरमणीयम्
७९	१८	[अ० १ आ० २ सू० ३]	[अ० १ आ० २ सू० ३]
८०	१३	प्रत्यये सत्ययेव	प्रत्यये सत्ययेव
८०	१५ •	पृ० ५२	पृ० ४९
८१ •	• १६ •	अस्तित्व	अस्तित्व
८४	१२	जातीरीति	जातिरिति
८४	१५ •	सामान बुद्धि को	समान बुद्धि को
८४ •	१९ •	उभयरूप रूप	उभयरूप
८५ •	७ •	उपलब्ध	उपलब्ध
८५ •	१० •	न्याय सूत्रों पर	न्याय सूत्रों पर
८५	१२	वृत्तियों	वृत्तियों
८८	१७	नह्यत्पत्तेः	नह्यत्पत्तेः
८९	२४	उपादान नियात्	उपादान नियमात्
९१	१८	वैशेषिक	वैशेषिक
९२	१७	सच्छशशृङ्गादयः	सच्छशशृङ्गादयः
९२	१०	वाचारम्भण	(वाचारम्भण)
९२	२० •	परस्तादपि	(पुरस्तादपि)
९३	२२	वै० सू० वै० पृ० १७४ वे० सू०	
९४	१८	पत्रप्रमाणैः	यत्रप्रमाणैः
९४ •	१९	गवाश्वादि	गवाश्वादि
९६	६ •	महर्षी	महिषी
९७ •	१६ •	प्रमाणतश्चेत्	प्रमाणतश्चेत्
९९	१८ •	इत्यादि	इत्यादि
१०३ •	• ४ •	असत्त्वत्व	असत्यत्व
१०४ •	१५ •	कहाँ तब	कहाँ तक

(IV).

पृष्ठ	पंक्ति	अशुद्ध	शुद्ध
१०४	१७	निम्बर्काचार्य	निम्बार्काचार्य
१०६	२२	शरीरभत	शरीरभूत
१०६	५	प्रपंच ब्रह्मणोर्भेदाभेदः	प्रपंच ब्रह्मणोर्भेदाभेदः
१०६	७	ब्रह्म प्रपचयो	ब्रह्म प्रपंचयो
१०६	११-१२	विशिष्टाद्वैतवादिनः	विशिष्टाद्वैतवादिनः
११२	१३	चिदरचिदस्तु	चिदरचिदस्तु
११२	१४	चिदचीदस्तुन्येव	चिदचिदस्तुन्येव
११३	२१	विकरत्वादि	विकारत्वादि
११४	२	विशिष्ट	विशिष्ट
११७	१७	दृष्टेर्दर्शनात्	दृष्टेर्दर्शनात्
११६	११	वर्शन	दर्शन
१२०	११	बाह्य	बाह्य
१२०	१२	हनि	हीन
१२२	११	छैकल्पो	छैविकल्पो
१२४	१६	सर्वधा	सर्वधा
१२७	१७	अभिर्वचनीय	अनिर्वचनीय
१२८	२	निर्दिष्ट	निर्दिष्ट
१२८	१४	पद्धति	पद्धति
१२७	१८	द्योतकस्यात्	द्योतकः स्यात्
१३४	१	सदासीत्तदीनी	सदासीत्तदानी
१३४	१५	भग्नक्रब्रह्म	अन्यक्रब्रह्म
१३४	२१	साक्षेप	साक्षेप
१४२	१६	मित्य	नित्य
१४३	२०	मयुः	मयुः
१४४	२१	नीयकण्ठाचार्यः	नीलकण्ठाचार्यः

पृष्ठ	पंक्ति	अशुद्ध	शुद्ध
१४६	८	एतेनैवानुमानेन	एतेनैवानुमानेन
१५६	१४	सप्ताभङ्गीन्याय	सप्तभङ्गीन्याय
१५६	१७	स्यान्नास्तित्यादि	स्यान्नास्तीत्यादि
१५७	१६	ममनाने	मनमाने
१५८	१	नंतव्य	मंतव्य
१६२	८	केचत्	केचित्
१६२	१२	केचत्	केचित्
१६३	६	आपने	अपने
१६५	६२	एतेनैकानेक	एतेनैकानेक
१६६	५	अनुभद	अनुभव
१७५	१०	क्षेत्रकाल भाव रूप से	क्षेत्रकाल भाव रूप से
१७७	७	विशेष	विरोध
१७७	१६	भावाभात्मकत्वाद्दस्तुनो	भावाभावात्मकत्वाद्दस्तुनो
१७७	१६	प्रवृत्तेः	प्रवृत्तेः

नोटः—ग्रन्थ के प्रारम्भिक पृष्ठों का “शुद्धाशुद्ध पत्र”

पृष्ठ	पंक्ति	अशुद्ध	शुद्ध
११	१५	निवृत्ति	विवृत्ति
२०	७	१६६२	१६६२
२५	१५	२५०००	२५००
२५	३०	ततः	ततः कृत
३०	३०	सुद	सुद्ध

मंडल की विषयार्थ पुस्तकों की संक्षिप्त सूची ।

- | | |
|----------------------------------|------------------------------------|
| १ पुराण और जैन धर्म ॥) | २७ हिन्दी जैनशिक्षा दूसरा भाग -) |
| २ चैत्यवन्दन सामायिकसार्थ -) | २८ " " तीसरा भाग -) |
| ३ धीतरागस्तोत्र (=) | २९ " " चौथा भाग =) |
| ४ देवपरीक्षा -) | ३० लोकमान्य तिलक का व्याख्यान)। |
| ५ श्रीज्ञान ध्यापने की विधि =) | ३१ दण्डक ()। |
| ६ सामायिक और देववन्दन)। | ३२ जीवविचार ()। |
| ७ पहिला कर्मग्रन्थ १।) | ३३ चिकागो प्रश्नोत्तर अंग्रेजी ॥।) |
| ८ दूसरा कर्मग्रन्थ ॥।) | ३४ पंचकल्याणक पूजा -) |
| ९ तीसरा कर्मग्रन्थ ॥।) | ३५ इन्द्रिय पराजय दिग्दर्शन ।=) |
| १० चौथा कर्मग्रन्थ २।) | ३६ मास्टर पोइट्स और इण्डिया ()। |
| ११ योगदर्शन योगविंशिका १॥।) | ३७ श्वेताम्बर और दिगंबर संवाद -) |
| १२ कमनीय कमलिनी ।-) | ३८ जैनधर्म पर एक महाशय की कृपा ।) |
| १३ भजन पचासा -) | ३९ सप्तभंगीनय हिन्दी ()॥ |
| १४ नवतत्त्व ।-) | ४० पंच तीर्थ पूजा -) |
| १५ भक्तामर और कल्याण-मन्दिर =) | ४१ रत्नसार, प्रथम भाग २।) |
| १६ सप्तभंगीनय अंग्रेजी ।=) | ४२ विमल विनोद • ॥=) |
| १७ सम हिष्टिगिवरुड जैनस ॥।) | ४३ तत्त्वनिर्णय प्रसाद ३।) |
| १८ स्टडी और जैनिज़्म ॥।) | ४४ हंस विनोद ॥।) |
| १९ लार्ड कृष्णाज मैसेज ।) | ४५ तरवार्यसूत्र (-) |
| २० सदाचार रक्षा प्रथम भाग ।) | ४६ विज्ञप्ति त्रिवेणी (१।) |
| २१ उत्तराध्ययन सूत्रसार =) | ४७ शत्रुजय तीर्थोद्धार प्रबन्ध ॥=) |
| २२ श्रीजिन कल्याणक संग्रह -) | ४८ सम्बोध सत्तरि -) |
| २३ चतुर्दश नियमावली)॥ | ४९ हिदायत बुतपरस्तिवेजैन ।) |
| २४ साहित्य संगीत निरूपण ॥=) | |
| २५ कज्जियुगियों की कुजदेवी ॥।) | |
| २६ हिन्दी जैनशिक्षा प्रथमभाग ॥।) | |

